

تذکرہ

علماء و مشائخ

سرحد



فقیر محمد امیر شاہ قادری
سجادہ نشین یکہ توت - پشاور



مکتبہ الحسن
کوچہ آقا پیر جان
یکہ توت - پشاور

644

۲۲

۲۹۳

644

20

200

Handwritten scribbles or faint text in the center of the page.

مذکرہ

نمائا و مشائخ سنیہ

جلد اول

(فقیر) محمد امیر شاہ قادری
(سجادہ نشین) یکہ توت پشاور

مکتبہ الحسن کوچہ آفیمیرجان = یکہ توت پشاور

53347

دیباچہ (طبع دوم)

الحمد لله ثم الحمد لله کہ ”تذکرہ علماء و مشائخ حد“
جلد اول، کی دوسری اشاعت قارئین کے ہاتھوں میں آ رہی
ہے۔ یہ کتاب پہلی بار ۱۹۶۳ء میں ملک دین محمد پریس لاہور
سے طبع ہو کر عظیم پبلسنگ ہاؤس خیبر بازار پشاور سے شائع ہوئی
جو کہ تاریخی، دینی و علمی حلقوں میں بہت ہی زیادہ قبولیت کی
نظر سے دیکھی گئی اور تقریباً ایک برس کے اندر اندر فروخت
ہو کر بالکل ناپید ہو گئی۔

اس کتاب کو اللہ تبارک و تعالیٰ نے اپنے پیارے محبوب
نبی کریم صلی اللہ علیہ وآلہ وسلم کے صدقے میں ماخذ کے
اعلیٰ مقام سے نوازا اور پاکستان کے فضلاء، علماء اور
مؤرخین نے اس کی دوبارہ اشاعت پر بہت زیادہ توجہ
دلائی۔ اس فقیر کو کتاب کی روز افزوں طلب پر احساس
تھا کہ اسے دوبارہ شائع کیا جائے تاکہ سرحد کے علماء و
مشائخ کی پاکیزہ زندگی سے خواص اور عوام کما حقہ مستفیض
ہو سکیں۔ لیکن اس ”تذکرہ علماء و مشائخ“
کی دوسری جلد (جس میں ہزارہ - مردان اور ضلع پشاور
کے علماء و مشائخ کا ذکر تھا) کی
اشاعت میں مصروف ہو گیا جس کی بدولت پہلی جلد کی

دوبارہ اشاعت تعویق میں پڑ گئی۔ قارئین جانتے ہیں کہ مسودہ کا بیضہ کرنا پھر صوبہ حسد کی سنگلاخ زمین میں کتابت کے گوناگوں مسائل سے عہدہ برآ ہونا، نیز طباعت کے اخق کو چھو کر کتاب کو قارئین کے ہاتھوں تک پہنچانا کتنا کٹھن اور مشکل کام ہے۔ اللہ تعالیٰ کی توفیق اور پیارے محبوب حضور نبی کریم صلی اللہ علیہ وآلہ وسلم کی نظر عنایت سے اس کتاب کی دوسری جلد ۱۹۷۲ء میں منظر عام پر آئی۔

علماء و مشائخ کے مستند حالات زندگی پڑھنے والے حضرات کے سامنے اب اس کتاب کی پہلی جلد دوبارہ پیش کی جا رہی ہے۔ یہ فقیر اس ضمن میں ان تمام شائقین علم و ادب اور تاریخ و سوانح کا انتہائی صمیم قلب سے شکریہ ادا کرتا ہے جنہوں نے اس کوشش کو شاندار طریقہ پر شرف قبولیت بخشا۔ نیز اس سلسلے میں اپنے مخلص اور محترم دوست جناب الحاج منظور الہی صاحب قادری زول چیف سٹی ڈویژن یو۔ بی۔ ایل خلف المرشد جناب کرم الہی صاحب قادری مدظلہ کا بھی شکر گزار ہے جنہوں نے اس اشاعت کے جملہ مصارف برداشت کئے۔ اللہ تعالیٰ موصوف کو عزت و کامرانی سے نوازے۔ آمین ثم آمین

(فقیر) محمد امیر شاہ قادری گیلانی
یکہ توت پشاور شہر

فہرست مضامین

صفحہ	مضمون
	پیشتر حفظ از جناب علامہ بولینا مولوی حافظ محمد اہ لیس صاحب ایم۔ اے عربی (گولڈ میڈلسٹ) ایم۔ اے فارسی، فاضل ڈیپلومہ مولوی فاضل (میڈلسٹ) عشق فاضل، ادیب فاضل۔ صدر شعبہ عربی (اسلامیات) پشاور یونیورسٹی۔ عرض حال از مصنف
۱	حضرت سید علی ترمذی المعروف سید بابا صاحب
۱۶	حضرت سید عبدالوہاب صاحب المعروف انخان پنجو صاحب
۲۵	حضرت اخوند درویشہ صاحب شگرہاری
۳۹	حضرت شیخ المشائخ شیخ رحیمکار صاحب المعروف کاکا صاحب
۴۶	حضرت شیخ المشائخ حاجی محمد اسماعیل غوری
۴۹	ابوالبرکات سید حسن بادشاہ صاحبہا ہمدانی
۶۳	حضرت شیخ یحییٰ صاحب المعروف حضرت جی صاحب

حافظ عبدالغفور صاحب نقشبندی	۸
حضرت شیخ الحدیث سید شاہ محمد غوث صاحب	۹
حضرت غوث زبان میاں محمد عمر صاحب نقشبندی	۱۰
حضرت غلام محمد صاحب المعروف حضرت جی صاحب پشاوری	۱۱
حضرت قطب وقت فضل احمد صاحب معصومی المعروف حضرت جیو صاحب	۱۲
حضرت علامہ حافظ غلام جیلانی صاحب المعروف "آسیا" کے میاں صاحب	۱۳
حضرت علامہ حافظ محمد احسن صاحب المعروف حافظ اوراز صاحب	۱۴
حضرت بحر العلوم حافظ محمد عظیم صاحب المتخلص بہ واعظ	۱۵
حضرت آقا سید پیر بیان صاحب	۱۶
امام المباحثین شیخ الاسلام والسلیب حافظ عبدالغفور صاحب دعوات	۱۷
مولانا مولوی قاضی ملاح محمد صاحب ملاح پشاوری	۱۸
حضرت آغا میر بانی صاحب قلندر	۱۹
شیخ العلماء حضرت میاں نصیر احمد صاحب المعروف میاں صاحب قصہ عملانی	۲۰
محمد شہا اعظم صوبہ سرحد حضرت مولانا مولوی محمد ایوب صاحب	۲۱
مولانا قاری حافظ میاں محمد صاحب (بجائزہ مارٹی)	۲۲
سید ملک شاہ صاحب قادری نوشاہی	۲۳
حضرت خواجہ عبدالرحمان صاحب چھوہروی (پوری پور ہزارہ)	۲۴
حضرت آقا سید سکندر شاہ صاحب قادری چشتی	۲۵

صفحہ	مضمون	
۲۰۷	فخر المہاجرین شیخ المشائخ حضرت فضل احمد صاحب المعروف حاجی صاحب ترنگزنی	۲۶
۲۱۹	خواجہ عبدالرحمن صاحب نقشبندی بہادر گلپشاور	۲۷
۲۲۶	حضرت حاجی عبدالرحیم صاحب نقشبندی ساکن کوئلہ مسکن ان پشاور	۲۸
۲۳۱	جناب فقیر خدابخش صاحب نوشاہی	۲۹
۲۳۲	مفتی سرحد مولانا عبدالحکیم صاحب	۳۰
۲۳۹	حضرت میر آغا (آغو) جان صاحب کابلی	۳۱
۲۴۶	حضرت مولانا سید حبیب شاہ صاحب	۳۲
۲۵۴	حضرت شیخ الحدیث صاحب جزاؤہ حافظ علی احمد بان صاحب	۳۳
۲۵۸	حضرت مفتی اعظم علامہ وردان مولانا عبدالرحیم صاحب پوپلزئی	۳۴
۲۶۶	حضرت قدوۃ السالکین سید شریف حسین صاحب شاکر بندادی	۳۵
۲۶۲	حضرت مولانا سید فضل عمدانی صاحب بنوری	۳۶
۲۶۶	الحاج حضرت حافظ گل فقیر احمد صاحب قادیان چشتی	۳۷
۲۸۰	حضرت استاذ الاساتذہ سید محمد ایوب شاہ صاحب بمظری	۳۸
	تکمیلہ	
۲۸۵	حضرت شیخ جنید پشاوری	۳۹
۲۸۰	حضرت حاجی سید ابر شاہ صاحب بخاری نقشبندی	۴۰

مُعْتَمَد

یہ فقیر نے پچھدان اس کوشش کو اپنے مرشد ارشد والد گرامی قدس
عزت مآب سید السادات حافظ آقا سید محمد زمان شاہ
صاحب نور اللہ مرقدہ کے نام نامی سے معنون کرتا ہے۔
فقیر محمد امیر قادسی

(سجادہ نشین)

یکہ قوت پشاور

مرزی قعدہ ۱۳۸۳ھ



پیش لفظ

بادشاہوں کے پاس حکومت ہوتی ہے، دولت ہوتی ہے، خدم و حشم ہوتے ہیں، فوج اور سپاہ ہوتی ہے اور قوت و اقتدار کے سارے سامان ہوتے ہیں۔ ان کے باوجود ایسا اوقات ان کی حکومت لوگوں کی گردنوں سے آگے نہیں بڑھنے لگتی۔ ان کی سطوت و جبروت کے سامنے بنظاہر لوگوں کی گردنیں جھکی ہوئی نظر آتی ہیں۔ مگر بہت کم ایسے نوحش قسمت سلاطین ہوتے ہیں جن کی حکومت گمراہوں کی رو سے آگے بڑھ کر دل کی ممانکت تک پھیل جائے اور لوگ خلوص نیت سے ان کی حکومت کو تسلیم کر لیں۔

اس کے مقابلے میں ہم ایک ایسے فقیر عیش طبقہ کو جانتے ہیں جن کو ایک وقت کے کھانے کا سامان بھی بیستر نہیں ہوتا۔ وہ اپنے کھال میں مست اور گڈڑی میں سوتے ہیں۔ نہ نوکر نہ چاکر۔ نہ مال نہ منال۔ مگر دنیا کے بڑے بڑے اربابِ سطوت ان کے سامنے جانے سے گھبراتے ہیں۔ اور ان کی زبان مبارک سے نکلا ہوا ایک خط اپنے دل میں نوشتہ تقدیر پھراتے ہیں۔ لوگ از خود ان تاجدارانِ بے تاج اور

سلاطین بے سلطنت کے سامنے پورے خشوع و خضوع کے ساتھ جھکتے ہیں۔ اور
کے ہر حکم کو سر آنکھوں سے قبول کرتے ہیں اور ان کی ایک جنبش اور پاپنی جان
مال کا متاع گر انہاں چھاؤں کر دیتے ہیں۔ روحانی تاجداروں کا یہی سر بلندی ہے۔
جن کا ذکر حافظ شیرازی نے نعت رسول میں یوں کیا ہے۔

غلامِ نرگس مست تو تاجدارِ اند

خراب باوہ لعل تو ہوشیارِ اند

صرف یہی نہیں کہ یہ غلامانِ تاجدار اور خرابانِ تیان ہوشیار جب تک زندہ
رہتے ہیں تو لوگوں کے دلوں کو مطمئن میں تھامے رکھتے ہیں اور ان کو حسبِ منت
و مرنی بدستہ کو چاہتے ہیں اور سر کو موڑنے نہیں۔ نہیں، بلکہ جب ان کی ابد تک
زندہ رہنے والی پاک نوحیوں جسم کی قید سے آزاد ہو جاتی ہیں تو ان کی حکومت
کا دائرہ وسیع سے وسیع تر ہو جاتا ہے۔ اور ان کے مضبوط ہاتھ قبر کے اند
سے دنیا کے رہنے والوں پر حکمرانی کرنے لگتے ہیں، لوگ دور دور سے ان کے
مزاروں پر آ کر حاضری دیتے ہیں اور شاہی درباروں سے بڑھ کر ادب اور
تعظیم سے پیش آتے ہیں معتقدین ان کے مزاروں کی خاک کو ہر آفت کا علاج
اور بیماری کا مداوا سمجھتے ہیں۔ کسی نے سچ کہا ہے کہ

ہرگز نمیر و آنکہ دلش ز زہر شد عشق

ثبت نسبت پر چریدہ عالم و وام ما

ایک سوال پیدا ہوتا ہے کہ ایک فقیر بے نوا کے پاس اس قدر سرو سامان کون
سے آجاتا ہے کہ وہ سلاطین کی ہمسری کرنے لگتے ہیں۔ جو شخص بظاہر نہ کسی کو جاگہ

غش سکتا ہے نہ ملازمت دلواسکتا ہے۔ نہ کسی کو کوئی مادی منفعت پہنچا سکتا ہے
 وہ کیونکر اتنی بے پناہ طاقت کا مالک ہو جاتا ہے کہ دنیا کے بڑے بڑے طاقتور
 اس کے سامنے مانڈ پڑ جاتے ہیں؟ یہ کوئی ایسا مسئلہ نہیں جس کی تحقیق و تفتیش
 میں ہمیں زیادہ سرگردانی کرنی پڑے۔ سچی بات یہ ہے کہ یہ لوگ دنیا سے کٹ جاتے
 ہیں اور صرف "دنیا والے" کے ساتھ لو لگاتے ہیں۔ جو تمام قوتوں کا مرکز اور
 ساری طاقتوں کا مہدار ہے۔ اور ظاہر ہے کہ جس سعادت مند روح کو قوت و
 سیات کا سرچشمہ مل گیا۔ اس کے پاس بے حساب طاقت اور بے انداز روشنی
 مہدار اول سے مسلسل آتی رہے گی۔ وہ دنیا کے رنج و غم سے آزاد رہے گا۔
 اور ہر محنت و اجتلا کو اپنے لئے باعثِ راحت سمجھے گا۔ **الْاٰوِاٰءِ اَوْلِیَآءِ اللّٰہِ
 اَخْوَفُ عَلَیْہُمْ وَاٰہَمٌ مِّنْہُمْ**۔ **الَّذِیْنَ اٰمَنُوْا وَكَانُوْا یَتَّقُوْنَ**۔
ہم البشریٰ فی الحیاة الدنیا و فی الآخِرۃ۔

یہی وہ بزرگوار ہیں جنہیں قرآن مجید نے "اولیاء اللہ" کا پسندیدہ خطاب عطا
 فرمایا ہے۔ آج ہمارے عزیز وطن پاکستان میں اسلام کی جتنی روشنی پھیلی ہوئی
 ہے اور ہمارے جتنے بھائی دین کے سرفروش جانناز نظر آتے ہیں یہ سب انہی
 بزرگوں کی کرامت ہے۔ اور انہی روحانی پیشواؤں کی انتھک کوششوں کا اثر
 ہے۔ **رَضِیَ اللّٰہُ عَنْہُمْ وَرْضَوْا عَنْہُ**!

وہ انسان کتنا خوش قسمت ہے جو اس نیک خرقہ کے ساتھ اپنی نسبت قائم
 کرے۔ ان کی بارگاہ میں حاضری دیا کرے۔ ان کی جوتیاں سیدھی کیا کرے اور
 ان کے نعت سے اپنے دل کے چراغ کو منور کرنے کی کوشش کیا کرے۔ یا کم از کم

ان کے سوانح کے مطالعہ میں مشغول رہے اور اسی طرح روحانی طور پر ان کی ہم نشینی کی سعادت حاصل کیا کرے۔ ہم جتنی دیر تک کسی بزرگ کے حالات پڑھتے ہیں اتنی دیر تک اس کی مصاحبت و مجالست سے بہرہ اندوز ہوتے ہیں۔ یہی وجہ ہے کہ ہر دور اور ہر زمان میں نیک لوگوں کی کوشش یہی ہے کہ وہ آسان زبان میں بزرگوں کے سوانح عوام تک پہنچائیں اور ہمارے دوست سید محمد امیر شاہ صاحب قادسی کی کتاب تذکرہ علماء و مشائخ سرحد اسی سلسلہ کی ایک اہم اور بیش قیمت کڑی ہے۔

اس کتاب میں سید صاحب نے ان اولیاء اور علماء کے حالات تلخیص کئے ہیں جنہوں نے وادئی پشاور میں اسلام کی علمی یا روحانی خدمت کی ہے اور اس علاقہ میں دین کی رفتار کو اپنی وسعت اور حالات کے مطابق تھوڑا بہت آگے بڑھایا ہے۔

پچھلے دو سو سال سے وادئی پشاور کے عظیم المرتبت باخندوں نے ان گنت دینی تحریکوں اور سیاسی انقلابات میں نمایاں کارنامے انجام دیئے ہیں مگر افسوس یہ ہے کہ ان کی پشت پر ایسے اربابِ ظلم موجود نہیں تھے جہاں کی علمی تصویر آتار کر ان کو زندہ جاوید بنا دیتے۔ اس طرح بہت ساری بے مثال شخصیتیں مٹ گئیں اور اپنا فریضہ ادا کر کے رخصت ہو گئیں۔ زمانہ آگے بڑھ گیا اور پوچھے رہ گئے۔ نتیجہ یہ ہوا کہ آج ان کے کارنامے تو موجود ہیں لیکن ماناے ناپید ہیں۔

مقتدر ہو تو خاک سے پھول کہ اے لطیم

تو نے وہ گنہگارے گرانمایہ کیا کئے

اس لئے ہمیں جہاں اور جس جگہ سے بھی کسی بزرگ

کے بارے میں کوئی لکھا ہوا حرف ملے وہ ہمارے لئے "آبِ حیات" کے برابر ہے اور ہمیں مرزبان بنا کر اسے محفوظ کر لینا چاہیے۔ تغافل کا وقت گزر چکا۔ اب قوم کے نشاۃ ثانیہ کا دور ہے اس لئے مولانا کی یہ خدمت ہر لحاظ سے قابلِ صد تحسین و لائق ہزار آفرین ہے کہ انھوں نے مختلف کتب خانوں کو کمال کر ڈالا اور ان میں سے ہمارے بھولے بسرے بندگوں کے کافی حالات جمع کئے۔ آپ کے پاس یہ کتاب ایسی حالت میں پہنچ رہی ہے کہ آپ اسے پڑھتے وقت مہنایمن کی ویسپیوں اور مسائل کی افادیت میں ایسے منہمک ہو جائیں گے کہ مصنف کو بھول جائیں گے اور اس کی محنت کی داد نہیں دے سکیں گے۔ سچی محنت کی داد ہمیشہ اسی طرح بیدار کی صورت میں ملا کرتی ہے۔ مصنف نے پہلے جگہ جگہ سے حالات اکٹھے کئے۔ پھر اپنی ہی تشنگی کو بجھانے کے لئے گلی گلی گھومے۔ بڑے بوڑھوں اور بڑی بوڑھیوں سے ملے اور جو کچھ ہاتھ لگا اسے آسان اور شستہ زبان میں آپ کے سامنے پیش کیا۔ اور ایک فاضل مصنف بس یہی کچھ کر سکتا ہے۔ اس مجموعہ میں دو قسم کے بزرگوں کا ذکر آیا ہے۔ ایک وہ حضرات ہیں جن کے سوانح دوسری کتابوں میں مرتب ملتے ہیں۔ پیر بابا، اخوند درویش۔ حضرت جی صاحب اور اخوند صاحب سموات اسی قسم کے بزرگ ہیں دوسرے وہ حضرات ہیں جن کا تذکرہ دوسری کتابوں میں نہیں ملتا۔ جیسے حافظ دراز، حافظ محمد عظیم، مولانا غلام جیلانی، حاجی صاحب ترنگزنی۔ اس دوسرے میدان میں فاضل مصنف نے جو محنت کی ہے اسے عہدِ قدیم میں تحقیق یا اجتہاد کہتے تھے۔ اور آج کل اسے ریسرچ کے بارعہ نام سے یاد کیا جاتا ہے۔ اس میدان میں

مولانا نے جو محنت کی ہے۔ وہ انہی کی جواں بہمت کا حصہ ہے۔

مجھے یہ دیکھ کر بڑی خوشی ہوئی کہ مصنف نے فرضی کرامات کی داستانیں نہیں
چھپڑیں، بلکہ بزرگوں کے صحیح اور مستند حالات اور نئی خدمات کا نقشہ پیش کیا جس
کے لئے وہ ہمارے ”مشکور“ ہیں۔

کتاب کی زبان صاف اور سادہ ہے۔ مصنف جواں سال ہے۔ لیکن تحریر کا
طرز پختہ ہے اور ہر کام جسے شوق اور خلوص سے کیا جائے اس میں یہ انداز محو و مخا
پیدا ہو جاتا ہے۔

اللہ تعالیٰ ان کی اس خدمت کو اپنی بارگاہ میں قبول فرمائے اور قوم کے قلوب
کو اس کتاب کی طرف مائل کر کے اسے تمغہ و وام عطا فرمائے۔ آمین

حافظ محمد ادریس

ایم۔ اے عربی (گولڈ میڈلسٹ)

ایم۔ اے فارسی

فاضل ڈابھیل

مولوی فاضل (میڈلسٹ)

منشی فاضل۔ ادیب فاضل

صدر شعبہ عربی

پشاور یونیورسٹی



بِسْمِ اللّٰهِ الرَّحْمٰنِ الرَّحِیْمِ

عرض حال

”تذکرہ علماء و مشائخ سرحد“ (جلد اول) قارئین کے ہانتوں میں ہے انشاء اللہ
جلد دوم جو ضلع پشاور، ضلع مردان، ضلع ہزارہ، اور جلد سوم جو ضلع کوہاٹ، ضلع
بنوں اور ضلع ڈیرہ اسماعیل خان کے علماء و مشائخ کے حالات پر مشتمل ہوگی بندین
شائع کر دی جائے گی۔

جلد چہارم موسوم بہ ”تذکرہ حفاظ قرآن مجید پشاور“ بفضلہ تعالیٰ مکمل ہو چکی ہے۔
اس میں شمارہ سے لے کر اب تک یعنی ۱۳۸۳ھ تک کے حفاظ پشاور کا ذکر ہے۔

”تذکرہ علماء و مشائخ سرحد“ لکھتے وقت یہ خیال تھا کہ یہ ایک سہل کام ہے
مگر جب لکھنا شروع کیا تو معلوم ہوا کہ یہ کتنا مشکل کام ہے بقول خواجہ شیرازی
کہ عشق آساں نمود اول وے افتاد مشکل ہا
مگر اللہ تعالیٰ کا فضل اور اولیاء کرام کی روحانی برکات کی بدولت یہ مشکل کام مجھ جیسے
بے بصیرت سے انجام پذیر ہوا۔ فالحمد للہ علی ذالک

”تذکرہ علماء و مشائخ سرحد“ نقشِ اول ہے عرفِ آخر نہیں۔ سرزمینِ سرحد مقدس ادبِ پیاری سرزمین ہے جس میں شریعت، طریقت، جہاد فی سبیل اللہ، آزادی وطن کی جہد و جہد کے وہ چشمے چھوٹے جن سے برصغیر پاکستان و ہند سرحد شاداب ہیں۔

انہی مشائخِ کرام کے روحانی فیوض و برکات کی طفیل برصغیر پاک و ہند میں سلاطینِ طریقت کی نورانی شمعیں فروزاں ہیں، اور انہی کی کوششوں اور کاوشوں کا نتیجہ ہے کہ آج ہمیں یہاں اسلام اپنے حقیقی رنگ روپ میں نظر آ رہا ہے۔

انہی نفوسِ قدسیہ کی برکت ہے کہ آج جگہ جگہ ہدایت و معرفت کی خانقاہیں ہیں، اور یہی وہ ثبوت و استقامت کے پیکر تھے جو سیم وزر اور دیگر دنیاوی سے تہی دست ہونے کے باوجود قرآن، حدیث، فقہ، سلوک، طریقت، جہاد فی سبیل اللہ اور آزادی وطن کا علم بلند کئے ہوئے آگے بڑھتے رہے۔

یہی وہ الوالعزم مجاہدین تھے جنہوں نے اپنی زاہدانہ، عالمانہ اور مجاہدینہ دنیا باریوں سے ایک عالم کو منور کیا۔ اور لاکھوں گمشدگانِ باویہ ضلالت کو مستقیم کی طرف راونمائی فرمائی، اور جب بھی کفر، الحاد، زندقہ اور بدعتیہ کی بیلابیل اٹھا تو دینِ اسلام کے ان مضبوط اور مستحکم قلعوں سے ٹکرا کر پاش پاش ہو گیا۔ یہی وہ بزرگ شخصیتیں تھیں جن کی گروہیں اللہ جل جلالہ اور حضور رحمة اللعالمین صلی اللہ علیہ وآلہ وسلم کے احکام کی پیروی کے سوا کسی اور کے احکام کے آگے نہ جھکیں اور انہوں نے ہمیشہ کلمہ حق کو بلند رکھا۔

بعض اولیاء کرام (رحمہم اللہ تعالیٰ علیہم اجمعین) کے حالات تو اشارۃً بعض لوگوں سے ملے (اور وہ بھی کرامات یا کشوفات کے ضمن میں) مگر اکثر علماء اور مشائخ کے حالات کو الف کے لئے انتہائی تلاش، جستجو اور کاوش کرنی پڑی، بالخصوص علماء کے حالات (جو ابھی تک صوبہ سرحد میں کسی نے لکھے ہی نہیں بلکہ اس طرف تو ترجمہ ہی نہیں کیے) تو بالکل نایاب اور کم یاب تھے۔

۱۹۶۳ء میں "اباسین آرٹ سوسائٹی پشاور" نے "سند کردہ علماء و مشائخ سرحد" کو ۱۹۶۳ء کی بہترین کتاب قرار دے کر اول انعام بھی دیا۔ ذی اللہ فضل اللہ یوتیڈیا میں یشاء۔

میں ان تمام حضرات کا جنہوں نے اس کتاب کی تکمیل اور اشاعت میں ہاتھ بٹایا ہے تمہارے دل سے شکر یہ ادا کرتا ہوں خصوصاً حضرت علامہ مولانا مولوی حافظ محمد اویس صاحب صدر شعبہ عمری پشاور یونیورسٹی کا صمیم قلب سے شکر گزار ہوں جنہوں نے انتہائی مصروفیات کے باوجود کتاب کو مطالعہ فرمایا اور پیش لفظ لکھ کر احسان مند فرمایا۔ نیز

حکومت اطلاعات پشاور ڈائری پبلسٹی برانچ نے حضرت پیر بابا صاحب کی مسجد اور حضرت اخوند صاحب عوات کے مزار کے بلاک اور وزارت تعمیر نو کراچی نے حضرت اخوند صاحب پنچو (رحمہم اللہ علیہم اجمعین) کے مزار کا بلاک عنایت فرما کر کتاب کی خوب صورتی میں اضافہ کرنے کا موجب بنے۔

میں ان ہر دو محکمہ جات کے اس تعاون کا خلوص دل سے شکریہ ادا کرتا ہوں۔

الحمد للہ کہ کتاب کاغذ کی ہوش ربا گرانی کے باوجود چھپ کر قارئین کے پاس پہنچ چکی ہے۔ اگر اس میں کوئی غلطی یا کمی رہ گئی ہو تو درگزر فرمایا جائے۔ اور اس کے متعلق مجھے مطلع کیا جائے تاکہ آئندہ تصحیح کر دی جائے

العذر عندك كل من الناس مقبول

سب درگاہ عالیہ فاوریٹیڈ حسن بادشاہ صاحب

(فقیر) محمد امیر شاہ قاوی

یکہ تو تپشاور

۱۱ روزی قعدہ ۸۳ ۱۳

۲۶ مارچ ۱۹۶۳ء



بِسْمِ اللّٰهِ الرَّحْمٰنِ الرَّحِیْمِ

حضرت سید علی ترمذی المعروف پیر بابا صاحب رحمۃ اللہ علیہ

۹۰۸ تا ۹۹۱ھ

آپ کا نام نامی اسم گرامی جناب سید علی القاب خواص بجز حقیقت غوثِ خراساں پیر بابا، اور ترمذ کے رہنے والے ہیں۔ آپ کی پیدائش "قدس" میں ہوئی، آپ کے والد کا نام سید قنبر علی تھا۔ آپ کے جدِ بزرگوار قندس سے آکر ترمذ میں آباد ہوئے۔ آپ حضرت سیدنا امام حسین علیہ السلام کی اولاد سے ہیں۔

آپ کے والد گرامی سید قنبر علی رحمۃ اللہ علیہ بوجہ زہد و ریاضت، مشائختت، تقویٰ اور دوع کے اپنی نظر آپ تھے۔ سلسلہ مبارکہ چونکہ پدی تھا، اس لئے مخلوقاتِ خدا، علم اور خواص میں آپ کی بہت عزت و توقیر تھی۔ اور آپ کو امیر کے نام سے پکارا جاتا، آپ کے جد، جناب امام المسلمین سید احمد نور صاحب سجادہ، متبع سنت تھے "امر بالمعروف والنہی عن المنکر" کے کرنے میں کمال انہماک رکھتے تھے، دنیا کی طرف التفات نہ رکھتے، اپنی عبادت و زہد میں مصروف رہتے اور بقول حضرت انخون صاحب دروینہ "حضرت پیر بابا

صاحب ابتدا ز عمر میں مجذوب الحال تھے اس لئے آپ پر آپ کے دادا صاحب کی نظرِ کریم بہت زیادہ تھی۔ افسوس کہ "یہ ویلانا مجھے بہت پسند ہے" حضرت پیر بابا صاحب رحمۃ اللہ علیہ کی ابتدائی تربیت آپ کے دادا صاحب نے فرمائی۔

"فقیر را بخدمت حضور مشرف ساختہ بودند و تحصیل علم تربیت می کردند تا آنجا تحصیل شرح ملا لا در آیام طفولیت از خدمت ایشان دریافت" اس فقیر کو اپنے حضور میں مشرف فرما کر علم ظاہری سے آراستہ کیا۔ یہاں تک کہ آپ کی خدمت میں رہ کر بچپن کی عمر میں ہی میں نے شرح ملا کو پڑھ لیا۔ چونکہ آپ کا ماحول پاکیزگی اور زہد و عبادت کا ماحول تھا اس لئے اس کا اثر آپ کی زندگی پر ضرور ہونا تھا۔ لہذا آپ بچپن ہی سے زہد و تقویٰ کے حامل تھے۔ چنانچہ آپ فرماتے ہیں کہ اس علم ظاہری کے ساتھ ساتھ

"و طریقہ زہد و ریاضت در دل من استحکام یافت"

جس وقت آپ کے دادا جناب سید احمد نور صاحب رحمۃ اللہ علیہ کا انتقال ہونے لگا تو آپ نے حضرت پیر بابا صاحب کو قریب بلا کر قرآن پڑھنے کا ارشاد کیا۔ آپ نے (یعنی حضرت پیر بابا نے) تین مرتبہ سورۃ "تبارک الذی" تلاوت کی، اور مجھے فرمایا "اے فرزند ہر مسکتے و نعتے کہ برالذی، بعضی آرا از آبا و اجداد نسبتاً یافتہ بودم، بعضی اس را از سلسلہ تشریف کبری و پیراؤنا ہمہ را بنویسندم"

یعنی اے میرے بیٹے، جو برکت و نعمت مجھے حاصل تھی اگر وہ اپنے آبا و اجداد سے

لے تذکرۃ الابار والاشرار ص ۱۰۰ لہ ایضاً لہ تذکرۃ الابار والاشرار ص ۱۰۰

از روئے نسب کے حاصل تھی یا سلسلہ کبرویہ میں اجازت کے طوق پر ان تمام نعمتوں اور برکتوں کو میں نے تجھے بخشا، اسی لئے آپ نے فرمایا کہ

”افن سلسلہ کبرویہ فقیر از انجا ست۔“

یہ سلسلہ کبرویہ ہمارے خاندان میں نسلاً بعد نسل جناب شیخ جمال الدین کبرئی سے چلا

آ رہا ہے۔

اسی اثنائے آپ کے واد حضرت امام المسلمین سید احمد نور یوسف صاحب کا انتقال ہو گیا۔ ۹۳۷ھ میں جب بابر کی وفات ہوئی تو ۹۳۷ھ ۱۳ جمادی الاول میں بمقام آگرہ ہمایوں تخت نشین ہوا جب یہ ۹۴۲ھ میں واپس کابل آیا تو جناب پیر بابا صاحب کے والد کو بطور تبرک کے اپنے ہمراہ لے گیا۔

ہمایوں نے ہندوستان پر غلبہ حاصل کر لیا تو آپ کے والد نے آپ کو دوبارہ لے جانا چاہا۔ ایک دو بار آپ گئے بھی مگر اللہ جل جلالہ کو تو آپ کی ذات مقدس سے اپنے دین کا کام لینا تھا۔ مخلوق خدا کی ہدایت کا سبب اور ذریعہ بنانا تھا۔ آپ خود ارشاد فرماتے ہیں۔

”اما چوں ربّ جلیل در شان من آن خواستہ کہ از دنیا و اہل آن مجتنب سازد“

یعنی اللہ تعالیٰ میرے لئے یہ چاہتے تھے کہ مجھے دنیا اور اہل دنیا سے بچائے چنانچہ ایسا ہی ہوا۔ آپ جس طرح شاہانہ آداب تھے پورا نہ کرتے اور آپ کو ایسی مجالس سے اتنی نفرت ہوتی کہ ایک بار ایسی مجلس سے واپس آتے ہی ان تمام پہنائوں کو اتار کر علناً وصلحہار کی طرف لوٹ پڑے، اور علم کی تکمیل کرنا شروع کر دیا۔ حتیٰ کہ تکمیل علوم کر لی تکمیل

لے ایضاً

علوم کے بعد روحانی فیوض و برکات کے حصول کے لئے آپ پانی پت میں حضرت شاہ
ثرف الدین قلندر کے مزار پر حاضر ہوئے، اور فیض باطنی سے حضرت ثرف الدین قلندر نے
آپ کو نوازا۔ آپ فرماتے ہیں۔

”توجہ حضرت شیخ وردل من تاثیر پیدا آمد، و جنبشی ہویدا“

اس تاثیر قلبی کی کیفیت کا یہ نتیجہ نکلا کہ آپ پانی پت سے نکل کر ایک نامعلوم گاؤں میں
عبادت و ریاضت میں مصروف ہو گئے۔

چونکہ آپ ایک بغیر کسی کو اطلاع کئے گھر سے نکلے تھے لہذا آپ کے والد کو بہت ہی
پریشانی لاحق ہوئی اور بہت تلاش کے بعد آپ کو دریافت کیا۔ ان لوگوں نے جنھوں نے
آپ کو پایا تھا، والد کی خدمت میں پیش کیا۔ والد نے بہت نصیحت فرمائی، مگر آپ پر
کچھ اثر نہ ہوا، اور والد سے اجازت لے کر اب بالکل گھر کو چھوڑ دیا، اور تلاش حق کے لئے
اللہ تعالیٰ کی معرفت جاننے والوں کے لئے نکلے حضرت پیر بابا صاحب انار سہری میں
مانک پور پہنچ کر حضرت امام المسلمین وارث علوم انبیاء والمرسلین شیخ سلونہ رحمۃ اللہ علیہ
کی خدمت میں حاضر ہوئے۔ آپ کی صحبت میں تحصیل علم میں مشغول ہو گئے۔ آپ فرماتے ہیں۔
”تعلیم تحصیل بکتاب ہدایہ رسانیدم“۔

گویا آپ نے دیگر علوم کے علاوہ علم فقہ حنفی کی بھی تکمیل کر لی۔
تکمیل کے بعد آپ نے ان سے مرید ہونے کی درخواست کی، مگر حضرت شیخ سلونہ
رحمۃ اللہ علیہ نے آپ کو حضرت سالار رومی رحمۃ اللہ علیہ کی خدمت میں اجمیر شریف بھیج دیا
جب آپ حضرت سالار رومی رحمۃ اللہ علیہ کے پاس پہنچے تو آپ نے حضرت پیر بابا صاحب
سے حسب و نسب اور دیگر کوائف دریافت کئے، اور آپ کو فرمایا کہ

”حصولِ طریقہ و حصولِ بے کیف جز بطولِ صحبتِ مُرشدِ کاملِ قشعرِ بحصولِ نہ ہونڈ“
 ”یعنی اللہ تعالیٰ کی معرفت قشعرِ مرشدِ کامل کی طویلِ صحبت کے بغیر حاصل نہیں ہو سکتی“
 آپ نے نہایت ہی اخلاص و محبت کے ساتھ عرصہ دراز تک آپ کی صحبتِ بابرکت کو حاصل کیا۔ پھر حضرت سالار رومی رحمۃ اللہ علیہ نے حضرت پیر بابا رحمۃ اللہ علیہ کو طریقہ چشتیہ میں خلافت عطا فرما کر ماذوں فرمایا۔ صاحبِ اجازت ہونے کے بعد عوام و خواص آپ پر ٹوٹ پڑے۔ آپ کے اوراد و اشغال میں فرق آنے لگا، آپ نے اپنے شیخ کی خدمت میں عرض کیا کہ اس مصیبت اور بلا سے مجھے نجات دلائیے۔ جناب سالار رومی رحمۃ اللہ علیہ نے حکم دیا کہ آپ کو ہستان کی طرف نکل جائیے۔ اور سلسلہ چشتیہ کو فروغ دیجئے۔ آپ اجمیر شریف سے کشمیر کی طرف روانہ ہو گئے۔ اثنائے سفر میں آپ گجرات کے ایک گاؤں پنڈ واؤد میں جب پہنچے، اس گاؤں میں ایک شخص مسمی کیلاکس نے آپ کو دیکھتے ہی تمام گاؤں کے لوگوں کو جمع کیا اور کہا کہ جس شخص کو میں نے خواب میں دیکھا تھا وہ یہی ہے اس کی بیان کردہ خواب کے مطابق لوگوں نے آپ کا وہی حلیہ مبارک پایا۔ لوگ آپ کے معتقد ہو گئے اور کافی سے زیادہ بیعت ہوئے۔ ان لوگوں نے آپ کو کہیں بھی جانے نہ دیا۔ چند سال آپ اس علاقہ میں سلسلہ کی اشاعت کرتے رہے۔ مخلوق کا اثر وہام، آپ کے اوقاتِ عبادت میں خلل انداز ہوا۔ آپ نے پھر یہیں سے واپس اجمیر شریف جانے کا قصد کیا۔

واپسی پر دوبارہ راستے میں آپ کی ملاقات والدِ گرامی سے ہوئی۔ یہ ملاقات اس وقت ہوئی جبکہ شیر شاہ کے ہاتھوں ہمایوں کو شکست ہوئی اور ہمایوں نے کابل کا رخ کیا۔ اس لاؤ لشکر میں آپ کی ملاقات والد سے ہوئی۔ آپ کے والد جناب سید قنبر علی صاحب

نے جب آپ کو ایک عرصہ کے بعد دیکھا اور ایک دوسری کیفیت سے دیکھا تو بہت خوش ہوئے۔ حضرت پیر بابا صاحب رحمۃ اللہ علیہ فرماتے ہیں۔

”اما آہ تحسرت و تاسف میکشید کہ من بر غلط رفتہ بودم“ جانی آبا و اجداد را

شما گرفتید، در دین و دنیا کار ہمیں است کہ نوگرفتی الحمد للہ کہ بدیں تہہ رسیدی“

یعنی افسوس کرتے ہوئے فرمایا کہ میں غلطی پر ہوں، آپ نے اپنے اجداد کے بارے
کو اختیار کیا اور دین و دنیا میں یہی کام ہے جو تم کر رہے ہو۔ خداوند تعالیٰ کا شکر ہے کہ
تم اس مرتبہ کو پہنچے۔ چونکہ سیاست ملکیہ خراب تھی ہمایوں اور شیر شاہ سوری کی کشمکش
سے لوگوں پر عرصہ حیات تنگ تھا۔ اس وجہ سے آپ چند دن ٹھہر کر پھر اجمیر شریف
روانہ ہوئے۔ آپ کے پیرو مشرفوت ہو چکے تھے جب آپ اجمیر شریف پہنچے تو حضرت
سالار دہلی کے فرزند جناب حسین صاحب (جو کہ صاحب سجادہ تھے) مراقبہ میں تھے
جب انھوں نے مراقبہ سے سر اٹھایا تو حضرت پیر بابا صاحب کو دیکھ کر بہت خوش
ہوئے۔ اور فرمایا

”اے سید علی دریں زمان و ہمہ این اوان وہم دین مراقبہ وہم دین مشاہدہ حضرت

پدر مشفق و پیر محقق را دریا فتم بعد از ملاقات فرمود، اے فرزند از من دو خرقہ

ماندہ یکے را پارچہ پارچہ ساختہ در میان معتقدان قسمت ساز و خرقہ دوم را

پیش آئندہ این حال برسان کہ حق آن جانب است پس پیش آئندہ این

حال شمارا یا فتم“

یعنی اے سید! مجھے ابھی اس مراقبہ میں حضرت قبلہ گاہ نے فرمایا ہے کہ مجھ سے

خرفے باقی ہیں، ایک کو ٹکڑہ ٹکڑہ کر کے معتقدین میں بانٹ دو، اور دوسرا خرقہ اس کو
 دے دو جو ابھی آئے، پس آپ ہی اس کے لینے میں حق بجانب ہیں کہ آئے ہیں۔
 پیناچھ وہ خرقہ آپ کو پہنا دیا گیا۔ چند دن قیام کے بعد حضرت حسین صاحب نے
 آپ کو ارشاد فرمایا کہ چونکہ میرے والد محترم نے آپ کو ہستان میں رہنے کا حکم فرمایا
 تھا۔ لہذا آپ اپنے وطن کی طرف جا کر اس سلسلہ کی اشاعت کریں۔ اجمیر شریف سے
 روانہ ہو کر آپ براستہ پشاور قدس کی طرف روانہ ہوئے۔ جب پشاور پہنچے تو یہاں
 پر پٹیرے۔ حاجی سیف اللہ خان صاحب اور ملک گدا جو گکپانی قبیلہ کے خوانین سے
 ایک خان تھا آپ سے ملے۔ آپ کی ملاقات سے یہ ہر دو ملک بہت متاثر ہوئے
 اور آپ کو موضع دوآبہ لے گئے۔ بہت ہی احترام و عزت کے ساتھ مہمان رکھا۔
 آپ کے اخلاق جمیدہ، اور نیکی و بھلائی کی تعلیم سے لوگوں کو بہت فائدہ پہنچا شریعت
 کی پابندی، سنت رسول انام صلی اللہ علیہ وسلم کی پابندی، کی تبلیغ شروع کر دی تدریس
 کا سلسلہ بھی جاری کر دیا۔ لوگ جوق در جوق آتے اور بیعت ہوتے۔ طلباء درس پڑھتے
 اکثر پیر کے دن وعظ فرمانے، سامعین کے ٹھٹ کے ٹھٹ بندھ جاتے، آپ کی شہرت
 عام ہو گئی۔ یوسف زئی علاقہ میں آپ کی تشریف آوری سے قبل دو بہت مشہور و معروف
 پیر تھے، جن کا نام پیرولی، اور پیر طیب تھا یہ دونوں آزاد خیال پیر تھے، احکام الہی
 کی پابندی کی پرواہ نہیں کرتے تھے، بلکہ حضور صلی اللہ علیہ وسلم کی سنت کا بھی لحاظ نہ رکھتے
 تھے، یہاں تک کہ بعض اوقات پیرولی (استغفر اللہ) اپنے آپ کو خدا کہتا اور اس
 کو پروتھدیتی کرتے، اور ہوسنتے بلکہ حلال سمجھ کر مجالس کا انعقاد کرتے وغیرہ وغیرہ۔

۱۔ یہ پیر بھی قبیلہ سے تعلق رکھتا ہے ۲۔ یہ پیر بھی قبیلہ سے متعلق تھا ۔

آپ کا خیال تھا کہ دو آہ میں ایک سال قیام کے بعد اپنے وطن کو روانہ ہو جائے گا۔ مگر جب ان ہر دو پیروں کی باتیں سنیں جو مسلمانوں کو گمراہ کر رہے تھے اور شعائر اسلام سے بہکا رہے تھے تو

”توجہ بدایں حدود بر خود فرض ویدم“

اس علاقہ میں تبلیغ کرنا اپنے اوپر ضروری اور لازمی سمجھا۔ آپ ان ہر دو پیروں کے ساتھ بیٹھنے کے لئے علاقہ یوسف زئی کو روانہ ہوئے۔ اور سدوم (علاقہ سدوم موضع رستم سے شمال مشرق کی طرف موضع الی لنڈی میں آپ کے بیٹھنے کی جگہ اب تک موجود ہے اور لوگوں نے اس مقام کو مبارک سمجھ کر محفوظ رکھا ہے۔ جس کو آج کل سدوم کہتے ہیں) کے مقام پر قیام کر کے تبلیغ شروع کر دی۔ ان لوگوں کی جو اس علاقہ میں آباد تھے کیا حالت تھی فرماتے ہیں

”اما مردم می یافتہ سادہ دل، کہ در حقیقت ہمگی ایساں دین طلب و دین بیجا
و خدا طلب بودند، جوانان ایساں از پیران و دین استوارتر، زنان ایساں از مردان ہنوز و دین موکد تر اطفال ایساں در حد طفولیت دین طالب و دین بیجا
و خادمان ایساں نیز از مخالفت و منہیات شرعیہ گریزاں۔“

یعنی اس علاقے کے لوگوں کو میں نے انتہائی سادہ دل ہر وقت دین کی طلب و تلاش کرنے والے اور خدا طلب، جوان بڑھوں سے زیادہ دین میں استوار، عورتیں مردوں سے زیادہ دین پر مضبوط، بچے بچپن میں دین طلب کرنے والے اور تلاش کرنے والے تھے۔ ان کے ملازم بھی شریعت پر عامل پاتا ہوں۔ ان کی گمراہی و فسق کی وجہ یہ تھی فرماتے ہیں۔ ”ان میں قبولیت حق کی صلاحیت تو موجود تھی مگر اس علاقے کے لوگوں میں نہ دین تھا نہ مدرسہ، نہ علم تھا اور نہ ہی علماء اتقیا۔ اس لئے شریعت سے بے بہرہ مشائخ اور

یہی پیروں نے جو کہ مشائخ بھی نہیں رکھتے تھے ان لوگوں کی ساوگی سے ناجائز فائدہ اٹھانے اور ان کو غلط راستہ پر ڈال دیا۔ آپ نے وعظ و نصیحت کا سلسلہ شروع کیا۔ اللہ تعالیٰ نے آپ کو قبولیت عطا فرمائی۔ لوگ ایسے نام نہاد پیروں سے اجتناب کرنے لگے۔ عت رسم و رواج کو چھوڑ کر شریعت اسلامیہ کے پابند ہونے لگے۔ جب آپ نے دیکھا کہ لوگ نماز باجماعت پڑھنے لگے ہیں، سنتِ مطہرہ پر عامل ہو رہے ہیں، سرود وغیرہ بُرے اعمال سے پرہیز کرتے ہیں اور درس تدریس میں منہمک ہو گئے ہیں تو آپ نے ان دونوں پیروں سے ملنے کا ارادہ ظاہر کیا تاکہ انہوں نے جو اپنا دین بنا رکھا ہے۔ اس پر بحث مباحثہ کیا جائے۔ آپ کے ساتھ علماء و طلباء اور اس علاقہ کے لوگ بھی تھے، ان سب کے ساتھ آپ پیرطیب اور پیرولی کے ہاں تشریف لے گئے۔ سب پیرطیب نے آپ کے تشریف لانے کا سنا تو راتوں رات ہزارہ کو نکل گیا اور پیرولی نے بھی سامنے آنے سے اعراض کیا۔ لوگ سمجھ گئے کہ پیران بے پیر ناصحت پر ہیں لوگ ان سے برگشتہ ہو گئے۔

یہ چونکہ یہ آثار و قرائن سے اندازہ لگا کر غیب دانی کا دعویٰ کرتے تھے تو پیرطیب نے سنا تھا کہ آپ نے مستقل طور پر قدس میں رہنا ہے، اپنے ضعیف الاعتماد پیروں سے یہ تشریح کر دی کہ

”سید علی را ازیں ولایت برواشتم و در قدس انداختمش“

یعنی (حضرت پیر بابا صاحب) سید علی کو میں نے اس وطن سے نکال کر قدس میں پھینک دیا ہے۔ دوستوں کے مشورہ سے اور اپنی مرضی سے۔ آپ ایک برس تک اس علاقہ میں تبلیغ فرماتے رہے تاکہ

”عوام زماں بگفتا پیر طیب کا فرزند شونہ“۔

علاقہ یوسف زئی کے ایک بڑے خان نے جس کا نام ملک دولت علی زئی اور قبیلہ بارکشا زئی سے تعلق رکھتا تھا آپ کو اپنی ہمشیرہ بی بی مریم حبالہ عقد میں دی، اب آپ ایک قسم کے مستقل سکونت پذیر ہو گئے، اللہ تعالیٰ نے آپ کو فرزند لڑکیاں عطا فرمائیں۔ پھر آپ فندس تشریف لے گئے تو آپ کے والد فوت ہو چکے والدہ زندہ تھیں، تمام حالات سے والدہ کو آگاہ کیا۔ انھوں نے آپ کو اجازت دے کر آپ اپنے بال بچوں کے ساتھ اسی علاقے میں رہیں اور تبلیغ کرتے رہیں۔ واپس آپ مقام بونیر میں مستقل قیام پذیر ہو گئے۔ اپنے شیخ کے حکم کے مطابق کورستانی میں خانقاہ قائم کر کے سلسلہ کی تبلیغ میں مصروف ہو گئے۔ نگر جاری کر دیا۔ درس کا انتظام کیا۔ بڑے بڑے علماء اور صلحاء آپ کے دست حق پرست پر بیعت کا سلسلہ چشتیہ میں داخل ہوئے۔ آپ کی تاریخ بیان کرنے والے لکھتے ہیں کہ آپ بیعت کر کے سات اخوند، اس سلسلہ میں ممتاز ہوئے، یعنی سات علامہ اور آپ آپ کے مرید ہوئے۔ ان میں پشاور کے حضرت اخوند درویش بھی تھے۔

حضرت پیر بابا صاحب رحمۃ اللہ علیہ کے دور میں بایزید انصاری الملقب المعروف پیر تاریک بھی اسی طرح کا ایک بے پیر پیر پیدا ہوا، آپ نے اس کے متا

۱۰ بایزید ۱۵۲۵ء میں عبداللہ صاحب کے گھر جالندھر (یہ شہر پنجاب میں واقع ہے اور آج کل بھارتی

میں ہے) میں پیدا ہوا۔ صاحب دبستان غزالی نے لکھا ہے کہ ”بہفت پشت شیخ سراج الدین انصاری

یعنی ساتویں پشت میں شیخ سراج الدین انصاری سے بایزید انصاری جا ملتا ہے۔ بایزید انصاری کے

یہی علماء اور صلحاء کے وفود بھیجے، اور خود بھی اس کو دعوتِ مباحثہ دی۔ آپ
تے ہیں۔

”آں ہنگام در میان اولس تفرق افتاد“

لوگوں میں بہت ہی بے اتفاقی پیدا ہو گئی، یہاں تک کہ لوگ اس پیر بے پیر کی
دست پر اس کے گرد بہت تعداد میں جمع ہو گئے۔ مگر آپ نے حضرت علامہ اجل انور

رید نہیں تھا۔ چونکہ اس کے والد کی دو بیبیاں تھیں، اس لئے یہ والد کی نظروں میں محبوب نہیں تھا۔
بڑا عقلمند ہوشیار، معاملہ فہم، اور نکتہ رس تھا۔ عقائد میں آزاد خیال تھا۔ اپنا فکر اور اپنا طریق عبادت
لکھتا صاحبِ الہام ہونے کا دعویٰ رکھتا، توحید کے متعلق اپنے نظریات رکھتا تھا۔ اخلاق کو بھی اپنی تعلیمات
کی روشنی میں پروان چڑھواتا۔ اس کی اس خود سری کا نتیجہ نکلا کہ بقول صاحبِ دبستان مذاہب ”اُو خود لہی
دانستی و مرد مرا بر ریاضت فرمودی“ ”یعنی اپنے آپ کو نبی سمجھتا، اور لوگوں کو ریاضت کی تعلیم دیتا۔
اور لکھا ”ناز بگذار دے اما جہتہ تعین را از میان برداشت، کہ فَا نَيْمَاتُ تَوْلُوا فَشَرَّ وَحَقِّ اللّٰهِ“۔
یعنی ناز پڑھتا مگر قبلہ مبارک کے تعین کو ختم کر دیا۔ کیونکہ وہ کتا کہ بدھ بھی رُخ کر دے اور اللہ تعالیٰ ہے۔ جنس
کو ضروری نہ سمجھتا، سوائے اپنے ماننے والوں کے باقی تمام بنی نوع انسان کو نوعِ حیوان سمجھتا اسی لئے
ان کے قتل اور ذبح کا حکم دیتا۔ وغیرہ وغیرہ (اللہ تعالیٰ ان ہدایات سے محفوظ رکھے) عالم نہیں تھا مگر ایک
کامل سیاسی اور منطقی دماغ رکھتا تھا۔ گفتگو میں کوئی بھی اس کے ہمسر نہیں ہوتا تھا۔ ابتداءً بحیثیت ایک
پیر کے متعارف ہوا۔ کافی لوگ اس کے پیرو ہو گئے۔ اور اس پر پروانوں کی طرح قربان ہوتے۔ اپنی دولت اور
بال بچے تک قربان کرتے، اس نے حال نامہ خیر البیان، مقصود المؤمنین اور صراط التوحید نامی رسائل لکھے۔

صاحبِ دروینہ کی قیادت میں اس بے رہبر و مذہب کی پوری پوری مخالفت کی
پیر بے پیر کو مجبور کر دیا کہ وہ اس علاقہ کو چھوڑ کر نکل جائے۔ چنانچہ وہ تیراہ کی پہاڑی
میں نکل گیا۔ اب اُس نے وہاں پر اپنا مرکز بنا کر سیاست کا رنگ اختیار کیا، اور حکومت
مُغلیہ کو بہت پریشان کیا۔

جس میں اپنے اہمات، مکشوفات اور اپنی تعلیم دُنیا کے سامنے پیش کی۔ اس کے مُردین اس کو باقاعدہ
علاقہ کا بے تاج بادشاہ سمجھتے، اگرچہ اس کی موجودگی میں یہ صرف اور صرف ایک مذہبی گروہ تھے
جس کا اپنا دین و آئین تھا۔ جب علماء اور مشائخ نے اس کی مخالفت کی اور اس کو ختم کرنے کے
بحث و مباحثہ اور جنگ تک نوبت پہنچی۔ اور علماء و مشائخ نے اس کو پشاور کے علاقہ سے نکلنے پر مجبور
کر دیا تو یہ آفریدیوں کے دُور دراز پہاڑی علاقوں میں چلا گیا۔

اب اس نے بجائے پشاور کے علاقہ کے اپنا رخ کابل کی طرف موڑ دیا۔ اس علاقہ کے علماء اس
کے مقابلہ میں نہیں آسکتے تھے۔ آخر ۹۹۲ھ میں انتقال کیا۔ اس کی عمر ۶۳ برس تھی۔ یعنی
۱۵۸۱ء میں مرا۔ یہاں بایزید نے سلطنت دہلی کو خوب پریشان رکھا، اور خوب لوٹ گھسورٹ کی۔ اگر
یہ شخص مذہبی معتقدات میں رخنہ اندازی نہ کرتا تو مطالعہ و تاریخ سے پتہ چلتا ہے کہ اس علاقہ میں یہ اپنی
پادشاہت قائم کر لیتا۔ مگر افسوس ہے کہ اس قسم کے سیاسی بیدار مغز لوگ خواہ مخواہ مذہب میں مداخلت
کو اپنے آپ کو ختم کروا دیتے ہیں۔ علماء اور مشائخ مجبور ہوتے ہیں کہ جو شخص بھی چاہے جس مقصد
کے پیش نظر اُٹھے۔ اگر مذہب سے ٹکراتا ہے یا مذہب میں رخنہ اندازی کرتا ہے تو پھر یہ حضرات مدافعت
کرتے ہیں۔ اور اگر یہ مدافعت نہ کرتے تو یقیناً آج مذہبِ اسلام اس علاقہ میں موجود نہ ہوتا۔ بلکہ اس
کی شکل کچھ اور ہی ہوتی۔ میرے پشاور کے ایک بزرگ نے یوسف زئی پٹھان نامی کتاب لکھی ہے۔ اس

جناب سید علی ترمذی کا طریقہ مبارک تھا کہ عام لوگوں کو بیعت شریعت سے
رف فرماتے۔ اور علماء و فضلاء، اور صاحبان فراست کو بیعت طریقت سے
رف فرماتے، اس لئے کہ اس راہ میں جھلا کے گمراہ ہونے کا اندیشہ ہوتا ہے، لہذا
بیعت حقہ اسلامیہ پر عوام کا ثابت قدم رہنا ہی ان کی نجات کے لئے کافی ہے

کتاب کے صفحہ ۲۵۴ سے لے کر صفحہ ۲۹۳ تک پھیلے ہوئے تبصرہ پر میں نے ایک لگ مضمون لکھا ہے
ن کا عنوان ہے۔ "بایزید کی تحریک پر تبصرہ"۔ صرف اصولاً ایک بات یہاں بیان کرتا ہوں جس کا تعلق
مضمون سے ہے اور وہ یہ ہے معاصر عزیز اللہ بخش صاحب یوسفی پشاوری۔ اپنی کتاب کے صفحہ ۲۵۱
لکھتے ہیں۔ "اب گویا ایک علاقہ میں یا ایک قوم میں دو سجادہ نشین دکھائی دے رہے ہیں۔ دونوں
پنے اپنے مخصوص طریقہ سے تعلیم اسلام پیش کر رہے ہیں۔ صراط المستقیم کی طرف دعوت دے رہے
تھے، لیکن ان دونوں میں اتفاق نہ ہو سکا"

حیرانگی ہے کہ یہاں بایزید "سجادہ نشین" کس طرح بنا۔ صاحب سجادہ تو وہ ہوتا ہے جو حضرات
مرفیائے کرام رحمہم اللہ علیہم اجمعین کے کسی ایک سلسلہ (قادریہ، چشتیہ، نقشبندیہ اور سرویدیہ)
سے منسلک ہو کر ان اوراد و اعمال کی تکمیل کر کے اپنے شیخ کی طرف سے سند ارشاد لے کر صاحب
سجادہ ہو تو تب سجادہ نشین بنتا ہے۔ معلوم نہیں کہ جناب یوسفی صاحب نے بایزید انصاری کو کون سے
سلسلہ کا شیخ تسلیم کیا ہے۔ حالانکہ میاں بایزید انصاری کسی سلسلہ میں منسلک نہیں تھا۔ بلکہ وہ تو
غیب سے الہام سن کر مذہب میں رخنہ اندازی کر رہا تھا۔ یقیناً حضرت پیر بابا صاحب رحمۃ اللہ علیہ
کا اس کے ساتھ اتفاق و اتحاد نہیں ہو سکتا تھا۔ الحاد و زندقہ کے ساتھ ایک اللہ تعالیٰ کا ولی کس
طرح اتفاق و اتحاد کر سکتا ہے۔ اس دور میں جبکہ تحقیق حق ناپید ہے۔ یقیناً ایسی ہی غیر ذمہ دارانہ تحریک

آپ دیہاتوں میں "امر بالمعروف" اور "نہی عن المنکر" کے لئے اکثر دورے کیا کرتے اور صرف اللہ جل جلالہ کی رضا کے لئے اہل بدعت اور گمراہوں سے بحث مباحثہ کرتے، اور بانگِ دہل اعلان فرماتے کہ "ان سے بچو، ایسا نہ ہو کہ ہلاک کر دیئے جائیں" آپ کی توجہ کا ملکہ اس حد کمال تک پہنچ چکی تھی کہ جو بھی طالبِ مولیٰ آتا آپ کی توجہ کی برکت سے قیداً سوا اللہ سے آزاد ہو جاتا۔ چند دنوں میں سیرِ باطنی مکمل کر کے فنا فی اللہ اور بقا باللہ کے مقامات حاصل کر لیتا۔ آپ اس شخص کو بہت پسند فرماتے جو تہذیبِ نفس، طلبِ علم اور طریقِ سلوک کو حاصل کرنے کیلئے آتا اور جو شخص دنیا و مطالب لے کر حاضر ہوتا اس کے لئے بھی دعا فرماتے۔ مگر اس شخص سے خوش نہ ہوتا۔ حضرت اخوند دروینہ فرماتے ہیں کہ "کسی وجہ سے کچھ عرصہ میں آپ سے ملاقات نہ کر سکا۔ آپ نے سبب پوچھا میں نے عرض کیا کہ حضورِ خالی ہاتھ آپ کی خدمت پر حاضر ہونا مناسب نہیں سمجھتا، آپ نے اعراس کرتے ہوئے فرمایا۔ وہ لوگ جو اونٹ پر گائے اور گھوڑے لنگر میں پیش کرتے ہیں ان کو میں دوست یا مرید نہیں خیال کرتا۔ بلکہ یہ اللہ تعالیٰ کی طرف سے جانتا ہوں، مگر ہاں میرے دوست اور مرید وہ ہیں جو مجھ سے

سامنے آئیں گی۔

خرد کا نام جنوں رکھ دیا جنوں کا نام خرد

جو چاہے آپ کا حسن کرشمہ ساز کرے

باقی رہا اس کی صراطِ مستقیم اور اسلام کی دعوت، تو میرا خیال ہے کہ جناب یوسفی صاحب نے دبستان

ذہب ۲۴۴ سے لے کر ۲۵۱ کے آخر تک کا مطالعہ نہیں کیا۔

روحانی فائدہ حاصل کرتے ہیں اور میرے احوال پر نظر رکھتے ہیں۔
 آپ کی طبیعت مبارکہ میں اتنی سخاوت تھی کہ کوئی سائل بھی آپ کے دروازہ سے
 خالی نہیں لوٹتا، مسافروں کو زوراً راہ ہتیا کرتے۔ بیماروں کی عیادت کے ساتھ مالی امداد
 بھی کرتے۔ آپ کا لنگر ہر وقت جاری رہتا، اور ان گنت لوگ آکر روٹی اور کپڑا حاصل
 کرتے، علم اور عفو کو تو آپ کی ذات والا صفات پر ناز تھا۔ آپ کی ذات مبارکہ
 ان تمام اخلاق حمیدہ سے متصف تھی جو ایک کامل و مکمل انسان کے لئے زیب ہیں،
 آپ کے مکشوفات، کرامات، خوارق عادات لائق تہنیت ہیں اور جو شخص مقام
 غوثیت پر فائز ہو اس کے لئے ان باتوں کا ذکر ہی بے سود ہے۔ اپنے وقت پر اللہ
 کے حکم سے سب تصرف اسی شخص کا ہوتا ہے۔ اللہ تعالیٰ کی بخشش و عطا سے اس
 ہستی کے سامنے غیب و شہود کے پردے اٹھ جاتے ہیں، وہ اللہ تعالیٰ کی طرف سے
 الامام القا کے ذریعہ مامور ہوتا ہے۔

حضرت شیخ الاسلام والمسلمین، خواص بحر حقیقت، غوث وقت، سید علی ترمذی
 المعروف پیر بابا رحمۃ اللہ علیہ بمقام بنیر (کوہستان) سلسلہ عالیہ چشتیہ، قادریہ، سہروردیہ اور
 کبرویہ کو کمال عروج پر پہنچا کر ۹۹۱ھ میں واصل بحق ہوئے۔ آج تک آپ کی مزار پر اولاد
 سے ہزار ہا کی تعداد میں لوگ آکر دینی، دنیوی اور روحانی برکات حاصل کرتے ہیں۔
 آپ کی اولاد بکثرت ہے۔ تقریباً ہر علاقہ میں ملتی ہے۔

صاحبان کشف فرماتے ہیں کہ آپ اپنی قبر شریف میں اس وقت بھی باذن اللہ
 و طفیل سید پاک احمد مجتبیٰ محمد مصطفیٰ صلی اللہ علیہ وسلم تصرف فرماتے ہیں۔

حضرت سید عبدالوہاب صاحب المعروف انخون پنحو صاحب صاحب

۹۲۵ھ تا ۱۰۴۰ھ

آپ کا نام نامی واسم گرامی سید عبدالوہاب ہے۔ اور والد گرامی کا نام سید غازی ہے۔ آپ انخون پنحو بابا کے نام سے مشہور ہیں۔ آپ کو کتب تاریخ و سیر میں شیخ پنحو سنبھلی لکھتے ہیں۔ نیز آپ بھی اپنی نسبت سنبھلی سے کرتے، آپ کے جد بزرگوار وچا سے ہی آئے تھے، اسی لئے آئین اکبری میں شیخ ابوالفضل نے (جو کہ جلال الدین بکا وزیر تھا) آپ کو شیخ پنحو سنبھلی لکھا ہے۔ پنحو آپ کو اس لئے کہا گیا کہ جب پیروان پر تاریخ کی (جس کا نام بازید انصاری اور لقب پیر روشن دین تھا) کو آپ نے ارشاد ہدایت شروع کی تو چونکہ وہ احکام شریعت اسلامیہ پر عمل نہیں کرتے تھے بلکہ استہزاء کیا کرتے تھے اس لئے آپ نے ان کو سب سے پہلے پانچ بنار اسلام سے تعلیم دینا شروع کیا۔ انہوں نے بوجہ مخالفت از روئے تحقیر کے آپ کو پنحو بابا کہنا شروع کر دیا۔

۱۔ انخون، انخند کا مخم ہے۔ یعنی آخری حرف گرایا گیا ہے، انخند قدانی لفظ ہے اور متعجب عالم کے لئے استعمال ہے۔ چونکہ آپ بلند پایہ مدس تھے اور سینکڑوں علماء آپ کے شاگرد تھے اس لئے آپ کو انخند کے لقب سے نکارا گیا۔
۲۔ بروایت شمس الصغار قاضی میر احمد شاہ صاحب رضوانی ساکن اکبر پورہ مرحوم :

کی خدمت میں یہ بات کہی گئی تو آپ نے فرمایا کہ اس سے بہتر اور کیا ہوگا کہ میرا
 نام ”پانچ بنار اسلام“ ہو اور دعا فرمائی کہ اے اللہ قیامت تک میرا یہی لقب
 چنانچہ ایسے ہی ہوا۔

آپ کے ہندو گوار عرب سے آکر ہندوستان میں بمقام سنبھل آباد ہوئے۔ جب
 منتا لودھیہ کو زوال ہوا تو آپ کے والد محترم جناب سید غازی بابا صاحب
 تہ چھ ہزارہ ہوتے ہوئے علاقہ یوسف زئی میں بمقام ٹمکی قیام کیا۔ جناب سید
 سی بابا صاحب نہایت ہی پرمیزگار اور زاہد تھے۔ مذکورہ گاؤں میں قناعت اور
 سنت کے ساتھ وقت بسر کرتے، جناب صالح محمد صاحب المعروف ”ولیوانہ بابا“
 خالہ سے شادی کی، اور اکبر بادشاہ کے زمانہ میں پشاور شہر میں آکر سکونت پذیر ہوئے
 یہیں آپ کا انتقال ہوا۔ آپ کا مزار قلعہ بالا حصار کے نیچے وائرس گراؤنڈ میں درختوں
 کی گھنی چھاؤں میں موجود ہے۔

۱۲۵ھ میں جناب حضرت سید عبدالوہاب صاحب المعروف انخون پنجو بابا
 وضع الکانے علاقہ یوسف زئی میں پیدا ہوئے۔ آپ علم لدنی رکھتے تھے۔ مگر پھر بھی
 ظاہری طور پر آپ نے علوم ظاہری سے فراغت حاصل کی۔ موضع چوہا گجر میں ان دنوں
 ایک بڑے عالم دین قاضی تھے۔ ان کی خدمت میں پہنچ کر علوم متداولہ کو پڑھا ماس کے
 بعد ہندوستان تشریف لے گئے، اور کافی عرصہ مختلف علماء سے پڑھتے رہے۔ ان ایام میں
 آپ زیادہ عرصہ روہیل کھنڈ میں مقیم رہے تحصیل علم کے بعد واپس صوبہ سرحد لوٹے۔
 ۱۹۹ھ میں بعمر ۲۵ سال اپنے چھوٹے بھائی کے ہمراہ موضع اکبر پورہ میں مستقل قیام
 اختیار کیا، اور مسند تلمیذ پر جلوہ افروز ہوئے۔

حضرت علامہ شمس العلماء قاضی میر احمد شاہ صاحب رضوانی تحفۃ الاولیاء میں
 ہیں کہ تقریباً تین سو علماء و مشاہیر وقت نے آپ سے علوم ظاہری میں دستارِ فیضیہ
 سند حاصل کی، آپ نے کافی عرصہ تفسیر، حدیث، فقہ، اصول، منطق اور اخلاق کا
 دیا، اور انتہائی جان فشانی کے ساتھ تبلیغ و اشاعت شریعت مطہرہ میں منہمک رہے۔
 اکبر لویہ ان دنوں داؤد زنی قوم کا مرکز تھا۔ اس گاؤں میں چالیس محلے تھے،
 محلہ میں ایک حجرہ تھا، ہر ایک محلہ کے لوگ چرس اور بھنگ پی کر بابائے ہر
 دن رات ان حجروں میں مست رہتے۔ اور گاتے بجاتے، دین اسلام سنت رسول
 صلی اللہ علیہ وسلم اور یادِ الہی سے قطعاً بے پرواہ ہو گئے تھے۔ اتنے بڑے گاؤں میں
 بھی قابل ذکر مسجد نہ تھی۔ اس تمام علاقہ کے لوگ پیر روشن المعروف پیر تارکی کے
 "مست" کے مرید اور پیرو تھے۔

جناب انجمن پنجوب صاحب نے تمام کاموں سے پہلے یہ کام کیا کہ وہاں ایک جائز
 تعمیر کی، نماز جمعہ کا قیام کیا۔ امر بالمعروف کے لئے مختلف علاقوں میں جماعتوں کو بھیجا
 اور اس بے خبر قوم کو جو فسق و فجور میں مبتلا تھی و عجز و نصیحت کرنا شروع کر دیا۔ عوام
 کے لئے آپ نے ابتداءً پانچ بنائے اسلام سے کام شروع کیا۔ طلباء کے لئے دور
 تدریس کا انتظام کیا۔ سلوک و معرفت کے حصوں کے لئے جو صاحبان طلب
 ان کے لئے آنگ انتظام کیا۔ آپ کی اس خدمت دین کا اتنا شہرہ ہوا کہ لوگ وہ
 دور سے آنے لگے۔ اور حسب توفیق علوم حاصل کرنے لگے۔ نیز وہ علماء جو کہ ہندوستان
 دوسرے علماء سے سند فراغت حاصل کر لیتے تھے۔ وہ تبرکاً آپ کی خدمت میں حاضر ہوا
 بھی تکمیل کی سند لیتے۔

۱۹۳ھ میں جناب میر ابوالفتح صاحب قنیاچی (سوکہ شرح المشائخ جلال الدین صاحب
 بسری کے خلیفہ تھے) پشاور شہر سے ہوتے ہوئے اکبر پور و تشریف لائے اور آپ نے
 یہ عالیہ چشتیہ میں ان کے ہاتھ پر بیعت کی۔ حضرت میر ابوالفتح صاحب قنیاچی رحمۃ اللہ علیہ
 آپ کو خلافت سے نوازا، اور علم توحید باطنی سے مالامال کر دیا۔ بیعت ہونے کے
 آپ اب اوراد و وظائف سے فارغ اوقات و بیات کی تعلیم میں صرف کرتے
 باقی اوقات عبادت و ریاضت، ذکر و فکر، مجاہدہ و مراقبہ، میں گزارتے۔ بیعت
 کرنے کے بعد صائم اللہ صر اور قائم اللیل ہو گئے۔ ذکر و فکر سے بسا اوقات آپ پر محویت کا
 علم بھی طاری ہوتا جس وقت آپ پر سکر کی حالت ہوتی تو خادم آپ کو بازوؤں سے پکڑ
 "یا حق یا حق" کہہ کر اٹھاتے تو آپ اٹھ کر نماز پڑھ لیتے۔ نماز سے فارغ ہو کر پھر
 بے ہوش ہو جاتے اور ماسواۃ اللہ سے بے خبر ہو جاتے۔

آپ کا معمول تھا کہ صبح کی نماز کے بعد چاشت کی نماز تک "ذکر" میں مصروف رہتے
 و پھر تک "حبس دم" اور دیگر اوراد کرتے، نماز ظہر کے بعد قیلولہ کرتے، قیلولہ کرنے کے بعد
 علوم متداولہ کی کتابیں پڑھتے۔ عصر سے مغرب تک "صلوۃ الوسطی" میں مشغول رہتے۔
 مغرب کے بعد قرآن حکیم کا درس دیتے۔ عشاء کے بعد اوراد و وظائف اور مراقبات میں
 مشغول ہوتے۔ گویا آپ کا تمام وقت یاو الہی، اطاعتِ خدا و رسول صلی اللہ علیہ وسلم، اللہ
 علیہ وسلم اور مخلوقِ خدا کی خدمت میں گزرتا۔

آپ پر "عشق الہی" کا اتنا غلبہ تھا کہ چہرہ انور سے آگ کے شعلے اُٹھانے تھے بیعت
 سرویوں کے دنوں میں آپ صرف ایک عمل کا کرتا پہنتے۔ آپ کے مقربین سے ایک
 صاحب "جناب میاں علی بابا رحمۃ اللہ علیہ فرماتے ہیں کہ انتہائی سرویوں کے ایام میں

میں آپ کی خدمت میں حاضر تھا۔ آپ ایک بار ایک کڑتہ اور ایک عمامہ پہنے ہوئے
 دیکھتے دیکھتے آپ پر عشق الہی کا غلبہ ہوا اور آپ کی پیشانی مبارک اور چہرہ نورانی
 بہنا شروع ہو گیا۔ عشاء کی نماز کے بعد آپ گھر سے اسی عالم میں نکلے، میں بھی آپ
 پیچھے ہویا۔ آپ کمال استغراق اور محویت کے ساتھ عشق الہی میں مست تھے۔
 زخمی چار باغ سے لے کر جب تک آتے جاتے جمال الہی اور عشق الہی میں مگن تھے۔
 صبح ہوئی تو نہایت ادب کے ساتھ میں نے عرض کیا کہ حضور رات کو عجب کیفیت
 آپ نے فرمایا۔ اے علی! یہ کتنے یاد رکھ جو امرار ربانی سے ہے، منصور نے مجھ
 کا جام چاہا اور ضبط نہ کر سکا۔ حتیٰ کہ ”انا الحق“ کا دعویٰ کر دیا۔ مگر تم نے دیکھا کہ مجھ
 کے جام پر جام آج مجھے عنایت کئے گئے۔ اور کتنے ہی خم خالی کر دیئے گئے۔ مگر ایک
 بھی باہر نہ گرا۔“

چونکہ آپ کے رُخ نور پر وقت انوار الہی کی بارش بہتی اس لئے کوئی بھی جو
 کر آپ کے چہرہ انور کو نہ دیکھ سکتا، اور جو بھی آپ کے رُخ اقدس کو ”توجہ“
 ہمت سے دیکھ لیتا، تو عارف کامل ہو جاتا۔ اگر کسی بھی مشرک کی نظر آپ
 نورانی چہرہ پر پڑ جاتی تو فوراً کلمہ توحید پڑھ لیتا۔ یہی وجہ تھی کہ ہندو آپ کا نام
 ہی چُھپ جاتے۔ ایک بار شہنشاہِ ہندوؤں کی ایک برات اکبر پورہ آئی۔ اس برات
 سے تقریباً دس نوجوان آپ کی مسجد میں آکر آپ سے ملاقی ہوئے۔ آپ کا چہرہ دیکھا
 کہ بہوش ہو گئے۔ اور تڑپنے لگے، جب ان کو ہوش آیا تو مسلمان ہو گئے۔ اور آج
 اس شیخ کا گھر اکبر پورہ میں آباد ہے۔ گویا کہ آپ کی ذات والاصفات میں اتنی تاثیر اور

یہاں اصطلاح میں جو غیر مسلم مسلمان ہو جائے تو اس کو شیخ کے لقب سے پکارتے ہیں۔
 حضرت اولیاء از شمس العلماء

جذبہ تھا کہ جو بھی اُس وقت آپ کے سامنے آتا وہ بھی متاثر ہوئے بغیر نہیں رہ سکتا تھا۔ جب آپ کے علم ظاہری و فیوضاتِ باطنی کا شہرہ پیاروں طرف پھیل گیا، تو معاصرین اور مشائخ نے آپ کی مخالفت کی اور آپ سے بحث و مناظرہ کی مٹانی اور اکٹھے ہو کر فیصلہ کیا کہ آپ کی مسجد میں جا کر آپ سے مناظرہ کریں اور کسی قسم کی آپ کی تعظیم و تکریم نہ کریں۔ جب وہ آپ کی مسجد میں پہنچے تو اس وقت آپ گھر میں تشریف رکھتے تھے۔ آپ کے فرزند ابجد جناب سید عثمان صاحب نے آپ کو ان کے آنے کی خبر دی۔ آپ تشریف لائے۔ ان علماء نے آپ کا رخ الٹ دیکھتے ہی فوراً قدمبوسی کی۔ اور ایک بارگی لا الہا کا نعرہ لگا کر بے ہوش ہو گئے، حتیٰ کہ نماز ظہر کا وقت آ گیا۔ جب ظہر کے نوافل سے فارغ ہوئے تو میاں علی صاحب نے عرض کیا کہ حضور اگر ان کی یہی حالت رہی تو شریعت اور علم کی بہت بے قدری ہوگی اور بے حرمتی۔ آپ نے ان پر توجہ کر کے ”إِلَّا اللّٰہ“ کا نعرہ لگا یا تو وہ سب ہوش میں آ گئے اور تائب ہو کر مُرد ہوئے۔

آپ میں اتنی سخاوت تھی کہ جو بھی آپ کے پاس عاجز و آباغالی نہیں لوٹا۔ آپ کے لشکر سے امیر و غریب سب کو برابر کھانا پینا مفلوک الحال اور غربا کی امداد کرنا آپ کا خاص وصف تھا۔ استغنا رکھا یہ عالم تھا کہ امیر و حکام سے تحفے قبول نہ فرماتے بادشاہِ مغلیہ کی طرف سے کئی بار لشکر کے مصارف کے لئے پیش کش کی گئی۔ مگر آپ نے قبول کرنے سے انکار کر دیا۔

آپ نے حضرت پیر بابا رحمۃ اللہ علیہ اور اخون درویشہ رحمۃ اللہ علیہ کی طرح بایزید انصاری المہاتیب پیر روشن اور اس کے پیروان کے خلاف تبلیغی اور عملی طور پر کام

لے بایزید انصاری کے حالات حضرت پیر بابا صاحب اور اخون درویشہ کے نمونے میں دیکھیے ۛ

کیا۔ چونکہ اس علاقہ میں اس کے متبعین بکثرت تھے، اس لئے آپ ان کی مخالفت
 کا پورا نشانہ تھے۔ مگر آپ نے ہمت استقلال اور کرامت کے ذریعہ اس علاقہ کو ان
 بے راہ رو لوگوں سے پاک کیا اور ان کو گمراہی کی تاریکیوں سے نکال کر ہدایت کی نورانی
 منزلوں پر ڈال دیا۔ چھ برس، بھنگ اور اینون جیسے رسولؐ نے زمانہ نشوں سے انہیں
 باز رکھا اور نوتا یا۔ چنگ و رباب سے چھٹکارا دلا کر یا و الہی میں مصروف کر دیا۔
 بد اعمالیوں اور بد اخلاقیوں سے توبہ کروا کے نیک اعمال و صاحب اخلاق حمیدہ بنایا۔
 صاحبِ حنفیہ الاولیاء فرماتے ہیں کہ ۹۹۳ھ میں بائبر انصاری الملقب پیر روشن نے
 جب حکومتِ عمیلیہ کے خلاف شورش کی تو جلال الدین اکبر خود مقابلہ کے لئے آیا۔ اس سفر
 میں اکبر بادشاہ آپ کی خدمت اقدس میں حاضر ہوا۔ اس وقت آپ کچھروانی مسجد میں مقیم
 تھے۔ طالبِ دعا ہوا، آپ نے توجہ کاملہ کے ساتھ دعا کی۔ اللہ تعالیٰ نے اکبر کو فتح و ظفر
 سے نوازا اور تاریکیوں کو پرانندہ کیا۔ اس وقت اکبر نے آپ کی خدمت میں مخالف پیش
 کے تو آپ نے کلی طور پر لینے سے انکار کر دیا۔ اکبر پورہ کے بالکل ساتھ دریائے بارہ
 بہتا ہے۔ آپ کے زمانہ میں اس دریائے بارہ میں ایک عظیم سیلاب آیا۔ اس وقت
 پیر مرہ مست خلیفہ پیر روشن کا بہت بہت چرچا تھا اور اس کے متبعین اس کی زام نہا
 کرامت اور کشفات کا ہر جہر و میں بھیج کر شرب پر و پگینڈا کرتے تھے۔ لوگ اس سیلاب
 سے عاجز آ کر پیر مرہ مست کے پاس روحانی مدد طلب کرنے کے لئے گئے تاکہ وہ کرامت
 کے ذریعہ گاؤں کو تباہی سے بچا لے۔ اس نے اپنی بھرتی رکھنے کا "کلمہ" ان لوگوں
 کو دیا اور کہا کہ جاؤ گاؤں کی طرف بند باندھ کر یہ میرا تکبیر کر دو، سیلاب کم ہو
 جائے گا، اور پانی گاؤں کی طرف نہیں آئے گا۔ ہزار ہا لوگ اس کی یہ کرامت دیکھنے کے

جہ حج ہو گئے۔ کنگر رکھا گیا مگر پانی نہ رکا۔ اب پیر ہر مست خود آیا اور نہایت دلیری کے
تخت بند پر کھڑا ہو گیا۔ مگر پانی کے ایک ہی دباؤ نے پیر کے ساتھ بند کو بہا دیا۔ پیر ہر مست
طے پر غوطہ کھانے لگا۔ اس کے مُردیوں نے پیر ہر مست کو نکالا۔ عین اسی وقت حضرت
ان پیر بابا صاحب نے اپنا عصا حضرت میاں علی بابا کو دیا اور فرمایا اس عصا کو
میں کھڑا کر دو، انشاء اللہ خداوند تعالیٰ افضل و کرم کر دے گا۔ جب حضرت میاں علی بابا
نے عصا پانی میں کھڑا کر دیا۔ تو فوراً بند بندھ گیا اور سیلاب کم ہو گیا۔ گھاؤں تباہی سے
گیا۔ جب ان ہزار ہا لوگوں نے آپ کی یہ کھلی اور روشن کرامت دیکھی تو پیر روشن المعروف
تاریکی کے خلیفہ سے کلی طور پر برگشتہ ہو گئے اور ہزاروں کی تعداد میں آکر حلقہ مریدانہ
شامل ہو گئے۔ تحریک روشنائی جو حکومت وقت کی لڑائیوں، قتل و غارت،
شایخ کرام کے بھٹ و مناظرے اور جدوجہد سے ختم نہ ہو سکی۔ اس علاقہ میں آپ کی
رکعت ایک کرامت نے ہمیشہ ہمیشہ کے لئے ختم کر دی۔

آپ کی کرامت سے ایک زندہ کرامت یہ ہے کہ اس وقت آپ کی ایک مسجد
برپورہ میں موجود ہے جس کو ہزاروں ستیاح اور مودخ، ہر قوم ہر مذہب اور ہر ملت کے
نژاد دیکھنے آتے ہیں اور کسی کو اس سے انکار نہیں ہو سکتا۔ حضرت حاجی وریاحان
جن کا مزار موضع چنگنی تحصیل پشاور میں مزج عوام و خواص ہے نے ایک بار آپ سے
سوال کیا کہ قیامت کے علامات کیا ہیں۔ آپ نے جواب دیا: میری مسجد کا محراب زمین
میں جب غرق ہو جائے گا تو قیامت آجائے گی۔ اب یہ بات مشاہدہ میں آ رہی ہے
کہ محراب مسجد آہستہ آہستہ بتدریج زمین میں دھنس رہا ہے، اور اس وقت تقریباً
نہائی حصہ دھنس چکا ہے۔ واللہ اعلم بالصواب۔

کرب کی وفات ثناء بہمان بادشاہ کے عہد میں بمجرہ ۹۵ سال سنہ ۱۰۴۰ء میں ہوئی۔ اور
 اس آفتاب علم ظاہری و باطنی، قطب الاقطاب، عورت وقت کو اکبر پیدہ سے تقریب
 ایک میل بٹک شاہی کی طرف سپرد خاک کیا گیا۔ ہزار ہا لوگ آپ کی زیارت کے لئے آئے
 ہیں اور بڑے بڑے مشائخ نے آپ سے فیض لیا اور اب بھی فیضیاب ہوتے ہیں
 آپ کی تجہیز و تکفین میاں عثمان صاحب اخون ساک صاحب کا بگرامی، میاں
 علی بابا صاحب، حضرت شیخ رحیمکار المعروف حضرت کا کا صاحب اور شیخ عبدالغفور
 صاحب المعروف چل گزی بابا نے کی۔

حضرت انوند درویش صاحب رحمۃ اللہ علیہ سنگھاری

۱۹۵۶ء تا ۱۰۲۸ھ

آپ کا اسم گرامی درویش ، والد کا نام گدا ، دادا کا نام سعدی اور لقب رئیس الفضل ہے۔ آپ علاقہ سنگھار ملحقہ کابل کے رہنے والے تھے۔

خواص میں آپ انوند صاحب اور عوام میں انخون کے نام سے مشہور ہیں ، چونکہ آپ متبحر عالم تھے اور بہترین مدرس بھی اس لئے آپ کو انخون کے نام سے پکارا گیا۔ جب آپ کے دادا جناب سعدی کو سنگھار میں شہید کر دیا گیا تو آپ کے والد جناب گدا مہندوں میں آکر آباد ہوئے۔ جناب درویش صاحب کی ابتدائی عمر کا بیشتر حصہ مہندوں ہی میں گزرا ، آپ کو ابتداء ہی سے طلب علم ، اتباع سنت اور ترک بدعت ، زہد و ریاضت کا شوق دامگیر تھا۔ چنانچہ آپ فرماتے ہیں۔ ”معرفت الہی اور ہول قیامت و قبر کا جذبہ بچپن ہی سے مجھ پر اتنا غالب تھا کہ میں بسا اوقات روزانہ ہوتا

۱۔ ”انخون“ انوند کا مخم ہے۔ یہ تو ربانی لفظ ہے جس کے معنی متبحر عالم کے ہیں۔ ہم اپنی اصطلاح میں اس کے معنی علامہ کہتے ہیں۔ ترخیم اس وقت ہوتی ہے جبکہ آخری حرف زبان پر ثقیل ہو۔ چونکہ یہاں بھی وال جو کہ آخری حرف ہے زبان پر ثقیل تھا، لہذا گرا دیا گیا اور ”انوند“ سے ”انخون“ رہ گیا۔

اور نہ سمجھتا کہ یہ کیا ماجرا ہے۔ والدہ صاحبہ میری بس کیفیت کو دیکھ کر مجھے ٹھپڑ بھی رسید کر دیتیں۔ مگر ذوق و شوق الہی کی طالب برہمستی ہی گئی۔

آپ سب سے پہلے اس وقت کے بہت بڑے عالم حضرت مہرا احمد کی خدمت بابرکت میں بطور شاگرد پیش کئے گئے۔ حضرت مولانا مہرا احمد صاحب جناب سید محمود صاحب بخاری ولی کامل کی اولاد سے تھے۔ انھوں نے درویشہ صاحب کو اپنے مکتب میں داخل کر کے اسباق میں مصروف کر دیا۔ پہلے سال میں قرآن مجید یاد کیا، چند ابتدائی کتابیں پڑھیں۔ دوسرے برس متوسط کتابیں پڑھ لیں، آپ کا فوٹو حافظہ اتنا مضبوط تھا کہ آپ جو کتاب پڑھتے ازبر ہو جاتی۔

اس کے بعد مزید علم کے حصول کے لئے آپ مولانا جمال الدین بہارستانی کے پاس حاضر ہوئے۔ ان کی خدمت میں رہ کر علوم ظاہری سے آراستہ ہو گئے۔ آپ تقریباً سات برس ان کے پاس رہے۔

علوم متداولہ سے فراغت حاصل کرنے کے بعد حصول معارف میں کوشاں ہوئے۔ آپ خود فرماتے ہیں، روحانی بے قراری اور بے چینی بہت پریشانی کرتی، اور حصول علم کے لئے بھی اطمینان قلب میسر نہ تھا۔ آپ نے اُس وقت کے ایک جامع شریعت و طریقت عالم جناب ملا سنجہ صاحب کی خدمت میں اپنی اس پریشانی کا اظہار کیا۔ حالانکہ اس وقت آپ کے بیسیوں شاگرد تھے اور آپ کے علم و فضل کا کافی شہرہ ہو چکا تھا جناب ملا سنجہ صاحب، جناب اخون صاحب کو لے کر حضرت شیخ الاسلام و المسلمین جابین حضرت غوث اعظم جناب سید علی ترمذی المشہور پیر بابا صاحب رحمۃ اللہ علیہ کی خدمت میں حاضر ہوئے۔ جناب اخون صاحب نے اپنے علم، زہد، ریاضت اور عبادت کا

تمام حال عرض کیا اور ساتھ ہی اپنی پریشانی کا بھی تذکرہ کیا۔ جناب پیر بابا صاحب نے متبسمانہ انداز میں فرمایا۔

”شیخ کامل افغان گشتہ“

”یعنی افغانوں کے شیخ کامل بن گئے ہو۔“ مگر ارشاد فرمایا

”اما خوب نرفتمہ پچہ اقدام نمودن بر ریاضت بے اذن شیخ فانی فی اللہ عاقبت

آدمی را بصلوات اندر آرد، زیرا کہ بھمدی را باید کہ اول علم زہد و ریاضت برہیتی بجا آرد کہ از گفتار و کردار حضرت خیر البشر علیہ الصلوٰۃ و السلام معلوم باد

یعنی یہ طریقہ صحیح نہیں اس لئے کہ بغیر شیخ کامل کی اجازت کے زہد و ریاضت کا

انجام گمراہی کے کھڈے میں گرنا ہوتا ہے۔ لہذا بھمدی کو چاہیے کہ زہد و ریاضت اس

طریقے پر کرے جو طریقہ جناب سید پاک صلی اللہ علیہ وسلم سے ثابت ہے۔ اور بھتی نصحتیں

فرمائیں۔ اور اس کے بعد خون صاحب سے تجدید توبہ کروائی، اور نماز باجماعت ایام

بیض کے روزے۔ صلوٰۃ اوابین، اور دیگر واجبات و سنن پر مستقیم رہنے کی تاکید فرمائی۔

ان خون صاحب فرماتے ہیں۔

”اگرچہ در انواع این معاملات پیش ازین نیز مستقیم بودم۔ اما حضرت ایشان

از بہت سقوط این شرائط از ذمہ خویش فرمودند۔

تقریباً پانچ برس کے بعد حضرت علامہ مولوی حاجی محمد صاحب المشہور زنگی پاپینی

کو وسیلہ بنا کر جناب ان خون صاحب نے پھر درخواست پیش کی، اور عرض کیا۔ ”علم ظاہر

سے آراستہ ہوں، عبادت پر استقامت حاصل کر چکا ہوں، اب ذکر الہی کی تلقین کی

جائے۔ جناب پیر بابا صاحب نے آپ کی درخواست قبول کرتے ہوئے طریقہ عالیہ چشتیہ میں داخل کر کے "ذکر الہی" کی تلقین کی اور فرمایا۔ "اس وقت کا انتظار کرو جب تمہارا قلب ذکر الہی سے معمور ہو جائے، تو تم مطمئن ہو جاؤ گے"۔ آپ کو ذکر الہی میں اتنا حضور حاصل ہو گیا کہ آپ کئی طور پر مطمئن ہو گئے، اور شیخ کامل کی توجہ سے بہت تھوڑے عرصہ میں مقاماتِ جلیلہ و عظیمہ آپ کو نصیب ہوئے۔ حضرت پیر بابا صاحب نے آپ کو فرمایا کہ علوم متداولہ کی تمام کتابیں تم نے پڑھ لیں ہیں، تصوف کی بھی چند کتابیں پڑھو تاکہ طلباء تصوف کو بھی فائدہ پہنچا سکو، چنانچہ جام جہاں نما، دیوان انوار خواجہ قاسم لمعات، لوائح اور دیگر تصوف کی کتابیں حضرت پیر بابا صاحب سے سبقاً سبقاً پڑھیں۔ آپ نے اپنے شیخ کی خدمت میں رہ کر روحانی تربیت حاصل کی اور اوراد و اشکالیہ کو مکمل کیا، تو جناب پیر بابا صاحب نے آپ کو ارشاد فرمایا کہ اب بلا دوام صابر میں جاؤ۔ "امر بالمعروف" اور "نہی عن المنکر" کرو۔ نیز مختلف ممالک کی سیاحت کرو۔

چنانچہ حضرت انھوں صاحب خود فرماتے ہیں

"پس بنا بر امر حضرت شیخ از وطن و مکان خویش پیوند بریدم و اطراف عالم رو نہاوم"

آپ نے ایک طویل سفر اختیار کیا، راستے میں تبلیغ اسلام، اشاعت سنتِ رسولِ کریم صلی اللہ علیہ وسلم مناسی بدعات و رسوم کرتے ہوئے "قاشقار" پہنچے۔ ان و شوار گزار پہاڑوں کو عبور کرتے ہوئے وارد "کشمیر" ہوئے۔ اور پھر واپس لوٹے، اثنائے سفر میں بھی آپ علماء، صلحاء اور فقراء سے استفادہ حاصل کرتے رہے۔ اس سلسلہ میں جناب فضیلت مآب حضرت ملا باسی صاحب کی خدمت میں رہ کر خوب فیض پایا۔ فرماتے ہیں

مولانا واضح نمونہ و دلیل گشتہ مارا بہ بدن علوم حقیقی رسانید۔“

جب واپس اپنے شیخ کی خدمت بابرکت میں پہنچے تو حضرت پیر بابا صاحب نے ہر چہ سار سلاسل میں آپ کو ماذون اور معین فرمایا۔ (یعنی سلسلہ ہشتیہ اسہرہ نبرویہ اور شطاریہ میں) اور سلسلہ عالیہ منصورہ حلاجیہ میں اجازت مرحمت نہیں فرمائی فرماتے ہیں۔

”اما این فقیر بشرف این (یعنی منصورہ حلاجیہ) اذن مشرف نشدہ“

ماذون اور صاحب اجازت ہونے کے بعد آپ مسند آملی شریعت و حقیقت ہو کر علم ظاہری و باطنی کی اشاعت میں مصروف ہو گئے۔

حضرت انخون صاحب کا دور رفض و بدعت اور الحاد و زندقہ کا دور تھا شیخ الاسلام

والمسلمین حضرت پیر بابا صاحب رحمۃ اللہ علیہ کے زیر سایہ آپ نے بھی سرحد طریقی بازی

کا کر اس الحاد و زندقہ کا مقابلہ کیا۔ اگر اس دور میں جبکہ ہر طرف مذہب سے آزادی

کا رواج تھا اور خصوصاً اکبر جیسا دین اسلام سے برگشتہ بادشاہ تھا۔ اگر حضرت پیر بابا

صاحب کی شخصیت اس غیر متمدن اور ویرانہ علاقہ میں تبلیغ نہ فرماتے تو اس وقت

یہ اسلام جو اپنی صورت میں نظر آتا ہے کبھی کا ختم ہو گیا ہوتا۔ انخون صاحب خود فرماتے ہیں

”اگر دوران حضرت شیخنا دین حدود نبوی معلوم نیست کہ فردے از افراد

این مردم مسلمان ماندے“

آپ نے ان تمام جماعتوں، بے پیرویوں، بے عمل علمائے بدعتی مشائخ کے خلاف

عملی قدم اٹھایا۔ ان لوگوں کی دین اسلام سے بے سروبی کو اسلام کے لئے ایک خطرہ عظیم سمجھ

کر ایک مروجی گو اور مرد خدا کی طرح اپنی جان کو خطرہ میں ڈال کر اپنے شیخ کے ارشاد پر

عمل پیرا رہے۔ اور ان منکرین کے خلاف جہاد بالقلم اور باللسان احسنی دم نکد
جاری رکھی۔

اُس وقت جن گمراہوں کے خلاف آپ نے قدم اٹھایا، بحث و مباحثہ کیا، ان میں
سے مشہور ترین پیر پہلوان، بابا قلندر رافضی، پیر طیب علی، بیرونی بڑھی یا بھڑاچی، کریم
ملا رکن الدین، شیخ حسن تبریزی، خواجہ خضر افغانی، حاجی محمد، حاجی عمر عوفی خیل، شہ
قاسم عوفی خیل، بایزید انصاری الملقب پیر روشن المعروف پیر تاریک، پیر قاسم نوگ
آپ نے ان میں سے دو فرقوں کے خلاف اپنے شیخ کی معیت میں اور ان کے لئے
کے بعد بہت کام کیا۔ آپ اتنے مشہور ہو گئے کہ جب بھی کوئی عقائد کا دعویٰ وار پیدا
ہوتا تو اُس علاقہ کے لوگ آپ کو بلا کر تمام علاقہ کے لوگوں کو جمع کر کے، اس شخص کے
ساتھ آپ کی گفتگو کرتے، اگر وہ طریقہ اہل حق اہل سنت و جماعت پر ہوتا تو بہتر، و
اس کو وہ لوگ اپنے علاقہ سے نکال دیتے، فرماتے ہیں۔

افغانان ایں ایام را نیز سند بیاں بود چہ ہر گاہ کہ شیخ و عالم دران ایام در میان
ایشان پیدا شدے تا از نظر حضرت شیخنا و امامنا و از نظر فقیرہ گذشتی ایشان
اقوال و افعال اور قبول میکروے بل بعضی کہ خدایان اولس جمع شدہ ما و
اولو آئندہ را از ہر بحث و امتحان احوال کجا کردندے تا کیفیت احوال معلوم
شدے۔“

وہ فرقے جن کے خلاف آپ نے معنی سے قدم اٹھایا، ایک کا پیشوا میر قاسم تھا،
شخص رافضی تبرائی تھا۔ اور دوسرا بایزید انصاری الملقب پیر روشن المشہور پیر تاریک

۱۰ حضرت اخن صاحب کے استاد حضرت ملا صاحب پاپینی نے اس کا نام پیر تاریک رکھا۔

انہوں صاحب نے تین بار اس شخص سے مناظرہ کیا۔ ہر بار اُس نے شکست کھائی
آخر چوتھی بار فیصلہ کن مباحثہ کے لئے آپ گئے تو وہ سامنے نہ آیا۔

بقول آپ کے پیر تارکی شریعتِ اسلامیہ کے بنیادی اصولوں کا منکر تھا۔ سنت
نبی کریم صلی اللہ علیہ وسلم کا تارک تھا۔ سرورِ سنن تھا۔ لڑکوں اور لڑکیوں کا ناچ کروانا تھا
نیز اس شخص میں اتنی استدراجی قوت تھی کہ ہزاروں لوگ اس پر قربان ہوتے تھے۔ اس
نے اپنے پیروں کی باقاعدہ تنظیم کی ہوئی تھی۔ وہ خود اور اُس کے خلفاء جن میں فصیح شاہ
بھی تھے اس کے خیالات کی تبلیغ کرتے۔ اس نے خود بھی عربی، پشتو میں کتابیں لکھیں۔
بہت ہی موقیع شناس اور فہیم تھا۔ جب پیر بابا صاحب اور انہوں صاحب کی
کوششوں سے اس کا مذہبی تقدس بے نقاب ہو گیا اور لوگ اس کی گمراہی سے واقف
ہو گئے تو اُس نے پت و مذہب کے لباس کو سیاست کے لباس میں تبدیل کر دیا۔
اور نیم فوجی تنظیم اپنے معتقدین کی بنالی۔ یہ اس کا امام تھا۔ قافلوں کو ٹوٹنا۔ حاجیوں کو
ٹوٹنا، بے گناہ مسلمانوں کو تاراج کرنا اس جماعت کا کام تھا۔ آخر دلی کی حکومت اس
کی خود سری سے متاثر ہوئی۔ اور کافی عرصہ تک دلی حکومت کو انہوں نے پریشان رکھا۔
اگرچہ مذہبی اعتبار سے سہرت پیر بابا صاحب اور انہوں صاحب کے بحث و مباحثہ
اور مناظروں نے اس کو ختم کر دیا تھا۔ مگر سیاسی اعتبار سے مغلوں کے خلاف پٹھانوں
کو لڑانے میں بہت مضبوط رہا۔ اگرچہ یہ پٹھان نہیں تھا۔ مگر پٹھانوں کا بیدار ضرور بن گیا
یہی اُس کی کمال و نشاندہی اور پوشیاری تھی۔

ایک اور شخص جس کا مقابلہ انہوں صاحب کو کرنا پڑا وہ میرت اسم تھا۔ علی الاعلان
اصحابِ ثلاثہ پر تبرا کرتا۔ امامت کے بغیر نبوت کو بے کار سمجھتا۔ جبراً لوگوں سے اپنے

خیالات نواتا۔ شہباز قلندر کا پیرو ہونے کا دعویٰ کرتا۔ آپ نے اس کے ساتھ بحث مباحثہ کر کے لاچار کر دیا۔ غرضیکہ ان کے پیچھے جا جا کر عقلی اور علمی لحاظ سے ان کے عقائد باطلہ کو عوام کے سامنے بے نقاب کر دیا۔ آخر آپ نے اپنی تمام تصانیف میں (جوۂ بیس کے قریب ہیں اور جن میں سے پانچ تو چھپ چکی ہیں) ان لوگوں کے اعمال و افعال اور ان کے اسلامی اصولوں کے خلاف سرگرمیوں کو نہایت وضاحت کے ساتھ بیان کیا اور پھر مدلل طریقہ پر ان کا رد بھی کیا۔

اس کے ساتھ ساتھ ان لوگوں کو نصیحت بھی کرتے ہیں اور فرماتے ہیں: "ظاہری ریا و نمائش کو چھوڑو۔ یہ غیب دانی، غیب گوئی اور استنباحی قولوں سے لوگوں کو نہ بہکاؤ، بلکہ قرآن و سنت کے پیرو بن جاؤ، اور جناب حضرت شیخ الاسلام مسلمان سید علی ترمذی المعروف پیر بابا صاحب جیسے پیر کامل کے آگے زانوئے ادب طے نہ کرنا کہ اسلام، قرآن اور حقیقت محمدیہ صلی اللہ علیہ وسلم کو سمجھ سکو۔ بدعتوں کو روکنا اور خلاف شرع محمدیہ طریقوں کو چھوڑ دو" یہ وہ تعلیم تھی جس کی طرف انہوں نے صاحب دعوت دی۔ اُس وقت کے نام نہاد پیر، اور گندم ناجو فروش معلمین نے آپ کی پوری مخالفت کی اور ہر ممکن طریقہ پر آپ کو بدنام کرنے کی کوشش کی، یہاں تک کہ آپ کو "دشمن اہلبیت" کے نام سے پکارا، مگر آپ حق و راستی کا پیغام بغیر کسی خوف کے پہنچاتے رہے اور عقائد باطلہ کا مروانہ وار مقابلہ کرتے رہے۔ جناب انہوں نے صحابہ و جوہر انتہک مسلسل تبلیغ کرنے کے شب بیدار تھے۔ اپنے وراثہ و وظائف کے اوقات میں خلل پڑنے نہ دیتے۔ خشیت الہی کا یہ عالم تھا کہ جب بھی ذکر الہی کرتے تو آنسوؤں سے ڈاڑھی تر بتر ہو جاتی جیسا کہ حضور صلی اللہ علیہ وسلم کی محبت اتنی غالب تھی کہ آپ کا

دروو شریف ہی پڑھتے رہتے، اور آپیں بھر بھر کر روئے۔ آپ کے تصوف پر آپ کا علم غالب تھا۔ آپ سے کشف و کرامات کا صدور ہوا مگر کبھی بھی اپنی طرف ان کی نسبت نہیں کی۔ اس کی یہی وجہ تھی کہ فتنہ و فساد کا دور تھا۔ لوگوں میں علم کیاب تھا۔ جس شخص سے بھی کوئی عرق عادت دیکھ لیتے بس اس کی پرستش شروع کر دیتے، اسی لئے آپ نے ان امور کو بہت چھپایا۔ آپ کے مخالفین نے تو یہاں تک لکھا ہے کہ کرامات اولیاء کے منکر تھے۔ مگر یہ آپ پر سراسر الزام اور بہتان ہے۔ بلکہ آپ تو فرماتے ہیں کہ میرے پیرو مرشد حضرت پیر بابا صاحب نے فرمایا کہ اب جبکہ آخری بار پرورش المعروف پیر تارک سے بحث ہو تو اس وضع کرامات کا اظہار کر کے اس کو خائب کر دوں گا۔ انشاء اللہ مگر وہ سامنے نہ آیا۔ اور آپ نے حضرت شیخ سیاونہ اور اپنے پیرو مرشد کی کتنی ہی کرامات کا ذکر مختلف مقامات پر کیا ہے۔ تذکرۃ الابرار ص ۱۰ پر فرماتے ہیں۔

”اگرچہ اولیاء اللہ کشف و کرامات باشد اما دعویٰ نمی باشد، چہ ایشان مامود بہ اختصار اند۔“

جناب انخون صاحب نے بہت کتابیں لکھیں مگر محفوظ نہ رہ سکیں، عنایت ہو گئیں یا ایسے لوگوں کے پاس ہیں جو کسی کو دکھانا بھی گوارا نہیں کرتے۔ آپ کی کتابوں کے مطالعہ سے معلوم ہوتا ہے کہ آپ کا علم بہت تھا، مطالع و سماع تھا اور علوم متداولہ کے ہر ایک فن پر آپ کی نظر تھی۔ عقائد باطلہ کے رویں آپ نہایت ہی متشدد ہو جاتے اور اسی تشدد کی وجہ سے بعض اوقات آپ اعتدال کے دامن کو ہاتھ سے چھوڑ دیتے ہیں اگر آپ کی طبیعت میں مخالفین کے خلاف انتہا پسندی نہ ہوتی تو یقیناً مخالف بھی آپ

کے علم و استقامت کی تعریف کے بغیر نہ رہتا۔ آپ کی کتابوں میں یہ تشدد نمایاں ہے۔

آپ کی تصانیف جو کہ شائع ہوئی ہیں مندرجہ ذیل ہیں۔

۱۔ مذكرۃ الابرار والاشرار : یہ کتاب جیسا کہ اس نام سے ظاہر ہے، علماء متیقین اولیاء اللہ اور (بقول ان کے) اس وقت کے ملحدین کے حالات پر مشتمل ہے، اس میں پہلے تذکرہ میں جناب حضرت پیر بابا صاحب کا ذکر خیر ہے، دوسرے تذکرے میں افغان قوم کی تاریخ، کہ اس قوم کی ابتداء کیا ہے۔ اور کس طرح مختلف ملکوں کے تحت ہوئی۔ ماہیت انساب کا بیان، اور اپنا اس قوم سے تعلق، اس کے بعد سلسلہ ہائے طریقت کا ذکر، تیسرے تذکرے میں ان تمام (بقول ان کے) اشقیاء اور ملحدین کا ذکر ہے جن کے ساتھ آپ کے پیر و مرشد یا آپ نے بحث و مناظرہ کئے۔ یہ کتاب ۱۳۵۲ھ پر مشتمل ہے اور آپ کے صاحبزادہ مولانا عبدالکریم صاحب نے تصحیح کی ہے۔

۲۔ ارشاد الطالبین : یہ کتاب ساڑھے پانچ سو صفحات پر پھیلی ہوئی ہے۔ اس کتاب میں چار ابواب اور ایک خانہ کتاب ہے۔ پہلے باب میں چار فصلیں ہیں۔ پہلی فصل توحید، دوسری ایمان، تیسری وغیر اور چوتھی نماز کے بیان پر مشتمل ہے۔ دوسرے باب میں بھی چار فصلیں ہیں۔ پہلی فصل توبہ، دوسری علامات پیر کامل، تیسری علم اور چوتھی ذکر الہی کے بیان پر مشتمل ہے۔ تیسرے باب میں کوئی فصل نہیں اور اس باب میں سیر سلوک یعنی سیر من اللہ، سیر فی اللہ، اور سیر مع اللہ کا بیان ہے، چوتھا باب پھر چار فصلوں پر مشتمل ہے۔ پہلی فصل میں اخلاق حمیدہ، دوسری میں اخلاق ذمیرہ، تیسری صبر، اور چوتھی فصل میں شکر کا بیان ہے۔ خانہ تین فصلوں پر مشتمل ہے۔ پہلی فصل علامات قیامت دوسری کیفیت استادن مخلوق، اور تیسری فصل میں مختلف مسائل ہیں۔

۳- ارشاد المریدین : آپ نے اس کتاب کی ضرورت کی وجہ یہ نکھی ہے کہ پیر اور مرید دونوں صحیح طریقہ طریقت اختیار کریں، ملاحدہ کی اطاعت نہ کریں۔ نیز مشائخ طریقت کا حصول کیسے ہو سکتا ہے اور وہ کیا ہے۔ آپ کتاب کے ویباچہ میں لکھتے ہیں۔

”می خواہم کہ رسالہ جامع لطائف احوال و اسرار اہل اسلام بعبارات واضح و کتاب اہل سعادت و دیانت باشد و در یاد کہ طریقت حصول مشائخ چہ بود است و چہ گونہ است“

یہ کتاب ایک مقدمہ، سات نکات اور خاتمہ پر مشتمل ہے، مقدمہ میں مریدین کے استغاضہ کرنے کا بیان ہے۔ اور پیران متقدیمین کے اس طریقہ کا بیان ہے جس سے ہزاروں لوگ فائدہ اٹھاتے ہیں۔ نکتہ اول میں حصول طریقت کے لئے شریعت کتنی اہمیت کی حامل ہے، کا بیان ہے۔ نکتہ دوم میں وہ فوائد جو نکتہ اول سے مترتب ہوتے ہیں۔ نکتہ سوم، صفوی، شیخ، پیر، درویش اور مرید وغیرہ اسماء جو اہل طریقت استعمال کرتے ہیں۔ ان کا استنباط کہاں سے ہوتا ہے اور ہوا ہے بیان کیا گیا ہے۔ نکتہ چہارم میں مرتبہ پیر کا حصول، اور اس کے شرائط کا بیان ہے۔ نکتہ پنجم ایمان لانے کا بیان ہے۔ نکتہ ششم میں بعض اذکار متداولہ کا بیان ہے۔ نکتہ ہفتم نماز کے بیان میں ہے۔ خاتمہ دیگر متعلقات طریقت کے بیان پر مشتمل ہے۔ یہ کتاب علم تصوف میں ایک بلند پایہ کتاب ہے اور خصوصاً اس کتاب کا مقدمہ مسائل توحید باری تعالیٰ میں اپنی نظیر آپ ہے۔

۴- مخزن الاسلام : آپ کی یہ کتاب اوصافی رہی، مگر آپ کے فرزند امجد حضرت مولانا عبدالکریم صاحب نے اس کو مکمل کیا۔ صرف یہ کتاب پشتو زبان میں ہے۔

اور باقی تمام کتابیں فصیح و بلیغ فارسی زبان میں ہیں۔

مخزن الاسلام کے متعلق جناب مفتی غلام سرور صاحب لاہوری تحریر فرماتے ہیں کہ
 ”مخزن الاسلام کتابے است کہ اور مولانا بزبان افغانی (پشتو) تالیف
 نموده است۔ امانا تمام مائتد و بعد ایشتاں مولانا عبدالکریم پیرشس آن کتاب
 بہ تمام رسانید۔“

اس کے بعد اپنی رائے کا اظہار فرماتے ہوئے لکھتے ہیں۔

”آپچہ از تالیف مولانا است دروی حقائق و معارف تذکرات حکام شریعت
 بسیار است، و آپچہ از تالیف پیروی است در و اکثر حقائق و معارف
 مذکور است۔“

نیز اسی کتاب مخزن الاسلام کی شرح کلمات الوافیات صاحب معارج الولاہیت
 نے لکھی ہے۔

۵۔ قصیدۃ الامالی کی شرح فارسی زبان میں آپ نے لکھی۔ عقائد پر یہ کتاب عربی نظم
 میں ہے اور آپ نے فارسی میں شرح نثر میں لکھی ہے۔

۶۔ شرح اسماء الحسنی : اللہ تعالیٰ کے ۹۹ ناموں کی شرح فارسی میں لکھی ہے
 آپ کی شخصیت پر مولانا مفتی غلام سرور صاحب لاہوری تبصرہ فرماتے ہیں کہ
 ”جامع علوم ظاہر و باطن بود، و جمال ولایت خود را در پرده تدریس و تعلیم
 و ملائی پوشیدہ می داشت، و در دفع زناوہ و ملاحظہ و رخصت بسیار کوشش
 و ہر جا کہ علمی یا لافضی شنیدے نزد او رسیدے۔ و با او تذکرہ کرے و او را

ملزم ساختے۔“

آپ کے ایک فرزند جناب مولانا مولوی عبدالکریم صاحب بھی بہت مقہر عالم تھے۔
 والد حضرت پیر بابا صاحب رحمۃ اللہ علیہ کے مرید تھے۔ تکمیل علوم اپنے والد انور صاحب
 سے کی۔ خزینۃ الاصفیاء میں ہے۔

”از محققان ابن طائفہ و عارفان این جماعت است، صاحب شریعت و طریقت

و حقیقت بود۔“

یعنی صوفیائے کرام اور عارفان الہی کی جماعت کے آپ بھی ایک فرزند تھے۔ صاحب
 شریعت، طریقت اور حقیقت تھے۔ آپ کو انور کبریٰ بھی کہتے ہیں۔ صاحب خزینۃ الاصفیاء
 خلاصۃ البحر کے حوالہ سے لکھتے ہیں کہ

”در کتاب خلاصۃ البحر ”محقق افغانستان“ مخاطب است“

آپ محقق افغانستان کے نام سے لقب تھے۔ اپنے والد کی کتاب ”مخزن الاسلام“
 کو مکمل کیا۔

حضرت انور دوزخہ صاحب کا مزار پشاور سے مشرق کی طرف ایک میل کے فاصلہ پر
 واقع ہے اور مرجع عوام ہے۔ آپ کے مزار کے گرد میلوں میں پھیلا ہوا قبرستان بھی آپ
 کے نام سے موسوم ہے۔

اس وقت تک آپ کے مزار کے احاطہ میں کوئی عورت داخل نہیں ہوتی،
 باہر سے کھڑے ہو کر عورتیں فاتحہ پڑھتی ہیں۔ پشاور میں یہ بات عام طور پر موجود ہے کہ
 جو بیچہ غمی یا کند ذہن ہو، جس حافظ قرآن کو قرآن حفظ نہ ہونا ہو وہ آپ کے مزار پر جا

تین یا پانچ یا سات جمعرات قرآن پڑھے، اللہ کے فضل سے اس کی زبان رواں ہو جاتی ہے۔ آپ کی وفات ۱۰۳۸ھ ہجری میں ہوئی۔

اور آپ کے صاحبزادہ عبدالکریم کی وفات ۱۰۶۲ھ ہجری میں ہوئی اور ان کا مزار علاقہ یوسف زئی میں ہے۔

حضرت شیخ المشایخ شیخ رحمکار صاحب المعروف کا کاہنا

۹۸۳ھ تا ۱۰۶۳ھ

آپ کا اسم گرامی رحمکار، والد کا اسم شریف شیخ بہاور المعروف ابٹ بابا صاحب،
 دادا کا نام مست بابا صاحب اور پروادا کا نام غالب بابا صاحب تھا۔ آپ تمام عمویہ
 سرحد اور اکناف و اطراف میں کا کا صاحب کے نام سے مشہور ہیں۔ آپ کا لقب
 "شیخ المشایخ" تھا۔

شمس العلماء قاضی میر احمد شاہ صاحب رحمۃ اللہ علیہ اکبر پوری اپنی کتاب تحفۃ اللایا
 میں لکھتے ہیں کہ ایک رات ایک صاحب نے ایک خواب دیکھی کہ "میں نے چھوٹا بول کیا۔
 اور اس کی جھاگ میرے سر سے اونچی ہو گئی" آپ نے محترم جناب انخون پنجو صاحب رحمۃ اللہ علیہ
 کی خدمت میں حاضر ہو کر عرض کیا کہ میں نے یہ خواب دیکھا ہے۔ انخون نے فرمایا -

کہ ایک بابا صاحب حضرت انخون پنجو صاحب اکبر پوری سے عقیدت رکھتے تھے اور ان کی صحبت میں حاضر ہوا کرتے تھے۔

آپ کی مزار تحصیل لڑشہرو میں کا کا صاحب کی مزار سے پہلے واقع ہے۔ بڑی بابرکت مزار ہے۔

مست بابا صاحب، آپ کی مزار بھی لڑشہرو میں کا کا صاحب کے مزار سے سات میل دور ہے۔ آپ کی زیارت مرجع خلایق ہے

کہ غالب بابا، آپ کی مزار چراٹ کے پہاڑ کے نیچے واقع ہے ٹراڈ شوار گزار علاقہ ہے، مگر لوگ زیارت کرتے ہیں۔

اللہ تعالیٰ تم کو ایک فرزند مرحمت فرمائے گا۔ اور اس لڑکے کی شہرت اور بندگی تجھ سے بڑھ چڑھ کر ہوگی۔ اللہ تعالیٰ نے ایک بابا کو جناب کا صاحب عطا فرمایا۔ انھوں پنچو صاحب کی خدمت میں آپ کو والد لے کر آئے اور انھوں صاحب نے دعائے خیر آپ کے لئے فرمائی۔ ابتدائے عمر سے ہی آپ ہونہار، نیک خصلت تھے۔ آپ کی پیشانی سے نورِ ولایت ہویدا تھا۔ آپ کی نیک طبیعت سے آپ کی والدہ بہت خوش تھی اور ہمیشہ آپ کو دعاؤں سے یاد کرتی اور نصیحت کرتی رہتی۔

آپ کی تعلیم و تربیت آپ کے استاد انوالدین سلیمانی جو اللہ دین کے نام سے مشہور تھے، نے باحسن و جود کی، اور ظاہری علم کی تکمیل کر لی۔

آپ صائم اللہ، شب بیدار، انتہائی راست گفتار، متواضع، منکسر المزاج، سخی، صاحب قلب سلیم، مخلوقِ خدا پر شفقت کرنے والے، ہر وارہ و صا و پر حمد لی کرنے والے تھے، ہر ایک مرید پر توجہ باطنی فرما کر اس کو محبتِ الہی میں سرشار فرما دیتے۔ وہ گریہ میں جو آپ سے دُور دور ممالک میں سکونت پذیر تھے ان پر بھی آپ کی توجہاتِ باطنی مرکوز رہتی۔

”و بعض از مخلصان حضرت ایشاں را بہ غیب کہ او شاں اگر چہ بعد مکانی دہشتی مثل ہندوستان وغیرہ توجہ باطنی او قدس سرہ فیض می رسیدے، و انہا مستفید گشتے، و بہ ایشاں فائدہ رسیدہ۔“

یعنی آپ کے بعض مخلصین جو کہ غیر موجود ہوتے بسبب بعد مکانی کے، مثلاً ہندوستان

۱۔ موضع اکوٹہ، دریائے لندہ کے کنارے پر آپ کا مزار ہے۔

۲۔ ”مقامات قطبیہ و مقالات قدسیہ“

ہر میں ہوتے تو آپ کی توجہ باطنی سے ان کو فیض پہنچتا، اور وہ مستفید ہوتے۔“
 آپ تارکِ ماسوال اللہ، زاہد متناض، قرآن مجید کے بحرِ ذخار، حقیقت و معرفت کے
 نزو اسرار کے واقف تھے۔ صاحب مقاماتِ قطبیہ و مقالاتِ قدسیہ آپ کی تعریف
 لکھتے ہیں۔

”حضرت ایٹان را در علم الیقین و حق الیقین و عین الیقین حقا عظیم و علم کامل
 بود، و درین مقامات برک وافر می داشت۔“

یعنی حضرت کا صاحب علم الیقین، حق الیقین اور عین الیقین کا کامل و مکمل علم
 تھے اور ان سے اور ان کے مقامات سے بہت عظیم اور افرز واقفیت کے
 تھے۔ صاحب علم لدنی تھے۔ آپ کی نظر کیمیا اثر تھی، آپ مستجاب الدعوات تھے
 نمائی یک سو، گوشہ نشین اور کم گو تھے۔

حضرت کا صاحب رحمۃ اللہ علیہ کسی کے دست گرفتہ نہیں تھے۔ آپ کا طریقہ
 یہی تھا۔ صاحب مقاماتِ قطبیہ و مقالاتِ قدسیہ فرماتے ہیں۔

ایضاً ص ۷

آپ کے فرزند میاں عبدالمحلم صاحب مقاماتِ قطبیہ و مقالاتِ قدسیہ فرماتے ہیں، کہ ایک روز
 میں نے اپنے شیخ سے عرض کیا۔ ”کیا حضرت شیخ پیر شہا کی دست“ آپ کا پیر کو انعام ہے تو فرمایا: ”ورد
 خواہم دید۔ اور اہل اوقات یہ بھی کہتے۔“ شیخ بشیخان بخشیدم، و پیری بہ پیران بخشیدم و سلوک بہ بارگان
 بخشیدم و تصوف بہ عرفیاں بخشیدم، و من برآئم کہ اللہ تبارک و تعالیٰ تو بخیر بندگی در گردن من انداختہ و
 تو تعالیٰ زنجیر از گردن من بردارے گا خدا۔“

ص ۱۹ مصنف میاں عبدالمحلم صاحب فرزند پیر محمد کا صاحب رحمۃ اللہ علیہ۔

”اویسی طریقہ داشت، نوازش زہبی یافت“

یعنی اویسی طریقہ رکھتے تھے، اور نبی اکرم صلی اللہ علیہ وسلم کی عنایت سے سرفراز تھے، ایک دوسرے مقام پر تحریر فرماتے ہیں۔

”پس طریقہ حضرت اویسی بود، و مرئی او نور حضرت نبی بود صلی اللہ علیہ وسلم“
یعنی آپ کا طریقہ اویسی تھا اور حضور صلی اللہ علیہ وسلم کا نور مبارک آپ کی پرورش کرتا تھا۔

آپ کے فرزند جناب میاں عبدالعلیم صاحب فرماتے ہیں کہ ”اگرچہ آپ نے کبھی نہیں فرمایا۔ مگر میرے خیال میں آپ اپنے والد حضرت شیخ بہادر صاحب رحمۃ اللہ علیہ سے سلسلہ سہروردی کی نسبت رکھتے تھے۔

”بخاطر می رسد کہ بطریقہ سلسلہ سہروردی از جناب پدر خود شیخ بہادر ہم نسبتی دارو، و از قول صریح او قدس سرہ طریقہ اویسی معلوم شدہ است“
آپ نے اپنی عبادت کا مقام اپنے والد گرامی کی قبر مبارک پر مقرر کیا، اور جتنا بھی آپ کو فیض حاصل ہوا اور فتوحات و برکات ملے یہ سب اپنے والد عالی مرتبت کی قبر مبارک سے حاصل ہوئے۔ آپ سے اتنی کثرت کے ساتھ کرامات کا صدور ہوا کہ ان کے جمع کرنے کے لئے پورا ایک دفتر چاہیے۔ اس وقت آپ کی قبر مبارک سے ہزاروں کی تعداد میں لوگ آکر فیض حاصل کرتے ہیں۔ میاں عبدالعلیم صاحب لکھتے ہیں۔

بعد وفات و رحلت حضرت ایشاں بسیار کسان فیض ہایافتہ و می یا بند بدستور

۱ ایضاً ص ۲ ۲ ایضاً ص ۳ ۳ ایضاً ص ۲ ۴

بعض راود خواب ، وبعض راود حضور مزار حضرت ایشان۔“

یعنی آپ کی وفات کے بعد بہت لوگوں نے آپ سے فیض حاصل کیا ہے اور رہے ہیں ، بعض کو تو خواب میں بھی آپ نے فیضیاب کیا ہے اور آپ کے مزار تبریقا بہتوں کو فیض حاصل ہوا ہے۔

حضرت شیخ دریا صاحب ساکن چمکنی آپ کی خدمت میں حاضر ہوئے اور عرض کیا کہ حج کا ارادہ ہے اجازت مرحمت ہو، آپ نے اجازت نہ دی ہمیں چار بار ایسا ہی ہوا۔
خز ایک بار آپ نے ان کو اجازت دے کر فرمایا۔

”یا شیخ دریا۔ این دیدن مثل دیدن قیامت می نماید“

یعنی یہ ملاقات اس طرح معلوم ہوتی ہے جیسا کہ قیامت کو ملاقات ہو۔ حضرت شیخ دریا صاحب حج سے فارغ ہو کر جب قندھار پہنچے تو وہاں پر پتہ چلا کہ حضرت کا صاحب کا انتقال ہو چکا ہے۔ آپ کو بہت صدمہ ہوا اور آپ کے اس کشفی قول کو یاد کر کے رونے لگے۔

فقیر جمیل بیگ صاحب رحمۃ اللہ علیہ کا بیان ہے کہ مجھے حضرت کا صاحب نے نین لاندوں سے آگاہ کیا ہے، اور وہ ایسے راز ہیں کہ میں ان کو ظاہر نہیں کر سکتا ہوں اور اگر ظاہر کروں تو اس میں میری ہلاکت ہے۔

”اونی ازاں این است کہ شیخ جی صاحب فرمودہ کہ ہر وقت من انگشت نمینود“

حضرت شیخ دریا صاحب کی مزار چمکنی کے باہر ہے۔ شیخ دریا صاحب پہلے حضرت آدم بنوری رحمۃ اللہ علیہ کے مرید ہوئے، پھر کا صاحب کی خدمت میں حاضر ہو کر خلافت سے نوازے گئے۔ یہ بڑے صاحب کرامت بزرگ تھے۔

”ہم از مشرق و مغرب کل جہان بتصرف من می آید“

یعنی اس راز کی ادنیٰ بات یہ ہے کہ حضرت کا صاحب فرماتے تھے، کہ اگر اپنی نرنگلی کو بہت راز رکھ دوں تو تمام جہان میرے زیر نگیں ہو۔

آپ وفات سے ایک سال پہلے سے علیل رہتے تھے۔ مگر باوجود علیل رہنے آپ نے نماز قضا نہیں کی۔ اکثر اوقات قیام کی طاقت نہ رکھتے تو دو آدمی آپ بازو پکڑ کر آپ کو کھڑا کر دیتے، پھر آپ نماز کی تکمیل کر دیتے۔ اپنے معمولات کو آخر تک پورا کیا۔

۲۴ رجب ۱۰۶۳ھ جمعہ کے دن نماز جمعہ کے لئے جب امام منبر پر خطبہ پڑھ لئے نکلا۔ آپ کی روح نفس عنصری سے پرواز کر گئی۔

آپ کی عمر اسی برس تھی۔ گویا آپ کی پیدائش ۹۸۳ھ میں ہوئی۔ آپ کے فرزند تھے۔ آزاد گل صاحب، محمد گل صاحب، خلیل گل صاحب، عبدالعظیم صاحب، نجم الدین صاحب۔

آپ کی اولاد میں علماء، فضلاء اور صاحبان دولت و حکومت ہیں، عوام میں ان کا علاقہ خشک میں آپ کی اولاد کو بڑی قدر و منزلت کے ساتھ دیکھا جاتا ہے۔

آپ کے بہت خلفاء ہیں ان میں یہ خلفاء بہت مشہور ہیں جو صاحبان علم و فضل صاحب کرامات تھے۔

غازی خان صاحب، عزیز نقیص صاحب، عبدالرحیم شہور، شیخ رحیم خشک

ملی گل (یہ دونوں آپ کے خاص خادم بھی تھے، ان دونوں کی قبریں بھی آپ کے روضہ
 میں ہیں)۔ فقیر صاحب شکی، شیخ جمیل صاحب یہ خوشحال خاں خٹک جو کہ مشہور شاعر
 اس کا بھائی ہے اور آپ کا مرید ہونے کے بعد فقیر جمیل بیگ کے نام سے مشہور ہے۔
 یہ خٹک قوم کا امیر تھا۔ میرزا گل صاحب یہ ولی کامل تھے۔ شیخ بابر صاحب و پاشا
 صاحب چکنی، شیخ فتح گل صاحب، شیخ اویں صاحب، شیخ کمال صاحب، شیخ حیات
 صاحب، پیرمیاں حاجی صاحب، حسن بیگ صاحب، اخوند بلال صاحب یہ قلمبر
 تھے۔ اخوند اسماعیل صاحب۔

حضرت شیخ المشائخ حاجی محمد اسماعیل بنوری رحمۃ اللہ علیہ

۹۹۶ھ تا ۱۱۱۱ھ

آپ کا نام گرامی محمد اسماعیل بنوری ہے، حصول علم کے بعد آپ نے ہفت اقلیم کا سا
اختیار کیا۔ حرمین الشرفین بغداد شریف، کربلائے معلیٰ، بسطام بخارا یعنی تمام ممالک پھر
ان ممالک کے علماء، مشائخ اور فقراء کو ملے۔ اور طریقہ قادریہ، چشتیہ، نقشبندیہ اور
سہروردیہ کے کامل ترین افراد سے مل کر روحانی فیوضات کا وافر حصہ پایا اور نہایت
مستفید و مستفیض ہوئے۔ اس کے بعد ہندوستان کا سفر کیا، اور لاہور پہنچ کر حضرت شیخ
سعدی لاہوری سے بیعت کر کے سلوک و معرفت کی تکمیل کی۔ آپ نے جناب محمد اسماعیل
صاحب کو صاحب مجاز اور معین کیا اور وصیت کر دی کہ ”کسب معاش کر کے وزن
حلال کھاؤ، اور اللہ و رسول جل جلالہ، و علی اللہ علیہ وسلم کو یاد کرو۔“ آپ نے اپنے پیرو
مُرشد کے شیخ حضرت سید آدم بنوری کی صحبت کیمیا اثر سے بھی فائدہ حاصل کیا۔ صاحب

۱۔ حضرت شیخ سعدی لاہوری، حضرت سید آدم بنوری رحمۃ اللہ علیہ کے خلیفہ اعظم تھے۔ شیخ سعدی لاہوری
پورش بھی سید آدم جوہری کی تھی۔ پھر مرید اور خلیفہ بنایا۔ آپ ماوراء النہر تھے اور طریقہ اولیہ بھی رکھتے تھے۔ صاحب
کرامات و اخلاق حمیدہ تھے۔ اپنے شیخ کی محبت کو ایمان سمجھتے تھے۔ بروز بدھ ۲ ربیع الثانی سنہ ۱۰۸۸ھ میں و
پائی۔

ینتہ الاصفیا فرماتے ہیں۔

”صحبہتِ کیمیا خاصیت حضرت آدم بنوری ہم فائز گشتہ“

نیز آپ کے پیرو مُرشد کے پیر بھائی حضرت یار محمد گل ہماری سے بہرہ کامل اور فائدہ
فر حاصل کیا۔ اپنے مُرشد کے ارشاد کے مطابق پشاور میں آکر تجارت شروع کی اور سلسلہ
یہ نقش بند یہ کی ترویج و اشاعت میں بھی منہمک ہو گئے۔ خوردہ فروشی کی دکان کر لی تاکہ
بقی حلال حاصل ہو اور عبادت کے لئے مسجد مہابت خاں کو منتخب کیا۔ صاحبِ روضۃ السلام
خ شرف الدین کاشمیری فرماتے ہیں کہ آپ مسجد مہابت خاں پشاور میں جب فکر و مراقبہ
میں مشغول ہوئے تو باوجود اتنا پختہ اور مضبوط عمارت ہونے کے ہلنے اور حرکت کرنے لگتی،
کے الفاظ ہیں

”آجناوب مسجد مہابت خاں کہ عمارتیں در سنگینی و استحکام ثانی نہار و پوچھ کر
مراقبہ مشغول می شد مسجد بچنبش می آمد“

غزنی بخارا اور قندھار سے لوگ آکر آپ سے بیعت ہوئے اور اس علاقہ میں آپ
سے بھی سلسلہ عالیہ نقش بند یہ کی خوب اشاعت ہوئی۔ سنت مبارکہ سید و دو عالم صلی اللہ علیہ
سلم کے بہت ہی پابند تھے۔ اگر کسی کو بھی سنت مبارکہ کے خلاف کرتے دیکھتے تو نہایت
سی سختی سے منع فرماتے۔ آپ کے اخلاق کا ہر ایک شخص مدح تھا۔ محل و بیرو باہری اور غنودہ
کمال درجے کا تھا۔

صاحبِ روضۃ السلام لکھتے ہیں کہ

”خواجہ اسماعیل غوری جامع خوارق و کرامت بود، و ہر چند کہ وی با خفائی خوارق

می کوشید بے اختیار از او سے سر می زد“

یعنی آپ مجتہد خوارق و کرامت تھے اور اگرچہ آپ کرامات کو ہر ممکن چھپاتے اور اظہار نہ
تھے، مگر آپ سے بغیر اختیار کے کرامات کا صدور ہو جاتا۔“

صاحب خزینۃ الاصفیاء، شیخ شرف الدین سے نقل کرتے ہیں۔

”چوں محراب آن مسجد (یعنی مسجد مہابت خاں) از وقت بنائے مسجد قدس
کجی از سمت قبلہ داشت و بسبب کجی شکست و ریخت شدہ بود، ساکنان
آن محلہ رجوع بشیخ اسماعیل آوردند کہ دیں باب توجہ بکار بزند، کہ کجی مسجد را
گردو، و مرمت و شکست و ریخت بوقوع آید، عرض اہل محلہ بمعرض قبول آید
و آنحضرت دیں باب توجہ بکار بود، و شباشب کجی مسجد ہم رو بر راستی نہاد
و شکست و ریخت عمارت ہم درست گردید۔“


اللہ تعالیٰ نے آپ کو طویل عمر عطا فرمائی تھی۔ بقول مولانا مولوی مفتی غلام سرور صاحب
لاہوری۔

”عمرے طویل داشت بیک صد و پانزہ سالگی رسیدہ بود۔“

یعنی آپ کی عمر ایک سو پندرہ برس کی تھی۔

آپ کی وفات ۵ جمادی الآخر ۱۱۰۰ھ میں ہوئی۔ پشاور میں تھانہ شرقی کے
متصل کپہری با دفن گئے گئے۔

سب مسجد مہابت خاں کی تعمیر جوئی، تو مسجد کا قبلہ کج دکھائی دیتا تھا اور مرمت کے قابل ہو گئی تھی۔ اس
کے لوگوں نے آپ کی طرف توجہ کی یا سفر تو توجہ فرماویں کہ کجی قبلہ جو نظر آتی تھی وہ درست ہو جائے اور مرمت بھی ہو جائے۔ آ
ہل اندک کی شہادت پر ایسی توجہ فرمائی کہ راتوں رات قبلہ کی کجی جاتی رہی اور مسجد کی مرمت بھی ہو گئی
آپ کے پہلو میں سوسے ڈبے کی طرف آپ کے مریض حضرت عبدالغفور صاحب دفن ہیں۔



مذہب شیخ

سیدنا ابوالحسن علی بن ابی طالب

عظیم القدر

سیدنا ابوالحسن

عظیم القدر

ابوالبرکات سید حسن بادشاہ صاحب قادری رحمۃ اللہ علیہ

۱۰۲۳ تا ۱۱۱۵ھ

اسم شریف | آپ کا نام نامی و اسم گرامی سید حسن ہے۔ مگر مختلف ممالک میں آپ مختلف ناموں سے مشہور ہیں۔ برصغیر ہند و پاکستان میں آپ کو سید حسن عاتق ہائے کشمیر و پونچھ میں شاہ ابوالحسن، اور صوبہ سرحد میں سید حسن بادشاہ کے نام سے پکارا جاتا ہے۔ اہل پشاور آپ کو ازراہ خلوص و عقیدت "میراں سرکار" کے دل پسند نام سے یاد کرتے ہیں۔ مؤخر الذکر نام حضور کی اس نسبت کی طرف بھی اشارہ کرتا ہے جو آپ کو حضرت عوثؓ اعظم رحمۃ اللہ علیہ کی ذاتِ بابریات سے ہے۔

نسب | آپ کا نسب علیہ و اسطوں کے بعد قطب الدائرہ حضرت سید عبدالرزاق صاحب بن حضرت محبوب سبحانی عوثؓ اعظم سید عبدالقادر جیلانی رحمۃ اللہ علیہ تک پہنچتا ہے۔ اور پھر تیرہ واسطوں سے مظہر العہد ابوالغرائب حضرت علی کرم اللہ وجہہ تک منتہی ہوتا ہے۔

۱۔ خزینۃ الاصفیاء

۲۔ تاریخ کشمیر، تاریخ اعلیٰ، تاریخ اقوام کشمیر، تہذیب فوق، قلمی مسو، از مفتی محمد شاہ صاحب مفتی رحمت اللہ علیہ کشمیر۔

۳۔ تاریخ پشاور۔

ولادت | آپ جمادی الاخر ۱۲۳۳ھ میں ٹھٹہ (سندھ) کے مقام پر عارف کا عالم اجل حضرت سید عبداللہ صاحب المشہور "سحابی رسول" کے ہاں کتم خدمت سے مندرجہ پر جلوہ گر ہوئے۔

جناب سید عبداللہ صاحب حاکم سے بغرضی تبلیغ و سیاحت سندھ تشریف لائے اور سلسلہ و رشد و ہدایت جاری فرما کر سرزمین ہندوستان کو قرآن و حدیث سے متور فرمایا۔ آپ کا گھر علم و حکمت اور تصوف و عرفان الہی کا دارالعلوم تھا۔ آپ کا محل یاوالہی اور اتباع سنت نبوی صلی اللہ علیہ وسلم کی نورانیت سے جگمگا رہا تھا۔ اسی وجہ سے آپ نے اپنی خاندانی عظمت و شرافت علمی فضیلت اور فقہ نبوت سے وافر حصہ پایا۔ آپ کی تعلیم و تربیت اپنے والد گرامی کے زیر سایہ ہوئی، چونکہ آپ کا گھر علم و فضل اور فقر و طریقت کا گوارہ تھا لہذا آپ نے چھوٹی عمر میں ہی دینی ۱۶ برس کی عمر میں) جملہ علوم درسیہ کی تکمیل کر لی۔ ۱۷ برس کی عمر میں درس تدریس کا کام سنبھالا اس کے ساتھ ساتھ کمال استقامت و استقلال سے منازل سلوک و تصوف طے کرنے میں مصروف ہو گئے۔ جناب سید غلام صاحب رحمۃ اللہ علیہ تحریر فرماتے ہیں:

”تربیت از پدر مشفق خود بے حد و بے عدویافتند، و زیر سایہ لطف ایشان

معرفت حاصل نمودند، و بہ درجہ انتہا رسیدند۔“

مولانا کشمیر مفتی سید محمد شاہ صاحب سعادت ایک مرحمت نامہ میں تحریر فرماتے ہیں: ”اپنے والد

۱۰ قلمی رسالہ اسید غلام صاحب رحمۃ اللہ علیہ۔

۱۱ حضرت مولانا کشمیر سے ۱۳۶۶ و ۱۳۶۷ء میں مسلسل ملاقات رہی۔ علاقہ کشمیر میں آپ تاریخ میں سند تسلیم کر لے گئے ہیں۔ اس وقت آپ کی عمر ۸۵ برس تھی۔ معلوم نہیں کہ اب زندہ ہیں یا نہیں؟

بدشاہ عبداللہ صاحب سے روحانی تعلیمات کا سراپہ حاصل کیا۔

آپ اپنے والد محترم حضرت سید عبداللہ صاحب سے سلسلہ عالیہ قادریہ میں ^{سنت} پڑھتے تھے۔ نیز صاحب مجاز و معین بھی تھے۔ آپ کے سلسلہ عالیہ قادریہ

میں ایک نمایاں خصوصیت یہ ہے کہ اس سلسلہ کے ہر ایک فرد نے اپنے والد سے ہی فیض فرمایا۔ خلافت حاصل کیا۔ اور تمام فیوض باطنی کا اکتساب کیا۔ اس سلسلہ طیبہ کے سب سے سب افراد صاحب ولایت تھے۔ اور استقامت فی الدین میں درجہ کمال تک پہنچے ہوئے تھے۔ دیوبند کے لحاظ سے بھی ایک بلند اخلاق، صاحب عزت و شرافت شہری تھے۔

حضرت علی کرم اللہ وجہہ الکریم سے لے کر سید حسن صاحب اودان کے بعد اب تک سب کے سب افراد بفضلہ تعالیٰ عالم، فاضل، متورع اور مبلغ اسلام صاحب کرامت تھے اور آج تک ان کے مرادات، ان کی پاکیزہ زندگی اور عظمت کے شاہد ہیں۔ جہاں ہر وقت تلاوت قرآن مجید، درود شریف اور یا الہی ہوتی رہتی ہے۔ اور یہ سلسلہ عالیہ اسی طرح اللہ کے فضل و کرم اور حضرت سید علی اللہ علیہ وسلم کی برکت سے اس وقت تک جاری ہے۔

والد گرامی کے انتقال کے بعد آپ ذکر، فکر، مراقبہ، ریاضات نفس اور ^{مجاہد و تزکیہ} مکمل خلوت میں مصروف تھے کہ یکایک آپ کی طبیعت میں وحشت

و نفرت پیدا ہوئی۔ حضرت علامہ امام اہل اقیہ سید شاہ محمد غوث صاحب تحریر فرماتے ہیں کہ والد گرامی سید حسن صاحب فرماتے ہیں۔

”و لم از انس انسان وحشت کلی گرفت، وار خویش و بیگانہ نفرت محض پڑے“
اس کے بعد کیا ہوا آپ فرماتے ہیں۔

لے تلمی رسالہ *

”پس بعزم ریاضات و مجاہدات در جزائر شہرہ فتم و ہفت سالہ چلہ کشیدم،
تا ستر عمت تمام شب در میان آب می استادم و روزانہ بر کنار آب می نشستم و
قوم از برگ درختان بود کہ خودی ریختند“

یعنی آپ ریاضت و مجاہدہ کیلئے دریائے شہر تشریف لے گئے اور مسلسل سات برس کا چلہ کا
سات ستر عمت تک اس پانی میں گزارنے اور تمام دن اس پانی کے کنارے بیٹھے رہتے
آپ کی غذا و ختموں کے پتے تھے جو خود بخود گرتے تھے۔ جناب حضرت محدث تہجد
شاہ محدث صاحب رحمۃ اللہ علیہ رسالہ ”در کسب سلوک و طریقت“ میں تحریر فرماتے ہیں
”نداکثر بلاد و خدمت بزرگان و رعوت و اربعین شستہ فوائد حاصل نمود“

یعنی اکثر شہروں میں بزرگان کرام کی خدمت میں رہ کر چلے کاٹے اور فوائد حاصل کئے۔

اپنے آبائے کرام کی سنت کے مطابق جب آپ کمالات ظاہری
و باطنی سے مزین ہو گئے تو تبلیغ اسلام کے لئے ہندوستان کے کونے
کونے میں پھرنے کے لئے نکلے۔ ایک ایسے وقت میں آپ نے یہ تبلیغی سفر اختیار کیا جبکہ
مسافر کو آج کی سہولتیں میسر نہ تھیں۔ تقریباً تمام سفر پیدل کیا۔ اثنائے سفر میں ہر قسم کی تکالیف
کا سامنا کرنا پڑنا، اور پھر یہ کہ یہ سفر ہی دنیاوی طمع یا لالچ کے لئے نہ تھا بلکہ تبلیغ اسلام
تلاش حق، اشاعت سنت نبوی اور باوہلی کے لئے تھا۔ اس سفر میں آپ کے چھوٹے
بھائی ابوالکارم حضرت شاہ محمد فاضل فاریسی بھی آپ کے ہمراہ تھے۔ اس سفر میں کن کن
یہ بین اور بد اخلاق لوگوں سے آپ کو واسطہ پڑا۔ آپ خود فرماتے ہیں کہ جس علاقہ میں بھی
ہم تبلیغ کے لئے گئے وہاں :-

”بغیر از کفر و بت پرستی بوسے از دین و آئین در آن سرزمین نہ بود“

ان سوائے کفر اور بت پرستی کے اس سرزمین کا دین و آئین تھا حقیقت بھی یہی ہے کہ تارکی
 اور شی کی ضرورت ہوتی ہے۔ خشک اور بخر زمین کو پانی کی اشد ترین حاجت ہوتی ہے
 تعالیٰ کے برگزیدہ اور مقبول بندوں کا وجود بوجہ یادِ الہی کے فز اور رحمت ہوتا ہے۔
 ان بھی ایسے بابرکات حضرات پہنچتے ہیں وہاں سے تارکیوں کے بادل چھٹ جاتے
 کفر اور معصیت کا دور ختم ہو جاتا ہے۔ ان حضرات کے وجود باجوہ کی برکت سے اس
 کے رہنے والوں کو رحمتِ الہی اپنی آغوش میں لے لیتی ہے۔ وہی سرزمین جہاں کفر
 اور بت پرستی کا دور دورہ تھا آپ وہاں تبلیغ کا کام کرتے تھے۔ نتیجے کے طور پر ہزار ہا
 آپ کے دستِ ہی پرست پر توبہ کر کے داخل اسلام ہوتے۔ وہ مقام جہاں پر اللہ
 جلالت کا نام لینے والا کوئی نہیں تھا۔ اس کے حبیب صلی اللہ علیہ وسلم کی نبوت اور اوصاف
 سے کوئی واقف نہ تھا۔ عدل و انصاف کا نام تک نہ تھا۔ وہاں پر غلطی مرتب میں
 آپ کی کوششوں سے اسلام کو اتنی ترقی ہوئی کہ ہزاروں لوگ مسلمان ہوئے۔ مساجد
 میر کی گئیں۔ آپ نے جہاں پر بھی تبلیغ کی نہایت ہی منظم طریقہ پر کی۔ مساجد بنا کر باقاعدہ
 ان میں تعلیم مکتب اور تبلیغ کی ایک جماعت کا انتظام کرتے۔ صرف کاغذ و اوراق اور
 عمارت کے علاقہ میں دو سو پچاس مسجدیں تعمیر کیں اور پانچ خلفاء مقرر کئے جو باقاعدہ اپنی
 تبلیغ جماعت کے ساتھ دورہ کر کے "امر بالمعروف" اور نہی عن المنکر" کرتے تھے، ان
 کے مواظب و نصیحت کار مرکزی نقطہ "صدق مقال" اور "اکل حلال" ہوتا، گجرات سے ہونے
 والے "شاہ جہاں آباد" تشریف لائے۔ وہاں پر بھی اسی منہج سے تبلیغی سرگرمیاں
 جاری رکھیں اور مخلوق خدا کو اللہ جل جلالہ اور اس کے رسول صلی اللہ علیہ وسلم کا راستہ بناتے
 رہے۔ غرضیکہ تبلیغ کرنے کے لئے پنجاب پہنچے۔ لاہور میں قیام فرمایا۔ مگر وہاں بھی آپ مستقل نہ

ٹھہر سکے اور آپ کیے ٹھہر سکتے تھے۔ جبکہ آپ کو سرکار بغداد و سیدہ شیخ عبدالقادر جیلانی رحمۃ اللہ علیہ کی طرف سے پشاور میں رہ کر کشمیر، ہزارہ، کابل، غزنی، اور ہرات تک تبلیغ کرنے کا حکم تھا۔ اور اس تمام علاقہ میں سلسلہ عالیہ قادریہ کے ذریعہ لوگوں کی اصلاح کروانی تھی چنانچہ ایسا ہی ہوا۔

۱۰۸۲ء میں آپ پشاور پہنچے، پشاور سے ایک میل کے فاصلہ پر ایک قصبہ (سلطان پور کے نام سے موسوم تھا اور اس کو حلا بگرام کہتے تھے) میں قیام کیا۔ یہ مینا شیخ عبدالقادر جیلانی رحمۃ اللہ علیہ نے آپ کو امر فرمایا کہ ”اے بیٹا یہ تیرے رہنے کی جگہ ہے۔ یہاں اقامت اختیار کرو۔“
 ”و ما را در حال با خود قصوداری“

آپ کو جناب سرکار بغداد نے اپنے عہدے سے بتایا کہ ”اس جگہ مسجد اس جگہ مکان اور یہ تمہاری قبر ہوگی۔ اللہ جل جلالہ کو اپنے ہر کام میں کارروا اور مشکل کشا جان کیونکہ وہی اس قابل ہے، اور جو کچھ میں نے بتایا ہے خود بخود ہو جائے گا۔“
 آپ صبح کو اٹھے اذان دی، نماز پڑھی فرماتے ہیں۔

”ہنوز اشراق نہ خواندہ بودم کہ مردم شہر اطراف و جوانب فرج در فوج می آیند، بر سوخ و عتقا و ملاقات می کنند، کہ گویا آشنائے صد سالہ من بودند۔“
 پٹھانوں کے بڑے بڑے سردار اور باب بھی آنے لگے، مخلوق خدا کا اثر و حکم حاصل ہوا۔ آپ نے تبلیغ کا کام شروع کر دیا، لنگر جاری کر دیا۔ جس جس جگہ سرکار بغداد نے تعمیر کی جگہیں بتائی تھیں وہاں پر لوگوں نے خود بخود تعمیر کر دی، جو بھی آستانا اپنی قسمت اور قابلیت کے مطابق معرفت الہی حاصل کرتا اور نہایت اُخروی پاتا، آپ فرماتے ہیں۔

” ہر کہ بطلب مولیٰ می آمد موافق استعداد و تعلیمش می کردم“

چونکہ تمام علاقوں میں آپ نے تبلیغ کا کام کرنا تھا، لہذا آپ نے
سفر کشمیر اس تمام علاقہ کا مرکز پشاور کو بنایا اور تبلیغی سفر کے لئے نکلے آپ
 نے ۱۸۹۰ء میں جناب عنایت اللہ صاحب گجراتی (پنجاب) کو صاحب مجاز کر کے
 یہاں کی خانقاہ کی تعلیم و تربیت کا تمام کام سپرد کر کے خود براستہ مہمٹوڑ، کھلی، ہزارا کشمیر
 روانہ ہوئے۔

جناب مولانا کشمیر مفتی سعادت صاحب فرماتے ہیں کہ ”آپ نے ۱۸۹۱ء میں کشمیر
 پہنچ کر شہنشاہان ہدایت کو علوم باطنی سے سیراب کیا۔ خواجہ عبدالرحیم قاسمی، میر افضل امیرانی
 شاہ عنایت اللہ نادرہ وغیرہم حاضر ہو کر آپ کی توجہات اور فیوض رحمت سے ہزاروں
 ہوئے۔ جناب حضرت علامہ وقت محمد افضل صاحب نے مرید ہو کر فرقہ خلافت بھی حاصل
 کیا۔ اس سفر میں بھی حضرت ابوالکارم شاہ محمدناضل صاحب رحمۃ اللہ علیہم رکاب تھے۔
 بقول سید غلام رحمۃ اللہ علیہ۔

”در علمہ عید گاہ در خانہ منصب واری نزول فرمودند۔“

آپ چھ ماہ کشمیر رہے۔ تبلیغ، سخاوت، بخشش کا طریقہ جاری رکھا، فکر جاری کیا۔
 سینکڑوں غریب، فقرا، عاجز، مسافر اور بے وسیلہ لوگوں کی خدمت کی۔ خواجہ بہار الدین
 مٹو اپنی کتاب بنام عزیمت شریف میں فرماتے ہیں۔ ”آپ کے فکر سے چھ سو آدمی روزانہ پیتا
 بھر کر کھانا کھاتے۔ اور جو مفلوک الحال ہوتے تھے ان کو پترا بھی عنایت فرماتے۔“ آپ کا اپنا ارشاد ہے۔

۱۔ مولانا کشمیر کے کتب خانہ میں جو کہ سو گریں واقع ہے یہ قلمی کتاب ۱۸۹۱ء میں دیکھی ہے

”حق تعالیٰ چنان لو از شتم فرمودہ است و چنان دولتتم عطا فرمودہ است کہ اگر اہل
مشرق و مغرب جمع شوند و ہر روز از من نفقہ خواہند ہمہ ما بدہم و ہرگز بجز حقتم
نیابم۔“

یعنی اللہ تعالیٰ نے مجھ پر انہی لوگوں کی ہیں اور اس قدر دولت مرحمت فرمائی ہے
کہ اگر تمام دنیا کے لوگ جمع ہو کر مجھ سے نفقہ طلب کریں تو سب کو دولت اہل کسی قسم کی کمی
نہ ہوگی۔ آپ کے اس جو دعو عطا کو دیکھ کر صاحب تاریخ اعظمی (کشمیر) فرماتے ہیں۔
”باوجود انہی قلیل البضاعت اختیار استکشاف ہنوی۔“

آپ کی بے لوث تبلیغ اسلام اشاعت سنت رسول انام صلی اللہ علیہ وسلم یا و الہی
خدمت فقرار، اور زہد و ریاضت کی شہرت اتنی عام ہوئی کہ ہر طرف سے لوگ جوق و جوق
آنے لگے چھ ماہ کے بعد آپ نے واپسی کا قصد فرمایا۔ اپنی جگہ اپنے چھوٹے بھائی حضرت
ابوالکلام سید شاہ محمد فاضل رحمۃ اللہ علیہ کو خلافت عطا فرما کر کشمیر میں مریدین کی تعلیم و ترویج
اور تبلیغ کے لئے مقرر فرما کر پشاور واپس ہوئے۔

کشمیر سے واپس پشاور پہنچ کر چند ماہ آرام فرمایا، اور پھر کابل کے سفر کا ارادہ
سفر کابل فرمایا۔

آپ نے کابل کا سفر تین بار کیا۔ ان تینوں سفروں میں صوفیاء، علماء، مشائخ اور فقہاء
سے ملے رہے۔ ہزار ہا تشنگان ہدایت کو سلسلہ عالیہ قادریہ میں بیعت کر کے عرفان الہی سے
سیراب کیا۔ گورنر کابل امیر خان سلسلہ بیعت میں داخل ہوئے۔ دوسری بار گورنر کابل امیر خان

نے آپ کا مزاج پڑھ کر کشمیر کے دارالعلوم مری نگر کے قلب میں موسم بہار غانیارہ مجمع عام غلاق ہے۔ آپ کی وفات ۱۲۸۰ھ میں ہوئی۔

دعوت پر کابل تشریف لے گئے۔ آپ نے تمام حکام کو جمع کر کے ان کو وعظ و نصیحت فرمائی۔
 شریعت اسلامیہ کی پابندی، غریبوں مسکینوں کے حقوق کی حفاظت، خصوصیت کے ساتھ
 ریب اور ناوار طالب علموں کی اعانت کی ترغیب دی۔ بیواؤں اور یتیموں کے وظائف
 حکام سے مقرر فرمائے۔

آپ نے کابل میں بھی نگر جاری رکھا۔ اس سفر میں آپ غزنی ہرات اور ووردراز
 مقامات پر بخدمت تبلیغ تشریف لے گئے۔ تیسرا سفر بالکل تنہائی کا تھا۔ اس سفر میں صرف
 ان حضرات سے ملے جو منتہی ساک تھے اور جن کا مقصد اعلیٰ مقامات اور مدارج علیا
 پر کرنا تھا۔ البتہ نگر بدستور سینکڑوں افراد کو روزانہ ملتا۔ یہ سفر صرف چند دن کا تھا۔
 رضیکہ ان تمام سفروں میں آپ نے انتہائی پختہ عزم و یقین کے ساتھ تبلیغ اسلام فرمائی۔
 ان جمید کی تعلیم عام کی۔ اشاعت سنت نبوی صلی اللہ علیہ وسلم کے لئے کوئی دقیقہ نہیں
 ٹھارکھا اور سلسلہ عالیہ قادریہ کو اس عروج و کمال تک پہنچایا کہ آج جبکہ ۱۶۷ برس آپ
 کو بیت چکے ہیں سرزمین سرحد پنجاب، افغانستان اور کشمیر کے گوشہ گوشہ میں آپ کی روحانی
 تعلیم کے پشھے ابل رہے ہیں اور لوگ ان سے فیضیاب ہو رہے ہیں۔

پشاور شہر کے قریب بظرف مغرب ایک گاؤں کو نگر محسن خان کے نام سے
 مشہور ہے۔ اس کے ایک بڑے خان نے جس کو وہ "ارباب" کہتے ہیں
 اپنی صاحبزادی کی پیش کش کی، آپ نے قبول فرمایا۔ اس کے بطن سے اللہ تعالیٰ نے آپ
 کو ایک فرزند عطا فرمایا، جو اپنے وقت کا محدث جلیل، فقیہ اعظم، شیخ الشیوخ بنا۔ ان
 کا نام سید زین العابدین تھا۔ اس شاوی کے کچھ عرصہ بعد آپ نے موضع کنڑ کے صحیح النسب

آپ کا مزار ضلع ہزارہ میں تحصیل ہری پور میں جو بلیاں زیوے شیش سے ہری پور ڈو پڑ سلطان پور گاؤں میں واقع ہے
 آپ کی وفات ۱۱۸۷ھ میں ہوئی ہے

سادات گھرانے میں شادی کی خواہش نگاری کی یہ گھرانہ عظیم المرتبت ولی اللہ غوث خراسان
حضرت سید علی ترمذی المعروف پیر بابا رحمۃ اللہ علیہ کا گھرانہ تھا۔ یہ صاحبزادی جس کے ساتھ
آپ کی شادی ہوئی حضرت پیر بابا رحمۃ اللہ علیہ کی پوتی تھی اور بقول صاحب خزینۃ لافیا
” در طاعات و عبادت زاہد عصر بود“

کچھ روز قدامت کے بعد آپ کی شادی اس عابدہ صالحہ بیوی کے ساتھ ہو گئی۔ جس
کے بطن سے اللہ تعالیٰ نے آپ کو دو فرزند عنایت فرمائے۔ ایک حضرت علامہ اہل ،
محدث اعظم، عارف باللہ شارح صحیح البخاری حضرت سید شاہ محمد غوث صاحب شادی
لاہوری۔ دوسرے حضرت سید علی صاحب ، ان بیٹوں صاحبہ کا مزار آپ کے پہلو میں واقع ہے
اللہ تبارک و تعالیٰ نے آپ کو اخلاق حمیدہ اور از صاف ستورہ سے مزین
فرمایا تھا۔ عزت و بھاری ، مسافروں کے ساتھ حسن سلوک ، امر اور حکام
سے تحائف قبول نہ کرنا، اور ان کی غیر شرعی حرکات پر بغیر کسی خوف و ہمن کے آپ
ان کو متنبہ فرماتے۔ بیواؤں اور غریب کنواری لڑکیوں کی اپنے اخراجات سے شادیاں
کرواتے۔ یہ سب وہ باتیں تھیں جو مقناطیسی شمش کی نثر قلب خاص و عام کو شرمندہ
احسان کرتی تھیں۔

محدث جلیل حضرت شاہ محمد غوث صاحب رحمۃ اللہ علیہ تحریر فرماتے ہیں۔

۱۔ آپ کی وفات ۱۹۱۰ء میں ہوئی اور آپ کا مزار بونیر میں مرجع خلائق ہے۔

۲۔ بنت محمد جمال بن سید عبدالوہاب المعروف میاں عبدل مزار موضع تختہ بند علاقہ بونیر بن سید مصطفیٰ محمد

المعروف میاں مصطفیٰ بن سید پیر بابا۔ مزار موضع دونائی پشت علاقہ گنٹو۔ سمت مشرقی (افغانستان)

”خدمتِ فقرا و مساکین بسیار ہی کر دند و بر عام خلعتی چنان شفقت می

فرزند کہ گویا عیال ایشان بودند“

حضرت علامہ سید غلام صاحب تحریر فرماتے ہیں -

”پر عہد خلعت چنان شفقت و رافت و مہربانی داشتند کہ پدر با پسر وابستہ

باشد“

عفو و کرم، علم و بردباری، تواضع و انکساری کے ایسے عملی نمونے آپ کی زندگی میں ملتے ہیں کہ گویا آپ کمال طور پر حضور اکرم صلی اللہ علیہ وسلم کی زندگی کی عملی تفسیر تھے۔ یہی وہ اخلاق کریمانہ تھے جن کی بدولت ہزار ہا گمشدگان بادیہ غلالت کو نیک اعمال کی ہدایت ہوئی۔

آپ کے استغنا کا یہ عالم تھا کہ آپ نے کبھی بھی حکام وقت سے تحفہ یا نذرانہ قبول نہیں کیا بلکہ ان لوگوں کو ان کی زندگی کا صحیح مقصد یعنی انصاف، دیانت و ارمی ہمسافاتی اخوت، عدل، عزت پروری اور حسن سلوک کی نصیحت فرماتے۔ نیز ان لوگوں کو آدم طمع کرنے کا صحیح مصروف بتاتے۔

ایک بار گورنر کابل نواب امیر خان نے اورنگ زیب عالم گیر بادشاہ سے آپ کے فرزند جناب حضرت سید شاہ محمد عرش رحمۃ اللہ علیہ کے نام گزاران معیشت کے لئے قطعہ ارضی کا فرمان لکھوا کر حضرت سید حسن صاحب کی خدمت میں پیش کیا۔ آپ نے ملاحظہ فرما کر فرمایا:-

”یا امیر عزاک اللہ! کہ خیر خواہی فقرار مرکز خاطر داری، اما من طالب این

نیستم و احتیاج این ندارم“

کہہ کر وہ فرمان واپس کر دیا اور گورنر کابل کو نصیحت فرمائی کہ

”باید کہ بہ حاجت منداں و مستمنداں بدہی کہ قوت لایموت شاں شو۔“

یعنی ان لوگوں کو جو محتاج اور ضرورت مند ہیں یہ زمین دے دو، تاکہ وہ زندگی بسر کر سکیں

اللہ اکبر! اتنا بڑا حاکم اپنی کمال عقیدت سے آتا ہے۔ اور نگ زیب عالم گیر بادشاہ

کی طرف سے زمین کا ایک قطعہ دیا جاتا ہے۔ مگر آپ اس کو قبول نہیں فرماتے۔ نیز اس

حاکم وقت کی صحیح رہنمائی فرماتے ہیں۔ یہی وہ جذبہ کاملہ و عطاوہ تھا جس کی وجہ سے بڑے

بڑے امراء و بادشاہ، پوریہ نشیں فقرا کی خدمت کو مایہ صد نازش و افتخار سمجھتے۔

آپ کے اس ارشاد گرامی کا ایک ایک لفظ سچائی، سویمانیت، امانت اور اخلاص کا پیمانہ

کرامات جناب یتد غلام صاحب رحمۃ اللہ علیہ فرماتے ہیں

”کرامات ایشان مثل قطرات و مطرات لایعد و لایحصی است“

یعنی آپ کی کرامات بارانِ رحمتِ الہی کے قطروں کی طرح ان گنت اور بے شمار

جناب محدث جلیل حضرت شاہ محمد عارف صاحب رحمۃ اللہ علیہ فرماتے ہیں

”خوارق عادات انیں شاں بعدے ظہور یافتہ کہ تحریر یکن دریں مختصر نجایش

نذارو“

یعنی آپ کی کرامات اس حد تک ظاہر ہوئیں کہ ان کی تمام تفصیل اس مختصر بیان

نہیں سما سکتی۔“

اولیاء کرام سے کرامات کا صدور ایک مستحسن امر ہے۔ مگر اولیائے کرام نے ہمیں

شریعت مطہرہ اور حضور صلی اللہ علیہ وسلم کی سنت مبارکہ کو مضبوطی کے ساتھ پکڑا۔ ان

زندگی کا مقصد ہی اتباع سنت ہوتا ہے تاکہ اس کے ذریعہ قرب الہی حاصل کریں۔

دوسرے امور ان اولیاء کرام کی نظر میں ضمنی حیثیت رکھتے ہیں۔
 سید غلام صاحب فرماتے ہیں۔ آپ کا ایک خادم ہر وقت گذشتہ اولیاء کرام کی کرامتیں
 بیان کرتا اور پھر آپ سے کرامت طلب کرتا۔ آپ نے اس کو فرمایا۔ اسے درویش کرامت
 کے درپے نہ ہو۔ یا واللہ میں ہمہ تن مشغول رہ۔ حضور صلی اللہ علیہ وسلم کی سنتِ مطہرہ کی متابعت
 کر، کیونکہ نجات اسی میں ہے، لیکن وہ کرامت طلب کرتا رہا۔

اتفاق ایسا ہوا کہ آپ ”امر بالمعروف“ کے لئے دو آہ (ہشتنگر) تشریف لے
 گئے۔ راستہ میں دریا بہتا ہے جس کو بذریعہ کشتی عبور کرنا پڑتا ہے۔ آپ اُس وقت ایک
 عراقی گھوڑے پر سوار تھے اور وہی خادم رکاب تھا مہم ہوئے تھا۔ جب آپ کشتی کے
 قریب پہنچے تو آپ نے گھوڑے کی رگام کھینچی، گھوڑا بجائے کشتی کے دریا میں کود گیا۔
 وہ خادم جو رکاب تھا مہم ہوئے تھا دریا میں گر پڑا۔ تمام مرید اور معتقد گھبرا گئے کہ آپ
 بمعہ خادم و سوار دریا میں غرق ہو گئے ہیں۔ لیکن تھوڑی دیر بعد آپ بمعہ سوار اور خادم
 دریا کے دوسرے کنارے پر نظر آ گئے۔ اب حیرانگی و تعجب کا عالم تھا۔ کوئی آپ کے قدم
 چومتا کوئی ہاتھ، آپ کے کپڑے گھوڑا اور خادم بالکل خشک تھے۔ آپ نے اس خادم
 کو فرمایا۔

”یا عبد اللہ ویدی قدرت اللہ را“

یعنی اے اللہ کے بندے اللہ تعالیٰ کی قدرت کا مظاہرہ دیکھ لیا۔ اس نے عرض کیا
 ہاں جناب، پھر آپ نے فرمایا کہ پہلے تو گذشتہ اولیاء کی کرامت بیان کرتا تھا اب اپنی
 آنکھوں سے یہ واقعہ بھی دیکھ لیا، مگر یہ بات یاد رکھنا

”ایں ہمہ آنچه ویدی و شنیدی بازمی طفلانست و کار دیگر است ساکت“

ابن کمار آفت است و مانع علو درجات است“

یعنی ”یہ سب کچھ جو غم نے دیکھا اور سنا بچوں کا کھیل ہے۔ اعلیٰ مقصد کچھ اور ہے۔ نیز سالک کے لئے یہ کرامات جتنا نا باعث آفت ہے اور راہ سلوک میں بہت بڑی رکاوٹ ہے۔“

جب حضرت ابوالبرکات سید حسن صاحب رحمۃ اللہ علیہ کا انتقال ہوا تو ہرگز توں اور ہر شہر سے لوگ آئے۔ ان میں وہ لوگ بھی آئے جن کے آپ قرض دار بھی تھے۔ حضرت شاہ محمد غوث صاحب رحمۃ اللہ علیہ فرماتے ہیں کہ جب اس قسم کے لوگ آپس میں گفتگو کرنا لگے تو میں نے خیال کیا کہ یہ بھڑات اپنے قرضہ کی وصولی کے بارے میں گفتگو کرتے ہیں اس لئے میں نے ان سے پوچھا کہ تم کیا سرگوشیاں کرتے ہو، تو انہوں نے جواب دیا۔

”اے صاحبزادہ سخن از کشف و کرامات پدیر بزرگوار شامی گوئم و صنعت پروردگار یامی مہیم کہ بندگانِ خدا را چساں تو بیت کردہ پیراتب رسانیدہ کہ عقل و عجزہ این معنی عاجز و نظر صاحبِ نظران قاصر است“

حضرت شاہ محمد غوث صاحب رحمۃ اللہ علیہ نے فرمایا کہ مجھے بھی اس حقیقت سے آگاہ کرو تا کہ ذوق حاصل کروں۔ انہوں نے مل کر عرض کیا کہ چند دن پہلے جب ہم نے سید حسن صاحب رحمۃ اللہ علیہ کی شدتِ علالت کے متعلق سنا تو ہمیں خیال ہوا کہ اگر حضور کا انتقال ہو گیا تو ہمارے قرض کا کیا بنے گا۔ ہم سب نے فیصلہ کیا کہ آپ سے بالمشافہہ گفتگو کریں گے۔ جب رات ہوئی تو چند اشخاص جن کے ہاتھوں میں مشعلیں تھیں نمودار ہوئے ان کی جیبیں اسٹریوں اور روپوں سے بھری ہوئی تھیں۔ انہوں نے ہم سب کو ایک جگہ جمع کیا اور کہا کہ ہمارے ساتھ حساب کرو، تاکہ حضور سید حسن صاحب کا قرضہ ہم واکر دیا

سوں نے ہر ایک کا قرضہ چکا دیا اور تمسکات و محبتیں لے کر چلے گئے۔ جب اس بھری
 لمس نے یہ واقعہ سنا تو سب زار و قطار رونے لگے۔ جناب شاہ محمد عزت صاحب
 رحمۃ اللہ علیہ فرماتے ہیں کہ مجھے اس واقعہ کا قطعاً علم نہیں۔ سوچنے کی بات ہے کہ وہ لاشی
 وہ فقیر کیا ہے۔ ایک شخص کے لاکھوں مزیڈ ہیں۔ جن میں گورنر، حکام، اُمراء، فقیرانہ
 وہ ہر قسم کے لوگ شامل ہیں۔ مگر اس درویش کامل کی وفات پر یہ امر عیاں ہوتا ہے کہ
 آپ چند ہزار روپے کے قرضدار بھی تھے، اور قبل از وفات وہ ادا بھی کیا۔

حضرت قطب الما قطاب سلطان العارفین عزتِ زمان ابوالبرکات
 حضرت سید حسین بادشاہ صاحب گیلانی قادری رحمۃ اللہ علیہ نے برو
 جمعہ بتاریخ ۲۱ ذی قعدہ ۱۰۸۵ھ بوقتِ عصر وفات پائی۔ اِنَّا لِلّٰہِ وَاِنَّا اِلَیْہِ رَاجِعُونَ

حضرت شیخ یحییٰ صاحب المعروف حضرت جی صاحب رحمۃ اللہ علیہ

۱۰۴۱ھ تا ۱۱۳۱ھ

آپ کا اسم شریف شیخ یحییٰ والد کا نام پیرواوا، کنیت شیخ ابواسماعیل یحییٰ اور لقب
 سمرالاعظم تھا۔ آپ چغتائی (مغل) تھے۔ آپ کے بزرگ ماوراء النہر (سمرقند اور بخارا) سے
 تشریف لائے تھے۔

سلسلہ نقشبندیہ میں آپ حضرت شیخ المشائخ شیخ سعدی لاہوری کے دست گرفتار
 تھے اور انہی سے صاحب مجاز اور معنی تھے۔ آپ اپنے شیخ کی نظر میں بہت مقبول
 تھے۔ اور آپ کی بڑی قدر و منزلت تھی۔ چنانچہ جب حضرت شیخ سعدی لاہوری
 شامہ میں پشاور تشریف لائے تو اپنے تمام مریدین و مخلصین کو ارشاد فرمایا کہ
 "اب وہ جناب شیخ یحییٰ صاحب کی صحبت اختیار کریں اور ان سے فیض حاصل کریں"

۱۔ سمرالاعظم حضرت میاں عمر صاحب رحمۃ اللہ علیہ ساکن موہنچ پکنی پشاور۔

۲۔ شیخ سعدی لاہوری سنہ ۱۰۴۱ھ میں فوت ہوئے۔ شیخ سعدی لاہوری حضرت سید آدم بنوری کے مرید تھے اور حضرت

آدم بنوری حضرت مجدد الف ثانی کے خلیفہ تھے۔

۳۔ سمرالاعظم

س عبارت سے معلوم ہوتا ہے کہ اپنے شیخ کی نظر میں آپ کا مقام کتنا بلند تھا اور روحانیت
و اتقار میں آپ کی شخصیت مثالی اور قابل تقلید تھی۔

حضرت میاں محمد عمر صاحب المعروف چمکنی بابا صاحب رحمۃ اللہ علیہ اپنی کتاب
شرح المعانی کے دیباچہ میں رقمطراز ہیں۔ ”اللہ تبارک و تعالیٰ نے اپنے حبیب صلی اللہ
علیہ وسلم سے جو راز کی باتیں معراج میں کی تھیں وہ سیدنا حضرت ابوبکر صدیق رضی اللہ عنہ
یا شکارا کی گئیں، اور وہ راز کی باتیں سلسلہ در سلسلہ حضرت سرالاعظم شیخ یحییٰ کو بخشی
گئیں۔ اور ان کے ذریعہ ان باتوں سے مجھے سرفراز کیا گیا۔“

چمکنی بابا نے آپ کی تعریف میں ایک قطعہ لکھا، فرماتے ہیں۔

قطب ہفت اقلیم شیخ رہنما شیخ یحییٰ بسندہ خاص خدا

مخزن لطف و عنایات خدا غوث اعظم خواجہ ہر دوسرا

حضرت شیخ المصباح محدث جلیل سید شاہ محمد غوث صاحب قادری پشاور سی ثم
لاہوری آپ کی خدمت میں اکثر حاضر ہوتے، اور آپ سے سلسلہ نقشبندیہ میں وافر
حصہ پایا، ان کی آپ پر خاص نظر عنایت تھی۔ آپ حضرت شیخ یحییٰ صاحب رحمۃ اللہ علیہ
کے متعلق لکھتے ہیں کہ ”

”حضرت یحییٰ جیو صاحب کہ از افراد زمانہ بودند“

یعنی جناب شیخ یحییٰ حضرت جی صاحب افراد زمانہ ہیں سے ایک فرد تھے۔
آپ نے سلسلہ عالیہ نقشبندیہ کی بہت ہی ترویج و اشاعت کی، انتہائی قبیح سنت

تھے۔ خوش خلق، متواضع، منکسر المزاج اور سخی تھے۔ ہر وقت یادِ الہی میں مستغرق رہتے
 کوئی لمحہ بھی یادِ الہی سے غفلت میں نہ گزارنے، آپ کی نظر میں شاہ و گدا ایک تھے۔ آپ
 کا لشکر ہر وقت جاری تھا اور سینکڑوں افراد سیر ہو کر جاتے۔ ہر ضرورت مندی حاجت پورا
 کرتے۔ قدم قدم پر آپ سے کرامات کا ظہور ہوتا۔ حضرت محدث جلیل سید شاہ محمد سعادت
 صاحب رحمۃ اللہ علیہ فرماتے ہیں۔ "چونکہ آپ (یعنی حضرت جی صاحب) جلسِ نفس میں
 فرماتے تھے۔ اس لئے رات میں ایک، دو یا تین دم لیتے تھے، بڑے ریاضت کش تھے
 خدا کے سوا کسی کی نافرمانی نہیں لگاتے تھے۔ ان کی نظر میں خاک و زرا، شاہ و گدا ایک
 تھے۔ مشغول حق کے سوا ان کو مطلق فرصت ہی نہ ہوتی تھی، کہ کسی چیز کی نافرمانی متوجہ ہوں
 کسی کو آپ کی مجلس میں بیات کرنے کی جرأت نہ تھی۔ آپ کی مجلس میں جو ہوتا خدا ہی کو
 طرف متوجہ رہتا۔ چار پائی پر نہیں سوتے تھے۔ تیکہ بھی نہ رکھتے تھے۔ ہمیشہ اپنے پیر کی
 زیارت کے لئے اٹک سے لاہور ۱۴ دن میں پیدل سفر کرتے۔"

بڑے بڑے اکابر علماء اور فضلاء آپ کی خدمت بابرکت میں حاضر ہوئے اور تکمیل
 سلوک کر کے اجازت و ارشاد کے تہ پر پہنچے۔ آپ نے تمام عمر ارشاد و تلقین میں بسر کی
 اور آپ کے ذریعہ ہزاروں لوگ مراتبِ قرب تک پہنچے۔ آپ اپنے وقت میں نہ آفاق
 تھے۔ آپ کا صوبہ سرحد کے علاقہ میں عموماً اور پنجاب کے علاقہ میں خصوصاً علمِ مشیخت بلند تھا
 جس مُرد پر آپ کی نظر پڑ جاتی، کئی کئی دن بے ہوش پڑا رہتا اور تارک الدنیا ہو کر یادِ الہی
 میں مستغرق ہو جاتا۔ آپ کے خلفاء میں صوبہ سرحد کے علاقہ میں دو عظیم شخصیتیں ہوئی ہیں
 جو ہر لحاظ سے جامع کمالاتِ صوری و معنوی تھیں۔ ایک حضرت محدث جلیل سید شاہ محمد سعادت
 صاحب رحمۃ اللہ علیہ پشاور میں لاہوری، دوسرے جناب شیخ المشائخ حضرت میاں محمد عمر صاحب

معدون میاں صاحب چمکنی رحمہما اللہ تعالیٰ علیہما، اور ہندوستان، پنجاب اور سندھ
میں کافی خلفاء تھے۔

آپ کے دو فرزند تھے، ایک حضرت شیخ اسماعیل اور دوسرے خواجہ محمد عیسیٰ۔
آپ کی وفات ۱۳۱۱ ہجری میں واقع ہوئی۔

اس وقت آپ کا مزار پُر انوار ضلع کیمبلی پور، موضع اٹک، بلب دریائے اٹک
واقع ہے اور مرجع خلافت ہے۔

حافظ عبدالغفور صاحب ^{رحمۃ اللہ علیہ} نقشبندی پشاوری

۱۰۵۲ھ تا ۱۱۱۶ھ

آپ کا اسم گرامی عبدالغفور، والد کا نام صالح محمد، اور آبائی وطن کشمیر ہے۔ قرآن مجید کرنے کے بعد درس نظامی کی تکمیل کی، جب علم ظاہری سے آراستہ ہو گئے تو روحانی زندگی کے لئے مرشد کامل کی تلاش میں نکلے، کشمیر میں سید علی ہمدانی رحمۃ اللہ علیہ کی خانقاہ پر ہو کر روحانی فیوضات و برکات کا وافر حصہ پایا۔ کشمیر کے گرد و نواح میں بہت سے مشائخ کو ملے اور سلوک و معرفت کے علم کو سبقاً سبقاً پڑھا۔ کشمیر سے روانہ ہو کر لاہور آئے۔ ان دنوں لاہور علماء و مشائخ کا مسکن تھا اور علم و ادب کا مرکز۔ وہاں کے علماء اور مشائخ کی صحبت سے فیضیاب ہو کر پشاور تشریف لائے۔ شیخ محمد عمر صاحب پشاوری کتابت ظواہر السرائر میں فرماتے ہیں کہ

”حافظ عبدالغفور اول در پشاور باراوت حافظ محمد اسماعیل غوری پشاوری مستفید شد و بہرہ وافر حاصل نمود بعد ازاں در لاہور تشریف آوردہ و شرف بشارت بمعیت شیخ سعدی لاہوری گردید، و خرقہ خلافت و اجازت سلسلہ عالیہ نقشبندیہ قادریہ و چشتیہ و سہروردیہ یافت و از کا ملان وقت شد و تا دو نیم سال حاضر باش

پشاور میں علاوہ دوسرے علماء و مشائخ کی صحبت کے جناب حضرت حافظ محمد اسماعیل صاحب غوری رحمۃ اللہ علیہ کی صحبت بابرکت سے خوب فائدہ اٹھایا۔ انہی کے ارشاد کی تکمیل کرتے ہوئے آپ دوبارہ لاہور تشریف لے گئے، اور حضرت شیخ سعدی لاہوری رحمۃ اللہ علیہ سے طریقہ عالیہ نقشبندیہ میں بیعت ہوئے۔ اپنے شیخ محترم کی صحبت میں مسلسل اڑھائی برس گزار کر منازل سلوک و تصوف عملاً طے کئے۔ گیارہ برس کے بعد شیخ سعدی لاہوری رحمۃ اللہ علیہ نے آپ کو ہر چار سلاسل یعنی قادری، چشتی، نقشبندی اور سہروردی میں خلافت عطا فرما کر اڑھائی سال کے بعد رجعت کروایا۔

آپ نے تبلیغی مساعی اور اصلاح عام کے لئے صوبہ سرحد میں پشاور (جو اس وقت کابل کا مضافہ تھا) کو اپنا مرکز بنا کر تبلیغ کا سلسلہ شروع کروایا۔ خانقاہ قائم کر کے لنگر دینا شروع کیا۔ سینکڑوں بھوکے پیٹ بھر کر کھانا کھاتے۔ بیسیوں برس نہ کپڑے پہنتے اور بہت سے روحانی تعلیم کی تکمیل کرتے۔ نیز بہت سے آپ کے مبلغ دیہاتوں میں پھیر کر امر بالمعروف کر کے واپس اپنے مرکز پر آتے۔ ان کے کھانے پہننے کا سب انتظام خانقاہ کی طرف سے ہوتا۔

آپ خود تبلیغ کے لئے گاؤں گاؤں، قریہ قریہ، شہر شہر پھرتے، بدعات اور سومات بد کے خلاف عملاً کوشش کرتے عقذ بیوگان کرواتے، صرف نکاح پر شادیاں کرواتے، لوگوں میں جو دشمنیاں اور خصومتیں ہوتیں ان کا تصفیہ کروا کر ان کو بھائی بنا دیتے۔ اگرچہ آپ کو ان مسائل کے حل کرنے میں بہت مشکلات کا سامنا کرنا پڑتا۔ مگر اللہ تعالیٰ کے فضل و کرم سے ان مشکلات پر قابو پالیتے۔

اشاعت سنت نبوی کریم علیہ التَّحیُّةِ و التَّسْلِیْمِ آپ کا خاص وصف تھا۔ اگر کوئی شخص حضور اکرم
سید دو عالم مالک و مختار اجماع مجتہب امیر مصطفیٰ صلی اللہ علیہ وسلم کی سنت مطہرہ کی پابندی
نہ کرتا تو آپ اس کو سمجھاتے، اگر نہ سمجھتا تو پھر سختی کرتے اور اس معاملہ میں کسی
بڑے سے بڑے حکمران اور دولت مند کی بھی پرواہ نہ کرتے۔

اپنے مواعظ میں حکمران طبقہ کو غربا، فقرا، اور بے چارے منلوک الحال لوگوں کی حالت
پر خاص کر توجہ دلاتے۔ غرضیکہ ہر طبقہ کے افراد کی آپ اصلاح فرماتے، آپ کی اس
غربا پروری کا شہرہ تمام علاقہ میں پھیلا ہوا تھا۔ آپ کے لنگر سے بیک وقت پانچ پانچ
سو آدمی لنگر کھاتے۔ آپ کے معاصر حضرت علامہ سیدنا و مرشدنا حضرت سید سخی
شاہ محمد غوث صاحب رحمۃ اللہ علیہ اپنی کتاب ”در بیان کسب سلوک و بیان طریقت و
حقیقت میں تحریر فرماتے ہیں جس کو صاحب خزینۃ الاعصیاء نے نقل کیا کہ

حضرت علامہ سید شاہ محمد غوث قادری گیلانی لاہوری در رسالہ خود تحریر فرمودند
کہ حافظ عبدالغفور پشاوری تمام شب بحسب نفس و مراقبہ می گذرانید و انتفا
بدنیا و اہل دنیا نداشت، و دمام و خدمت مساکین و مسافرن مشغول ماند
و قریب پان صد کس ہر روز در مطبخ وی طعام می خوردند، و دیگران وے گاہے
سر و نمیشد، و خدام عالی مقام از صبح تا شام در پختگی طعام و تقسیم آن مصروف
می ماندند و شیخ سولے طعام، بجا جمنندان نقد و لباس ہم مرحمت می فرمودند
و این ہمہ خورش سوامی دخل ظاہری صرف از خزائن غیب بود۔

”حافظ عبدالغفور صاحب پشاوری تمام رات ”جلس دوم“ اور ”مراقبہ“ میں بسر کرتے ،
 نیا اور اہل دنیا کی طرف التفات نہ کرتے ، ہمیشہ مساکین اور مسافروں کی خدمت میں مصروف
 رہتے۔ آپ کے ”لکڑے“ سے پانچ سو آدمی روزانہ کھانا کھاتے۔ جناب حافظ صاحب کھانا
 پیشہ کے علاوہ ضرورت مندوں کو کپڑے اور نقدی بھی مرحمت فرماتے۔ آپ کا جو تعلق اللہ
 جل جلالہ کے ساتھ تھا وہ حضرت علامہ شاہ محمد غوث صاحب رحمۃ اللہ علیہ کے ان الفاظ
 سے واضح ہوتا ہے۔

”و عشق الہی بدیں آگاہی می گذر انید کہ کے آیتے از آیات قرآن رو برو
 و سے می خواند یا لفظ ”اللہ“ بر زبان می آورد ، گریہ و اضطراب بہ حافظ طاری می شد“
 آپ کی توجہ کا یہ عالم تھا کہ بقول صاحب خزینۃ الاصفیاء ص ۵۷ کہ جناب حافظ صاحب
 جب مریدین پر توجہ فرماتے تھے تو محلہ کانپنے لگتا تھا اور ایسا معلوم ہوتا تھا کہ بہت بڑا
 زلزلہ آیا ہے۔ پہلے پہل تو اہل محلہ کو خوف و ہراس دامنگیر ہوا۔ مگر جب ان کو معلوم ہو گیا
 تو پھر حرکت زمین کے وقت جان جاتے تھے کہ حضرت حافظ صاحب طلباء پر توجہ کر
 لیتے ہیں۔

اگر آپ کے کرامات کو جمع کیا جائے تو ایک الگ مضمون بنتا ہے۔ اس جگہ آپ
 کی چند کرامات لکھی جاتی ہیں۔ یہ بات ذہن نشین رکھنی چاہیے کہ کرامات اولیاء کرام حق ہیں
 ”قرب نوافل“ کے ذریعہ اولیاء کرام کا ہر کام یعنی سماعت ، بصارت ، چھونا ، چلنا پھرنا
 غرضیکہ سب کام شہیت الہی کے تابع ہوتے ہیں۔ علماء اہل حق اہل سنت و جماعت
 اولیاء عظام سے کرامات کا صدور مستحسن امر سمجھتے ہیں۔

صاحب روضۃ السلام جناب مولانا شرف الدین صاحب کشمیری فرماتے ہیں کہ یہ

راقم جناب حافظ صاحب کی خدمت میں حاضر تھا۔ آپ حاضرین پر شریفی تقسیم کر رہے تھے۔ آپ کے خادموں سے ایک خادم نے اپنا حصہ لیا۔ اس کو دو ہر حصہ بھی دے کر فریادیں بھڑکے بیٹے کے لئے ہے۔ وہ خادم فوراً قدمبوس ہوا، اور عرض کرنے لگا کہ اس وقت ہر حصہ دل میں خیال آیا تھا کہ اگر حضرت حافظ صاحب کو کشف ہے تو مجھے دوسرے دینگے آپ میرے خیال پر آگاہ ہو گئے ہیں، لہذا میں امید کرتا ہوں کہ مجھے اس قصور پر معاف کیا جائے گا۔ آپ نے فرمایا۔

”حالا عفو کروم و آئندہ گاہے بامتحان احوال درویشان نہ یروازی“

یہی صاحب روضۃ السلام لکھتے ہیں کہ ایک دفعہ آپ مریدین کی خبر گیری کے لئے پیشہ کے دیہات میں تشریف لے گئے۔ عصر کا وقت تھا مسجد میں مریدین کے ساتھ ذکر و نماز مراقبہ میں مشغول ہو گئے۔ اسی اثنا میں لیٹروں کا ایک گروہ مسجد کی طرف آیا۔ بعض مرید جو مراقبہ نہ تھے یہ ماجرا دیکھ کر شور و عوذا کرنے لگے، قبلہ حافظ صاحب نے سر اٹھایا فرمایا کہ اس شور و عوذا سے کیا فائدہ، بیٹھے رہو اور سجدہ مشغول باشید، سب کے سر مراقبہ ہو گئے۔ جب ذکر الہی اور مراقبہ سے فارغ ہو گئے تو شیخ بمعہ مریدین کے پیشہ میں اپنے سکونتی مکان پر موجود تھے۔ صاحب خزینۃ الاصفیاء لکھتے ہیں کہ سید ابوالمعالی فرماتے ہیں کہ ”میں ایک دن حضرت حافظ صاحب کے ساتھ پشاور کے ایک بازار میں جا رہا تھا جب میں نے آپ کے ہمراہ چند قدم لئے تو اپنے آپ کو حضرت موصوف کے ساتھ کشمیر میں موجود پایا۔ میں اور آپ زینہ کدل پر جا رہے تھے۔ یہاں تک کہ مسجد گان (جو کاغذ فروشوں کے بازار میں ہے) پہنچ گئے۔ وہاں سے واپس ہو کر زینہ کدل پہنچے۔ تو حضرت حافظ صاحب نے میرا ہاتھ چھو لیا۔ معاً ہاتھ چھڑانے کے میں اور حافظ صاحب

آپ کی یہ زندہ کرامت ہے کہ جو شخص اپنے بدن میں جس جگہ بھی درد پاتا ہو، آپ کے مزار پر انوار پر حاضر ہو اور آپ کے توسل سے اللہ تعالیٰ کے حضور میں دعا کرے تو اللہ تعالیٰ اس کو اس تکلیف سے آرام دے دیتا ہے۔ اس فقیر کے سامنے آپ کے مزار پر ۲۳ مارچ ۱۹۴۹ء کو ایک فرنگی موٹر میں پلا ہوا آیا۔ اس کے مسلمان بہروں نے اس کو موٹر سے اٹھا کر آپ کے مزار مبارک کے پاؤں کی طرف لٹا دیا۔ لیٹے لیٹے وہ انگریزی میں دعائیں کرتا رہا۔ تقریباً آٹھ گھنٹہ کے بعد وہ اٹھا بغیر سہارے کے موٹر تک گیا۔ پھر واپس لوٹا اور آکر مزار پر انوار کو چار بوسے دیئے اور بالکل نندہ دست ہو کر چلا گیا گویا کہ اُسے درد تھا ہی نہیں۔

آپ کی وفات بزمانہ اورنگ زیب عالمگیر بادشاہ ۱۲ شعبان المعظم ۱۱۶۶ھ میں ہوئی۔ مزار پر انوار پشاور چھاؤنی میں تقانہ شرقی کے سامنے مرجع عوام ہے۔ ہر سال اسی تاریخ کو جناب حضرت شیخ المشائخ سید میر اصغر صاحب المعروف پیر میر آغا جان صاحب کابلی رحمۃ اللہ علیہ نقشبندی نہایت اہتمام سے عرس کرتے تھے۔ اب آنجناب کے فرزند عرس کرتے ہیں۔

حضرت شیخ الحدیث سید شاہ محمد غوث صاحب رحمۃ اللہ علیہ

۱۰۸۴ھ تا ۱۱۵۲ھ

آپکا اسم گرامی سید محمد غوث لقب شیخ الحدیث غوث وقت اور شاہ محمد غوث کے نام سے مشہور ہیں۔
آپ کے والد محترم حضرت ابوالبرکات سید حسن صاحب قادری رحمۃ اللہ علیہ نے دوسرے
شادی خاندان سادات کثر حضرت سید علی ترمذی المشہور پیر بابا صاحب رحمۃ اللہ
کی نواسی سے کی۔ یہ بی بی صاحبہ اتنی نیکوکار اور صالحہ تھیں کہ آپ کا لقب "رابعہ عصر"
چکا تھا۔ آپ اسی عقیقہ کے بطن سے پیدا ہوئے۔

آپ کی تعلیم و تربیت اپنے والد محترم کے زیر سایہ ہوئی، چنانچہ آپ خود قضا

پڑھے۔

بچوں احقر در ہفت سالگی رسید ہر چند قرآن می خواند مضبوطی شد و قاصر الفہم بود
قبلہ گا ہی بجناب حضرت پیر دستگیر رضی اللہ عنہ در باطن عرض کردند کہ ایں پیرا
مہربانی فرمایند از جناب مہربانی شد کہ بہر از علم ظاہر و باطن بخشیدم، بعداں

۱۔ "غزوات الاصفیاء ص ۱۷۱" و "اطاعات و عبادات رابعہ عصر لوبہ" ۲۔ قلمی رسالہ از حضرت موصوف ص ۱۰۵-۱۰۶

بفضل الہی فتح یاب علم شد، واندک زمان تحصیل علم ظاہر شد۔

یعنی جب اس احقر کی عمر سات سال کی ہوئی تو بہت ہی قرآن مجید پڑھا مگر ضبط نہ ہوا۔
 بڑا ہی قاصر العزم تھا۔ جناب قبلہ گاہ والد صاحب نے باطنی طور پر حضرت پیر و سنگیر (موت عظیم)
 رحمۃ اللہ علیہ کے حضور میں عرض کی کہ اس بیٹے پر مہربانی فرمادیں۔ آپ نے عنایت فرمائی۔
 اور ظاہر و باطن کے علوم سے نوازا گیا۔ اس مہربانی کے بعد اللہ تعالیٰ کے فضل و کرم سے علوم
 کے دروازے کھل گئے اور بہت تھوڑی مدت میں علم ظاہری حاصل ہو گیا۔

”چنانچہ درسن ہزردہ سالگی از تحصیل کتب متداولہ فارغ شدم، مطول و
 شش ماہ خواندم، و دیگر کتب را بسرعت تمام خواندہ شد۔“

چنانچہ اٹھارہ برس کی عمر میں تمام علوم کی مروجہ کتابیں پڑھ لیں، مطول کو چھ ماہ میں پڑھ
 لیا۔ نیز دیگر کتابیں کو بھی جلدی جلدی پڑھ لیا۔ تلویح تو بیخ جناب عالم علوم ظاہری و باطنی انور
 مولانا محمد نعیم صاحب سے پڑھی۔ جناب مولانا صاحب کلاں کے برگزیدہ ”محمود کار“ میں رہتے
 تھے۔ جب آپ علوم متداولہ سے فارغ ہو گئے تو احادیث پڑھنے کے لئے لاہور تشریف
 لے گئے۔ آپ تحریر فرماتے ہیں۔

”کہ استماع حدیث از خدمت میاں جان محمد صاحب کلاں کہ در منڈی فالیزا با
 بودہ می نمودم۔ و اذن حدیث گرفتہ۔“

یعنی استماع حدیث میاں جان محمد صاحب کلاں جو کہ منڈی فالیزا با و میں سکونت رکھتے تھے،

۱۔ میاں جان محمد صاحب کلاں جناب شیخ محمد اسمعیل صاحب کے مدرس و خلیفہ تھے۔ صاحب خزینۃ الاصفیاء ص ۷۳

پکھتے ہیں۔ و طریقت و شریعت و فقہ و حدیث عالم کامل و مقتدائی زمانہ بود۔ آپ کی تاریخ وفات ۱۲۰۰ھ ہے۔

کی اور حدیث شریف کی اجازت بھی (انہی سے) لی۔ بعض علوم آپ نے میاں نور محمد مدتی
عاجی یار بیگ صاحب، مولانا مولوی عبدالہادی صاحب اور میاں محمد مراد نابینا سے
اخذ کئے، فرماتے ہیں۔

”مد خدمت میاں نور محمد صاحب مدتی، و حاجی یار بیگ مولوی عبدالہادی
صاحب، و میاں محمد مراد صاحب نابینا کہ ایں ہمہ فضلائی کمال تحریر بوند استغاثہ
از بعضے علوم نمودہ شد۔“

آپ دوران تعلیم ہی میں والد گرامی مرتبت کی خدمت میں عرض کیا کرتے تھے کہ سلوک و
معرفت کے علوم سے بھی آپ کو حصہ عطا فرمایا جاوے مگر والد محترم ہمیشہ آپ کو ارشاد فرماتے
کہ پہلے علوم ظاہر کی تکمیل کرو، اس کے بعد دیکھا جائے گا۔ فرماتے ہیں۔

”در اثنائے تعلیم ہم شوق و طلب حق بایں فقیر غالب بود، اما قبلہ گاد می فرمود
کہ بعد از فراغ تحصیل چیزے گفتہ خواهد شد۔“

جب آپ تحصیل علم کر چکے تو اس وقت آپ کی عمر شریف اٹھارہ برس کی تھی جناب
قبلہ والد گرامی کی خدمت میں عرض کیا کہ اب حصول علم سے فارغ ہو چکا ہوں۔ راہ حقیقت کی
طرف رہنمائی کیجئے۔ جناب ابوالبرکات سید حسن صاحب قادری رحمۃ اللہ علیہ نے آپ
کی اس درخواست کو قبول کرتے ہوئے طریقہ عالیہ قادریہ میں بیعت فرما کر ”ذکر الہی“
کی تلقین کی۔ خلوت میں بٹھا دیا اور چار چلے والد محترم کے حضور میں ہی ذکر الہی کے پورے
کئے۔

”چنانچہ چہاراربعین بحضور والد نمودہ شستم“

اس کے بعد آپ چھ سال تک ایک علیحدہ ذنہائی کے مقام پر عبادت و زہد میں مشغول

ہے اور سلوک و معرفت کے دُشوار گزار منازل کو پورا کیا۔ آپ فرماتے ہیں کہ اس عرصہ میں اپنے احوال اور اپنی کیفیات اپنے والد کی خدمت میں عرض کرتا رہتا۔

”آپچہ صواب بود حسین می فرمودند اور اگر لغزش ہوتی تو تدارک آں نمودند آپ کا ارشاد

ہے کہ۔

”تفصیل آں در زشتی نمی آید از کسب و شغل معلوم می شود“

یعنی ان باتوں کی تفصیل جیٹھ، تخریب سے باہر ہے کرنے سے ہی ان کا علم ہوتا ہے۔

فریضہ چھ برس تک آپ ذکرِ لسانی، جھڑ، خفیہ، ذکرِ قلبی اور مراقبات میں مصروف رہے۔ چھ برس کے بعد جناب والد گرامی قدر نے اپنے فرزند ارجمند کو سلسلہ عالیہ قادریہ کاشغوریہ خلافت تحریر فرمایا۔

آپ نے اولیاء اللہ کو ملنے اور ان سے فیوض و برکات حاصل کرنے کے لئے متعدد سفر کئے۔ سب سے پہلے پشاور شہر ہی میں جناب حافظ عبدالغفور صاحب کشمیری نقشبندی کی صحبت میں حاضر ہوئے، آپ فرماتے ہیں۔

”اگرچہ صحبت ایشان مفید بود۔ لیکن فقیراً اصلاً تشفی نمی شد“

یعنی اگرچہ ان کی صحبت فائد مند تھی، مگر حقیقت اطمینان خاطر بیترہ تھا۔

مختلف فقر اکمل کر آپ ”اٹک“ تشریف لے گئے۔ اٹک میں حضرت حاجی صاحب

یعنی بحیثی رحمۃ اللہ علیہ سے ملاقات کی۔ حضرت حاجی صاحب آپ سے انتہائی شفقت اور

محبت سے پیش آئے۔ آپ تحریر فرماتے ہیں۔

”مہربانی بسیار کردند، ذکرِ قلبی و صحبت ایشان غالب بود، چنانچہ ذکرِ قلب و

طریقہ جس و بعضی مقامات پر درجس ضرور بودند از صحبت ایشان حاصل شد“

و نیز اجازت طریقیہ نقشبندیہ فرمودند۔

یعنی حضرت یحییٰ صاحب نے (حضرت جی صاحب) بہت مہربانی فرمائی، ان کی صحبت میں ذکر قلبی غالب ہوا، ذکر قلبی، حبس کا طریقہ، اور بعض دیگر مقامات جو کہ حبس کے لئے ضروری ہیں، ان کی صحبت سے حاصل ہوئے، نیز آپ نے طریقہ غلیبہ نقشبندیہ کی اجازت بھی مرحمت فرمائی۔ "اتک کے گرد و نواح کے فقرا کو مل کر راولپنڈی کے قریب نور پور شاہی میں شاہ اطمینان مجذوب سے بھی ملے۔ آپ خود رقمطراز ہیں۔

"توجہ در حق فقیر کروند، اثر آں در معلوم شد۔ لیکن بعد یک روز اثر آں معلوم گشت و باقی نماند۔"

نوشرہ (نواح گجرات) میں حاجی گلگو صاحب کنجاہ میں درویش محمد صغیر صاحب مل کر لاہور پہنچے۔ لاہور آپ کے وقت میں علماء، مشائخ، فقرا اور مجازیب کا مرکز تھا لاہور کے تمام حضرات سے ملاقات کی، آپ فرماتے ہیں۔

"مجازیب و گوشہ نشینان و سالکان و اہل شوق را بسیار دیدم در مزارات بزرگان ہم شب ہا گذرانیدہ شد۔"

میاں جان محمد صاحب کلاں، میاں جان محمد صاحب قصاب پورہ ولے، میاں نور محمد صاحب مدقق، حاجی یار بیگ صاحب، مولوی عبد الہادی صاحب، میاں محمد صاحب نابینا، حاجی محمد سعید صاحب اور دوسرے بزرگان کی ملاقات کی۔ لاہور چل کر نواح سرسند شریف میں حضرت سید بھیکہ چشتی سے ملے، آپ فرماتے ہیں۔

۱۰ بتنی امام کے نام سے مشہور ہیں۔

”اجازت واستفادہ بعضی اذکار و اشغال حاصل نمود چنانچہ اجازت مشغل

سہ پایہ ہشت رکنی را از خدمت اوشان حاصل کروم“

سرہند شریف تشریف لائے۔ یہاں پر جناب شیخ صبغۃ اللہ صاحب، حضرت
میاں عبدالاحد صاحب، المعروف بہ میاں گل صاحب اور میاں فرخ شاہ صاحب سے
ملاقات کی۔ حضرت میاں گل صاحب نے آپ کو حضرت مجدد الف ثانی رحمۃ اللہ علیہ کے
مزار پر لے جا کر توجہ دی۔ اور اپنی کتاب مسہلی بہ معجزات نبوی صلی اللہ علیہ وسلم عنایت فرمائی۔
سرہند شریف سے رخصت ہو کر دہلی تشریف لے گئے۔ وہی میں شیخ محمد چشتی اور شیخ کلیم اللہ
صاحب اور دوسرے بزرگان کرام سے ملاقات کی۔ شیخ کلیم اللہ صاحب نے اپنی مصنفہ
کتاب لقیات آپ کو عنایت فرمائی۔ مزارات پر بھی جہاں آباد میں راتیں گزاریں چنانچہ
آپ فرماتے ہیں۔

”بزمزار شریف حضرت خواجہ قطب الدین چند گاہ گذرانیدم اوشاں ہم بفضلت

وعنایات فرمودند“

یعنی حضرت خواجہ قطب الدین صاحب کے مزار شریف پر کچھ راتیں گزاریں تو آپ نے بہت
ہی فضیلتوں اور عنایتوں سے نوازا۔ دہلی سے اکبر آباد ہونے ہوئے اجمیر شریف پہنچے۔
اور حضرت خواجہ بزرگ عطائے رسول قطب الاقطاب حضرت خواجہ معین الدین حسن سنہری
رحمۃ اللہ علیہ کی مزار پر اوارہ پر حاضر ہوئے، اور سلام عرض کیا۔ آپ اپنے رسالہ میں تحریر فرماتے
ہیں۔

۱۔ میاں فرخ شاہ صاحب کے متعلق تحریر فرماتے ہیں۔ ”کہ جامع علم ظاہر و باطن و اعلم زمان مصنف وقت و محدث بودند“

”وہ باطن مہربانی فرموند و توجہات عنایات کردند“

اجمیر شریف سے واپس لاہور پہنچے۔ وہی شوق اور وہی لگن، اولیاء اللہ کی خدمت کا جذبہ صادقہ بدرجہ اتم موجود ہے۔ لاہور کے قریب ایک گاؤں بنام سیام چوراسی تھا۔ وہاں ایک ولی اللہ تھے جن کا اسم گرامی عبدالغنی تھا وہ ان دنوں لاہور تشریف لائے تھے۔ آپ اکثر ان کی خدمت میں حاضر ہوئے، فرماتے ہیں۔

”فقیر مکرر خدمت ایشاں رفتہ، اکثر صحبت ایشاں و مجلس خاص ایشاں مستر
می شد، توجہ نسبت ذات بحت کردند چنانچہ ازاں سبب بے خودی و بی رنگی
غلبہ می کرد، و اجازت آن نسبت و دیگر مراقب ذکر و شغل ہم بفقیر دادند۔
چنانچہ گاہ نسبت مذکور غالب می بود و گاہی نمی باشد“

یعنی مجھے ان کی خاص صحبتیں خلوت میں میسر ہوئیں نسبت ذات بحت کی توجہ کرتے تھے
اسی لئے بے خودی اور بے رنگی غلبہ کرتی تھی۔ اس نسبت، دیگر شغل اور مراتب ذکر کی اجازت
مرحمت کی چنانچہ کبھی وہ نسبت غالب ہوتی اور کبھی نہ ہوتی۔

اتنا طویل سفر کرنے کے بعد جب آپ واپس پشاور پہنچے، تو ارشاد فرمایا۔
”اکثر بزرگان راز سالکان و مجذوبان و صلحاء و مرناضان، راز یارت کروہ شد
ہمہ مہربانی فرموند، بقدر نصیب چیزے حاصل نمودہ شد، اما آنچه مطلوب این
حقیر بود میسر نہ شد۔ ع

ہمہ شب بزاریم شد کہ صبا ند او بوائے

نہ دید صبح بختم چہ گناہ نہم تصنا را“

یعنی اکثر بزرگان کرام سے، سالکوں، مجذوبوں صلحاء اور مرتاض لوگوں کی زیارت کی۔ تمام

ت نے مہربانی فرمائی۔ جس قدر قسمت میں تھا حصہ ملا، مگر میری ولی مراد پوری نہ ہوئی۔
 نے پشاور سے پھر کشمیر کا سفر اختیار کیا۔ مؤرخ کشمیر حضرت مفتی محمد شاہ صاحب سب سے
 تے ہیں۔ کہ سر زمین کشمیر میں متواتر چند دفعہ تشریف فرما کر قدرتی مظاہر و مناظر سے لطف
 یا تبلیغ دین کا فریضہ بحال لائے۔ مشائخ کرام کی ملاقات سے کامیاب رہے۔ طریقہ
 فہ کے نشر و اشاعت میں پوری توجہ سے کام لیا۔

آپ کے علم و فہم کی شہرت اتنی عام ہوئی کہ ہر کہ و مہمہ کی زبان پر آپ کی دینی تبلیغ،
 مت فقرا، دس اور لنگر کا تذکرہ تھا۔ لوگ جوق در جوق آتے اور حسب حال امداد حاصل
 کے جاتے۔ جو محتائف اور ہدایا آتے تو آپ فقرا مساکین، بیواؤں اور یتیموں پر صرف
 دیتے، مسافر کو زاوراہ ہتیا کرتے، اتنے اخراجات کرنے کے باوجود آپ کے چہرہ
 س پر میل تک نہیں آئی، اور نہ ہی آپ نے کبھی کسی حکمران وقت اور امیر سے کوئی امداد
 دل کی۔ دربار دہلی کی طرف سے ایک بار آپ کی خدمت میں ایک ہزار تھریاں پیش کی
 میں آپ نے یہ فرماتے ہوئے واپس کریں کہ ”مستحق افراد میں ان کو بانٹ دو۔ مجھے
 ان کی ضرورت نہیں، یہ غریبوں اور مفلوک الحال لوگوں کا حق ہے۔“

جب محمد شاہ بادشاہ ہندوستان پر حملہ آور ہوا۔ (اس وقت آپ لاہور میں تشریف فرما
 تھے) تو اس نے پشاور سے آپ کے نام حکم نامہ لکھا کہ دربار میں حاضر ہوں، اور میرے لئے
 دعا کریں۔ آپ نے محمد شاہ بادشاہ کو صاف جواب لکھ کر بھیج دیا

”کہ طریق پیرمانیت کہ نزد بادشاہ روند، و باستمدادے پروازند، کہ برائے

قیمتہ الاعصیا فرماتے ہیں،

”کہ (بادشاہ) درلاہور رسیدہ مخلصانہ ملاقات کرو“

جس وقت آپ کے والد محترم حضرت ابوالبرکات سید حسن رحمۃ اللہ کا انتقال ^{۱۱۱۵ھ} ہوا تو اس کے فوراً بعد بادشاہ ہندوستان اورنگ زیب عالم گیر نے آپ کے نام سے ابوالبرکات رحمۃ اللہ علیہ کے مزار شریف کے گرد چالیس جریب زمین کی سٹرک کھینچ دی، مگر آپ نے قطعی جواب دے دیا کہ ”میں فقیر آدمی ہوں، اللہ تعالیٰ دروازہ مجھے کافی ہے۔ وہی میرا کارساز ہے، وہی میرا مولیٰ ہے اور وہ بہت اچھا قالب ہے“

سنہ ۱۱۱۵ھ میں پشاور شہر میں خانقاہ عالیہ تاجور پور سید حسن صاحب رحمۃ اللہ علیہ پر جامعہ سلسلہ تدریس شروع کر دیا۔ درس قرآن، درس حدیث اور طریقہ مبارک کے رشتہ داروں فرماتے، آپ کے درس مبارک میں اکابر علمائے کرام کے اور مشائخ کرام کے صاحبزادگان اور علوم سے بہرہ ور ہوتے۔ حدیث شریف کا درس اشاعت و تبلیغ تھا کہ علاوہ پنجاب و سرحد کے کابل، ہرات اور غزنی کے طلباء جو حق و سچ کو آکر شامل ہوتے تھے تمام طلباء کی رہائش پاس اور طعام کا بندوبست بھی آپ خود فرماتے، دوسری طرف اپنے سلسلہ مبارک کی نشر و اشاعت میں انتہائی کوشش کرتے۔ سینکڑوں مریدین اور معتقدین آتے

۱۱۱۵ھ میں آپ نے واپس کی توجروباں سے واپس کی گئی۔ درگاہ مبارک کے منتظرین خلفاء نے یہ سہ قبول کر لیا تھی۔ مگر آپ نے زمانہ - وہ سندس فقیر کے پاس سلسلہ بعد نسل پڑی ہوئی تھی۔ اس فقیر نے وہ سند بھی و مخلصی مہتمم عجاوب خاں بادشاہ جناب محمد شکور صاحب ایم۔ اے کی وساطت سے نیشنل میوزم کراچی کو دے دی۔

اور رشد و ہدایت سے بہرہ یاب ہو کر واپس لوٹتے، غرضیکہ آپ کی خانقاہ بنا
 اور تہذیب اخلاق کی باقاعدہ تعلیم دی جانی تھی۔ کوئی قرآن حکیم، احادیث شریفہ
 اور تصوف کی کتابیں پڑھ رہا ہے تو کوئی نفی اثبات کے ذکر میں مشغول ہے، کوئی تم
 رہا ہے تو کوئی رابطہ قلب کے ساتھ درد و شوق بٹھا رہا ہے۔ اس پر طرہ یہ کہ
 کی نظر کرم موجود ہے۔

۱۲۲ھ میں آپ نے بخاری شریف کی شرح لکھی۔ آپ ۱۲۸ھ تک پڑھ
 رہے اور پھر لاہور شریف لے گئے۔ چار برس تک لاہور میں بھی اسی طرح تبلیغ دین
 سلسلہ میں منہمک رہے اور بیان کیا جاتا ہے کہ آپ بادشاہ روحانی حضور غوث
 شہید شیخ عبدالقادر جیلانی رضی اللہ عنہ، قطب الاقطاب کے مقام پر سرفراز ہو کر لاہور
 مقیم ہوئے۔ ذالک فضل اللہ یؤتہ من یشاء۔

آپ جس طرح مقامات و علوم باطنی سے مشرف تھے۔ اسی طرح علوم ظاہری
 آراستہ و پیراستہ تھے۔ جناب مولانا کشمیر مفتی سعادت صاحب تحریر فرماتے ہیں۔
 محمد راویگ جیسے حقیقت شناس بزرگ نے آپ کی تعریف و توصیف میں لکھا
 ”کہ بجلی علم آراستہ است بذکر و فکر اشغال وارد“

صاحب خزینۃ الاصفیاء و حدیقۃ الاولیاء فرماتے ہیں۔

”جامع ظاہر و باطن، کاشف رموز طریقت و حقیقت بود“

جس علم و عرفان کی آپ چالیس برس تک اشاعت کرتے رہے۔ آپ نے
 کتابوں میں تحریر بھی فرمایا۔ زبانی طور پر یہ بات خاندان میں چلی آ رہی ہے کہ آپ
 چار سو کتابیں لکھیں۔ مگر چونکہ آپ کی تمام اولاد تبلیغ کے لئے میدانون اور پہاڑوں

پھرتی رہی اس لئے کتابیں محفوظ نہ رہ سکیں۔ جو کتابیں مل سکی ہیں وہ مندرجہ ذیل ہیں۔

- ۱۔ شرح غوثیہ : آپ نے بخاری شریف کی یہ مترج ۳۱ ھ میں فرمائی جو کہ شرح غوثیہ کے نام سے موسوم ہے۔ یہ مترج علم حدیث میں ایک بحر ناپیدا کنار ہے۔ حدیث شریف کے متعلق جتنے علوم ہیں وہ سب اس مترج میں آپ نے مل فرمائے ہیں۔ اس مترج میں علاوہ دیگر متعلقہ علوم کے بخاری شریف کے اسماء الرجال کو مکمل بیان کیا ہے فقہ حنفی کی تطبیق نہایت ہی احسن طریقہ پر کی ہے۔ حضرت استاذ محترم عزت مآب صاحب جزاؤ حافظ علی احمد صاحب شیخ الحدیث نور اللہ مرقدہ نے جب یہ مترج ملاحظہ فرمائی تو فرمایا۔ "اس طرح معلوم ہوتا ہے جیسے حضرت کے سامنے لوح محفوظ تھی۔ جس کو دیکھ کر آپ یہ مترج لکھ رہے تھے۔" جناب مولانا عبدالحق صاحب محدث دار بنگلی فرماتے تھے کہ جس طرح نووی مسلم شریف کی دیگر مترج سے بے نیاز کر دیتی ہے اسی طرح بخاری شریف کی یہ مترج، بخاری کی اور مترج سے بے نیاز کرتی ہے۔" یہ مترج فارسی میں ہے اور صاحب جزاؤ فضل صدیقی صاحب ساکن بھانہ ماڑی پشاور کے کتب خانہ میں تھی اور اب پشاور یونیورسٹی کے کتب خانہ میں ہے۔ یہ مترج صرف پہلی جلد ہے جو کہ بخاری شریف کے تین پاروں پر مشتمل ہے۔ تقطیع بڑی ہے اور تقریباً ایک ہزار صفحات پر پھیلی ہوئی ہے۔
- ۲۔ رسالہ اصول حدیث : یہ حدیث کے اقسام پر عربی میں آپ نے لکھا ہے۔ اس فقیر نے اس کو چھپوایا ہے اور اکثر دارالعلوموں میں بطور درس کے پڑھایا جاتا ہے اس فقیر کے استاذ محترم صاحب جزاؤ حافظ علی احمد جان صاحب نور اللہ مرقدہ نے بخاری شریف کے اسباق کے دوران اس کا نہایت ہی نفیس و جمیل ترجمہ کیا ہے۔ انشاء اللہ چھاپ دیا جائے گا۔

۳۔ رسالہ در بیان کسبِ سلوک و بیان طریقت و تحقیق (فارسی قلمی)

یہ رسالہ جیسا کہ اس کے نام سے ظاہر ہے، تصوف پر لکھا ہے۔ یہ رسالہ مکمل و اکمل مرشد ہے۔ سالک کو قدم پر ہدایت کرتا اور سمجھاتا ہے۔ چنانچہ آپ خود اس رسالہ میں فرماتے ہیں کہ طالب کو اگر اس راہ کی طلب ہے تو

”اول مرشد کند کہ کار بدون او نکشاند و حل این عقده بوصول اوست اگر
 این چنین مرشد نہ باید پس آنچه دریں رسالہ مسطور است از محققان و صاحب
 کمالان حاصل نموده خلاصہ آن نوشته، باید کہ بریں عمل نماید البتہ از فائدہ و
 پہنائی این راہ خالی نخواهد ماند، و انتفاعی خواهد شد، اگر استعجاب و کامل باشد،
 شاید مقصود برسد“۔

اس رسالہ میں ایک ویباچہ اور چھ فصلیں ہیں۔ ویباچہ میں ”ذکرِ مدام“ اور ”ذکرِ تمام“
 ”اکلِ حلال“ ”صدقِ مقال“ وغیرہ پر بحث ہے۔ پہلی فصل شریعت کے بارے میں ہے
 اس فصل کی ابتداء میں فرمایا۔

”اول سالک را لازم است کہ سعی در متابعت نبوی علیہ الصلوٰۃ والسلام نماید
 و قدم از متابعت او بیرون نہ نهد، و در عقائد، اعمال و افعال و احوال در
 تبعیت آنحضرت صلی اللہ علیہ وسلم کوشد“۔

۱۔ لاہور سے ”اندولے“ کتب فروش نے آپ کا ایک رسالہ جس میں اس رسالہ کا کچھ حصہ شامل ہے اس پر طریقت
 کے نام سے اردو میں شائع کیا ہے۔ یہ رسالہ نہایت ہی نامکمل ہے۔ اس میں صفحہ ۳۱ سے لے کر صفحہ ۳۹ تک کا متن
 جناب حضرت محمد عوث صاحب گوالیار ہی ہے جو کہ اصل کتاب میں قطعاً نہیں نیز ترجمہ کرنے والے نے بھی ترجمہ میں کٹ
 کی ہے۔ اللہ تعالیٰ اس کو معاف فرمائے۔ آمین

نماز کی پابندی، نبوی استفادہ کا طریقہ، حضور پر نور صلی اللہ علیہ وسلم پر درودِ طریقہ
 بجز طریقہ سے کیا مراد ہے اور ذکر کے طریقوں کا بیان ہے۔ دوسری فصل میں ان مراقبوں
 کا ذکر ہے جو ذکر کے بعد کئے جاتے ہیں۔ چنانچہ آپ نے مراقبہ حضور، مراقبہ شہود، مراقبہ
 معیت، احاطہ ذاتیہ، اور نور محمدی صلی اللہ علیہ وسلم پر تفصیلی روشنی ڈالی ہے۔ تیسری فصل
 حقیقت کے بیان میں ہے۔ چوتھی فصل معرفت اور پانچویں فصل مراتب وجود اور ظہور حقائق
 کے بیان پر مشتمل ہے۔ چھٹی فصل میں اپنے پیرو مشرک والد محترم کا تذکرہ اور غمگینہ خلافت کا
 بیان ہے اور ان بزرگان کرام اور علماء کرام کا ذکر ہے جن سے آپ نے استفادہ کیا اور انہیں
 ملے۔ نیز اپنا شجرہ بھی ہے

۴۔ رسالہ ذکرِ حبر : اس میں رسالہ میں قرآن مجید، احادیث شریف، کتب فقہ اور
 کتب علماء کرام سے مدنی طریقہ سے ذکرِ حبر کا ثبوت دیا ہے اور نہایت ہی احسن و جود بیان
 فرماتے ہیں۔ یہ رسالہ عربی میں قلمی ہے۔

۵۔ ترجمہ قصیدہ غوثیہ شریف : (فارسی قصیدہ شریف کی عام نظم اور صرفیہ شریف
 ہے۔ صرف اور نحو کے مشکوک مقامات کو نہایت آسان طریقہ پر حل فرمایا ہے۔ پیر سید الغفار
 صاحب لاہوری نے ۱۹۱۷ء میں شائع کی تھی۔ اس شرح کا نام آپ نے "شرح غوثیہ"
 رکھا ہے۔

۶۔ اسرار التوحید : (عربی) علمی یہ کتاب توحید کے موضوع پر ہے، کلکتہ (بھارت)
 میں حضرت مولانا مولوی عبدالرؤف صاحب دانا پوری مصنف اصح السیر کے کتب خانہ میں ہے
 حضرت شاہ محمد غوث صاحب رحمۃ اللہ علیہ نے خود اس کا تذکرہ کیا ہے۔ آپ جب
 فہموس الحکم مصنف ابن عربی رحمۃ اللہ علیہ کا مطالعہ کرتے تھے تو آپ کو دو مقامات پر بہت

اشکال وارد ہوئے۔ آپ فرماتے ہیں۔ "ایک تو وجہ مطلق کی تحقیق اور اس سے کثرتِ ظاہر ہونے کی کیفیت، دوسرا خاتم الاولیاء کا مسئلہ میری سمجھ میں نہیں آتا تھا۔ آخر ایک حضرت شیخ ابن عربی اور شیخ سعد الدین قزنی کو جو کہ شیخ کے اجل اصحاب سے تھے اور مولوی جامی کے خواب میں دیکھا۔ (خدا ان سب پر اپنی رحمت کرے) انہوں نے ہر مسئلہ کو خاکسار کے سامنے حل کر کے سمجھا دیا۔ جب میں بیدار ہوا تو میری تسلی تھی، بلکہ خواب کے بعد تو یہ کیفیت ہے کہ علم میں جو قضیہ وارد ہوتا ہے ایسا عساف ہو جاتا ہے ایسا معلوم ہوتا ہے کہ گویا اپنے وجدان سے حاصل ہوا ہے اور جو شخص ان مسئلوں میں تصدق کرتا ہے۔ اس کا منشا رشتہ بھی سمجھ میں آجاتا ہے کہ نا سمجھی کے باعث ایسا کر رہا ہے اس کا جواب فوراً ذہن میں آ موجود ہوتا ہے۔ ذرا بھی سوچنے کی ضرورت نہیں پڑتی گویا اس علم کے مسئلے موجود ہیں۔" فرماتے ہیں۔ "چنانچہ اس علم میں کئی رسالے لکھے ان میں سے ایک کا نام اسرار التوحید عربی میں کلاں رسالہ ہے۔ دوسرا فارسی میں، اس میں بعض مجاہد حقائق بھی درج کئے گئے ہیں۔ اسی طرح آپ نے قرآن مجید کا حاشیہ تحریر فرمایا ہے بیان کیا جاتا ہے کہ (ڈیرہ اسماعیل خان) گلاچی میں حضرت خواجہ نور محمد صاحب سروری قادری کے کتب خانہ میں ہے واللہ اعلم۔

منطق، فلسفہ اور الہیات کی کتابوں پر آپ نے شرح تحریر فرمائے ہیں۔ مگر افسوس کہ ان کتابوں کا پتہ نہیں لگ سکا۔ اگر کسی کے پاس ہیں تو وہ بتلانا بھی گوارا نہیں کرتے۔

۱۔ رسالہ در بیان کسب سلوک و بیان طریقت و حقیقت شائع شدہ پشاور حضرت علامہ مولانا مولوی الحاج حافظ نعیر احمد صاحب المتوفی ۱۳۵۰ھ خطیب اسلام المشہور میاں صاحب قصبہ عثمانی رحمۃ اللہ علیہ۔

اگر کسی صاحب کے پاس آپ کی کوئی کتاب ہو تو مطلع فرما کر عند اللہ ماجد ہوں۔
 آپ کے کشف و کرامات کو اگر جمع کیا جائے تو ایک مکمل الگ کتاب بن جائے گی
 مگر آپ کی ذات ستوہ صفات ان باتوں سے ارفع اعلیٰ اور بہت ہی بلند ہے۔ آپ
 نے خود بھی ان باتوں کو درخور اعتنا نہیں سمجھا، چنانچہ آپ تحریر فرماتے ہیں۔ ”سالک کو
 بعض اوقات ذکر کی حالت میں اپنے اور غیر کے قلب کا شاہد ہوتا ہے اور بعض اوقات
 اور بائیں بھی کھل جاتیں ہیں۔ کشفِ قبور بھی حاصل ہوتا ہے۔ لیکن ان باتوں کی طرف
 توجہ نہیں کرنی چاہیے کیونکہ (سالک) مطلوبِ حقیقی سے محروم رہ جاتا ہے۔“ اور کیوں نہ
 ہو جب کہ آپ ایسے رکھانی درگاہ کے فیض یافتہ تھے جس کے استاد والا تقدیر کا یہ
 ارشاد ہے کہ

”ایں ہمہ (کشف و کرامات وغیرہ) آنچه دیدی و شنیدی بازمی طفلان است“

وکار دیگر است سالک را این کار آفات است و مانع علو درجات است“

اسی وجہ سے اس میں انحصار کیا جاتا ہے اور آپ کی وہ کرامتیں لکھی جاتی ہیں جن سے
 آپ کا تعلق باللہ ظاہر ہوتا ہے۔ نیز جن کرامات سے یہ معلوم ہوتا ہے کہ اس دنیا کو آپ
 نے کس طرح پائے استحقار سے ٹھکرایا۔

صاحبِ یادِ رنگان لکھتے ہیں۔ ”ایک دفعہ ایک نابینا آپ کی خدمت میں حاضر ہوا
 اور عرض کی کہ آپ بید آل رسول ہیں مجھے دم کریں (تاکہ اللہ تعالیٰ مجھے بینائی نصیب

۱۔ یہ قول آپ کے پیر و مرشد حضرت ابراہیم خاں بادشاہ صاحبِ قادری پشاوری کا ہے۔

۲۔ یادِ رنگان کا مصنف محدثین فوق امر سہی ہے۔

فرمادے) آپ نے بسم اللہ الرحمن الرحیم پڑھ کر اس کی آنکھوں پر دم کیا، اور ہاتھ پھیرا
وہ شخص فوراً بینا ہو گیا۔

جب آپ لاہور جاتے ہوئے اٹک پہنچے، تو ایک مہاتما بمعہ اپنے چیلوں کے
آپ کی خدمت میں آیا، اور کہا کہ آپ درویش ہیں آپ کے فکر سے سینکڑوں آدمی دنی
کھاتے ہیں۔ لہذا آپ کی ضروریات کو پورا کرنے کے لئے ایک ٹکڑا کیمیا کا حاضر ہے آپ
جتنا چاہیں اس سے سونا بنا کر اپنی ضروریات پوری کر سکتے ہیں۔ آپ نے فرمایا بہت
اچھا اور وہ کیمیا آپ نے لے کر دریا میں پھینک دیا۔ وہ مہاتما بہت ہی خفا ہوا اور
ناراہنگی کا اظہار کیا۔ آپ نے اس کو مخاطب کرتے ہوئے دریا کے اٹک کو کلمہ طیبہ پڑھ
کر اشارہ کیا۔ دریا پھٹ گیا۔ تو اس مشرک کو ہر طرف سنگ پارس ہی سنگ پارس نظر
آئے۔ آپ نے اس مشرک کو کہا کہ اللہ تعالیٰ کا مجھ پر اتنا عظیم احسان ہے جو تم نے
دیکھا اور یہ احسان عظیم تم پر بھی ہو سکتا ہے۔ بشرطیکہ ایمان لے آؤ۔ وہ مہاتما بمعہ اپنے
چیلوں کے آپ کی یہ کرامت دیکھ کر مسلمان ہو گیا۔ پھر یہی مہاتما آپ کا خلیفہ بنا اور بڑے
بڑے اولیاء آکر اس سے فیض پاتے۔ اس کی قبر آپ کے پاؤں کی طرف ہے۔

صاحب حدیقتہ الاولیاء جناب مولانا مفتی غلام سرور صاحب لاہوری اپنی کتاب کے
صفحہ ۲۶ پر تحریر فرماتے ہیں۔

”حضرت کی کرامتیں اکثر مشہور ہیں۔ مگر چشم دید یہ ہے، جب رنجیت سنگھ کے بعد
کھڑک سنگھ جانشین حکومت لاہور ہوا تو اس کے بیٹے نونہال سنگھ نے جو با اختیار حاکم تھا حکم
دیا کہ لاہور کی فصیل کے باہر چار ہزار قدم تک زمین صاف کر دی جائے۔ مکانات گرا دیئے
جائیں، اور درخت کاٹ دیئے جائیں۔ ایک انگریز دلار وکس اس کام پر مقرر کیا گیا۔

اُس نے مکانات گرانے شروع کر دیئے۔ آپ کے مکان کی چار دیواری بھی گرانی شروع کی گئی۔ درخت کاٹ دیئے گئے۔ جب اندرون دیوان خاص مزار کی چار دیواری گرانی گئی تو قدرتِ الہی سے اسی روز کھڑک سنگ مرگیا۔ اور نونہال سنگھ جب نعش جلا کر آیا تو سلامی کی توپوں کے زلزلے سے تلعبہ کے دیوار کا پتھر جدا ہو کر نونہال سنگھ کے سر پر آگرا، اور وہ جوان جوان مرگ ہوا۔ اس کی والدہ چند کور ڈی اور حکم دیا کہ مزار حضرت کاڑھ گرایا جائے چنانچہ گرا ہوا مکان اسی وقت تعمیر کیا گیا۔

آپ کی وفات، اربعہ الاول ۱۱۵۲ھ میں ہوئی۔ بیرونِ دہلی دروازہ لاہور آپ کا واقعہ ہے۔ آپ کے چار فرزند تھے۔ (سید میر محمد عابد شاہ صاحب، سید میر شاکر شاہ صاحب، سید شاہ میر صاحب، میر باقر شاہ صاحب، یہ ہر چہار آپ کے مرید اور خلفاء تھے۔ اور آنجناب کے بہت سے اور خلفاء بھی تھے۔ ان میں سے حافظ محمد سعید صاحب، حافظ محمد صدیق صاحب، محمد غوث صاحب اور جناب شیخ وجیہ الدین صاحب المعروف پیر زہد علی لاہوری، نیز آپ کے پوتے جناب حضرت شاہ غلام صاحب بھی آپ کے مرید و خلیفہ تھے۔

۱۔ صاحبِ خزینۃ الاعفیاء پر لکھتے ہیں۔ "بیعت سلسلہ قادریہ بخدومت حضرت شاہ محمد غوث گیلانی سے کہ وہ خرقہ خلافت یافتہ" آپ کی تعریف میں لکھتے ہیں۔ "از کمل مشائخ متاخرین و اعظم اولیائے روئے زمین است، جامع علوم ظاہری و باطنی و ممد فیوض صوری و معنوی و واقف اسرار علی و خفی مقتدائی زمانہ یکتائی وقت خود بود" آپ کی وفات سن ۱۱۵۲ھ میں ہوئی، آپ کی قبر لاہور سے باہر منگ میں واقع ہے۔

حضرت غوث شاہ ماں میاں محمد عمر صاحب رحمۃ اللہ علیہ موضع چمکنی پشاور

سنہ ۱۰۸۴ھ تا ۱۱۹۰ھ

آپ کا اسم شریف میاں محمد عمر صاحب، والد کا نام ابراہیم خان، دادا کا نام کلاخان ہے، اور القاب مودع عظیم، شیخ المشائخ، عمدة العلماء، قدوة الفضلاء، اور غوث زمان ہیں۔ پشاور شہر کے علاقہ میں عموماً اور دوسرے شہروں میں خصوصاً میاں صاحب چمکنی شریف کے نام سے مشہور ہیں۔

آپ بامعوضہ کے علاقہ کے رہنے والے تھے۔ آپ کے دادا کلاخان بہت بڑے عالم دین اور طریقہ قادریہ و ہشتیمیہ کے روحانی پیشوا تھے۔ حکمران طبقہ، اور دیگر ہر قسم کے لوگ آپ کی روحانیت اور علم کے معترف تھے جس کی بدولت آپ کو بڑی عزت و عظمت سے دیکھا جاتا جناب کلاخان شاہ جہان کے دور حکومت میں لاہور شریف لے گئے۔ لاہور میں آپ کی تشریف آوری کا جب شاہ جہان کو پتہ چلا تو اس نے آپ کی بہت ہی خاطر و مدارات کیں اور انتہائی عزت و تکریم سے پیش آیا۔ اور دیرپائے راوی

۱۔ شاہ جہان سلطنت میں تخت نشاہی پر بیٹھا اور سنہ ۱۰۶۸ھ میں فوت ہوا ۴

کے کنارے پر موضع فرید آباد کی جا ملا اور بطور جاگیر کے دے دی۔ کلاخان صاحب اپنے
 نام کتبہ کو لے کر فرید آباد میں آباد ہو گئے، اور تمام جاگیر کا انتظام و انصرام خود کیا۔
 فرید آباد کے قریب ایک موضع تھا جس کا نام سیداں والا ہے جناب کلاخان
 اس موضع میں ایک شریف گھرانے میں شادی کی۔ اس بیوی کے بطن سے صرف ایک
 لڑکا مسیحی محمد ابراہیم خان پیدا ہوا۔

جناب کلاخان اپنے بیٹے کو ساتھ لے کر اور باقی قبیلہ کو فرید آباد میں رہائش پذیر
 کر کے اپنے آبائی وطن باجوڑ کو عازم سفر ہوئے۔ جب دریائے سندھ کو عبور کر کے نخل
 علاقہ میں موضع کلاخان پہنچے تو وہاں پر جناب کلاخان کو شہید کر دیا گیا۔ ان کے بیٹے
 محمد ابراہیم خان نے پریشانی کے عالم میں والد کو وہاں ہی دفن کر کے باجوڑ کی راہ لی۔
 جناب میاں محمد عمر صاحب اس واقعہ کو پشتو کے ایک شعر میں بیان فرماتے ہیں۔

شوگ بد بدل نہ کا مبرم حکم و وحید

یا غے کلاخان پر کلاخان کہیں شہید

یعنی وحدۃ لا شریک کی قضا۔ مبرم (نہ ٹلنے والی قضا) کو کوئی بھی نہیں تبدیل کر سکتا۔
 جب کلاخان، کلاخان پہنچے تو شہید کر دیئے گئے۔

کچھ عرصہ جناب محمد ابراہیم صاحب نے جنرول علاقہ باجوڑ میں قیام کیا اور پھر
 فرید آباد اپنی جاگیر پر اور کنبے کے پاس چلے آئے۔

اتفاقاً پشاور اور اس کے گرد و نواح میں ہولناک قحط پڑا، بڑے بڑے زمیندار
 مفلوک الحال ہو گئے، افلاس و غربت کی وجہ سے اپنی جگہیں انھیں چھوڑنی پڑیں
 تو موضع چمکنی کے خان ملک سعید خان بھی اپنا کنبہ لے کر فرید آباد چلا گیا، اور وہاں پر

سکونت اختیار کر لی

ملک سعید خان نے اپنی لڑکی جناب محمد ابراہیم صاحب سے بیاہ دی جس کے بطن سے تین لڑکے پیدا ہوئے۔ ان میں سے ایک کا نام نامی اسم گرامی محمد عمر المشرف میاں صاحب چمکنی تھا۔

جب دور قحط ختم ہوا اور علاقہ آباد ہونے لگا تو ادرادھر آدھر گئے ہوئے لوگ اپنے اپنے علاقہ میں واپس آنے لگے تو ملک سعید خان بھی واپس اپنے آبائی گاؤں موضع آکر آباد ہو گئے۔

کچھ عرصہ کے بعد ملک سعید خان کو معلوم ہوا کہ جناب محمد ابراہیم صاحب فوت ہو گئے ہیں تو وہ فرید آباد گئے اور اپنے نواسے نواسیوں کو بمعہ اپنی صاحبزادی کے لے کر موضع چمکنی چلے آئے، اُس وقت جناب میاں عمر صاحب کی عمر شریف صرف آٹھ برس کی تھی۔

میاں صاحب رحمۃ اللہ علیہ کی پرورش آپ کی والدہ صاحبہ کے زیر سایہ آپ نے نانا ملک سعید خان نے باحسن و بوجہ سہرا انجام دی۔ ابتدائی تعلیم کے حصول کے بعد اسی علاقہ کے اکابر مشائخ اور علماء کی صحبت میں رہ کر دینیات کی تکمیل کر لی۔

مولانا محمد فاضل صاحب پاپینی (نگہار)، شیخ فرید صاحب ساکن موضع اکبر پور ضلع پشاور۔ مولانا حاجی محمد امین صاحب۔ ساکن پشاور چھاؤنی، صدیقی نقشبندی صاحب شیخ المشائخ عبدالغفور صاحب نقشبندی اور حضرت محمد یونس صاحب (جن کا مزار

لے ایک کا نام محمد موسیٰ، اور دوسرے کا نام محمد عیسیٰ تھا۔

موضع طور و معیار ضلع مروان میں واقع ہے) رحمہم اللہ علیہم اجمعین آپ کے اساتذہ کرام میں سے ہیں۔ ان حضرات عالی مرتبت سے آپ نے علوم متداولہ کی تکمیل کی۔
حضرت میاں عمر صاحب رحمۃ اللہ علیہ نے ایک کتاب بنام خزینۃ الاسرار یا اسرار لکھی ہے۔ اس میں آپ نے حاجی شیخ سعدی لاہوری کے ساتھ اپنی ارادت کا مفصل بیان کیا ہے۔

آپ پہلی بار ۱۲۰۲ھ میں ان کی خدمت میں حاضر ہوئے۔ اس کے بعد جب بھی آپ اپنی جاگیر کی وصولی کے سلسلہ میں فرید آباد جاتے تو حضرت شیخ سعدی لاہوری کی خدمت میں حاضر ہوتے اور اپنی ارادت و محبت کا اظہار کرتے۔

جب ۱۲۰۶ھ میں جناب مولانا محمد فاضل صاحب کی جگہ مٹہ مغل خیل علاقہ واداب میں شیخ سعدی تشریف لائے تو حضرت میاں عمر صاحب اس وقت بھی آپ کی خدمت میں حاضر ہوئے، اور جب شیخ سعدی صاحب موضع اچینہ میں شیخ ابراہیم چشتی رحمۃ اللہ علیہ کے پاس تشریف لائے تو میاں صاحب بھی آپ کے ہمراہ تھے۔ آخر میں جبکہ شیخ سعدی لاہوری ۱۲۰۶ھ کو کوہاٹ وغیرہ کا دورہ کر کے واپس پشاور آئے تو آپ نے پشاور میں ان کا استقبال کیا۔

اگرچہ آپ کی محبت اور ارادت حضرت شیخ سعدی لاہوری سے بدرجہہ کمال تھی، مگر آپ حضرت سمرالاعظم شیخ یحییٰ المعروف امام حضرت جی صاحب رحمۃ اللہ علیہ سے بھی نئے اور حضرت جی صاحب رحمۃ اللہ علیہ حضرت شیخ سعدی لاہوری رحمۃ اللہ علیہ کے دست گرفتہ

۱۔ سمرالاعظم بحوالہ "روحانی ترغیب" از مجدداً علیم صاحب اثر افغانی تلمی۔

تھے۔ شیخ سعدی لاہوری حضرت آدم بنوری رحمۃ اللہ علیہ کے مُرید تھے۔ اور حضرت آدم بنوری، حضرت مجدد الف ثانی شیخ احمد سرہندی رحمۃ اللہ علیہ کے مُرید و خلیفہ تھے۔ جناب چمکنی میاں صاحب رحمۃ اللہ علیہ نے توضیح المعانی بشرح خلاصہ کیدانی کے دیباچہ میں اپنی بیعت کا تذکرہ اس طرح کیا ہے۔ فرماتے ہیں :-

”شما طریقہ اویسی و ا، د حضور پُر نور نبی کریم علیہ التَّحیة
والتَّسْلیم رُوح پُر فتوح شما تربیت کرے وو، لیکن پہ ظاہر
کنں شما پُچارہ دا خبرہ ضروری وہ چہا دکوم یو ژوند پیر
نہ دے بیعت او کدم، پہ دے وجہ اٹک د حضرت
شیخ یحییٰ المعروف حضرت جی صاحب نہم پسا
نقشبندیہ طریقہ کن بیعت او کہو“۔

ترجمہ کیا :- میرا (روحانی) طریقہ اویسی تھا حضور پُر نور صلی اللہ علیہ وسلم کی رُوح پُر
نے میری تربیت کی تھی، لیکن ظاہری طور پر میرے لئے ضروری تھا کہ کسی ایک زندہ پیر کا
بیعت کرتا۔ یہی وجہ تھی کہ میں نے اٹک کے حضرت یحییٰ صاحب المعروف حضرت جی
صاحب سے طریقہ نقشبندیہ میں بیعت کی۔“

آپ نے تکمیل سلوک کے بعد سندھ، ایشیا، کوزینت بخشی، تبلیغ اسلام، اشاعت علم
اسلامیہ اور سلسلہ نقشبندیہ کی ترویج میں مصروف ہو گئے۔ گرد و نواح کے شہروں میں او
بستیوں میں دُورے کرتے اور اُمرا بالمعروف ”نہی عن المنکر“ فرماتے۔ تمام اوقار

۱۰ یہ کتاب پشتمیں ہے

ہوتی الہی، اور اللہ کی مخلوق کی خدمت میں بسر کرتے۔ لنگر جاری کیا۔ ہر آنے جانے
 میں کو لنگر سے کھانا ملتا۔ مسافروں کی اشیاء سفر کی ضروریات بھی مہیا فرماتے۔ تقریباً پانچ سو
 مقویب افراد روزانہ دونوں وقت کا کھانا لنگر سے کھاتے۔ اُمراء اور غریبوں کیساں آپ
 صحبت سے فیض حاصل کرتے۔ آپ کی خانقاہ باقاعدہ طور پر سلوک و معرفت کی ایک
 نگاہ تھی، جس میں حسبِ توفیق ہر ایک صاحب معرفت بن کر مخلوقِ خدا کی ہدایت
 میں مصروف ہو جاتا۔

آپ انتہائی سادگی اور بے ریا زندگی بسر کرتے۔ عموماً روزہ سے ہوتے اور اگر
 بھی کبھی کبھار افطار بھی کرتے تو بہت ہی کم کھاتے۔ بغیر ضرورت کے گفتگو نہ فرماتے۔
 انتہائی درجے کے قبیح سنت تھے۔ حضورِ اکرمؐ سیدِ دو عالم صلی اللہ علیہ وسلم کی زندگی مبارک
 کی عملی تفسیر تھے۔

آپ کی صحبت بابرکت میں بڑے بڑے اعظم علماء اور فقہا انتہائی ارادت سے
 آتے اور اپنی اس عاجزی کو سعادتِ اخروی و دنیوی کا سبب سمجھتے، یہاں تک کہ
 آپ سے بیعت ہو کر صاحبِ مجاز بھی ہوتے۔
 اس کے ساتھ ساتھ کہ آپ نے طریقہ تفسیرِ بندہ کو اپنی زندگی کا مقصد اور وظیفہ
 بنا رکھا تھا۔ آپ نے تقریباً کے فریضہ بھی مذہب و قوم کی خدمت کی، جو آج تک ہنسی
 کتنی ہے۔

خلاصہ کیدانی فقہ حنفی کی ایک متداول کتاب ہے جس میں نماز کا مکمل طریقہ ہے
 آپ نے ہدایت ہی تفصیل کے ساتھ اس کا پشتون نظم میں ترجمہ کیا۔ یہ کتاب ہے سلم
 رفیع الاسلام کے مہتمم جناب مولانا سید فضل صدیقی صاحب کے کتب خانہ میں محفوظ ہے۔

جس کا نام ”توضیح المعانی“ ہے حضور صلی اللہ علیہ وسلم کے شمائل مبارکہ پر ایک کتاب ”شمائل
صلی اللہ علیہ وسلم لکھی۔ ایک ضخیم کتاب ”الاسرار“ یا ”غزینۃ الاسرار“ تقریباً ۹ سو صفحہ
پر فارسی میں لکھی اس کتاب میں اپنے مشائخ کا تذکرہ اور علم تصوف کو لکھا ہے۔ یہ کتاب
بہت ہی نایاب ہے۔

محترم عبدالحمید صاحب اثر افغانی نے اس کتاب کو کابل میں دیکھا ہے، مفتی غلام
صاحب ڈابھوری مرحوم نے اپنی مایہ ناز کتاب ”غزینۃ الاصفیاء“ میں اکثر اس کتاب
کے حوالے دیئے ہیں۔ ایک کتاب ”المعالی“ تصیرو امالی (جوکہ عقائد احناف کی
ہے) کی شرح میں لکھی، یہ بھی فلمی ہے اور بھانہ ماڑی کے کتب خانہ میں موجود ہے
”پشتون نسب نامہ“ بھی آپ نے ایک کتاب لکھی ہے۔ یہ تمام کتابیں فلمی ہیں۔

آپ کی کرامات بے حد و حساب ہیں، آپ کے مریدین میں ”لوٹے بابا“ احمد شاہ
ابدالی بھی تھے۔ بیان کیا جاتا ہے کہ جب احمد شاہ ابدالی ”لوٹے بابا“ ہندوستان
علم آور ہونے کے لئے آپ سے طالبِ دعا ہوا، تو آپ نے فرمایا کہ

”ہمراہ خود ہمہ وقت مرا پنداری“

یعنی مجھے ہر وقت اپنے ساتھ تصور کرنا۔ ”ادھر“ ”لوٹے بابا“ لڑتا اور آپ ایک
قینچی لے کر چوکنی کے کسی ایک باغ میں داخل ہو کر پتوں کو کاٹتے رہتے۔ ”لوٹے بابا“
کہتے تھے کہ جس طرف بھی جہاد میں منہ پھیرتا مجھے حضرت صاحب موصوف کا فرود
کے ساتھ لڑتے ہوئے نظر آتے۔

اس وقت بھی آپ کی یہ زندہ کرامت ہے کہ جس شخص کو بدن کے کسی مقام پر
دروہ ہو وہ آپ کے مزار مبارک پر حاضر ہوتا ہے۔ اللہ آپ کی برکت اور طفیل سے اس کو

ماہرمت فرماتا ہے، اور سینکڑوں لوگ روزانہ حائری دیتے ہیں۔ پشاور شہر کے
 زمین میں آپ کا مزار مرجع خلافت ہے۔

آپ کی وفات رجب المرجب ۱۹۰۰ھ میں واقع ہوئی اور موضع چمکنی میں جو کہ
 ہی ریل پر پشاور سے تین میل دور واقع ہے، آپ کا مزار ہے۔

آپ کے خلفاء بھی اسی طرح صاحب علم، صاحب سلوک و معرفت اور صاحب قیام
 تھے ہیں۔ ویسے تو آپ کے کافی خلفاء ہوئے ہیں مگر یہاں پر چند ایک نام لکھتا ہوں
 انھوں نے علامہ عبدالحکیم صاحب - موضع گجر گڑھی ضلع مردان

انھوں نے زادہ حاجی فضل اللہ - موضع آگرہ، تحصیل چارسدہ ضلع پشاور

محمدی صاحب زادہ صاحب - یہ آپ کے فرزند عزیز ہیں۔ آپ بہت ہی

عالم و فاضل تھے۔ آپ نے "مقاصد الفقہ" نامی کتاب

اور "درہ منظم" لکھی ہے۔ نیز برہان الاعمال (اصول فقہ عربی

مولانا عبدالرحیم صاحب لاہور میں اسلام کالج تحریر کرتے ہیں۔

"بارہویں صدی کے علماء میں سے ہے۔ اپنے زمانہ میں عالم تاج تھا۔"

علیہ اللہ میاں گل صاحب - آپ بھی آپ کے فرزند ہیں اور صاحب تصنیف

عالم میں پشتو میں "عبرت نامہ" نامی کتاب لکھی ہے۔

قاضی انھوں نے عبدالرحمن صاحب - پشاور شہر

ارباب معزز اللہ خان صاحب - موضع سرہند

انور حافظ شیر محمد صاحب - بازار احمد خان شہر نونہ -

محمد انور خان - موضع رستم علاقہ سدوم

نور محمد شریفی - نئے کلی حمام، مالاکنڈ ایجنسی

احمد شاہ ابدالی - (لوٹے بابا) بادشاہ مورانی

حضرت غلام محمد صاحب معرفت حضرت جی صدیق شاہ ولی نقشبندی ^{علیہ السلام}

سالہ تا سالہ

آپ کا اسم گرامی غلام محمد، لقب قدوة الاولیاء اور مشہور ہیں حضرت جی صاحب کلام پر آپ نسبتاً فاروقی ہیں، اور پانچویں پشت میں حضرت محبوب سبحانی قطب ربانی، امام ربانی مجدد الف ثانی شیخ احمد سرہندی رحمۃ اللہ علیہ سے جاملتے ہیں۔

سرمند شریف علم و فضل، سلوک و معرفت کا مزج تھا۔ اور آپ کے والد گرامی مرتبت حضرت علامہ غلام محمد مصحوم المعروف مصحوم ثانی، صاحب علم و زہد و تقویٰ سے آراستہ و پیراستہ تھے، لہذا آپ کی تربیت بھی علماء و فضلاء کی گود میں ہوئی۔ علم حدیث میں خصوصاً اپنے وقت کے علماء میں سب کے قافلہ سالار تھے۔ ہر ایک بات پر چونکہ عادات سے ہوئی یا عبادات سے متعلق ہوتی حدیث بیان فرماتے۔ علوم دینی سے فراغت حاصل کر کے اپنے والد محترم سے بیعت ہو کر کمالات باطنی کو درجہ کمال تک پہنچایا۔ والد محترم نے اپنی زندگی ہی میں خلافت عطا فرما کر مسند ارشاد پر جلوہ افروز کیا۔ اور اپنی تمام اولاد مریدین و مخلصین کو آپ کے پیرو کر دیا۔

آپ کے وجود مبارک سے سلسلہ عالیہ نقشبندیہ مجددیہ کو کمال عروج حاصل ہوا،

اور عالمگیر شہرت نصیب ہوئی۔ ہر چہا طرف سے عالم، اُمراء، مشائخ اور فقرا آ کر
 مریدین کے حلقے میں شامل ہونے لگے۔ آپ کے نواسہ حضرت عبداللہ صاحب ایک مو
 دنی پمفلٹ موسوم بہ "حالات حضرت جی صاحب پشاور والا" میں تحریر فرماتے ہیں
 "آدوہ اندکہ در حلقہ صبحی گاہی ایساں زیادہ از دوازدہ ہزار مردم جمع ہوندا
 یعنی آپ کے صبح کے حلقے میں ہزاروں لوگ شریک ہوتے تھے۔

جبکہ ہندوستان میں دورِ مہمیدہ زوال پذیر ہو رہا تھا۔ شاہانِ مغلیہ بدبختیاں تھیں
 اور نادر شاہ ایرانی کے ہاتھ سے تخت و تاج مہلی برباد ہو گیا تھا۔ مرہٹوں اور سکھوں کے
 تسلط و اقتدار میں پنجاب جا چکا تھا، انھوں نے مساجدِ اسلامیہ کو ڈھانا۔ مسلمانوں
 کے شہروں کو برباد کرنا۔ مسلمان عورتوں کی بے حرمتی کرنا اور ماں و اسباب کو ٹٹنا اپنا شعار
 بنایا تھا۔ اس مہیب اور خطرناک ماحول میں حضرت مجدد الف ثانی رحمۃ اللہ علیہ کی
 اولاد بھی سر ہند شریف چھوڑ کر ویر و دراز شہروں میں چلی گئی۔ چنانچہ اپنے بھی ان زندہ
 صفت سکھوں کے ہاتھوں سے تنگ آ کر پشاور میں قیام فرمایا۔ حضرت مجدد الف ثانی
 رحمۃ اللہ علیہ کی دیگر اولاد کچھ تو رامپور، اور کچھ خراسان کی طرف ہجرت کر گئی۔

آپ کا مقرر کردہ طریقہ تھا کچھ مہینہ لاہور اور کچھ مہینہ پشاور قیام کرتے جس طرح
 بادشاہوں کا قافلہ ہوتا اسی طرح سفر کرتے۔ یعنی اولاد، بھائی، متعلقین اور تمام ساز و سامان
 کے ساتھ آمد و رفت کرتے۔ نیز موسمِ گرما اور موسمِ سرما میں ایک سو کے قریب اونٹ
 گھوڑے، کجاوے اور پالکیاں آپ کے ہمراہ ہوتیں۔

پشاور شہر میں آپ نے باقاعدہ بارخ اسد اللہ خان میں خانقاہ قائم کی۔ یہ بارخ
 بہت بڑا تھا۔ اس کی تمام آمدن خانقاہ کے اخراجات پر صرف ہوتی۔ اسد اللہ خان

زمینوں سے تھا اور آپ کا انتہائی مخلص معتقد تھا۔ اس باغ کے ساتھ زرعی زمین بھی تھی اور یہ سب آپ کی وفات کے بعد سکھوں کے دور تک اس باغ اور زمین کی آمد آپ کی وگاہ پر خرچ ہوتی۔ آپ کی وفات کے بعد ایک بہت بڑی مسجد اور مسافروں کے لئے حجرے تعمیر کئے گئے۔ یہ تمام عمارتیں سکھوں کے ہاتھوں تباہ و برباد ہو گئیں۔

بصرف تقریباً ایک چھوٹا زمین ہے جس پر ایک خستہ سی مسجد اور آپ کا مزار ہے۔ آپ کی اولاد کابل، قندھار، اور سندھ میں آباد ہے۔ آپ کی اولاد میں سب کے سب عالم و فاضل اور ادیب و کامیاب تھے۔ اس وقت بھی صاحبانِ علم و فضل و مجاہد ہیں۔ نقشبندی حضرات اب بھی آپ کے مزار پر انوار بر مرقبات و ختم شریف کرتے ہیں۔

رائیں برائے ایصال و فاتحہ حاضر ہوتے ہیں۔

عید الفطر کی رات شوال کے مہینہ میں شہداء کو آپ نے انتقال فرمایا۔ اور اسی باغ اسد اللہ خان میں جوڑی دروازے کے باہر (شعبہ میں) دفن کئے گئے۔ آپ کی قبر کے ساتھ آپ کے فرزند حضرت شاہ غلام حسن المتوفی سالہ کی قبر ہے۔ آپ بھی عالم و فاضل اور اپنے والد محترم کے خلیفہ تھے۔ والد گرامی کی زندگی میں ہی ارشاد و ہدایت میں مشغول ہوئے۔ طریقہ عالیہ نقشبندیہ میں کمالات کو پہنچے، اور ہزاروں مخلوق کو خدا کی ہدایت نصیب فرمائی۔

آپ کے خلیفہ جناب محمد صدیق صاحب نور اللہ مرقدہ کی قبر بھی اسی قبرستان میں واقع ہے۔

شاہ شریف وقت افضل اصحاب معصومہ عرفاً "جیو صاحب" آغا
 حضرت قطبِ وقت احمد صاحب علی حضرت صاحب رحمۃ اللہ

۱۵۱۱ھ تا ۱۲۳۲ھ

آپ کا اسم شریف شاہ میاں غلام محمد، لقب افضل احمد معصومی ہے اور آپ ام
 لقب سے مشہور ہیں۔ غلام انکس اور ابو احرام آپ کو حضرت جی (جیو) کے بزرگ
 نام سے پکارتے ہیں۔

آپ کی ولادت ۱۵۱۱ھ میں بمقام سرہند شریف ہوئی۔ آپ کا نسب حضرت
 مجدد الف ثانی رحمۃ اللہ علیہ کے بڑے بھائی حضرت شاہ عبدالرزاق صاحب کی وصال
 سے حضرت امیر المؤمنین عمر فاروق رضی اللہ عنہما تک پہنچتا ہے۔ نیز آپ اپنی دادی
 کی وجہ سے حضرت مجدد صاحب رحمۃ اللہ علیہ کی اولاد سے ہیں۔

حفظ قرآن مجید کے بعد تعلیم مذہبی میں منہمک ہو گئے۔ مذہبی علوم سے بہرہ ہو کر

صاحب "تحفۃ المرشد" فرماتے ہیں کہ "تاریخ ولادت حضرت جیو صاحب ظہری یعنی حضرت جی

کی تاریخ ولادت بحروف ابجد ظہری" سے نکلتی ہے یعنی ۱۵۱۱ھ تا ۱۲۳۲ھ۔ مجموعہ ۱۵۱۱ھ ہوتا ہے۔

۱۵ میاں غلام محمد صاحب المعروف حضرت جی صاحب بیرون بوٹلی گیٹ دوسرے بزرگ ہیں جن کا تذکرہ آگے

موجود ہے

نانا جناب حضرت شاہ محمد رسا صاحب رحمۃ اللہ علیہ کی خدمتِ بابرکت میں چوبیس برس
 رہ کر جامع علوم ظاہری و باطنی، صاحبِ ذکر و فکر، صاحبِ مجاہدہ و مشاہدہ، صاحبِ
 استقامت و کرامت اور مکارمِ اخلاق سے متصف ہوئے، انہی سے بیعت ہو کر
 خلافت حاصل کی، اور طریقہ عالیہ قادریہ و چشتیہ میں جناب شیخ عبداللہ صاحب بخاری

المقلب حضرت میر صاحب سے خرفہ خلافت حاصل کیا۔ آپ کا ارشاد ہے۔

”فقیر خدمت حضرت میر صاحب راہم علیہ الرحمۃ بسیار کروہ ام، ویاں بکارت

کہ یافتہ ام از اثر التفات و صحبت ایشان است“

یعنی میں نے حضرت میر صاحب رحمۃ اللہ علیہ کی بہت خدمت کی ہے۔ یہ تمام بکارت
 میں اور سعادت انہی کی محبت و شفقت اور توجہ کا طرہ کا نتیجہ ہے۔

آپ مریدین کو ہر چہ اس سلسلہ میں مرید فرماتے۔ مگر خصوصاً سلسلہ عالیہ نقشبندیہ
 میں مرید کرتے اور اس کی وجہ نحو بیان کی، فرماتے ہیں۔

”ویریں فسا و نساں، و بعد عنہ نبوت اعظیم اس طریقہ علیہ از تعلیم طریق و گراوگیا
 و انسب است، کہ التزام شریعت و متابعت سنت ویریں طریقہ از طرق
 دیگر بوجہ اتم و اکمل موجود است“

یعنی عہد رسالت تا نبی اللہ علیہ وسلم سے دوسری ابدعات و رسوماتِ جاہلیہ کی زیادتی
 سے بہت تشاؤ پیدا ہو گیا ہے۔ چونکہ اس طریقہ علیہ (نقشبندیہ) میں بیکر مسائل سے بوجہ
 اتم و اکمل بہت زیادہ سنت نبوی کی متابعت اور التزام شریعت پایا جاتا ہے۔ اس

کے ”تحفۃ المرشد“ ص ۶

لئے اسی سلسلہ کی تعلیم عام طور پر کرتا ہوں۔

آپ نے اس سلسلہ کو سرہند شریف میں شروع کر دیا۔ اللہ تبارک و تعالیٰ نے آپ کو اتنی برکت اور اتنا تصرف عنایت فرمایا کہ جو طالبِ مولا آتا واصل بحق ہو جاتا اگر ناقص اسما تو کامل ہو جاتا۔ نیز آپ کی دینی تبلیغ کی وجہ سے ہزاروں لوگ صلاحیت سے سرفراز ہوئے۔

جب سرہند شریف پر سکھوں کا تسلط ہوا اور انھوں نے مسلمانوں پر طرح طرح کے ظلم ڈھائے، گھروں کو جلایا، مساجد کو صطبل بنایا۔ پاک و امن عورتوں کو بے عزت کیا۔ چھوٹے چھوٹے بچوں کو قتل کیا تو مسلمانوں نے سرہند سے ہجرت کی۔ ان ہجرت کرنے والے لوگوں میں آپ بھی تھے۔ آپ بمعہ اہل و عیال کے براستہ چھ ہزارہ پشاور شریف فرما ہوئے اور محلہ "کاکا جمعدار" میں قیام کیا۔ پشاور شہر میں آپ کے اخلاق کریمانہ اور متابعت سنت کی وجہ سے آپ کو بہت قبولیت حاصل ہوئی مشہور و معروف علماء آپ کی صحبت بابرکت کو سعادت دارین سمجھتے۔ کاکا جمعدار کی مسجد بہت ہی معتقد تھی اور انہوں نے زیادہ تھا تو آپ نے وہاں سے اٹھ کر محلہ فضل حق صاحبزادہ میں آکر قیام کیا، آپ کا مزار بھی اب یہیں ہے۔

اگرچہ پشاور آپ کی مستقل قیام گاہ تھی، مگر آپ اکثر ماوراء النہر کے سفر بھی کرتے پشاور سے لے کر گجرات تک آپ نے پانچ بار سفر کیا۔ ان تمام علاقوں کے لوگ جو راستہ میں پڑتے ہیں آپ کے دست گرفتہ ہوئے حتیٰ کہ بادشاہ بخارا غازی شاہ مرو

۱۔ شہزادہ محمد امین حافظ محمد حسن صاحب المشہور حافظ طراز صاحب، جناب حافظ محمد عظیم صاحب

اور اس کا بیٹا امیر حیدر، بمعہ اپنے دربار کے علماء اور اُمراء کے طریقہ عالیہ نقشبندیہ میں آپ کے دستِ حق پرست پر بیعت ہوا۔

چار سو کے قریب آپ کے خلفائے تھے، جنہوں نے دینِ حق کی تبلیغ کی، سنتِ نبویؐ کی اشاعت کی۔ اہل سنت و جماعت کے عقائد کی پابندی کی۔ طریقہ نقشبندیہ مجددیہ کی کماںِ اخلاص اور محبت کے ساتھ خدمتِ سرِ انجام دی۔ ان حضرات کا "امر بالمعروف" "نہی عن المنکر" کا کرنا خاص وصف تھا۔

آپ کی عبادت کا یہ عالم تھا کہ تیرہ برس کی عمر سے لے کر وفات تک صائم اللہ صبر ہے۔ اکثر اوقات علیحدگی اور چلہ میں رہتے۔ سفر و حضر میں دعائیں اور اور وظائف پڑھتے رہتے۔ چاشت کی نماز کے بعد تفسیرِ حدیث کا درس فرماتے۔ نمازِ ظہر کے بعد فقہ پڑھاتے مکتوباتِ حضرت مجددِ الف ثانی رحمۃ اللہ علیہ کا درس دیتے پھر کی نماز کے بعد مراقبہ سرماتے مریبین پر توجہ کرتے، اور تمام رات اللہ تعالیٰ کے حضور میں قیام کرتے۔

جناب حضرت جی صاحب انہی عبادت، ریاضت، مجاہدہ، تطبیخِ اسلام اور متابعتِ سنتِ نبویؐ صلی اللہ علیہ وسلم کے کرنے کے باوجود فرماتے ہیں۔

"ما بجز گناہ و نامہ تباہ و عیسیاں فراوان و غفلت و پریشانی و سہو و نسیان و خطا و نقصان دیگر چیز ہے نبی باشد"

یعنی میرے پاس سوائے گناہ، خرابی نامہ اعمال، گناہوں کے بہتات، غفلت پریشانی

بھول، نسیان، غلطی اور کمزوری کے اور کچھ بھی نہیں۔ اور اکثر یہ مصرعہ پڑھا کرتے اور
آپ کی آنکھوں سے آنسوؤں کا سیلاب جاری ہو جاتا۔

”جو بیہ بوسہ ایمان غمگینش می لزم“۔ اور یہ شعر پڑھا کرتے۔

ندارم ہیچ گونہ توشہ راہ بجز لا تقنطوا من رحمت اللہ

یہ آپ کا انکسار اور عاجزی تھی جو آپ اللہ جل جلالہ کی بارگاہ میں کیا کرتے تھے۔

سغاوست کا یہ عالم تھا کہ جب آپ پشاوری پہنچے تو پشاوریوں پر چاروں طرف سے
تباہیوں اور بربادیوں کے بادل اُڑ اُڑ کر چھا رہے تھے۔ ان مصیبتوں میں سب سے
بڑی مصیبت اس وقت قحط تھا۔ لوگ موت کے کنارے سسکیاں بھر رہے تھے۔

پھوٹے پھوٹے بچے والدین کے سامنے تڑپ تڑپ کر جان دے رہے تھے۔ آپ
نے اپنے ڈیویشا نہ لنگر“ کو وسیع سے وسیع تر کر دیا۔ ہزار ہا لوگ اس لنگر سے روزانہ
دو وقت پیٹ بھر کر روٹی کھاتے۔ بلکہ اکثر غریب اپنے گھروں کو بھی لے جاتے۔

ایک بار آپ کی خدمت میں ایک طالب علم آیا۔ اس نے سید الکومین، عالم علوم
اولین و آخرین سیدنا احمد مجتبیٰ محمد مصطفیٰ صلی اللہ علیہ وسلم کی شانِ اقدس میں ایک
نعت پڑھی جب وہ اس شعر پر پہنچا۔

وَصَفَّوْشْنَا كَمَا لَلَّاقِ نَعْتًا بَوَّ كَمَا اسْتَبَدَّ
بعد از غذا بزرگ توئی رقصہ مختصر“

تو آپ بار بار فرماتے کہ خدا تیری زبان پر رحمت کرے۔ جب وہ نعت ختم کر چکا تو
آپ نے ایک کنواں اور پانچ جریب زمین جو کہ آپ کی اپنی ملکیت تھی اس طالب علم
کو بخش دی، اور فرمایا کہ یہ اسی شعر کا صدقہ ہے۔

آپ نے زمین بار اللہ تعالیٰ کے نام پر اپنا تمام گھر اور ساز و سامان تقسیم کر دیا اور

شانی تک نہ چھوڑی۔ ایک بار ایک سائل آیا اور سوال کیا۔ اس وقت آپ کے پاس
پھر نہ تھا۔ آپ نے اپنی پگڑی اور گلے سے کرتا اتار کر اس کو دے دیا اور فرمایا کہ اس
کو فروخت کر کے اپنا گزارہ کر لے۔

آپ کے علم کا ایک واقعہ ہے، ایک شخص اگر مرید ہو گیا۔ چند عرصہ کے بعد مرد
طریقت ہو گیا۔ پھر پشیمان ہو کر حاضر خدمت ہوا، اور اپنی جہالت و پشیمانی پر نادم ہوا۔
اور عرض کیا کہ اپنی بر باری اور علم کا صدقہ مجھے معاف فرما دیں۔ آپ نے معاف فرما دیا
ہوئے دوبارہ داخل سلسلہ کیا اور روحانی فیوض و برکات سے نوازا۔

ہرات پر محمود شاہ غازی کی حکومت تھی۔ زمان شاہ نے اس پر حملہ کر دیا محمود شاہ
غازی شکست کھا کر بخارا کی طرف بھاگ گیا۔ والی بخارا نے اس کو عزت و احترام سے
رکھا۔ اتفاقاً ان دنوں آپ بھی وہیں قیام فرماتے تھے۔ محمود شاہ ہرات آپ کا دامن بکڑ
کر طالبِ دُعا ہوتا۔ اور بعد گریہ و زاری عرض کرتا کہ مجھے میرے والد کی سلطنت دوبارہ
مل جائے۔ ایک دن محمود شاہ غازی نے آپ کو بہت تنگ کیا۔ تو آپ نے محمود شاہ
کو فرمایا۔ ”تم ظالم ہو، جب حکومت کے لشہ میں غرق ہو جاتے ہو تو ظلم و ستم کرنا شروع
کر دیتے ہو، اگر میں تمہارے لئے دُعا کروں تو میں بھی ظالموں میں گناہوں کا پتلا محمود شاہ
نے توبہ کی اور وعدہ کیا کہ ”عدل و انصاف کروں گا، اور کسی شخص پر زیادتی نہیں کروں گا“
آپ نے یہ وعدہ بھی لیا ”کہ جب اللہ تعالیٰ تجھ کو حکومت عطا کرے گا، تو کوئی کام
شریعتِ محمدیہ کے خلاف نہ کرو گے“ محمود شاہ نے یہ عہد کیا اور کہا کہ ”جب میں لیا
کروں تو آپ امر بالمعروف کریں اگر باز نہ آؤں تو بد دُعا کریں“ آپ نے فرمایا۔
کہ میں کسی کو بد دُعا نہیں کرتا، نیز آپ نے فرمایا کہ کل آنا۔ دوسرے دن وہ آیا آپ

نے اس کو فرمایا کہ انتظام کرو۔ ”کیونکہ اللہ تعالیٰ نے اس فقیر کی رُعا کو قبولیت سے لوازم اور اللہ تعالیٰ انشاء اللہ تم کو اپنے والد کی سلطنت عطا فرمائے گا“

محمود شاہ غازی چند سواروں کے ساتھ ہرات کو روانہ ہو گیا۔ گورنر ہرات شاہ چھوڑ کر بھاگ گیا۔ وہاں کا انتظام، اسلمیہ، فوج وغیرہ سنبھال کر محمود شاہ نے قندھار رُخ کیا۔ قندھار کا حاکم فرار ہو گیا۔ وہاں پر قبضہ کرنے کے بعد محمود شاہ نے کابل پر ہلہ بولوا دیا۔ ایک دن کی لڑائی کے بعد زمان شاہ کو ہستان کو بھاگ گیا اور محمود شاہ تخت حکومت پر متمکن ہو گیا۔ اس واقعہ کو پڑھ کر آپ کی حق گوئی اور جرات و بہمت کا امان ہوتا ہے۔ نیز آپ نے یہ سمجھایا کہ حکومت اسلامی قوانین اسلام کے نفاذ کے ساتھ ہے جناب حضرت جی صاحب رحمۃ اللہ علیہ کی زندگی استقامت فی الدین کی مکمل حیات تھی۔ آپ اپنی زندگی میں انتہائی طور پر کشف و کرامات کا انخفا کرتے مگر بغیر قصد و ارادہ کے بھی آپ سے کشف و کرامات کا صدور ہوتا۔ صاحب تحفۃ المرشدین پر تحریر فرماتے ہیں۔

”اننا جناب ولایت مآب قدس سرہ ان قدر کرامات و خرق عادات و واقعات و حالات و اشراجات و کشفات و الہامات از اول تا آخر عمر شریف بقصد و اختیار یا بے قصد و بے اختیار باذن ملک جبہا زہود کر وہ است و بوقوع آمدہ است کہ احصائی آن متعسر و متعذر و از حد حدود حضرت خارج است“

آپ کو ”کشفِ عیانی اور ”کشفِ کونی“ بھی تھا۔ بخارا سے واپسی پر علاقہ حصار میں ایک مخلص کے گھر ٹھہرے۔ آپ بصرہ متعلقین مراقبہ میں منغم۔ دوران مراقبہ اس علاقہ

مے ایک معزز سید، سید شاہ برہان الدین صاحب چناری آپ کی ملاقات کو پہنچ گئے
 عقبہ کے دوران آپ اپنی جگہ سے اٹھے اور سید صاحب موصوف کے پاس آئے
 ان کو اٹھا کر اپنی جگہ پر بہت عزت و تکریم سے بٹھایا۔ چونکہ آپ نے اس سے پہلے سید
 موصوف سے نہ ملاقات کی تھی اور نہ ہی آپ پہچانتے تھے۔ لہذا اہل حلقہ نے آپ
 سے عرض کیا کہ آپ نے ان کو کیسے پہچانا۔ آپ نے تبسم کرتے ہوئے فرمایا۔ بِنَبَانِ
 اَعْلِيْمِ الْخَبِيْرِ (مجھ کو عظیم و خیر نے غائبانہ خبر دی ہے)

فضیلت پناہ داملا عوض باقی جو نہایت ہی متوسع اور متقی عالم تھے فرماتے ہیں
 کہ میں اکثر آپ کی خدمت میں موجود رہتا۔ آپ دینی مسائل مجھ ہی سے پوچھتے اور
 دیگر علماء پر مجھے فوقیت بھی دیتے۔ مگر میرے دل میں مزید ہونے کا خیال پیدا نہیں ہوا۔
 اس لئے میلان طبیعت طریقت کی طرف نہیں تھا۔ اور دوسری بات یہ تھی کہ متغذین
 کی کتابیں مطالعہ کرنے کے بعد مشائخ کو ان کے مطابق نہ پاتا اس لئے بھی پست ہمت
 ہو گیا تھا۔ ایک بار یہ خیال آیا کہ جب حضرت جی صاحب قلعہ سنت سے مستحبات
 بعض اوقات رہ جاتے ہیں تو باقی مشائخ کا کیا حال ہوگا۔ فوراً آپ نے مجھے ایک
 طرف کر کے بلایا، اور فرمایا۔

” ایں لامی وانم کہ در خاطر شما از چند وجہ از جانب ایں فقیر شبہہ است
 بروید و امشب فلاں فلاں کتاب کہ در خانہ وارد ایں مسئلہ را بہ سید“

یعنی کس بات کو خوب جانتا ہوں کہ اس فقیر کے متعلق تمہارے دل میں چند شبہات
 ہیں۔ آج رات آپ فلاں فلاں کتاب جو کہ آپ کے پاس ہیں دیکھ لیں۔“ حضرت
 فلاں صاحب فرماتے ہیں۔

”پہچان کر دم“

میں نے اسی طرح کیا، تو تسلی ہو گئی کہ حضرت جی صاحب کی حرکات و سکنات بھی عین سنت مطہرہ کے مطابق ہیں، جو کہ بہت وسیع مطالعہ کے بعد انسان معلوم کر سکتا ہے۔ اس کے بعد میں آپ کے مکشوفات کا قائل ہو گیا۔ اور مخلص مریدین کے زمرہ میں شامل ہوا۔ میرے تمام شبہات و اعتراضات زائل ہو گئے۔“

اگر آپ کی کرامات لکھی جائیں تو پوری کتاب بنتی ہے۔ صاحب تحفۃ المرشد نے اپنی کتاب کے ص ۱۱۱ سے لے کر ص ۱۲۸ تک بیان کی ہیں۔ آپ نے مشائخی کا طریقہ وفات سے دو سال قبل ہی بہت کم کر دیا تھا۔ خانقاہ اور مریدین صاحبزادہ فضل حق صاحب کے سپرد کر دی تھی۔ جب وفات کا وقت قریب آیا، تو آپ نے تمام فرزندوں اور مریدین کو جمع کیا۔ صبر، تقویٰ، حدود و امتد کی پابندی اور سنت نبوی صلی اللہ علیہ وسلم کی متابعت کی وصیت کی اس وصیت کے بعد کسی اور طرف اتفاقاً نہیں کیا اور رفیق اعلیٰ کی طرف متوجہ ہو گئے، بکرہ فکر، اور کلمہ توحید پڑھتے رہے حتیٰ کہ ”رفیق اعلیٰ“ سے جدا ہوئے۔

آپ کی وفات یکم محرم الحرام ۱۲۳۲ھ بروز چہار شنبہ (بدھ) صبح کے وقت ہوئی۔ حضرت صاحبزادہ فضل حق صاحب نے آپ کی وفات ”آہ مرشد برفت“ سے نکالی۔

۱۔ آپ کے فرزند تھے۔ آپ کی مزار والد کے پہلو میں ہے۔ اب یہ محلہ جہاں آپ کا مزار ہے فضل حق صاحبزادہ کے نام سے ہی موسوم ہے۔

حضرت علامہ حافظ غلام جیلانی صاحب المعروف "مہا صاحب" صاحب

۱۱۹۸ تا ۱۲۹۲ھ

آپ کا نام نامی حافظ غلام جیلانی، والد کا نام حافظ غلام حبیب لقب علامہ محض اور "میاں صاحب آسیا" کے نام سے مشہور تھے۔ چغتائی خاندان تھا۔ آپ کے والد عالم و فاضل نہایت ہی متقی اور پابند سنت تھے۔ وعظ فرمایا کرتے۔ فتویٰ بھی دیا کرتے۔ سکھوں کے خلاف محدثین ہندوستان کی بڑی مدد کی۔ حافظ غلام جیلانی صاحب نے اپنے والد سے قرآن مجید حفظ کیا اور علوم دینیہ سے فراغت حاصل کی۔ حافظ حبیب اللہ صاحب قندھاری آپ کے اساتذہ میں

مولانا عبدالرحیم صاحب مرحوم لائبریرین اسلامیہ کالج پشاور باب المعارف العلمیہ فی مکتبہ دارالعلوم اسلامیہ کے صفحہ ۱۱۳ پر حافظ حبیب اللہ کے متعلق لکھتے ہیں "بارہویں صدی ہجری کا ایک عالم متبحر ہے۔ مولانا غلام جیلانی مرحوم ایک واسطے سے ان کے شاگرد تھے۔"

فاضل حبیب اللہ قندھاری اپنے وقت کے علامہ تھے۔ آپ نے بہت کتابیں لکھیں، شیخ فقیر اللہ شکارپوری (سندھ) رحمۃ اللہ علیہ آپ کے شیخ الشیخ تھے۔ آپ کے علم کا شہرہ بخارا تک تھا۔ اس وقت (بھی صفحہ ۱۱۳)

سے تھے نیز حضرت مولانا مولوی حافظ عبدالرحیم صاحب افغان بھی آپ کے اُستاد تھے۔ حدیث شریفؑ حضرت مولانا مولوی سبحان علی صاحب دہلوی سے پڑھی۔ جس وقت حافظ عبدالرحیم صاحب افغان کو قومی اور وطنی سرگرمیوں کی بنا پر پشاور کے الزام میں انگریزوں نے دس سال قید کیا تو اس وقت حضرت میاں صاحب کو بھی ان کی تحریک کا ایک اہم رکن سمجھ کر قید و بند کی صعوبتوں میں مبتلا کیا گیا اور انگریزوں کی نظر میں آپ بھی ایک کانٹے کی طرح کھٹکنے لگے۔

آپ کے اُستاد فاضل اکمل حافظ حبیب اللہ صاحب قندھاری اور آپ نے تحریک محمدین ہندوستان کی پوری پوری حمایت و اعانت کی تھی۔ علماء پشاور نے محمدین ہندوستان کے عقائد کی بنا پر جو وہابی ہونے کے فتوے دیئے تھے ان پر ان ہر دو حضرات نے جواب میں رسالے لکھے۔ جناب حضرت جی صاحب، سید امیر شاہ کوٹہ ملا صاحب پر جو فتویٰ دیا گیا تو حضرت میاں صاحب آسیا ولے نے اس کا رد کیا۔

اسلامیہ کالج کے کتب خانہ میں آپ کی مندرجہ کتابیں موجود ہیں ”مختصر المحصول فی علم الاصول (عدد مسلسل ۶۳۲) یہ کتاب اصول فقہ میں ایک معرکہ الارا کتاب ہے۔ رسالہ ”احادیث موضوعہ“۔ ”اھانتہ الملتہ فی التوفیق عن تکفیر اهل القبلة“۔ ”عدم تکفیر اهل قبلہ“ ہر دو رسالہ عربی میں ہیں اور عدم تکفیر اهل قبلہ فارسی میں ہے۔ (عدد مسلسل ۸۰۱ پر)

۱۔ میر قاسم ایوب پشاوری نے مندرجہ ذیل عبارت مولانا عبدالرحیم افغان مرحوم کے ایک قلمی روزنامہ سے نقل کی ہے۔ یہ قلمی روزنامہ میر قاسم صاحب نے رحیم بخش صاحب اصرار مدیر ماہنامہ ”دیدہ فرد“ کے پاس دیکھا ہے۔ مگر مجھے افسوس ہے کہ جب میں مدیر ”دیدہ فرد“ کے پاس گیا تو اس نے کتاب بتلانی بھی گوارا نہ کی۔ مولانا عبدالرحیم (بقیہ حاشیہ پر صفحہ ۱۱۵)

اللہ بخش صاحب یوسفی لکھتے ہیں :- کہ مولانا مولوی غلام جیلانی صاحب جو کہ پشاور کے مشہور عالم دین تھے۔ تحریک مجاہدین کی حمایت میں تھے۔
 صرف یہی نہیں بلکہ ۱۸۵۷ء کی تحریک آزادی (جس کو انگریزی فسطائیت نے قدر کا نام دیا) میں بڑھ چڑھ کر حصہ لیا۔ آپ کے علم کا شہرہ دور دراز ممالک تک پہنچا ہوا تھا۔ غزنی، ہرات، خرمقند، بخارا اور کابل تک کے طلباء آ کر آپ سے اپنی علمی استعداد کو پایہ تکمیل تک پہنچاتے، اور اس چشمہ علم و حکمت سے فیضیاب ہو کر لوٹتے، آپ علوم متداولہ کے جملہ فنون پر کامل دستگاہ رکھتے تھے، اسی لئے آپ

افغان علاقہ آسیا محلہ بڑھ کی مسجد کے امام تھے۔ عابد و زاہد اور منہج عالم تھے۔ پشاور شہر کے اکثر علماء آپ کے ہی شاگرد تھے۔ انگریزوں کے بہت ہی سخت مخالف تھے۔ وائسرائے ہند جنوان دنوں کلکتہ میں مقیم تھا حافظ صاحب کو لکھا :- "از جانب گورنر جنرل (کلکتہ) مکتوب بدیں مضمون گورنر جنرل اول (ہند) مولانا حافظ عبد الرحیم صاحب افغان نوفسٹہ، شمارا اطلاع باید کہ آئے و در مغلیہ ختم شد و در برطانیہ قائم شد و میں اتنا اطاعت حکومت انگلیشیہ بہر حال لازم است۔"

آپ نے انتہائی دلیری اور جرات کے ساتھ سچی بات کا واضح اور علی الاعلان اظہار کیا، اور جواب میں لکھا :- "ما برائے ہندوستان لفظ برطانیہ پسند نمی توانم، چرا کہ این اسلامیہ ہند است، ما برائے سلطنت مسلمانین دوبارہ تحریک می کنم"۔ انہی وطنی سرگرمیوں کی وجہ سے آپ کو حکومت انگریزی نے دس سال قید کیا۔
 حافظ غلام جیلانی صاحب کے قلمی فتویٰ کا مجموعہ جو کہ ملا مجید علاقہ ہشتنگری پشاور کی مسجد کے امام کے پاس ہے۔ یہ ایک بہت قیمتی مجموعہ ہے، جو کہ تقریباً ۱۲۰۰ صفحات پر ہے۔

۳۱ تاریخ ۱۲۸۷ سنہ ۱۸۷۰ء

تمام فنون پڑھاتے، آپ کا ذوق مطالعہ اس حد کمال تک پہنچا ہوا تھا کہ کسی وقت بھی بغیر کتاب کے نہ ہوتے، اور آپ کے کتب خانہ کی تقریباً ہر ایک کتاب پر آپ نے کچھ نہ کچھ تحریر کیا ہے۔ جناب مولانا عبدالرحیم صاحب مرحوم لائبریری بن اسلامیہ کالج پشاور تحریر فرماتے ہیں۔ "تیرھویں صدی کا بہت بڑا متبحر عالم تھا۔ ان کے تبحر علمی کا اثر سے اندازہ ہو سکتا ہے۔ کہ اس عظیم الشان کتب خانہ میں ایسی کتاب کم تر ہوگی جس پر علامہ موصوف نے مطالعہ کر کے کچھ حاشیے یا کوئی مفید یادداشت نہ لکھی ہو۔"

آپ کی یہ عادت تھی کہ اپنے مطالعے کے کمرے میں پیراغ کی مدغم روشنی میں کتابوں کے مطالعہ میں کہنیوں کے بل بیٹھے بیٹھے رات گزار دیتے۔ آپ کے متعلق یہ واقعہ زبانِ لوحِ خلاق ہے کہ ایک بار شب جمعہ آپ کے مطالعے کے کمرے میں ایک نور ظاہر ہوا۔ دیکھتے تو حضرت نیکو تھے حضرت خضر نے آپ سے فرمایا کہ آپ نے میری تلاش میں زندگی بسر کر دی ہے۔ میں نے چاہا کہ آپ سے مل لوں، اب فرمائیے کہ آپ کو کیا ضرورت ہے جناب حافظ صاحب نے مسکرا کر فرمایا۔ اے جناب خضر! جب کچھ دینے کا وقت تھا تو آپ نہیں ملے آپ نے اپنی کہنیاں دکھلتے ہوئے حضرت خضر سے فرمایا۔ دیکھئے حصولِ علم کے لئے میں نے شب و روز کتابوں کے مطالعہ میں اس کمرے میں اپنی کہنیاں متوڑم اور ڈاڑھی سفید کر دی ہے۔ اب مجھے کسی چیز کی ضرورت نہیں۔

آپ کے اسی ذوقِ مطالعہ کا نتیجہ تھا کہ آپ نے ایک بہت ہی اعلیٰ، کمیاب اور قیمتی کتب خانہ بنایا۔ جس وقت آپ حج پر تشریف لے گئے تو وہاں سے

بھی آپ بہت نایاب کتب تلاش کر کے ہمراہ لائے، چنانچہ بیان کیا جاتا ہے کہ آپ انجیل مقدس کا ایک فلمی نسخہ ساتھ لائے تھے جس کو آپ بہت ہی عزت و تکریم سے رکھے ہوئے تھے، اور بڑے بڑے عیسائی علماء اس کی زیارت کے لئے آتے۔ آخر آپ کی وفات کے بعد جبکہ یہ کتب خانہ اسلامیہ کالج بھیجا گیا۔ تو اس انجیل مقدس کے نسخہ کو یورپ بھیج دیا گیا۔ آپ کے کتب خانہ میں تقریباً چھ ہزار کتابیں تھیں، علوم اسلامیہ کے ہر فن پر کتابیں موجود تھیں۔ جب آپ کا انتقال ہو گیا تو اس عظیم و علیل کتب خانہ کے مالک آپ کی بیوہ اور آپ کی دو صاحبزادیاں بھیریں۔ آپ کی نرینہ اولاد کوئی نہیں تھی۔ اس کتب خانہ کو حاصل کرنے کے لئے بادشاہ کابل امیر حبیب اللہ خاں صاحب نے کوشش کی اور ڈیڑھ لاکھ روپیہ قیمت ادا کرنے کا خیال ظاہر کیا۔ مگر آپ کی بیوہ اور صاحبزادیوں نے اتنی بڑی رقم کو قبول نہ کیا اور بادشاہ کابل کو کتب خانہ نہ دیا۔

۱۹۱۳ء میں اسلامیہ کالج بنایا گیا۔ غنظین و بانی اسلامیہ کالج سر سید سرحد سر صاحبزادہ عبدالقیوم صاحب مرحوم نے انتہائی کوشش کی اور حضرت میاں صاحب آسیا کا کتب خانہ حاصل کرنے میں کامیاب ہو گئے۔ یہ کتب خانہ اس وقت اسلامیہ کالج میں "مکتبہ مشرقیہ دارالعلوم اسلامیہ پشاور" کے نام سے موجود ہے۔ سر صاحبزادہ عبدالقیوم صاحب کو اللہ تعالیٰ غریق رحمت کرے۔ انہوں نے اس کتب خانہ کو محفوظ کر دیا اور یہ کتب خانہ آج تک بٹنڈواں اہم کسیراب کر رہا ہے۔

۱۔ باب المعارف: علمیہ فی کتبہ دارالعلوم الاسلامیہ از مولانا مولانا صاحب ناظم مکتبہ مشرقیہ دارالعلوم اسلامیہ سرحد

نہیں کہ اس کتب خانہ کا کیا حشر ہوتا۔

مولانا عبدالرحیم صاحب مرحوم نانک کتب خانہ تحریر فرماتے ہیں۔ "مولانا مرحوم (یعنی میاں صاحب آسیا) کی عادت تھی کہ پہلے تو وہ ہر ایک کتاب کو اس کی اصلی صورت میں حاصل کرنے کی کوشش کرتے تھے چنانچہ ان کے کتب خانہ میں ایسی متعدد کتابیں موجود ہیں جو عوامی مصنفوں کے سامنے لکھی گئی ہیں۔ یا مصنف کے ہاتھ کے لکھے ہوئے نسخے سے نقل کی گئی ہیں۔" یا اس نسخے کی نقل النقل ہیں، کئی ایک کتابیں بڑے بڑے علماء سلف مثلاً احمد بن عمران مقدسی، علامہ جبرتی، شیخ عبدالحق محدث دہلوی وغیرہ کے ہاتھ کی لکھی ہوئی ہیں۔ البتہ اگر اصلی صورت میں کتاب کا ملنا یا ستر نہیں ہوتا تھا تو نہایت احتیاط کے ساتھ اس کی نقل لے لیا کرتے تھے جس کی بیسیوں مثالیں کتب خانہ کے دیکھنے سے مل سکتی ہیں۔ بڑی بڑی ضخیم کتابیں اس طرح مولانا نے مدثر کے حسن اہتمام سے نقل کی گئیں، اور ان تمام کوششوں کا نتیجہ ہوا کہ مولانا نے مدثر کے پاس مختلف علوم کی بہتوں تصنیفات کا بیش بہا خزانہ جمع ہو گیا۔ یہ علمی خزانہ مولانا نے مدوح کو اتنا عزیز تھا کہ معمولی درجے کے اشخاص کو تو اس کی شکل دکھانے تک سے دریغ کرتے تھے، ہاں صحیح علمی مذاق رکھنے والوں کے لئے ان کے کتب خانے کا دروازہ ہر وقت کھلا رہتا تھا۔

اس کتب خانہ کی تعریف میں لکھتے ہیں۔ "کتب خانہ میں مختلف علوم و فنون کی تین ہزار کتابیں موجود ہیں جس میں سے اکثر کتابیں اپنی قدامت، کمیابی، خوشخطی اور بے

۱۱۸ مکتبہ شرقیہ دارالعلوم اسلامیہ پشاور کی فرست ۳۰ و ۳۱ "چند ایک تہیدی باتیں" ۱۱۸

خصوصیت کی وجہ سے نہایت اہمیت رکھتی ہیں، بعض کتابیں تو ایسی نایاب ہیں کہ ہندوستان بھر کے کتب خانوں میں ان کا وجود نہیں ملتا۔ ۵ دسمبر ۱۹۱۵ء کو جب حافق الملک حکیم محمد اجل خان صاحب دہلوی نے اس کتب خانہ کا معائنہ کیا تو باوجود اس وسعت نظر کے جو ان کو فن طب میں حاصل ہے۔ انھوں نے بعض طبی کتابیں خاص طور پر نکلوائیں۔ غور و امعان سے دیکھا کہ ان کا مطالعہ کیا اور ان کو قدر نایاب سے تعبیر کیا۔ مولانا عبدالرحیم صاحب اس کتب خانہ کی اہمیت کو واضح فرماتے ہوئے تحریر کرتے ہیں۔ اس کتب خانہ کی اہمیت ایک دوسرے طریقہ پر بھی ظاہر ہوتی ہے اور وہ یہ ہے کہ اس وقت ہندوستان بھر میں سرکار عالیہ حیدرآباد وکن کا کتب خانہ آصفیہ ایک چوٹی کا کتب خانہ ہے جس کی مفصل فہرست اس وقت نیاز مندوں کے پیش نظر ہے۔ لیکن جب اس کی موجودہ کتابوں کا اس کتب خانہ کی موجودہ کتابوں کے بہ نظر دقیق مقابلہ کیا جاتا ہے تو واضح ہوتا ہے کہ کتب خانہ ہذا کی اکثر کتابوں میں جو اقداری خصوصیتیں پائی جاتی ہیں۔ وہ کتب خانہ آصفیہ کی کتابوں میں مفقود ہیں، یا بہت کم ہیں۔ یہ اور بات ہے کہ کتب خانہ آصفیہ میں کتابوں کی تعداد کس قدر زیادہ ہے۔

۱۹۲۶ء میں جناب ڈاکٹر شیخ عنایت اللہ صاحب ایم۔ اے۔ پی بیچ۔ ڈی (لندن) نے اس کتب خانہ کا مطالعہ کیا اور ایک تحقیقی مقالہ لکھا۔ اس میں آپ نے لکھا ہے کہ "دینی علوم کے علاوہ دنیاوی علوم میں بھی بہت سی نادر کتابیں موجود ہیں مثلاً علم کیمیا میں مفاتیح الرحمۃ از طبرانی، علم طب میں زیۃ الطب علم جراحی میں کتاب الاقناع، علم ہندسہ (جیومیٹری) میں کتب اقلیدس اور شرح شکر الکتائیس

دیگرہ خاص طور پر قابل ذکر ہیں۔“

آگے چل کر تحریر کرتے ہیں ”کچھ عرصہ ہوا جب میں یہاں کے مخطوطات کا رہا تھا، تو فرین جہانزادانی پر دو نہایت نایاب کتابیں نظر سے گزریں جن کے متعلق نہ تھا کہ وہ ”پیرس“ کے کتب خانہ قومی کے سوا اور کہیں موجود نہیں ایک کا نام ”السنکلا“ اور دوسری کا نام المنہاج الفایز جبرالذخیر یہ دونوں کتابیں سلیمان بن احمد المرینی کی تصنیف سے ہیں جو بحر السنکلا ایک تجزیہ کار پکتان فرانسیسی مستشرق جبریل فیران (GABRIEL FARRANE) نے اس پکتان اس کی تصانیف کے متعلق بہت کچھ تحقیق کی ہے اور اس کے چھ ایک رسالوں کو بھی شائع کیا ہے۔“

ان آرا کی مددگاری میں مسحرت میاں صاحب آسیا کا علمی ذوق و شوق تھا جس کا بھائی امدازہ لگایا جاسکتا ہے کہ آپ نے کتنی کاوش و تفسیر کے بعد یہ جمع کیا ہوگا۔

مولانا عبدالرحیم صاحب ناظم کتب خانہ نے ان تمام کتابوں کی فہرست مرتب کر کے شائع کی ہے۔ یہ فہرست تقریباً ساڑھے چار سو صفحات پر پھیلی ہوئی ہے جب آپ حاج مبارک کے ارادہ سے روانہ ہوئے تو آپ نے پشاور سے مکہ مکرمہ، مدینہ منورہ اور پھر واپس پشاور تک پہنچنے کا باقاعدہ روزانہ کا سفر نامہ لکھا جو کہ فارسی میں ہے اور اسلامیہ کالج کی لائبریری میں عدد مسلسل ۵۵۹ پر موجود ہے۔

یہ ماہنامہ ”طور“ اپریل ۱۹۳۶ء کو شائع ہوا۔

آپ ۱۶ شوال ۱۲۸۸ھ کو بذریعہ شکرہ یعنی ٹانگہ کے پشاور سے لاہور تک گئے اور پھر لاہور سے بذریعہ ریل گاڑی بمبئی گئے اور بمبئی سے بحری جہاز کے ذریعے حرمین الشریفین تشریف لے گئے۔ ۳ ربیع الاول ۱۲۸۹ھ کو واپس پشاور پہنچے پشاور میں آپ کا شاندار استقبال کیا گیا اور پرانی کوتوالی کے قریب آپ کو شکرہ سے اتار کر پیادہ سر آسیا تک لے جایا گیا۔

بیان کیا جاتا ہے کہ حج کی واپسی سے تقریباً تین برس بعد آپ کا انتقال ہوا۔ اس طریقہ سے آپ کا سن وفات ۱۲۹۲ھ بنتا ہے۔

حضرت علامہ حافظ محمد حسن صاحب فاضل اور صاحبِ حرم

۱۲۰۲ھ تا ۱۲۶۳ھ

آپ کا اسم گرامی حافظ محمد حسن والد کا نام حافظ محمد صدیق اور دادا کا نام تھا۔ "حافظ دراز" کے نام سے مشہور تھے۔ "استاذ العلماء" لقب تھا۔ آپ موضع خوشاب (پنجاب) کے رہنے والے تھے۔ مگر مستقل طور پر پشاور کو اپنی قیام گاہ بنالیا تھا۔ آپ کا تمام خاندان علم و فضل اور قرآن مجید کے حفاظ اور

۱۔ حقائق اکتفیدہ ص ۵۴۲ از مولوی فقیر محمد صاحب جہلی

۲۔ پشاور کے لوگ آپ کو حافظ دراز کے نام ہی سے جانتے ہیں اور آپ کے اصلی نام سے بہت کم لوگ واقف ہیں۔ آپ کو دراز یعنی لباس لئے کہا جاتا ہے کہ آپ کا قد غیر معمولی لمبا تھا۔ میرے استاذ محمد رفیع صاحب نے میرے سر پر صابن لگا کر فرماتے تھے کہ ایک بار موضع خوشاب میں حافظ دراز صاحب جہلی نے اپنے لئے تشریف لے گئے۔ ایک پیر اور اپنے مکان کی چھت پر بیٹھے جہلی بنا رہا تھا۔ آپ نے اس کے کونٹے پر اپنے سر کو اٹھا کر فرمایا۔ او جہلی والے میرے پاؤں کی چھت پر بیٹھے اب میں کہا کہ میری نگوٹے سے نیچے اتر کر اوپر جا۔ آپ نے فرمایا کہ میں تو اپنے پاؤں پر کھڑا ہوں وہ یہ من کر گیا، کہ یہ اتنے لمبے تھے کہ آوی ہوئے۔ کہ تھا چھوڑ کر بھاگ گیا۔

یہاں تک کہ آپ کے گھرانے کی عورتیں بھی حافظ قرآن پاک تھیں اور زیورِ علم سے
 ستہ تھیں، صاحب حدائق الحنفیہ ص ۲۶۵ پر لکھتے ہیں۔ "اور خاندان علم و فضل سے تھے"
 صاحب تذکرہ علمائے ہند فرماتے ہیں۔ "علمی خاندان کے فرزند تھے۔"
 آپ نے علوم متداولہ کا بیشتر حصہ اپنی والدہ ماجدہ سے حاصل کیا۔ مولوی فقیر محمد
 صاحب جہلمی لکھتے ہیں۔

"اکثر علوم اپنی والدہ ماجدہ سے جو کہ ایک بڑی عالمہ فاضلہ تھیں، حاصل کئے، اور
 سدا فادت و اضافت پر متمکن ہو کر تمام عمر تدریس و تالیف میں صرف کی۔"
 چونکہ آپ ایک عالمانہ گھرانے سے تعلق رکھتے تھے۔ اس لئے اپنے خاندان کے
 علم کے ورثہ کو پورا پورا حاصل کیا۔ اور "استاذ العلماء" کے معزز لقب سے نوازا گئے۔
 آپ کا مکان اور مسجد باقاعدہ ایک دارالعلوم کی صورت اختیار کئے ہوئے تھا۔
 جس میں پشاور، مضافات، علاقہ آزاد، کابل، قندھار، غزنی، ہرات، نرقند اور
 خیالہ تک کے طلباء علوم متداولہ حاصل کرتے، اور شراعت حاصل کر کے صاحبِ فتویٰ
 اور صاحبِ درس بن کر اپنے ممالک کو لوٹتے، اس تمام علاقہ میں آپ کے تبحرِ علم
 کی شہرت تھی۔ مولوی غلام رسول مہر اپنی کتاب "اسماعیل شہید" میں لکھتے ہیں۔
 "مولانا حافظ محمد احسن صاحب بن محمد صدیق معروف بہ حافظ درانہ پشاور، قبحرِ علم
 علوم عقلیہ و نقلیہ کے ماہر، سرحد سے نرقند تک ان کے علم کا چرچا تھا۔"

۱۸۵۰ء از مولوی رحیم علی مرحوم شائع کردہ بیسلسلہ ریگل سوسائٹی کراچی۔

۱۸۵۰ء حدائق الحنفیہ ص ۲۶۵ جلد دوم ص ۲۸۱

آپ پشاور کے علماء میں چھٹی کے عالم اور مرکزی حیثیت کے مالک تھے۔ مذہبی اور سیاسی دونوں حیثیتوں سے اس وقت آپ مسلمانوں کی قیادت کرتے تھے۔ جس وقت پشاور کے علماء کی طرف سے محمد علی بن ہندوستان کی تھرکاپ پر زمین عقائد پر تنقید شروع ہوئی تو مولوی اسماعیل صاحب دہلوی نے ان کے شکوک و شبہات کے جواب میں دو خط لکھے، سب سے پہلے جس عالم کو اپنے خطوط میں انصوں نے مخاطب کیا تو وہ آپ ہی کی ذات تھی۔ اس سے معلوم ہوتا ہے کہ آپ اس وقت کے علماء میں بہت ہی بڑے اور ارفع مقام کے مالک تھے۔

آپ ایک ایسے فرد میں فقہ، اصول فقہ، حدیث، اصول حدیث اور تفسیر کی اشاعت و ترویج میں مصروف تھے۔ جس دور کو پرفتن دور کہنا حقیقت پر مبنی ہے، خانیوں کا زوال، افغانوں کی خانگی جنگیں اور ایک دوسرے کو برباد کرنے کی ریشہ دوا سکتوں کے ظالمانہ راج پر منتج ہوئیں۔ یہ سکتوں کا دور ایک ایسا دور تھا جس میں ہر ظلم کا نام انصاف تھا۔ ہر شریف اور باعزت شہری کو بے عزت اور ذلیل کرنا ان کے نزدیک شرفیاء فعل تھا۔ مساجد اور خانقاہوں کو تباہ کر کے گھوڑوں اور بچھروں کے اصطبلوں میں تبدیل کر دیا گیا تھا۔ اس قسم کے ابتلاء اور آزمائش کے ایام میں علم کو مشعل کو روشن رکھنا، تصنیف و تالیف کرنا، مجالس و محافل قائم کرنا۔ آپ کی بہت سی مستقل کاروشن ثبوت ہے۔

حضرت مجدد الف ثانی "شیخ احمد سرہندی رحمۃ اللہ علیہ کے ایک شاگرد بناب حضرت

۱ کتاب "اسماعیل شہید" ص ۲۸۱ از مولانا غلام رسول ہر لاہوری

طلب برحق شاہ غلام محمد صاحب محصومی المعروف حضرت جی صاحب پشاور علیہ السلام
 صاحب سر ہند شریف سے ہجرت کر کے پشاور کٹر ایف لائے، تو حافظ وراز صاحب
 سا اوقات آپ سے ملنے عملہ فاضل جی صاحب جزاؤہ علاقہ بیکہ قوت میں آیا کرتے تھے حضرت جی
 صاحب علماء اور صلحاء کے بڑے قدر دان تھے۔ دو بار ہفتہ میں لوگوں کی اصلاح کے
 لئے مجلس و عظ کا اہتمام فرماتے۔ چنانچہ ہفتہ میں ایک دن حافظ وراز صاحب کے وعظ
 کے لئے مخصوص ہوتا تھا۔ صاحب تحفۃ المرشد فرماتے ہیں۔

”روز جمعہ حافظ وراز صاحب را کہ عالم متبحر بود۔ نزو خود برائے وعظ طلب
 می کردند۔“

یعنی جمعہ کے دن (حضرت جی صاحب رحمۃ اللہ علیہ) حافظ وراز صاحب کو جو
 کہ ”تبحر عالم“ تھے اپنی مجلس میں وعظ کے لئے بلواتے، آپ کے مواظب ماحول کو سامنے
 رکھتے ہوئے عقائد حقہ اہل سنت و جماعت کی اشاعت پر مبنی ہوتے۔ اور نہایت
 ہی مدلل اور مؤثر طریقہ پر وعظ فرماتے۔ آپ کا وعظ اتنا پرورد ہوتا کہ سامعین ناروقطاً
 روتے رہتے۔ بڑی بڑی دُور جگہوں سے لوگ آکر مستفیض ہوتے۔ ظہر کی نماز کے
 بعد عصر کی نماز تک وعظ کی مجلس رہتی یہی وجہ ہوئی کہ آپ ”حافظ وراز صاحب وعظ“
 کے نام ہی سے معروف ہو گئے۔

آپ اتنے نڈر اور بے خوف تھے کہ حق کہنے میں کسی کی پرواہ نہیں کرتے، بزرگوں
 نے بتایا کہ ایک بار آپ نے اپنے وعظ میں وقت کے حاکم جریدل ابی طویلہ اطالونی کو

۱۰ حضرت جی صاحب رحمۃ اللہ علیہ کا مزار بھی ایسی جگہ میں مرجع خلافت ہے

مظالم پر خوب بولا، اور مظالم کرنے سے منع کیا۔ ابو بعلیہ اننا ظالم و جابر حاکم تھا کہ لوگ اس کا نام سن کر کانپ جاتے تھے۔ اُس نے گورکھ پٹری میں آپ کو طلب کیا بس پھر کیا تھے پشاور شہر میں کھرام مچ گیا۔ مشائخ اور علماء مسجدوں اور خانقاہوں سے باہر نکل آئے، بجائے اس کے کہ ابو بعلیہ آپ کو سخت کست کتنا۔ یہ عالم دیکھ کر اس نے آپ کو عزت و اکرام سے رخصت کر دیا۔ آپ نے وعظ و نصیحت، درس و تدریس کے ساتھ ساتھ سلسلہ تصنیف و تالیف بھی جاری رکھا۔ چنانچہ بخاری شریف کی شرح بنام منع الباری شرح صحیح البخاری“ فارسی میں لکھی، حضرت محدث جلیل مولانا مولوی میاں نصیر احمد صاحب المعروف ”میاں صاحب قصہ خوانی“ نے اس شرح کے پہلے پارہ کی تصحیح کر کے چھپوائی۔ آپ کا قلمی نسخہ مہتمم دارالعلوم رفیع الاسلام بھانہ ماڑی جناب مولانا سید فضل صمدانی صاحب مدظلہ کے پاس تھا جو کہ اب ان سے پشاور یونیورسٹی نے خرید لیا ہے۔

اس شرح میں آپ نے اسماء الرجال کی پوری زندگی بیان کر دی ہے۔ احادیث کی تطبیق کی ہے، فقہ حنفی کو احادیث بخاری سے ثابت کیا ہے۔ ضروری ضروری احادیث بخاری ترکیبیں کیں ہیں۔ لغات حدیث کو حل کیا ہے۔ اور عقائد حقہ اہل سنت و جماعت کو احادیث بخاری سے کھول کھول کر بیان فرمایا ہے۔ زبان انتہائی سلیس اور آسان ہے۔ غرضیکہ ہر علم کو یہ کتاب اپنے پہلو میں لئے ہوئے ہے۔ قاضی مبارک پر عربی میں ایک بسوط حاشیہ لکھا۔ یہ حاشیہ اپنی جامعیت کی وجہ سے اتنا مقبول ہوا کہ بطور درس کے پڑھایا جاتا ہے۔

تتمہ اخوندیوسف پر حاشی لکھے۔

سورۃ یوسف اور والضحیٰ سے لے کر آخری سورۃ تک کی تفاسیر لکھی۔
معراج نامہ اور وفات نامہ نامی رسالے لکھے۔

بادشاہ بخارا نے آپ سے چند عبارت ہی اہم سوالات دریافت کئے۔ آپ نے
ان تمام سوالات کے جواب بالتفصیل دیئے جو کہ اسلامیہ کالج کی لائبریری میں عدد
سلسل ۷۹۶ میں محفوظ ہے۔

آپ نے بہت ہی قیمتی اور بیش بہا کتب خانہ چھوڑا تھا۔ شوخی قسمت سے
براب کٹھ اندرون قصہ خوانی بازار میں آپ کے مکان کے ساتھ آگ لگ گئی۔ جس
کی وجہ سے وہ آگ آٹا ٹاٹا آپ کے مکان تک پہنچ گئی۔ آپ کے نواسے مکان
سے سامان تک نہ نکال سکے۔ تمام سامان جمعہ کتابوں کے جل کر خاکستر ہو گیا۔ اور
وہ بیش قیمت کتب خانہ ضائع ہو گیا۔

آپ کی وفات بعمر ۶۱ برس ۱۲۶۳ھ میں واقع ہوئی۔

حضرت بحر العلوم خافض محمد عظیم صاحب المتخلص واعظ

فلسفہ تا ۱۲۶۵ھ

آپ کا اسم شریف محمد عظیم لقب بحر العلوم، تخلص واعظ، اور حافظ جی صاحب گنج
والے کے نام سے مشہور ہیں، جامع مسجد گنج کے امام، خطیب اور مدرس تھے۔
آپ کے خاندان کے ایک بزرگ جناب مفتی فضل کریم صاحب فرماتے ہیں کہ آپ
حضرت قدوة السالکین خواجہ نور محمد صاحب ہماروی رحمۃ اللہ علیہ کے خاندان سے تعلق
رکھتے ہیں۔

چونکہ آپ کا خاندان علم ظاہری و باطنی کا مرکز تھا۔ اس لئے آپ بہت تھوٹی عمر میں
(یعنی ۱۶ برس کی عمر میں) تکمیل علوم فرما کر مسند دس پر متمکن ہوئے۔ چند برس درس لیس

لے جناب مفتی فضل کریم صاحب حضرت بحر العلوم کے واسطے کے فرزند تھے آپ نے لعمرو، برس ۱۲۸۲ھ مبارک ۱۲۸۲ھ
بھائی ۲، فروری ۱۹۶۳ء بروز ہفتہ وفات پائی۔ نہایت ہی ملنسار، متواضع اور منکر المزاج تھے۔

عجیب جناب حافظ تاج محمد صاحب گلکار نے بیان کیا کہ مفتی صاحب کے دفن کے چھٹے دن جب میں مفتی صاحب
کی قبرستان لگا کہ قبر کھادوں کی جانب سے کھود کر قبر سے خوشبو آ رہی تھی اور ایسے معلوم ہوتا تھا کہ گریبا کسی نے منوں
بحر کتاب کا حلوہ والا ہوا ہے۔ اسی خوشبو تمام قبرستان میں پھیل گئی۔

فرمانے کے بعد چانک طبیعت میں انقلاب آیا۔ درس کو چھوڑ کر سلوک و معرفت کے حصول کے لئے گھر سے نکل کھڑے ہوئے۔ آپ پنجاب سے نکل کر پشاور میں گنج دروازہ کے باہر ٹرک کے کنارے پر "تہ خانے والے ملا صاحب" کے قبرستان میں ایک چھوٹی مسجد ہے اس میں ٹھہرے ، اور عبادت و ریاضت میں مصروف ہو گئے۔ یہاں پر آپ نے درس کا سلسلہ بھی شروع کر دیا۔

آپ کے زہد و تقویٰ اور علم کی شہرت پشاور اور اس کے گرد و نواح میں پھیلی ، علماء ، مشائخ اور عوام میں اللہ تعالیٰ نے آپ کو مقبول کر دیا۔ علاقہ گنج کی جامع مسجد (جو کہ مسجد خواجہ معروف کے نام سے موسوم ہے) میں مدرس ، امام اور خطیب بنائے گئے۔ جب پنجاب میں سکھوں کے جبر و استبداد اور مظالم سے تنگ آ کر مسلمانوں نے وہاں سے ہجرت کرنا شروع کر دیا تھا تو ان ہاجرین میں حضرت قطب برحق شاد غلام محمد صاحب المعروف "حضرت جی صاحب پشاوری" بھی سر ہند سے ہجرت کر کے پشاور تشریف لائے اور علاقہ یکہ توت میں مقیم ہوئے ، حضرت بحر العلوم صاحب بھی آپ کی ملاقات کے لئے آیا کرتے تھے ، اور یہ مراسم یہاں تک بڑھے کہ بقول مصنف تحفۃ المرشد حضرت جی صاحب رحمۃ اللہ علیہ آپ کو ہر جمعرات کے دن اپنی مجلس میں بلوا کر وعظ کرواتے ، الشافیہ ہیں۔

"و بروز پنجشنبہ حضرت حافظ محمد عظیم صاحب واعظ کہ بحر العلوم پوہ برائے
وعظ نر و خود طلب می فرمودند"

۱۔ عفو، ۲۔ برعاشیہ، تحفۃ المرشد کا مصنف مرزا نظام الدین صاحب مزار شریف (کابل) کا متولی ہے ، اور حضرت جی صاحب کا خلیفہ بھی رہا ہے اور آپ کے صاحبزادہ فضل حق صاحب رحمۃ اللہ علیہ کے ارشاد پر یہ کتاب آپ کے حالات میں لکھی ہے۔

نیز آپ نے جناب "حضرت جی صاحب" کی معیت اور صحبت میں رہ کر علوم
باطنی کا وافر حصہ پایا، اور آپ سے ہی ہر چار سلاسل میں بیعت ہوئے اور بقول
حضرت محمد حسن بن حضرت امام محمد نوخانی
"و نیز بحر العلوم حافظ محمد عظیم واعظ پشاورسی از خلفائی حضرت جینو (جی صاحب)
بودند۔"

یعنی حضرت بحر العلوم حافظ محمد عظیم واعظ پشاورسی حضرت جی صاحب کے خلفاء
میں سے تھے۔

حضرت سید و دو عالم احمد محبتی محمد مصطفیٰ علی اللہ علیہ وسلم کے ساتھ آپ کی محبت
کا جو عالم تھا وہ احاطہ تحریر سے باہر ہے۔ ایک بار جناب بحر العلوم صاحب حضور
رحمۃ اللعالمین صلی اللہ علیہ وسلم کے دیدار پانوار سے مشرف ہوئے تو آپ نے عرض کیا۔
"یا رسول اللہ! علی اللہ علیہ وسلم آپ کے دیدار پر جمال سے مشرف ہونے کے بعد یہ
آنکھیں اب اور کسی کو نہ دیکھیں۔" جب آپ بیدار ہوئے تو نابینا تھے، آپ کی
ہستہی خوب صورت اور موٹی موٹی آنکھیں تھیں۔ سبحان اللہ کیا عشق محمدی تھا۔
اور آپ کی پیارے محبوب مالک و مختار صلی اللہ علیہ وسلم کے ساتھ کتنی والہانہ محبت
تھی۔ حضور عالم ماکان و مایکون صلی اللہ علیہ وسلم کی اس محبت و عشق کا یہ نتیجہ تھا کہ اللہ
تبارک و تعالیٰ نے حضرت بحر العلوم کو علم لدنی سے نوازا۔
بغیر بینائی کے معقول و منقول کی کتابیں پڑھتے۔ ہر ایک استفہار کا جواب اعلیٰ

۱۔ تحفۃ المرشد کا حاشیہ ص ۱۹ امام محمد رضا نوخانی حضرت جی صاحب کے خلیفہ تھے۔ ڈیرہ اسماعیل خان میں
زکوٹی شریف میں آپ کا مزار ہے۔

فرماتے۔ کتاب کا نام، صفحہ، اور سطر تک لکھواتے۔ صاحب تارخ پشاور لکھتے ہیں۔
 یہ صاحب (یعنی حافظ محمد عظیم صاحب) عالم باہمہل تھے۔ ان کی نسبت لوگ اعتقاد
 ولایت رکھتے ہیں، اور تمام عمر ان کی تعلیم علوم میں باوجود نابینا ہونے کے گزری۔
 آپ کو صحاح ستہ کے تمام اسانید زبانی یاد تھے۔ جناب مولانا غلام رسول مہر
 لکھتے ہیں: حضرت بحر العلوم حافظ محمد عظیم علم و فضل اور زہد و تقویٰ میں شیخ وقت،
 صحاح ستہ کے اسانید زبانی یاد تھے۔ آپ کے علم اور بزرگی کا شہرہ ملک کے طول و
 عرض میں پھیلا۔ آپ کے درکس میں مختلف علاقوں کے طلباء بوجوق درجوق آنے
 لگے، اور ہر قسم کے علوم سے بہرہ یاب ہو کر مشہور عالم و فاضل ہوتے۔ حضرت خواجہ
 معروف کی مسجد دارالعلوم اسلامیہ کی شکل اختیار کر چکی تھی۔ طلباء کی روٹی، سہنے
 کی جگہ اور کپڑا بھی آپ خود مہیا کرتے۔ آپ کے ساتھ آپ کے اس دارالعلوم میں
 مشہور و معروف دو عالم جناب اخوندزادہ عبد اللہ صاحب اور مولانا قاضی مسعود
 صاحب بھی علوم مند لولہ کا درس پڑھاتے۔ آپ کے دور میں صوبہ سرحد پر سکھوں
 نے غلبہ اور اقتدار حاصل کیا ہوا تھا۔ سکھوں کا دور یہاں کے لوگوں کے لئے بے رحمتہ
 اور ظلم و تعدی کا دور تھا۔ یہ ایک ایسا دور تھا کہ جس میں ظلم کا نام انصاف، جبر و ستم
 کا نام رحم و کرم، اور تباہی ویربادی کا نام آباد کاری تھا۔ فائقاہل کی عمارتوں کو
 طپامیٹ کر دیا گیا۔ مساجد کو اصطلیل کی صورت میں تبدیل کر دیا گیا۔ اسلام پر ہر طرف
 سے کفر کی یلغار تھی۔ ان ناگفتہ بہ حالات میں انتہائی بے بضاعتی اور کم مائیگی کے عالم

۱۔ ازادہ کنہیا لال دیکتان لے۔ جی ہند گزمنے ۲۔ کتاب اسماعیل شہید جلد دوم ص ۲۸۱ و ۲۸۲

یہ قرآن و حدیث اور فقہ حنفی کی ترویج و اشاعت کرنا۔ وعظ کی مجالس کا انعقاد کرنا بہت ہی کمٹن اور مشکل کام تھا۔ مگر آپ نے کمال ہمت و استقلال کے ساتھ کئی قسم کے خطرات کی پرواہ نہ کرتے ہوئے اپنے دارالعلوم اور مجالس وعظ کو جاری رکھا۔

سکھوں کا ہجر نیل ابو طیبہ اپنے ظلم و ستم کی وجہ سے اب تک یاد کیا جاتا ہے۔ ہجر نیل اطالوی تھا، اور اتنا ظالم و جاہل تھا کہ یوسف نسفی اس کے جبر و استبداد کے تحمہ مشق بنے ہوئے تھے۔ یہ ہجر نیل ابو طیبہ ۱۸۳۸ء سے لے کر ۱۸۴۲ء تک

پشاور میں مقیم رہا۔ ایک دفعہ اس نے آپ کو حکم بھیجا کہ آپ میرے پاس حاضر ہو جائیں مگر آپ نے نہایت ہی دلیری اور جرات کے ساتھ اس کے قاصد کو کہہ دیا کہ گورنر کو ضرورت ہے تو اس فقیر کے پاس آئے۔ پینا پنچم ابو طیبہ خود آپ کی خدمت میں حاضر ہوا۔

آپ کے شاگردان رشیدیہ میں سے مشہور و معروف شاگرد حضرت شیخ المشائخ، شیخ الاسلام و المسلمین مجاہد اعظم حافظ عبد الغفور صاحب المشہور بہ اخمن صاحب صوت رحمتہ اللہ علیہ، حضرت عالم اجل فاضل اکمل عالم علوم اسرار الہی سید اکبر شاہ صاحب ساکن بھانہ ماڑی، حضرت علامہ وقت فحامہ معصر مولانا بافضل اولنا مرید محی الدین صاحب نوشہروی، وغیرہ وغیرہ بیان کئے جاتے ہیں۔ نیز بقول مولانا غلام سہیل صاحب گھر، جناب مولانا مولوی سید امیر صاحب المشہور کوڑھلا صاحب بھی آپ کے شاگرد تھے۔

۱۷ یہ روایت جناب فضل کریم صاحب مرحوم نے مجھے بیان کی۔

۱۸ "اسماعیل شہید جلد دوم ص ۸۲-۲۸۱۔"

محدثین ہندوستان نجناب سید احمد صاحب شہید کی قیادت میں سکھوں کے خلاف جو جنگیں کیں ابتداءً آپ نے، آپ کے شاگردوں نے اور آپ کے معتقد مشائخ کرام نے خوب گرم جوشی سے حصہ لیا۔ محدث جلیل فقیہ عصر شیخ المشائخ سیدنا و مرشدنا حضرت سید غلام صاحب المعروف بہ آغا میرزہ صاحب رحمۃ اللہ علیہ نے گورکھ پٹری میں اس جماعت محدثان کی دعوت کی اور یہ دعوت اس صورت میں تھی کہ کھانے کا تمام سامان یعنی دُنبے، چاول، گھی، مصالحہ اور لکڑی سب دے دیا گیا اور انہوں نے خود پکا کر کھایا۔ مگر بعد میں مذہبی اور سیاسی اختلاف کی بنا پر حضرت بحر العلوم نے بہت متعلقین کے کیسوئی اختیار کر لی۔

مولانا مولوی غلام رسول صاحب مہر محدث اپنی کتاب "اسماعیل شہید" کے صفحہ ۲۸۱ جلد دوم میں لکھتے ہیں: "شاہ اسماعیل کے مجموعہ مکاتیب میں دو مکتوب ایسے ہیں جو پشاور کے دانش علماء کے نام بھیجے گئے۔ پہلا ۹ ربیع الثانی ۱۲۴۴ھ (۲۰ اکتوبر ۱۸۲۹ء) کو دوسرا ۱۱ شوال ۱۲۴۵ھ (۱۱ اپریل ۱۸۳۰ء) کو۔ ان سے ظاہر ہوتا ہے کہ ان علماء کی طرف سے سید صاحب اور آپ کے رفقا پر کئی الزام لگائے گئے تھے مثلاً:۔

- ۱۔ سید صاحب اور آپ کے رفقا الحاد و زندقمیں مبتلا ہیں۔ ان کا کوئی مذہب و مسلک نہیں ہے۔ نفسانیت کے پیرو ہیں اور لذات جسمانی کے جویا۔
- ۲۔ وہ ظلم اور تعدی کے خوگر ہیں۔

۱۔ بروایت جناب حضرت قطب وقت آقا سید سعید احمد شاہ صاحب مرحوم جدام

۲۔ افسوس ہے کہ مولانا مرحوم نے وہ خطوط نہ پھلپے، اگر وہ خطوط سامنے ہوتا تو یہ مسئلہ کافی مبہوت ہو جاتا +

۳- بلاوجہ بشرعی، مسلمانوں کے اموال و نفوس پر دست درازنی کرتے ہیں۔

۴- سید صاحب انگریزی رسالہ میں ملازم تھے۔ مولانا اسماعیل اور بعض دوسرے لوگ

نے انہیں ہمدی موعود قرار دیا۔ انگریزوں نے ان کو ملک سے نکال دیا۔

۵- وہ مکہ معظمہ پہنچے وہاں سے براہ مسقط و بلوچستان قندھار گئے۔

۶- خادمی خان کو ملا عبد الغفور (اخون صاحب عموالت) کے ذریعہ صلح کے بہانے

بلایا اور قتل کرا دیا۔

۷- وہ افغانوں کی لڑائیوں کو جبراً "جدید الاسلام" ہندوستانیوں کے حوالے کرتے

اللہ تعالیٰ کو علم ہے کہ یہ الزام کہاں تک درست ہیں۔ مگر ثابت ہوتا ہے کہ پشاور

کے علماء کرام نے محدثین سے اختلاف کیا۔ اور یہ اختلاف معمولی نہیں تھا۔ بلکہ علماء

اختلاف تھا۔ جن کے نام یہ خطوط لکھے گئے۔ مولانا غلام رسول صاحب مہران کی تعریف

میں لکھتے ہیں۔ کہ "مولانا حافظ محمد احسن صاحب بن محمد صدیق معروف بہ حافظ ورا

پشاور سی، قبح عالم علوم عقیدہ و نقلیہ کے ماہر سرحد سے سمرقند تک ان کے علم کا پھر

تھا۔ دوسرے یہی بزرگ ہیں جن کی تعریف میں لکھتے ہیں۔ حضرت بحر العلوم حافظ محمد

صاحب علم و فضل اور زہد و تقویٰ میں شیخ وقت، صحاح ستہ کے اسانید زبانی یاد دہ

روتے بہت تھے۔ آخری عمر میں نابینا ہو گئے تھے۔ تیسرے مولانا غلام حبیب صاحب

جو کہ آسیا والے میاں صاحب غلام جیلانی کے والد تھے یہ بہت بڑے عالم تھے (۴) م

مفتی محمد احسن صاحب بن مولانا مفتی محمد قبح عالم تھے۔ محلہ کوٹہ رشید گنج پشاور (۵) م

مفتی حافظ احمد صاحب (۶) مولانا مولوی عبدالمالک اخونزادہ (۷) مولانا مراد اخونزادہ

(۸) مولانا قاضی سعد الدین (۹) مولانا قاضی مسعود (۱۰) مولانا عبد اللہ اخونزادہ۔

حضرت بحر العلوم صاحب اپنے مواعظ میں عقائد حقہ اہل سنت و جماعت کو مدلل طریقے سے بیان فرماتے اور فرق باطلہ کا مسکت طریقہ پر زور فرماتے۔ یہ بات عام طور پر پشاور میں مشہور ہے بلکہ زبان زوغلالات ہے کہ جس وقت منبر پر رونق افروز ہوئے۔

تین بار "الصلوٰۃ والسلام علیک یا رسول اللہ" بلند آواز سے پڑھتے۔ آپ کے معاصر علماء سے حضرت مولانا مولوی غلام جیلانی صاحب المشہور میاں صاحب آسیا نے اعتراض کیا۔ آپ نے ان کو کہلا بھیجا، کہ آئیے اور جمعہ کے وعظ میں یہ مسئلہ سن لیجئے۔ چنانچہ بیان کیا جاتا ہے کہ جناب "میاں صاحب آسیا" بمعہ اپنے معتقدین کے آپ کی مجلس وعظ میں تشریف لائے۔ اس وقت علماء کے وعظ کا یہ طریقہ تھا کہ نماز جمعہ کے بعد عصر تک وعظ کیا کرتے تھے۔ حسب قاعدہ آپ نے درود و سلام پڑھ کر اسی مسئلہ نماز پر تقریر شروع کر دی، تمام وقت آپ کی تقریر سے لوگ اتنے متاثر ہوئے کہ حضور سرور دو عالم صلی اللہ علیہ وسلم کے عشق و محبت میں آہ و بکا کرتے رہے، اور یہی علم "آسیا والے میاں صاحب" کا بھی تھا۔ "آسیا والے میاں صاحب" سطلین ہو کر چلے گئے۔ حضور محبوب سبحانی قطب ربانی سید شیخ عبدالقادر جیلانی رحمۃ اللہ علیہ کے ساتھ حضرت بحر العلوم کو والہانہ عقیدت تھی اور یہ عقیدت عشق کی حد تک پہنچ چکی تھی۔ ہر وقت خواہ آپ درس میں ہوتے یا وعظ فرماتے حضور غوث الثقلین رضی اللہ عنہما کے ہی کمالات اور کرامات بیان فرماتے۔ ایک بار جو کچھ آپ کے پاس تھا سب کچھ طلباً

لے مجھے واقعہ چاچا غلام سرور صاحب مرحوم نے بیان کیا جو کہ میاں صاحب آسیا کے انتہائی معتقد تھے۔

اور وہ اس مجلس میں موجود تھے۔ وہ کہتے تھے کہ اس وقت میری عمر ۱۴ یا ۱۵ برس کی تھی۔

کو دے دیا، یہاں تک کہ آپ پر گیارہ وقت کا فاقہ گذرا تو آپ نے بغداد شریف کی طرف مُنہ کر کے عرض کیا۔ مفتی فضل کریم مرحوم فرماتے تھے کہ مجھے والد صاحب فرمایا کہ معاً ایک شخص دوازے پر آیا اس کے پاس چاولوں کی ایک ٹوری تھی کہا کہ ”محمد عظیم کو کہو کہ خود آکر لے جائے، حضرت خود دوازے پر آئے اور وہ ٹوری لے گئے، اس ٹوری میں سے ہر لقمہ کے ساتھ ایک ایک اشرفی نکلی، جب آپ نے گیارہ لقمے لے لئے اور گیارہ اشرفیاں ہو گئیں، تو فرمایا کہ حضورِ غوث اعظم رحمۃ اللہ علیہ گیارہ ناموں کا صدقہ یہ گیارہ اشرفیاں ہیں۔ اب جیری غیرت گوارا نہیں کرتی کہ بارہ لقمہ لوں۔ آپ کی یہ والہانہ عقیدت آپ کی اولاد کو بھی نصیب تھی (اسی طرح مفتی فضل صاحب مرحوم حضورِ غوث پاک رضی اللہ عنہ کے ساتھ عقیدت و محبت رکھتے تھے اور انتہائی شوق و جذبہ کے ساتھ حضور کا اسم گرامی لیتے تھے) آپ کے دور میں پشاور میں ایک بار بہت سخت بیماری پھیلی۔ پشاور کے لوگ اپنی اصطلاح میں اس کو ”وبا“ کہتے ہیں۔ سینکڑوں افراد روزانہ لقمہ اجل ہو جاتے، لوگ آپ کی خدمت میں دعا کے لئے حاضر ہوئے۔ آپ تمام لوگوں کو ساتھ لے کر پشاور میں حضرت جی صاحب کی مزار پر انوار پر حاضر ہوئے۔ اور آپ کے مزار کو پانی سے غسل دیا، اور پھر آپ کے توسل سے دعا فرمائی۔ اللہ تعالیٰ نے فوراً پشاور سے اس عذاب کو دور فرما دیا۔ آپ نے کثرت کے ساتھ مدح، نصائح اور مناجات بھی نظم کی صورت میں لکھے ہیں۔ پُرانی وضع کے خطیب حضرات اب تک اپنے خطبوں میں پڑھتے ہیں صاحب تاریخ پشاور لکھتا ہے کہ ”اور کبھی تعلیم سے فراغت ہوئی تو اشعار، مناجات

۱۳۶ از لالہ کنہیا لال و پکتان لے۔ جی۔ ہسٹنگز

اور مدح اور نصائح میں رہے۔“

آپ کے چار صاحبزادے تھے۔

(۱) حافظ محمد امین صاحب، یہ تبحر عالم، علوم عقلیہ و نقلیہ تھے۔ والد کی وفات کے بعد آپ مسند تدریس پر متمکن ہوئے۔ آپ کو امیر شیر علی خاں وائی کابل نے کابل بلا کر اپنا مفتی کابل مقرر کیا۔ (۲) حافظ غلام جیلانی صاحب (۳) حافظ سید احمد صاحب (۴) عبدالحکیم صاحب سب کے سب عالم و فاضل اور حافظ قرآن پاک تھے۔

حضرت بحر العلوم رحمۃ اللہ علیہ کی وفات ۲۴ جمادی الاول ۱۲۷۵ھ بمطابق ۲۶ ستمبر ۱۸۵۹ء شب جمعہ میں ہوئی

آپ کی شخصیت اب تک لوگوں کے دلوں اور نظروں میں قابلِ عزت اور احترام ہے۔ اور پشاور شہر کا ہر ایک فرد آپ کو صاحبِ کرامت اور صاحبِ ولایت سمجھتا ہے۔ چنانچہ اسی محبت و عقیدت کے پیش نظر ۱۹۶۲ء میں میونسپلٹی پشاور نے فیصلہ کیا کہ اس عظیم شخصیت کی یاد میں جس محلہ میں آپ نے دین اسلام کی خدمت کی (یعنی گنج کے علاقہ میں) اس محلہ کا نام آپ کے نام سے موسوم کیا جائے۔ چنانچہ اب اس محلہ کا نام ”محلہ حافظ محمد عظیم“ رکھا گیا۔

صاحبِ حقائق احنفیتہ تحریر فرماتے ہیں۔ ”عالم نبیل، فاضل جلیل، واعظ بہ عیال، جامع کمالات ظاہری و باطنی صاحب کشف و کرامات تھے“

فرماتے ہیں۔ ”جن لوگوں نے آپ کا وعظ سنا ہے آج تک اس کا مذاق اڑا
 بھولا، اور کہتے ہیں کہ وعظ کا باب گویا آپ پر بند ہو گیا ہے۔ آپ عربی، فارسی
 پنجابی جس ملک و زبان کا طالب علم یا سماع ہوتا تعلیم دیتے اور وعظ کرتے۔
 آپ کی وفات ۱۲۶۵ھ میں واقع ہوئی۔ صاحب حدائق الحنفیہ
 ہیں۔ ” اس کثرت و ہجوم سے لوگ آپ کے جنازے پر حاضر ہوتے کہ سڑ
 لوگ تعجب کرتے تھے کہ اس قدر بے شمار خلقت کہاں سے آگئی۔“

حضرت آقا سید پیر جان صاحب رحمۃ اللہ علیہ

۱۲۰۵ھ تا ۱۳۱۵ھ

آپ کا نام نامی واسم گرامی سید اکبر شاہ صاحب، والد کا اسم مبارک سید عیسیٰ شاہ صاحب، لقب "قطبِ وقت" تھا اور "آغا پیر جان صاحب" کے نام سے مشہور تھے۔ اسی مشہور نام نے آپ کے اصلی نام کی جگہ لے لی۔ آپ کا سلسلہ نسب پانچویں سولہ صدی بعد حضرت ابوالبرکات سید حسن صاحب قادری رحمۃ اللہ علیہ پشاور سے مل جاتا ہے۔ آپ کی تعلیم و تربیت اپنے والد محترم کے زیر سایہ ہوئی۔ بہت ہی مختصر عمر میں اپنے علوم مزوجہ سے فراغت حاصل کر لی۔ اپنے بڑے بھائی حضرت غلام احمد سید غلام صاحب المعروف میزبان صاحب سے طریقہ کالیہ قادریہ حسیہ میں بیعت

لے اس فقیر کے جہاد مجاہد ہیں۔ اس فقیر کے والد کا نام سید حافظ زمان شاہ صاحب ولد سید سعید احمد شاہ صاحب آغا پیر جان صاحب ہے۔ آقا سید میزبان صاحب بہت عالم و فاضل زابد و عابد اور شہیر وقت تھے۔ صوبہ سرحد، کابل، پنجاب، اور کشمیر کے اکابر و علماء کے طلبہ ارادت میں شامل تھے۔ کثیر اکرامت تھے، سخاوت میں حجاب نہیں رکھتے تھے۔ دنیا اور دنیا والوں سے مستغنی تھے۔ ان کے بہترین شاعر تھے۔ دو چار منقبتیں اردو میں بھی لکھی ہیں۔ آپ کی وفات ۲۰ شعبان ۱۳۸۴ھ بروز جمعہ ہوئی۔ بروز ہفتہ درگاہ عالیہ سید حسن رحمۃ اللہ علیہ میں دفن کئے گئے۔

کر کے خلافت حاصل کی اور صاحبِ مجاز و معنعن ہوئے۔ مسند آرائی خلافت ہونے کے بعد سلسلہ رشد و ہدایت شروع کر دیا۔ سلسلہ قادریہ حنبلیہ کی اشاعت و تبلیغ میں کسی کی فروگزاشت کروانہ رکھا۔ اس سلسلہ میں کشمیر، ہندوستان، کابل اور عرب کے متعدد سفر کئے۔

آپ کے دور میں پشاور پر سکھوں کا غلبہ تھا۔ حاکم پشاور سکھ تھا اور دو اور آپ کے ساتھی تھے۔ ان تینوں نے ایک مجلس میں جس میں آپ تشریف فرما تھے دین کی توہین کی، آپ سے برواشت نہ ہو سکا اور آپ نے ان تینوں کافروں پر حملہ کر کے قتل کر دیا۔ چونکہ آپ کا اقتدار بھی عوام میں کافی سے زیادہ تھا۔ اور آپ سیاسی اور روحانی پشاور کے پیشوا تھے۔ اس لئے حکمران طبقہ نے آپ پر ہاتھ نہ ڈالا مبادا بلا عام ہو جائے۔ مگر آپ نے فرمایا کہ اب اس وطن میں جہاں دین اسلام کی توہین ہو ہو میں رہنا نہیں چاہتا۔ لہذا آپ کابل کو ہجرت کر کے چلے گئے۔ کابل میں آپ بہت عزت و تکریم کی گئی۔ آپ نے کافی دن وہاں گزارے۔ آپ ذکر و افکار میں مشغول رہے۔ اور نہایت ہی مشکل ترین ریاضتیں کیں۔ دریائے کابل میں تین تین تک لا الہ الا اللہ کا ذکر کیا۔ جس وقت اس میں برس کے چلہ کے بعد آپ کو پانی سے نہ گیا تو آپ کا وجود پانی نے کھایا ہوا تھا۔ اور روٹی کو دودھ یا شوربے میں لگھوڑا آپ کے منہ میں قطرات گراتے جاتے۔ یہاں تک کہ آپ صحت یاب ہوئے۔ اس طرح قصیدہ غوثیہ شریف کا ایک برس کا چلہ کاٹا۔ آپ مشرب کی نماز کے وضو کے بعد صبح کی نماز ادا فرماتے۔ گویا تمام رات عبادتِ الہی میں گذرتی۔ آپ کے وجود کی طرف سے اس علاقہ میں ذکر الہی انبیا سنت نبوی کی خوب اشاعت ہوئی۔ اگرچہ آپ

دست میں امرار، احکام، علماء اور عوام بکثرت شامل تھے۔ مگر آپ کی طبیعت ان
 نام اور تمندیوں سے بے نیاز تھی۔ آپ کا تعلق صرف اور صرف ذاتِ الہی اور حضور
 پر عالم صلی اللہ علیہ وسلم سے وابستہ تھا۔ اسی وجہ سے آپ نے کسی وقت بھی کلمہ حق
 لینے میں دریغ نہیں کیا اور نہ کسی کی پرواہ کی۔ امیر شیر علی خاں والی کابل ہندوستان
 کے سفر کے لئے پشاور پہنچا تو پشاور کے حاکم اعلیٰ نے جو کہ اس وقت ایک انگریز تھا۔
 میر صاحب کی ایک خاص ضیافت کی۔ اس میں علماء اور عمائدین شہر کو بھی بلایا گیا۔

جو کہ آپ کا تعلق امیر کابل سے تھا اور وہ آپ کا معتقد تھا تو اس کی خواہش پر آپ
 کو بھی دعوت دی گئی۔ آپ کو انگریزوں سے بڑی سخت نفرت تھی، اس لئے آپ
 دعوت میں تو تشریف لے گئے مگر کھانا کھانے سے انکار کر دیا۔ امیر کابل جناب امیر شیر علی
 خان صاحب نے اصرار کیا تو آپ نے صاف طور جواب میں ارشاد فرمایا: "کہ اے امیر
 یہ فرنگیوں کی ضیافت ہے اس لئے میں نہیں کھاتا" امیر کابل کو غصہ آگیا اس نے
 کہا کہ اچھا جو وظیفہ کابل کی حکومت کی طرف سے آپ کے لئے مقرر ہے وہ ضبط کیا
 جاتا ہے۔ آپ نے متبسمانہ اجمہ میں ارشاد فرمایا۔

"اے بادشاہ فقیر کی فقیر کی قیامت تک رہے گی، مگر تیری بادشاہت نہ رہے گی"
 آپ اس مجلس سے فوراً اٹھ کر چلے آئے۔ آپ کی طبیعت مبارکہ پر اس گفتگو کا اثر بہت
 بڑا پڑا۔ چنانچہ اسی طرح ہوا جب امیر کابل واپس پہنچا تو اس کا تختہ الٹ دیا گیا۔ مگر آج
 تک اس فقیر کا ارشاد اپنی پورنی تابانیوں کے ساتھ روشن ہے۔

آپ کو قانون انگریزی سے انتہائی نفرت تھی۔ حتیٰ کہ کسی غیر اسلامی عدالت
 سے رجوع بھی پسند نہ فرماتے تھے۔ ایک دفعہ آپ پر مزار سید حسن بادشاہ صاحب کے

متعلق دعویٰ دائر کر دیا۔ آپ پہلی بار جب عدالت میں پیش ہوئے تو انگریز مجسٹریٹ مسٹر جیمز کرسٹی کو کہا۔ ”میں شریعت اسلامیہ محمدیہ کا پابند ہوں۔ جو فیصلہ شریعت محمدیہ کرے مجھے قبول ہے۔ چونکہ تم شریعت اسلام سے ناواقف اور نابلدہ ہو اس لئے یہ قضیہ کسی مسلمان عالم و فاضل کے پاس بھیج دو تاکہ وہ فیصلہ کرے“ دوسرے فریق نے مانا۔ مجسٹریٹ نے ان کا مقدمہ خارج کر دیا۔

آپ نے بہت طویل طویل سفر کئے۔ حج بیت اللہ شریف کے ارادے سے جب ممبئی پہنچے تو بحری جہاز میں حضرت قیوۃ السالکین خواجہ اللہ بخش صاحب تونسوی رحمۃ اللہ علیہ بھی اسی جہاز میں مسافر ہو گئے۔ (آپ کے ساتھ آپ کے واما و حضرت قبلہ عالم آقا الحاج سید سکندر شاہ صاحب بھی تھے) اثنائے سفر میں آپ کے مراسمِ حیرت قبلہ تونسوی رحمۃ اللہ علیہ سے نہایت ہی مشفقانہ قائم ہوئے۔ ایک دن حضرت تونسوی رحمۃ اللہ علیہ نے ارشاد فرمایا کہ ”شاہ صاحب ہندوستان میں لوگوں نے تنگ کر دیا ہے۔ اب ارادہ ہے کہ حج پر جا کر بیت اللہ شریف میں ٹھہر کر اللہ تعالیٰ کو یاد کروں“ آپ نے فرمایا ”حضرت صاحب اگر آپ اس غرض کے لئے جا رہے ہیں تو ایک گزارش اس فقیر کی بھی سن لیجئے، جس طرح یہ فقیر آپ کو مشورہ دیتا ہے کوئی شخص آپ کے پاس نہیں بٹھے گا۔ اور آپ لوگوں کے اڑوہام سے رہائی حاصل کریں گے“ انھوں نے فرمایا کہ فرمائیے کہ ”وہ کیا طریقہ ہے“ آپ نے فرمایا۔ ”آئیے یہاں سے ہی اپنے خادموں کو رخصت کر دیجئے، آپ آٹا وال لائیے اور میں لکڑیاں لاقول لگاؤں۔ میں کھانا تیار کروں گا آپ کپڑے دھویں۔ اکٹھے چلا پھرا کریں گے تو پھر کوئی بھی آپ کے پاس آکر آپ کو تنگ نہیں کرے گا۔ جس قدر آپ خلوت میں رہیں گے اسی قدر“

ایک آپ کے دیدار کے مشتاق ہوں گے۔ اور خواہ مخواہ خلوت میں مداخلت کر کے آپ
 کے ذکر اذکار میں فرق پیدا کرتے ہیں اور جب آپ کو ہر وقت گھومتا پھرتا دیکھیں گے۔
 ولایاً اس قدر اشتیاق نہ رہے گا۔ تو خواجہ صاحب رحمۃ اللہ علیہ نے فرمایا۔ یہ صاحب
 میں یہ طریقہ اختیار نہیں کر سکتا ہوں۔ تو آپ نے فرمایا کہ ”پھر آپ ضرور حج کو تشریف
 لے جائیں۔“ آپ کی طبیعت مبارکہ میں تحقیق حق کا جذبہ بوجہ اتم موجود تھا۔ ہر وقت آپ
 کی مجلس علماء اور فضلاء سے بھر پور ہوتی اور کسی ایک مسئلہ پر گفتگو ہوتی رہتی۔ چنانچہ
 ایک بار حضرت شیخ الاسلام والمسلمین حافظ عبدالغفور صاحب اعمی صاحب صوت
 رحمۃ اللہ علیہ کے ہاں سے علماء نے فتویٰ دیا کہ ”بغیر محراب کے نماز باجماعت نہیں
 ہوتی۔“ یہ بات پشاور پہنچی چونکہ آپ کی ذات والا صفات پشاور شہر میں سیاسی اور
 مذہبی اعتبار سے قابل احترام اور مرکزی حیثیت رکھتی تھی، اس لئے حضرت سر آمد
 علماء جناب میاں صاحب آسیا یعنی حافظ میاں غلام جیلانی صاحب اور استاذ الاساتذہ
 حضرت مولانا مولوی میاں نصیر احمد صاحب المعروف بہ ”میاں صاحب قصہ خوانی“
 رحمۃ اللہ علیہ اور چند دیگر علماء یہ فتویٰ لے کر آپ کے پاس آئے۔ آپ خود بھی مجدد اللہ عالم
 اکمل تھے۔ آپ نے علماء کے ساتھ گفتگو کرنے کے بعد فرمایا کہ ”حضرت عمو ابت“ بہت
 ہی قابل قدر ہستی ہیں اور انتہائی قبیح شریعت محمدی ہیں بجائے اس کے کہ تم صاحبان
 یہاں سے ہی تنقید شروع کرو۔ آؤ کہ ہم سب مل کر ان کے پاس جید و شریف جائیں
 تاکہ ان کے ساتھ بیٹھ کر اس مسئلہ کو طے کر لیا جائے۔ چنانچہ آپ خود بمعیت صدیق الافاضل

نے بروایت حضرت قدوة السالکین آقا سید سکندر شاہ صاحب رحمۃ اللہ علیہ ۵

حضرت میاں صاحب قصہ خوانی، حضرت الحاج آقا سید سکندر شاہ صاحب اور جناب مولانا مولوی سراج الدین صاحب لاہوری سید و تشریف لے گئے۔ حضرت قزوینی صاحب زبیر العارفین شیخ الاسلام والمسلمین انجمن صاحب صوات نے آپ کی بہت ہی قدر و منزلت کی، دوسرے دن مسئلہ پر گفتگو شروع ہوئی، وفد کی طرف سے حضرت میاں صاحب قصہ خوانی بحث کرتے اور دوسری طرف سے تین علماء تھے۔ بیان کیا جاتا ہے کہ تین دن تک یہ بحث کا سلسلہ جاری رہا۔ مسئلہ حل ہوا اور شیخ الاسلام والمسلمین حضرت بابا جی صاحب صوات نے دوسرا فتویٰ دیا کہ ”بغیر محراب کے ہم نماز باجماعت ہوتی ہے“ اتنا تکلیف دہ سفر آپ نے ایسی حالت میں کیا جبکہ بہت معذور ہو چکے تھے۔ مگر دین اسلام کی تڑپ اور سنت نبوی صلی اللہ علیہ وسلم کی خاطر اپنی تکالیف کا کوئی احساس تک نہیں کیا۔ اور سفر کی صعوبتیں جھیل کر آمد محمدیہ صلی اللہ علیہ وسلم کو متحد و متفق کیا۔ یہی وہ مقدس افراد تھے جن کے قلوب میں دین کی سچی لگن تھی۔ وہ پاک باز لوگ قوم کو آپس میں الجھا کر اقتدار حاصل نہیں کرتے تھے ان اللہ والوں کی زندگی تو اس لئے تھی کہ لوگوں میں اتفاق ہو، اتحاد ہو، یکجہتی ہو اور مسلمان قوم بنیانِ موحی ہو۔ حضور صلی اللہ علیہ وسلم کی محبت و اطاعت کا نمونہ ہو۔ مسائل و دینیہ میں ان میں کوئی اختلاف اور تفرقہ نہ ہو۔ آپ کے اسی جذبہ کے صدقہ میں امتِ محمدیہ ایک عظیم افتراق و تشتت سے بچ گئی۔ ورنہ بعد میں صاف لڑنے کا سبب اور نسوار کے مسائل پر کیا کچھ نہیں ہوا۔ ایک تاریخ کے طالب سے یہ بات ڈھکی چھپی نہیں ہے۔ نیز آج کل بھی ہم اپنی آنکھوں سے دیکھ رہے ہیں کہ قسما قسم نازک مسائل کو چھیڑ کر علماء ملت اسلامیہ پاکستان کو باہم لڑا رہے ہیں۔

ساوہ لوح مسلمانوں کو بھلا کر اپنا اٹو سیدھا کر رہے ہیں۔ یہ علماء کبریوں آپس میں بیٹھ کر ان سائل کو حل نہیں کرتے، تاکہ اُمتِ اسلامیہ اس تشنہ و افتراق سے نجات حاصل کرے۔ کتنے برگزیدہ انسان تھے وہ جو خود تکلیف اٹھا کر اُمتِ محمدیہ میں اتحاد و اتفاق پیدا کرتے تھے۔ آپ بڑے متوکل تھے۔ کبھی بھی کسی امیر یا صاحب و جاہت کے ہاں تشریف نہیں لے گئے۔ بلکہ ہمیشہ ارشاد فرمایا کرتے کہ اس فقیر کو ایک اللہ تعالیٰ کا در کافی ہے۔ اسی لئے اللہ تعالیٰ آپ کی تمام ضروریات کو پورا فرماتا۔ نور محمد زرگر بیان کرتا ہے کہ ایک دن آپ مراقبہ کر رہے تھے کہ گھر سے جواب آیا۔ ”حضرت آج گھر میں ہر چیز ختم ہے۔“ آپ نے جواب میں ارشاد فرمایا کہ ”آج ہم لوگ اللہ تعالیٰ کے مہمان ہیں۔“ اس کارسازِ حقیقی نے اسی وقت کارسازِ فرمائی اور چند منٹوں کے بعد ایک شخص آکر پوچھتا ہے کہ ”آغا پیر جان کون ہے؟“ بیٹھے ہوئے افراد نے آپ کا تعارف کروایا۔ اس شخص نے آپ کی خدمت میں ایک بیش قیمت گھوڑا اور ایک رومال جس میں تقریباً دو سو روپیہ تھا پیش کیا اور رخصت ہو گیا۔ آپ نے اپنے احباب کو مخاطب کر کے فرمایا، کہ ”تم نے دیکھ لیا کہ اللہ تعالیٰ نے کیسی عمدہ مہانداری فرمائی۔“

آپ سے اتنی کثرت سے کرامات کا صدور ہوا اور مشکوفات ہوئے کہ اگر ان سب کو جمع کیا جائے تو ایک مکمل کتاب بن سکتی ہے۔ آپ نے ہمیشہ کرامات کو چھپایا اور کبھی بھی ظاہر ہونے نہیں دیا، اور دینِ مبین پر استقامت فرما رہے۔

الحاج ملک محمد زین صاحب بیان کرتے تھے کہ ہمیشہ دریائے باڑہ میں سیلاب

۱۔ حاجی صاحب مرحوم تحصیل نوشہرہ میں موضع بانڈہ ملاخان کے رہنے والے تھے۔ نیک سیرت انسان تھے۔
(بقیہ صفحہ ۱۴۶ء ملاحظہ فرمائیں)

آتا، اور تباہی و بربادی مچا دیتا۔ یہاں تک کہ ہماری زمینوں کو بھی خراب کر کے گاؤں کو منہدم کر دیتا جس کی وجہ سے ہم گاؤں گاؤں پھرتے رہتے۔ میرے دادا صاحب نے جناب آغا پیر جان صاحب رحمۃ اللہ علیہ کا شہرہ سنا تو وہ آپ کی خدمت میں حاضر ہوا۔ اور انہی پریشانیوں اور مصیبتوں کا رونا رویا اور دعا کی التجا کی، آپ نے اس کرتین مٹی کے ڈھیلے دم کر کے دیئے اور فرمایا کہ ”اپنی زمین کی پل پر کھڑے ہو کر دیکھئے باڑہ کی طرف یہ ڈھیلے پھینک دو۔ انشاء اللہ جس جگہ تک یہ ڈھیلے پہنچیں گے اس سے آگے سیلاب کا پانی نہیں آئے گا۔ چنانچہ اس واقعہ کے بعد اب تک اس مقام سے آگے سیلاب کا پانی نہیں آیا۔ بڑے بڑے خطرناک سیلاب آئے۔ اس گاؤں کے ساتھ کے گاؤں، کڑوی، زخی باندہ شیخ اسماعیل کو نقصان پہنچا۔ مگر اللہ تعالیٰ کے فضل و کرم سے اس گاؤں کو نقصان نہیں ہوتا۔

ایک بار آپ جوئے شیخ (شیخ کے کھٹہ) پر اپنے دوستوں کے ساتھ ”سیر“ کے

حاجی صاحب ترنگ زئی مرحوم کے مرید خاص تھے مشہور و معروف سیاسی کارکن تھے۔ صوبہ سرحد کی سیاسی زندگی میں آپ کی بہت کوشش رہی ہے۔ خدائی خدمت گار تحریک میں پیشرو تھے۔ ”افغان جرگہ“ کی بنیاد رکھنے والے تھے۔ پھر تحریک پاکستان میں انتہائی گرم جوشی سے حصہ لیا، اور مسلم لیگ کے ساتھ افغان جرگہ کا الحاق آپ کا ہی رہن منت تھا۔ پشاور سے چکلہ کی لغت کو دور کرنے میں آپ نے ہر قسم کی قربانی دی۔ غرضیکہ آپ کی زندگی مسلسل دینی اور سیاسی جدوجہد سے بھرپور زندگی تھی۔ بچھڑے ۷۵ برس ۱۳۸۲ھ میں انتقال کیا۔

۱۔ ”سیر“ پشاور ہی اصطلاح ہے۔ بہار یا گرمی کے دنوں میں دوست احباب جمع ہو کر کسی چشمہ یا نہر یا کسی تفریحی باغ میں چلے جاتے ہیں۔ اور تمام دن کھانے پینے اور نہانے میں گزار دیتے ہیں۔ اس کو ”سیر“ کہتے ہیں۔

لئے گئے۔ خورد و نوش کا انتظام کیا گیا۔ آپ کے ساتھ تقریباً ایک سو دوست احباب
 تھے جس نے سنا کہ آج آغا پیر جان کا "سیر" ہے وہ جوئے شیخ پر پہنچ گیا۔ کہتے ہیں
 کہ کوئی آٹھ سو آدمی جمع ہو گئے۔ آپ کے باورچی نور محمد درگرنے تقریباً سو آدمی کا
 کھانا تیار کیا تھا۔ آکر عرض کیا کہ "جناب تقریباً آٹھ سو دوست احباب جمع ہیں۔
 اور پچاس کے قریب فقیر درویش آگئے ہیں، اور کھانا سو نفر کا ہے کیا بنے گا؟" آپ
 نے تبسم فرماتے ہوئے ارشاد فرمایا کہ "اللہ تبارک و تعالیٰ پورا کر دے گا ہم فقیروں
 کا کارساز وہی جل جلالہ ہے"۔

جب کھانے کا وقت آیا چند احباب اور بھی پہنچ گئے، آپ نے اپنے ہاتھ
 سے ان تمام مسکینوں اور فقیروں کو سب سے پہلے کھانا کھلایا، اور ان کے بعد چاروں
 ویک پر ڈال دیا، پھر تمام احباب کو کھانا کھلایا۔ اللہ تعالیٰ نے اس کھانے میں اتنی برکت
 ڈالی کہ ہزار گیارہ سو آدمیوں نے سو آدمی کے لئے پکا ہوا کھانا کھالیا جو بچ گیا وہ آپ نے
 اور آپ کے باورچی نور محمد درگرنے کھایا۔ آپ نے باورچی کو کہا۔ "میرے اللہ نے سب
 کو کھانا کھلا دیا۔ کبھی رزاق ہے، میں اور تم تو کام کرنے والے ہیں"۔

آپ ۲۸ جمادی الاقل ۱۳۱۵ھ بروز سہ شنبہ رات کے ۱۲ بجے اٹھے، غسل
 فرمایا۔ کپڑے بدلے۔ تسبیح لے کر مصیٰ پر تشریف فرما ہوئے۔ اچانک طبیعت خراب
 ہوئی۔ اپنے پوتے جناب آقا سید محمد زمان شاہ صاحب مرحوم کو بلایا۔ بیعت کر کے
 تسبیح و مصیٰ عطا فرمایا اور کہا کہ قرآن پڑھو، جب آقا سید محمد زمان شاہ صاحب نے

نور محمد درگرنے کا ٹرید تھا۔ اور آپ کا کھانا وغیرہ پکاتا تھا۔ حاجی تاج محمد صاحب تاج جیولر چوک یادگار
 کانا تھا اس وقت آپ کی عمر بارہ برس کی تھی اور آپ نے سورہ بقرہ حفظ کر لی تھی ۛ

قرآن مجید پڑھنا شروع کیا تو آپ نے اسمِ ذات کا ذکر کرنا شروع کر دیا اور چند ساعت بعد ذکرِ الہی کرتے ہوئے اس جہانِ فانی سے آپ کی روح مبارکہ قفسِ منصری سے پرواز کر گئی۔

آپ کے انتقال کے وقت پشاور میں کھرام مچ گیا۔ تمام شہر بند ہو گیا۔ ہر محلہ کے ذکرِ الہی کرتے ہوئے لوگ آپ کے مکان پر جمع ہو رہے تھے اور ہزار ہا کی تعداد میں پشت کے چاروں طرف سے دیہاتی لوگ اکٹھے ہو گئے۔ آپ کا جنازہ اٹھایا گیا تو ہر شخص کو پر ذکرِ الہی جاری تھا۔ پشاور کے زنگروں نے آپ کے جنازے پر سونے اور چاندی کے بھول صدقہ کئے۔ شام کے قریب یہ آفتابِ رشد و ہدایت اور ولایتِ مقبرہ حضرت سلطان العارفين سيد حسن رحمۃ اللہ علیہ میں سپردِ خاک کر دیا گیا۔

امام المجاہدین شیخ الاسلام و امین حضرت عبد الغفور صاحب لقب سوات

۱۲۰۹ھ تا ۱۲۹۵ھ

آپ کا اسم گرامی عبد الغفور صاحب لقب شیخ الاسلام اور انخون صاحب سوات کے نام سے مشہور ہیں۔ آپ مہمندوں کے قبیلہ صافی سے تعلق رکھتے تھے۔

”انخون“ ”انخوند“ کا مرخم ہے یعنی انخوند کا لفظ زبان پر ثقیل تھا اس لئے انخوند کے آخری حرف کو گرا دیا گیا۔ تو انخوند سے ”انخون“ بن گیا۔ یہ تورانی لفظ ہے اور بہت بڑے قجر عالم کے لئے استعمال ہوتا ہے۔ چونکہ آپ بھی عالم اہل اور شیخ الاسلام تھے۔ اس لئے آپ کو عام زبان میں اسی لقب کے ساتھ پکارا گیا۔

آپ کی پیدائش ۱۱۸۲ھ میں ہوئی۔ ابتدائی عمر سے آپ کو دینی تعلیم کا شوق تھا۔ لہذا اپنے علاقہ ہی میں مختلف اساتذہ سے ابتدائی تعلیم کر کے مزید تعلیم کے حصول کے لئے مختلف شہروں اور دیہاتوں میں رہ کر آخر مروان سے پشاور پہنچے۔ پشاور میں آپ ”گنج والے حافظ جی صاحب کی خدمت میں پہنچے اور تقریباً ۴ برس رہ کر سند

لے آپ کا اسم گرامی حافظ محمد عظیم تھا۔ آپ مسجد کلاں گنج کے عطیبت مدرسہ اور امام تھے۔ آپ کے حالات پر

انگ مضمون ہے۔ آپ کی وفات ۱۲۹۵ھ میں ہوئی۔

فراغت حاصل کی چونکہ حافظ صاحب رحمۃ اللہ علیہ صوفی کامل تھے اس لئے اپنے اہل
 کی صحبت بابرکت نے آپ کو بھی اصلاح نفس کی طرف متوجہ کیا تحصیل علم کے بعد
 فقرار کی تلاش میں نکلے۔ اس وقت پشاور شہر میں جناب شاہ میاں غلام محمد صاحب
 المعروف حضرت جی صاحب یکہ لوت والے کا بہت شہرہ تھا۔ اور حضرت انجمن
 خود فرماتے ہیں کہ ”حضرت جی صاحب سے ہزاروں لوگ آکر فیض حاصل کرتے تھے
 مجھے اکھڑون کے بعد آپ سے ملاقات کا موقع ملا۔ چنانچہ حضرت جی صاحب
 آپ کو فرمایا کہ میرے پاس تمہارے لئے فقر نہیں۔ مگر ”اَسْتَغْفِرُ اللّٰہَ الَّذِیْ لَا اِلٰہَ
 اِلَّا ہُوَ الْحَیُّ الْقَیُّوْمُ وَ اَتُوْبُ اِلَیْہَا۔“ پڑھا کرو۔ اسی طرح آپ مختلف فقرار اور مشا
 سے ملے۔ آخر آپ وہاں پہنچ گئے جہاں سے آپ کو فقر ملنا تھا۔ بفرمائے۔

آخر آمد زپس پرودہ تقدیر پدید

یعنی آپ حضرت شیخ المشائخ صاحب جزاؤہ محمد شعیب صاحب ساکن تور و ٹھیری
 خدمت میں پہنچ کر طریقہ عالیہ قادریہ میں بیعت ہو کر ریاضات و مجاہدات میں مشغول
 گئے۔ دریائے کابل اور دریائے سوات کے جنگلوں میں کافی عرصہ زہد و عبادت کا
 گزارا۔ جب سلسلہ علیہ قادریہ کے اسباق طریقت کو مکمل کر کے اپنے پیر و مرشد کے
 حضور میں پہنچے۔ تو حضرت صاحب جزاؤہ صاحب مرحوم نے آپ کو ہر چہاں سلاسل
 قادریہ، نقشبندیہ، چشتیہ اور سہروردیہ میں مافون اور صاحب مجاز فرمایا۔

یہ روایت حضرت شیخ صاحب شاربورہ کی زبانی ہے۔ آپ حضرت سوات صاحب کے سلسلہ میں

ظفار سے تھے۔ آپ کی وفات بعمر تقریباً ۸۰ برس ۹ ذی الحجہ ۱۳۶۶ھ میں ہوئی۔

صاحبِ مجاز ہونے کے بعد آپ نے ”امر بالمعروف“ اور ”نہی عن المنکر“ کا سلسلہ شروع کر دیا۔ آپ گاؤں گاؤں پھر کر لوگوں کو اتباعِ سنت اور امر الہی کی مطابعت کی تبلیغ کرتے جھگڑے ہو گئے۔ لوگوں کو شرعی احکام کے مطابق عمل کروانے اور ان کے تمام جھگڑے شریعت کے مطابق فیصلہ کروانے۔ بدعات و رسومِ بد سے لوگوں کو باہر رکھنے۔ لنگر دیتے، جہاں جس سے ہزار ہا لوگ روٹی، کپڑا، زادِ راہ حاصل کرتے۔ آپ کی کلمت اور خلوص کو دیکھ کر جو جو عوام آپ کی بیعت ہوئے اور آپ پر پروانہ وار قربان ہوتے تھے۔ غرضیکہ آپ نے اس سلسلہ مبارکہ کی بہت اشاعت کی۔ یہاں تک کہ یہ سلسلہ آپ کے نام سے موسوم ہو کر قادیان، پشیمپور، نقشبندیہ کا ایک خانوادہ مشہور ہو گیا۔ اب آپ کا سلسلہ صرف صوبہ سرحد ہی نہیں، بلکہ کابل، ہرات، غزنی، ہندوستان اور عرب تک پھیل چکا تھا اور ہر جگہ آپ کے خلفاء مصروف تبلیغ تھے، اور اشاعتِ سنت نبوی صلی اللہ علیہ وسلم کر رہے تھے۔

آپ نے اس زہد و تقویٰ، مشاہدہ و مراقبہ، فکر و فکر، امر بالمعروف نہی عن المنکر، اور اشاعتِ سلسلہ کے ساتھ ساتھ ”بہادور با السیف“ بھی کیا۔ نہایت ہی شجاعت، ہمت اور استقلال کے ساتھ وہ کارہائے نمایاں سر انجام دیئے جو رہتی دنیا تک زندہ رہیں گے اور جن کی یاد ہمیشہ رہے گی۔ جب کبھی کوئی مؤرخ تاریخ مجاہدین سرحد لکھے گا تو وہ آپ کے بہادور کو فراموش نہیں کرے گا اور نہ ہی کر سکتا ہے۔

ہرگز فیروا نکہ و لش زندہ شد عشق

ثبت است بر جریۃ عالم و امام

مختارین ہندوستان کی جو جماعت حضرت سید احمد صاحب شہید کی زیر قیادت

ہندوستان سے روانہ ہو کر اس علاقہ میں سکھوں کے ساتھ لڑنے کے لئے آئی تھی۔ آپ نے ان کے ساتھ مل کر پشاور سے سکھوں کو نکالا اور خوب جہاد کیا۔ اور سکھوں کے مظالم بھروا ستبدا سے مسلمانوں کو نجات دلوائی۔ جب پشاور فتح ہو گیا تو محدثین نے اپنے عقائد و اعمال کو عملاً نافذ کرنا شروع کر دیا۔ جہاں تک بدعات، رسوماتِ بدہ اور دیگر برائیوں کا تعلق تھا حضرت اخوند صاحب سوات محدثین کے ساتھ ان تمام برائیوں کو ختم کرنے میں پیش پیش تھے۔ مگر جب عقائد کا مسئلہ آیا تو آپ ان سے الگ ہو گئے اور واضح طور پر ان کے عقائد کا رد کیا اور ان سے اختلاف کیا۔ اور یہی وجہ تھی کہ آپ نے محدثین کی اس تحریک کے سرگرم رکن جناب حضرت مولانا مولوی سید امیر صاحب المعروف ”کوٹہ ملا صاحب“ اور ان کے قبیحین پر ”وہابی“ کا حکم صادر کیا۔ مصنف یوسف زئی پٹھان بھی اپنی کتاب ”یوسف زئی پٹھان“ کے صفحہ ۳۸۰ پر لکھتا ہے۔

”آخر میں یہ درج کر دینا بھی معلومات میں اضافہ کا باعث ہو گا کہ جس وقت حضرت اخوند صاحب سوات تحریک مجاہدین کی اس کے مذہبی عقائد کی وجہ سے مخالفت کر رہے تھے۔ اس وقت علاقہ صوابی کے موضع کوٹہ کے مشہور مذہبی رہنما حضرت سید امیر صاحب المعروف کوٹہ ملا صاحب اس تحریک کی حمایت میں تھے“

بلکہ آپ کے خلفائے آپ کی ایجا پران عقائد کے خلاف بسوٹ کتابیں لکھیں ان میں حضرت مولانا مولوی مرید علی الدین صاحب نوشہروی اور پشاور شہر کے مشہور معروف علامہ اجل حضرت مولانا مولوی میاں نصیر احمد صاحب المعروف بہ میاں صاحب

خصوصیت سے قابل ذکر ہیں۔ حضرت میاں صاحب قصبہ خوانی نے تقویۃ الایمان مصنف
ناہ اسماعیل صاحب کاروبار بنام "احقاقِ حق" عربی میں لکھا جس میں ان تمام عقائد کا
دبے جو کہ اہل سنت و جماعت کے عقائدِ مدیحہ کے خلاف ہیں۔

حضرت انخون صاحب پر ان واقعات کا اثر بہت بڑا پڑا اور آپ سوات
کی طرف چلے گئے۔ آپ نے سلسلہ کی اشاعت امر بالمعروف کو جاری رکھا۔
اور اسی طرح رسوماتِ بد اور بدعات کے خلاف عملاً کام کرتے رہے۔ نیز آپ نے
اس تمام علاقہ کے قبائلیوں کو منظم کرنا شروع کر دیا۔ آپ کی مومنانہ فراست نے
وہ سب کچھ دیکھ لیا تھا جو پیش آنے والا تھا۔ محدثین کی تحریک کی ناکامی، سکھوں
کا اس علاقہ سے نکل جانا۔ ملکوں اور خوانین کی خانہ جنگی یہ سب ایسے اسباب تھے جن
کی وجہ سے انگریزوں نے اپنی شیطانت کی چالوں سے پشاور پر قبضہ کر لیا تھا۔ آپ جانتے
تھے کہ اگر یہاں یعنی سوات میں تنظیم نہ ہوئی اتحاد نہ ہوا۔ کوئی امیر نہ ہوا تو فرنگی کامقار
نہیں ہو سکتا۔ آپ کی شبانہ روز مسلسل کوشش و سعی سے سوات کے لوگوں نے
اپنا بادشاہ سید اکبر شاہ کو بنا لیا۔ اگرچہ لوگ آپ ہی کے دستِ حق پرست پر بیعت
امارت کرنا چاہتے تھے مگر آپ نے سید موصوف کے ہاتھ پر بیعت کر لی اور حضرت
انخون صاحب سوات کو شیخ الاسلام بنایا گیا

تمام مقدمات تعارض اور جھگڑے آپ شریعتِ اسلامیہ کے مطابق فیصلہ
فرماتے۔ آپ کی انتھک کوشش سے سوات میں امن قائم ہو گیا اور ہر طرف

۱۔ سید اکبر شاہ، حضرت غوث غزالی ترمذی رحمۃ اللہ علیہ کی اولاد سے تھے۔

سنت نبوی کی اشاعت ہونے لگی۔ "امر بالمعروف" اور "نہی عن المنکر" عمل ہونے لگا۔ تقریباً سات برس تک سید اکبر شاہ نے حکومت کی اور اسی ۱۸۵۷ء کو وفات پائی۔ سید صاحب کی وفات کے بعد سوات اور پتیر پر خانہ جنگی شروع ہوئی اور وہ وطن جو سات برس تک امن و امان کا گوارہ تھا، ہنم زار بن گیا۔ حضرت انخون صاحب اس تباہی و بربادی اور اختلاف و انتشار کو دیکھ کر بہت پریشان اور مشوش ہوئے۔ ادھر انگریزوں کی سازشیں اور چالیں کہ یہ لوگ اور زیادہ کمزور ہو جائیں آپس میں لڑیں تاکہ ہمارے زیر نگیں اور ماتحت ہو جائیں۔ آپ کے لئے اور زیادہ دکھ کا سبب تھا۔ انگریزوں نے اس افتراق و تشتت سے فائدہ اٹھاتے ہوئے سوات کا رخ کیا۔ آپ نے انگریزوں کے خلاف جہاد کا فتویٰ دیا۔ اپنے تمام متعلقین، مریدین اور قبائلیوں کو بے کر میدان جہاد میں نکلے۔ اس جہاد کا نام "امبیلہ" کی جہاد مشہور ہے۔ انگریزوں نے دیکھا کہ سوات اور پتیر وغیرہ علاقوں پر اتحاد ہے تو ان میں مچوٹ پیدا کرنے کی کوشش کی۔ حضرت انخون صاحب انگریزوں کی شرارت کو سمجھ گئے انھوں نے بنیر کے لوگوں کو خصوصاً اور تمام لوگوں کو عموماً وعظ و نصیحت کی، سمجھایا۔ اور حملہ کے لئے تیار کیا۔ آپ کے ارشادات بہت زیادہ اثر ہوا۔ لوگوں میں جوش جہاد پیدا ہوا اور شوق شہادت ہر ایک کو میدان جہاد کی طرف کھینچ لایا۔ چنانچہ نہایت ہی بے جگری کے ساتھ مجاہدین اسلحہ نے انگریزوں پر حملہ کر دیا۔ یہاں تک کہ دست بدست لڑائی کی بھی نوبت آئی۔ مجرمانوں کو پیچھے ہٹنا پڑا۔ چند دنوں کے بعد حضرت صاحب نے مجاہدین کو لے کر حملہ کے سارے پر حملہ کر دیا۔ یہ لڑائی بڑی ہیعتناک تھی۔ مجاہدین انگریزوں کی فوج کی صفوں

میں گھس گئے اور دست بدست لڑائی کی اور یہ مورچہ فتح کر لیا۔ اس مقام پر بہت قتل
مقابلہ ہوا۔ اس لئے اس جگہ کا نام ہی "قتل گڑھ" پڑ گیا۔ چند دن ٹھہر کر انگریزوں نے
پھر لڑنے کا بندوبست کیا، اور ایک بہت مدبر انگریز افسر کو کمان دے کر بھاری
فوج کو میدان جنگ میں بھیج دیا۔ ادھر حضرت انخون صاحب نے بھی مجاہدین کی صفوں
کو ترتیب دیا۔ لڑائی ہوئی مگر کوئی خاطر خواہ نتیجہ مجاہدین کے حق میں نہ نکلا۔ باجوڑ وغیرہ
کے لوگ واپس ہونے لگے۔ مجاہدین میں بددلی پیدا ہوئی۔ مگر آپ ایک مقام پر کھڑے
ہو گئے اور جو لوگ لڑائی سے واپس جا رہے تھے ان کو روکا، اور فرمایا کہ آج زندگی
اور موت کا سوال ہے۔ اسلام کی عزت اور بے عزتی کا مسئلہ ہے۔ دشمن کا مقابلہ
جو انہرمی، ہمت اور شجاعت کے ساتھ کرنا چاہیے۔ آپ کی تقریر ہمیشہ کے لئے
تاثیر سے بھری ہوئی ہوتی تھی۔ اس واقعہ بھی آپ کی تقریر سے بہت اچھا اثر ہوا۔
اور مجاہدین پھر کمر ہمت باندھ کر میدان بہادری میں کود پڑے۔ انگریزوں نے اپنی سازش
اور پالیسی کے مطابق چند خوانین کو خرید کر مجاہدین پر حملہ کر دیا۔ مجاہدین نے نہایت
ہی سخت عزم اور استقلال کے ساتھ دشمن کا مقابلہ کیا۔ مگر اپنوں کی غداری کی وجہ سے
کامیابی نہ ہوئی۔ مجاہدین منتشر ہو گئے اور آپ خود سید و نثریف لے گئے۔ امر بالمعروف
اور نہی المنکر میں مصروف ہو گئے۔ قوم و ریاست کے تمام جھگڑے خود فیصلہ
کرتے یا علماء سے کرواتے۔ عرب و عجم میں آپ کے مریدین لاکھوں کی تعداد میں ہیں
کابل، علاقہ آزاد قبائل اور صوبہ سرحد کا تو تمام علاقہ آپ ہی کے سلسلہ میں منسلک ہے
اور آج جو طور طریقہ اس علاقہ میں اسلام کا نظر آ رہا ہے یہ سب آپ ہی کی کوششوں
اور مساعی جمیلہ کا مرہون منت ہے۔ تقریباً آپ کے ساڑھے چار سو کے قریب خلفاء

تھے جو صاحبِ علم و عمل اور صاحبِ تلوار بھی تھے۔ آپ کے وہ خلفاء جو آزاد قبائل میں رہتے تھے تمام عمر جہاد کرتے رہے۔

آپ کا لنگر عام تھا۔ ہر ایک کو باقاعدہ روٹی اور سالن ملتا۔ کوئی تفریق یا امتیاز نہ تھا۔ طالبانِ علم کو آپ کپڑا اور نقدی بھی مرحمت فرماتے۔ سادات کی بڑی قدر و منزلت کرتے۔ ناوار اور تھیم لڑکیوں کی اپنی گرو سے شادی کرواتے۔ غرضیکہ جو بھی آپ کے پاس حاجت مند آتا۔ بامر او لوٹتا۔

آپ کے مکشوفات اور کرامات بے حد و بے حساب ہیں۔ چونکہ آپ مقامِ غوثیت پر فائز تھے اس لئے آپ سے کرامات کا صدور امر واقعہ تھا۔ اگر آپ کی کرامات اور مکشوفات کو جمع کیا جائے تو اس کے لئے ایک الگ کتاب کی ضرورت ہے۔ تبرکاً آپ کی ایک کرامت درج کرتا ہوں ورنہ آپ کی کرامات کا اس جگہ ذکر کرنا کیا معنی رکھتا ہے۔ جبکہ آپ کا وجود مبارک ایک زندہ کرامت تھا اور اس وقت بھی ساکنانِ بقیعہ کے لئے مشعلِ راہ ہدایت ہے۔

جناب حضرت شیخ دین محمد صاحب المعروف شیخ صاحب شکر کپورہ فرماتے تھے کہ مجھے میرے شیخ یعنی حضرت ہڈہ ملا صاحب نے فرمایا تھا کہ ایک بار آپ سے پوچھا گیا۔ کہ ”غوث“ کی کیا شناخت ہے حضرت انھوں صاحب سوات نے فرمایا کہ اس کو بھٹے کی چھت میں جو لکڑیاں پڑی ہوئی ہیں اگر غوث کہہ دے کہ یہ ایک لکڑی ہے۔

۱۰ پشاور سے ہشتنگر روڈ پر جس میں ہڈہ دیا نے شاہ عالم پورہ گاؤں ہے۔ شیخ صاحب مرحوم کا مزار وہاں

واقع ہے۔ آپ ہندو تھے۔ حضرت ہڈہ صاحب کے ہاتھ پر مسلمان ہوئے۔ بیعت ہو کر صاحبِ بجا و پرستار

صاحبِ کرامت تھے۔

کی ہے اور ایک لکڑی چاندی کی تو ایسے ہی ہو جاتا ہے۔ چنانچہ حضرت ہڈہ ملا صاحب نے فرمایا کہ جب ہم نے چھت کی طرف دیکھا تو ایسے ہی تھا یعنی ایک لکڑی سونے کی تھی اور ایک چاندی کی۔ مگر فوراً آپ نے ارشاد فرمایا کہ اگر وہ کہے کہ یہ لکڑیاں ہی ہیں تو وہ لکڑیاں ہوتی ہیں۔ ہڈہ حضرت صاحب فرماتے ہیں کہ جب ہم نے دیکھا تو وہ لکڑیاں ہی تھیں۔ جناب شیخ صاحب رحمۃ اللہ علیہ نے فرمایا کہ حضرت ہڈہ ملا صاحب نے یہ واقعہ بیان کرنے کے بعد فرمایا کہ ہم سمجھ گئے کہ آنجناب مقام غوثیت پر فائز ہیں حضرت انخون صاحب سوات کے دو فرزند بنام عبدالحنان میاں گل اور عبدالخالق میاں گل تھے، موجودہ بادشاہ سوات عبدالخالق میاں گل صاحب کے فرزند ارجمند عالی مرتبت میاں گل عبدالودود صاحب ہیں۔ آپ نے خود بنفس نفیس اپنی حکومت ۱۲ دسمبر ۱۹۲۹ء میں اپنے بیٹے شہزادہ محمد عبدالحق جہاں زیب خان کو عطا کر دی، حکومت پاکستان نے والی سوات کو میجر جنرل کا اعزاز دیا۔

حضرت انخون صاحب مجاہد اسلام پیکر عزم و استقلال، مجسمہ سنت نبوی، سرشار عشق لم زلی سرگروہ سلسلہ قادریہ زاہد یہ عوث وقت، حضرت عبدالغفور صاحب، محرم الحرام ۱۲۹۵ھ مطابق ۱۲ جنوری ۱۸۷۷ء بروز پیر واصل بحق ہوئے، اہلسید و شریف میں دفن کئے گئے۔ آپ کے مزار پر ہزاروں زائر آکر حسب توفیق فیض حاصل کرتے ہیں۔

مولانا مولوی قاضی طلا محمد صاحب طلا پشاورمی

۱۲۱۲ھ تا ۱۲۹۶ھ

آپ کا اسم گرامی قاضی طلا محمد صاحب اور طلا تخلص فرماتے۔ والد کا اسم گرامی قاضی محمد حسن اور "خان عمار" لقب تھا۔

خاندان | آپ کا مورث اعلیٰ اخوند ترکمان بن تاج خان مغلیہ بادشاہ اورنگزیب عالم گیر کے عہد سلطنت میں جنوب مشرقی قندھار کے غورہ مرغوم مقام سے پشاور کے علاقہ یوسف زئی میں بمقام امانی آکر آباد ہوئے۔ چونکہ یہ ایک عالمانہ گھرانہ تھا۔ اس لئے اس علاقہ میں بھی اسی صفت کی وجہ سے اس خاندان کو عزت و تکریم کی نظر سے دیکھا جانے لگا۔

محمد غوث | اخوند ترکمان صاحب علم و فضل تھے۔ لہذا آپ نے اپنے لڑکے محمد غوث کی تعلیم و تربیت میں کوئی دقیقہ بھی فرو گذاشت نہیں کیا۔ اور اپنے لڑکے کو علم و عمل سے آراستہ و پیراستہ کر دیا۔ یہاں تک کہ حضرت محمد غوث صاحب اپنے وقت کے "علامہ" کہلائے۔

جناب محمد غوث صاحب صرف شریعت اسلامیہ کے ہی نہیں بلکہ طریقتِ عم

کے بھی امام تھے۔ آپ سلسلہ عالیہ قادریہ میں حضرت شاہ محمد غوث صاحب پشاوری
 رقم لاہوری کے صاحب مجاز خلیفہ تھے۔ آقا عبدالحی حبیبی کہتے ہیں۔

”کہ فرزند دوسے اخوند محمد غوث بعد از سن ۱۱۶۰ھ از طرف (لوئے بابا)

احمد شاہ ابدالی قاضی پشاور مقرر شد و خانوادہ قاضی خیلان پشاور از

نسل دوسے بند“

یعنی اخوند ترکمان کا بیٹا اخوند محمد غوث ۱۱۶۰ھ کے بعد (لوئے بابا) احمد شاہ ابدالی
 کے حکم سے پشاور شہر کا قاضی مقرر کیا گیا۔ نیز موجودہ خاندان قاضی خیلان انہی کی نسل
 سے ہے۔ صاحب تعلیقات نے لکھا۔ ”آپ علم معقول اور منقول میں حاجی
 محمد سعید واعظ کے شاگرد تھے۔ آپ صاحب تصنیف بھی تھے چنانچہ میر کلاں
 پر حاشیہ لکھا اور بقول آقا حبیبی ایک کتاب ”شرح الشرح“ لکھی جو تین سو صفحات
 پر مشتمل ہے۔ یہ کتاب لوئے بابا احمد شاہ ابدالی نے تصوف کے اسرار و رموز پر نثر
 میں لکھی تھی۔ پھر خود لوئے بابا کے کہنے پر آپ نے اس کی یہ شرح لکھی اور انہی کے نام
 پر معنون کی۔

آپ صاحب کرامت مستجاب الدعوات اور نہایت ہی حق گو اور نڈر تھے۔
 مفتی غلام سرور صاحب لاہوری فرماتے ہیں کہ جس وقت نادر شاہ بادشاہ ہندوستان
 پر حملہ آور ہونے کی نیت سے پشاور پہنچا تو نیک لوگوں سے طالب دعا ہوا اسے معلوم
 ہوا کہ لاہور میں حضرت شاہ محمد غوث صاحب رحمۃ اللہ علیہ بہت بزرگ ہیں ان سے دعا

۱۔ تعلیقات برتازہ نوائے معارف ص ۸۳۵ مطبوعہ سندھی ادبی بورڈ کراچی۔

کروائی جائے۔ اُس نے لاہور حکم نامہ لکھا کہ حضرت شاہ محمد عوث صاحب پشاور آئیں۔
مگر آپ نے حکم نامے کی پرواہ نہ کرتے ہوئے صاف انکار کر دیا۔ اس نے ارادہ کر لیا
کہ جس وقت لاہور پہنچوں گا سب سے پہلے حضرت شاہ محمد عوث صاحب کو گرفتار
کر کے حکم عدولی کی سزا دوں گا۔ اس کے بعد وہی کارِ رخ کروں گا۔ جب دریائے اٹک
کے کنارے پر نادر شاہ پینچا تو طوفان اور سیلاب کی وجہ سے دریا عبور نہ کر سکا۔ آخر
سمجھ گیا کہ یہ کوئی ناگہانی آفت ہے۔

”آخر ناچار شد و برائے استمداد و دعا بخدمت محمد عوث کہ مرید شاہ محمد
بود شخصے فرستاد“

یعنی عبور ہو کر طلبِ مدد اور دُعا کے لئے (پشاور میں) حضرت محمد عوث کی خدمت پہنچے
میں آدمی بھیجا اور یہ صاحب حضرت شاہ محمد عوث لاہوری کے مرید تھے۔ مگر آپ نے
کیا خوب جواب دیا۔ فرمایا !

”اِس ہمہ توقف از شامتِ ارادۂ بد بادشاہ است کہ نسبتِ سید
محمد عوث اندیشیدہ است۔ اگر شاہ اِزاں ارادۂ بد باز آید ممکن است
کہ از آبِ دریا عبور نماید“

یہ رکاوٹ بادشاہ کے اس برے ارادہ کی وجہ سے ہے کہ جو اس نے حضرت سید
شاہ محمد عوث صاحب کے متعلق اختیار کر رکھا ہے۔ اگر بادشاہ اس بڑے ارادہ سے
باز آجائے تو ممکن ہے کہ دریا کو عبور کر لے۔

مجھے میرے دادا صاحب جناب آقا سید احمد شاہ رحمۃ اللہ علیہ نے فرمایا تھا کہ جس وقت بادشاہ پشاور سے روانہ ہوا تو اس وقت ہی قاضی صاحب نے فرمایا تھا کہ انشاء اللہ جب تک یہ توبہ نہیں کرے گا، اٹک سے ادھر نہیں ہو سکے گا۔ اور یہی آپ کی قبولیت دعا کا اثر تھا کہ بادشاہ نے جب تک توبہ نہ کی اٹک کو عبور نہ کر سکا۔

قاضی محمد غوث صاحب کے دو بیٹے تھے۔

قاضی محمد حسن خان علمار | قاضی محمد اکبر شاہ اور قاضی واوال اللہ، دونوں عالم فاضل تھے۔ قاضی محمد اکبر شاہ کے ایک فرزند قاضی محمد حسن تھے۔ یہ بڑے عالم و فاضل تھے۔ تعلیمات نوائے معارف میں آقائی جیسی لکھتا ہے۔

”مرد علم و سیاست بود کہ بدر بار بادشاہ شجاع مرتبت بزرگے داشت
و محل اعتماد تمام آل بادشاہ گشت، و لقب ”خان علمار“ یافت۔“

یعنی یہ شخصیت صاحب علم و سیاست تھی اور بادشاہ شجاع کے دربار بلند مرتبہ کا مالک تھا اور بادشاہ کا اس پر کئی اعتماد تھا۔ نیز ”خان علمار“ کے لقب سے کلقب ہوا۔ تاریخ کے مطالعہ سے پتہ چلتا ہے کہ ”خان علمار“ نے اپنا سارا وقت شاہ شجاع کے ساتھ لڑھیانہ، سندھ پشاور اور قندھار میں گزارا۔ بحیثیت، پیش امام، سفیر اور مدارالمہام کے رہا۔

قاضی محمد حسن صاحب ”خان علمار“ کے تین بیٹے تھے۔ قاضی فضل قادر صاحب، قاضی غلام

قاضی غلام محمد طلا پشاوری

قاضی غلام محمد طلا پشاوری

صاحب اور قاضی طلا محمد صاحب، قاضی غلام قادر اور فضل قادر عالم ہونے کے باوجود ایک بلند پایہ سیاسی ذہنیت رکھتے تھے۔ دُرانیوں کے زوال کے بعد انگریزوں سے ان ہر دو بھائیوں کے تعلقات بہت استوار تھے اور فرنگیوں کے معتدلیہ تھے۔ قاضی طلا محمد صاحب طلا "خان علما" کے تیسرے فرزند تھے انہوں نے اپنی ساری زندگی پشاور میں ہی بالکل سیاست سے الگ تھاگ رہ کر بسر کی، حکمرانوں کی قربت سے پرہیز کیا۔

آپ صاحب اخلاق حمیدہ اور مالک فضائل شریفہ تھے۔ اپنے تمام ہم عصر علما کے ساتھ آپ کے بہت ہی پسندیدہ تعلقات تھے۔ پشاور شہر کے علماء کی تاریخ ہائے وفات آپ نے لکھیں، باوجود آزاد مساک ہونے کے مشائخ پشاور اور سوات کے ساتھ آپ کو عقیدت، محبت اور اخلاص تھا، اور مشائخ سوات کے سلسلہ ہائے طریقہ کو نظم کیا۔

آپ نے اپنی تمام عمر علم و ادب کی خدمت میں گزاری، علم حدیث فقہ، منطق اور ادب کی کتابوں کو جمعہ سوانحی معینہ کے چھپوانے جو کہ اس وقت ایک نہایت ہی اہم دینی خدمت تھی۔ آپ کی تعریف و توصیف آقا عبدالحی جمیبی ان الفاظ میں کرتا ہے:

"کہ در علوم عربیہ و ادب عربی و فارسی و در حسن خط و انشاء و شعر ہر روزبان کتبی بود"

یعنی علوم عربی، عربی فارسی ادب، بہترین خط و انشاء اور شعر میں (عربی فارسی) ہر دو زبانوں میں مجتہد تھے۔ "قاضی صاحب مسلکاً" آزاد خیال اہل حدیث تھے۔ سردارانِ کابل اور خصوصاً سردار غلام محمد خان صاحب طرزی افغان کے ساتھ آپ کی

عالمانہ اور ادبیانہ خط و کتابت رہتی۔ بقول صاحب تعلیمات برلوائے معارف آپ
کی یادگار آٹھ کتابیں ہیں۔

- | | |
|-------------------------------------|-------------------------------------|
| (۱) دیوان فارسی | (۵) نفیۃ المسک |
| (۲) دیوان عربی | (۶) تسکینۃ العقوق فی تحطیۃ الففول |
| (۳) جواہر المنظر | (۷) صلواتۃ الکیسب لمن لا یحضر الجیب |
| (۴) صلواتۃ التقریر فی ترجمۃ التقریر | (۸) قصیدۃ بانیہ عربی در عمل بالحدیث |
- ایک کتابچہ چند قصائد اور منظوم شجرہ ہائے طریقت پر مشتمل ہے۔
غالباً آپ کی وفات ۱۲۹۷ھ یا ۱۲۹۸ھ میں واقع ہوئی۔

حضرت آغا میر جانی صاحب رحمۃ اللہ علیہ قلندر

۱۲۱۰ھ تا ۱۳۰۰ھ

آپ کا اسم شریف آغا میر جانی شاہ صاحب، لقب قلندر۔ والد کا نام سید نجم الدین شاہ صاحب رحمۃ اللہ علیہ تھا۔ آپ کے والد معروف بزرگ اور ولی اللہ تھے۔ مستجاب الدعوات تھے۔ مزاج خلّاق تھے۔ آپ کا مزار سنٹرل جیل پشاور کی چار دیواری کے اندس گیا ہے۔ یہ جگہ پہلے میدان تھی جہاں اب سنٹرل جیل واقع ہے۔ آپ بخاری خاندان سے تعلق رکھتے ہیں۔ آغا میر جانی شاہ صاحب کے ایک چچا تھے جن کا مزار ضلع جہلم (پنجاب) موضع کاسی ملال میں ہے ان کا اسم سید شاہ صاحب تھا۔ آپ کے دوسرے چچا سید محمد شاہ صاحب تھے جن کا مزار پشاور چچاؤنی میں مال روڈ پر وزیر اعلیٰ کے بنگلہ کے پیچھے واقع ہے۔ آپ مجذوب الحال تھے۔ ایک سیاہ کبیل اوڑھے رہتے تھے۔ پشاور شہر کے لوگ آپ کو بڑی قدر و منزلت کی نظر سے دیکھتے تھے۔ اور آپ کا بڑا ادب و احترام کرتے۔ بیان کیا جاتا ہے کہ جس وقت بھی پشاور شہر کے بہت بڑے عالم اور علامہ عصر میاں صاحب آسیا یعنی میاں غلام جیلانی صاحب رحمۃ اللہ علیہ ادھر سے گزرتے تو آپ کے مکان سے دور گھوڑے سے اتر جاتے اور فرماتے کہ آگے قلندر بادشاہ کا

گھر ہے، ادب کرو اور آپ فرماتے کہ چیرس وغیرہ کی حلیم وغیرہ ہٹا دو کہ علم کا بادشاہ
آ رہا ہے۔ اور آپ ان کو ملنے اپنے حجرہ سے باہر نکل آتے۔

آپ کا سلسلہ طریقت حضرت بری امام عبداللطیف قلندر نور پور شاہان ^{راہبندی}
سے ملتا ہے۔ اسی لئے شریعت کی پابندی آپ بہت کم کرتے۔ طوائفوں کا گانا خواہ
سننے، اور بری امام عبداللطیف کی ڈالی کے تمام مراسم آپ ادا کرتے اور اب تک
آپ کی صاحبزادی کی اولاد وہ سب مراسم ادا کرتی ہے۔

آپ والد کی طرح صاحب اللفظ اور مستجاب الدعوات تھے، جو فرماتے ہی
طرح ہو جاتا۔ آپ کی کرامات اور محرق عادات عام طور پر زبان زد خلائق ہیں۔ آپ
کا ایک مرید تھا جس کا نام سائیں کالا تھا۔ پشاور کے قریب ایک گاؤں ہے۔
ڈھیری باغباناں اس کا رہنے والا تھا۔ آپ کی عادت مبارک تھی کہ آپ کھیل وڑھے
جذب و شوق کے عالم میں اس کی طرف چلے جاتے تھے۔ ایک دن جب آپ
اس کے ہاں تشریف لے گئے تو بہت ہی خفا بیٹھا ہوا تھا۔ آپ نے فرمایا کہ سائیں کالا
آج خفا کیوں ہو اور ایک دو سنا بھی دیں۔ اُس نے ادب سے عرض کیا کہ حضور میری
زمین کے ساتھ ہی ایک زمین ہے اور مالک اس کو فروخت کر رہا ہے۔ میرا ایک
خانہ دانی دشمن ہے وہ یہ زمین خریدنا چاہتا ہے۔ اگر اُس نے یہ زمین خرید لی تو میری
زندگی تلخ ہوگی۔ ہر وقت کا فساد اور پھر قتل و قاتلہ تک نوبت پہنچے گی۔ میں نے بہت
کوشش کی مگر رقم مہیا نہ ہو سکی کہ میں خود لے لیتا۔ بس یہی پریشانی اور خفا گان ہے۔
آپ جوش میں آگئے اور حسب عادت تشریف اس کو کہا کہ او ملانے جا اور اس کٹھے
سے میرے لئے پانی لا۔ وہ شخص گیا اور جب اُس شخص نے پانی سے پیالا بھرا تو اُس نے

دیکھا کہ کٹھے میں پونڈ بہہ رہے ہیں۔ وہ مارے خوشی کے پھول گیا۔ اور پونڈ بٹورنے لگا۔
 آپ نے آواز دی او فلا نے جتنی ضرورت ہے لے لے۔ زیادہ نہ اٹھانا۔ اس نے
 حسب ضرورت پونڈ لے لئے اور زمین خرید لی۔

اسی طرح کی سینکڑوں کرامات آپ سے سرزد ہوئیں۔ جن کی وجہ سے ہر وقت
 مخلوق کا جھگھٹ آپ کے گرد رہتا۔ مگر آپ کسی کی پرواہ نہ کرتے اور اپنے جذبہ
 شوق میں مست رہتے۔

آپ کی وفات پر تمام پشاور نے غم کیا۔ اور آپ کا مزار یکہ نوت دروازہ کے
 باہر بنا یا گیا آج تک سینکڑوں لوگ حاضر ہوتے ہیں۔

آپ کی وفات سنہ ۱۹۰۰ء میں ہوئی۔

اس وقت آپ کی اولاد سے آغا سید گوہر علی شاہ صاحب سجاوہ نشین ہیں۔

بہت ہی طفسار متواضع منکسر المزاج اور صاحب وقار ہیں۔ سلسلہ کی اشاعت
 کرتے ہیں۔

شیخ العلماء حضرت میاں نصیر احمد صاحب قصبہ خوانی

۱۲۲۸ھ تا ۱۳۰۸ھ

آپ کا اسم گرامی میاں نصیر احمد، لقب شیخ العلماء، استاذ الاساتذہ، عالم قرآن و سنت، المشہور میاں صاحب قصبہ خوانی ہے اور قطب شاہی خاندان سے تعلق رکھتے ہیں۔

آپ کے والد گرامی کا نام میاں غلام محمد صاحب اور عموی تخلص تھا جناب میاں غلام محمد صاحب عالم و فاضل ہونے کے علاوہ بہترین شاعر بھی تھے۔ شریہ گوئی میں نہایت ہی موزوں طبع رکھتے تھے۔ آپ کے علم پر آپ کی شاعری غالب ہو گئی تھی۔ اسی لئے آپ کی شہرت بحیثیت شاعر کے زیادہ ہے۔

آپ کے فرزند ارجمند الحاج میاں نصیر احمد صاحب نے صوبہ سرحد کے علماء سے علوم متداولہ کی تکمیل کی۔ اپنے وقت کے علامہ اجل فاضل اکمل مفسر قرآن، شارح حدیث حضرت مولانا مولوی محمد احسن صاحب پشاور سے سند فراغت حاصل کر کے

حضرت مفتی محمد احسن صاحب پشاور میں علاقہ گنج کے ٹوٹہ رشید خان کے محلہ میں رہتے تھے۔ آپ کی تصنیف کے ساتھ بہت کتابیں چھپ چکی ہیں۔ صوبہ سرحد کے اکثر و بیشتر علماء آپ ہی کے شاگرد ہیں۔ بلکہ بلخ بخارا اور غزنی تک آپ کے شاگرد ہیں۔ ۸ شعبان المعظم ۱۲۸۳ھ بروز ہفتہ انتقال ہوا۔

مسنم تدریس پر جلوہ افروز ہوئے۔

آپ کے تبحر علمی کا شہرہ سن کر دُور دراز سے طلباء آنے لگے۔ اور آپ کے وجود نے ایک مرکز علم کی حیثیت حاصل کر لی۔ آپ کے درس میں کابل، بلخ اور بخارا کے طالبان علم موجود تھے۔ فارغ التحصیل علماء آپ سے اکتساب علوم کرتے۔ پشاور شہر میں آپ نے ایک جامع مسجد تعمیر کروائی، یہ مسجد تبلیغ و تدریس کا مرکز تھی اس مسجد کا نام ہی آپ کے نام سے موسوم ہے۔ یعنی ”مسجد میاں صاحب قصہ غلامی الحمد للہ کہ اسی طرح یہ مسجد عقائد حقہ اہل سنت و جماعت کی تبلیغ کا مرکز ہے اور حضرت صاحب کے وقت سے لے کر اب تک اس مسجد سے احیاء دین ہو رہا ہے اور اسی طرح قرآن و حدیث کا درس جاری ہے۔

آپ نے بہت کتابوں پر تبصرے لکھے۔ کافی کتابوں کی تصحیح کی۔ حواشی لکھے اور عقائد باطلہ پر کتابیں لکھیں۔ منہ البانی شرح صحیح البخاری پارہ اول مصنفہ حافظہ راز صاحب پشاور سی رحمۃ اللہ علیہ کی تصحیح کر کے چھپوائی۔ ”اسرار الطریقت“ مصنفہ قطب العالم سید شاہ محمد غوث پشاور سی ثم لہوسی کی تصحیح کی اور شائع کی۔ ”اسرار الحسنی“ کی شرح فارسی میں لکھی۔ علم نحو کی مشہور کتاب ”کافیہ“ کی مکمل ترکیب لکھی۔ ”شاطبی“ پر حواشی لکھے، اور غیر متعلدین کے رویوں عربی میں ایک مستقل کتاب مسمیٰ بہ ”استحقاق الحق“ لکھی جس میں تفصیل کے ساتھ اس فرقہ کا رد فرمایا ہے۔

آپ کے کتب خانہ میں تقریباً چھ ہزار کتابیں تھیں، بلکہ اس سے بھی زیاں۔ حضرت میاں صاحب کے ویسے تو ہزاروں شاگرد تھے۔ مگر اس جگہ چند گرامی قدر حضرات کے اسما لکھتا ہوں۔ جو اپنے اپنے فنون کے امام تھے۔ افسوس کہ آج ہم صرف

ان کے ناموں سے واقف ہیں۔ مگر ان کی تاریخ سے قطعاً بے بہرہ ہیں جناب ملا منصور صاحب معقولی، جناب حافظ سر بلند صاحب، جناب قاضی صاحب بدھنی رحمن کی فقہانیت کا سکہ صوبہ سرحد میں بیٹھا ہوا ہے اور آپ کا فتویٰ جاری ہے، جناب حافظ صاحب بدھانی جناب مفتی عظیم اللہ صاحب۔ جناب قاضی سراج الدین صاحب جناب مفتی صاحبزادہ شکر دین صاحب معقولی۔ اُستاد فزول حضرت پیر علی شاہ صاحب ڈھل نعلندی۔ حضرت شیخ المشائخ الحاج آقا سید سکندر شاہ صاحب قادری چشتی جناب خان بہادر کریم بخش صاحب سیٹھی، وغیرہ وغیرہ ان میں سے ہر صاحب علوم متداولہ میں مکمل گذرے ہیں۔ صوبہ سرحد میں دین اسلام کے روشن اور جگمگاتے ستارے تھے۔ کوئی قرآن، حدیث اور فقہ میں خصوصیت رکھتا تھا تو کوئی عرفان الہی اور سلوک و تصوف کا حامل تھا۔ تو کوئی علوم عقیدہ و نقلیہ میں یکتائے وقت تھا۔ اور آج تک ان کے فیض یافتہ اور شاگرد ہمت و استقلال کے ساتھ دین محمدی صلی اللہ علیہ وسلم کی خدمت سمرانجام و سہلے رہے ہیں۔ آپ میں تحقیق حق کا جذبہ صادق اپنی نرالی شان رکھتا تھا۔ معاصر علماء کے اختلاف کو آمنے سامنے بیٹھ کر تحقیق فرماتے۔

ایک بار علماء سوات نے بسر کر و گئی شیخ الاسلام و المسلمین حضرت انور صاحب سوات رحمۃ اللہ علیہ فتویٰ دیا کہ بغیر محراب کے جماعت نہیں ہوتی، یہ مسئلہ پشاور پہنچا آپ دیکھ کر حیران ہو گئے۔ یہاں سے شیخ المشائخ حضرت آقا پیر جان صاحب قادری حضرت آقا سید سکندر شاہ صاحب قادری چشتی۔ مولانا مولوی سراج الدین لاہوری کو ساتھ لے کر تحقیق حق کے لئے سوات تشریف لے گئے۔ حضرت شیخ الاسلام و المسلمین بابا جی صاحب سوات کے ہاں قیام کیا اور مسلسل تین دن تک ان علماء سے گفتگو ہوئی۔

تحقیق حق کی گئی اور پہلے فتویٰ پر نظر ثانی کرنے کے بعد دوبارہ شریعتِ محمدیہ کے مطابق
 فتویٰ دیا گیا۔ جناب حضرت اخوند صاحب سوات نے ان صاحبان کی بڑی قدر
 منزلت کرتے ہوئے رخصت کیا۔ اس واقعہ سے معلوم ہوتا ہے کہ آج سے ستر اسی
 سال پیشتر ہمارے علاقہ میں شریعتِ اسلامیہ کے مسائل کی تحقیق و تفتیش کا کتنا زبرد
 دینی جذبہ موجود تھا۔ اور اگر کسی دینی مسئلہ میں نزاع پیدا ہو جاتا تو علما اور مشائخ کچھتو
 کے ساتھ مسئلہ کو حل فرماتے تاکہ اُمتِ محمدیہ صلی اللہ علیہ وسلم تشنت و افتراق کا نہ
 نہ بنے۔

الحاج میاں صاحب، سلسلہ قادریہ کے خانوادہ نوشاہیہ میں اپنی خاندانی نسبتوں
 رکھتے تھے، نیز طریقہ عالیہ قادریہ زاہدیہ میں حضرت شیخ الاسلام والمسلمین انجمن صاحب
 سوات رحمۃ اللہ علیہ سے بیعت تھے۔

آپ کا فتویٰ صرف پشاور ہی میں نہیں بلکہ تمام علاقہ میں نافذ و رائج تھا۔ باہر
 علاقہ کے علماء کرام جب تک کسی فیصلہ پر آپ کی ہر تصدیق نہ دیکھتے و دستخط ثابت
 نہ کرتے بلکہ آپ کے پاس بھیج دیتے۔

علاوہ انہیں کہ آپ عالم و فاضل بھی تھے، بہترین شاعر بھی تھے۔ بہت سے پندر
 نصابِ نظم فرماتے۔ بزرگانِ کرام کی تعریف و توصیف میں خمیسیں، غزلیں اور نظمیں اردو
 فارسی میں لکھیں۔ ایک دفعہ الحاج قبیلہ محترم عزت مآب آغا سید سکندر شاہ صاحب
 قادری چشتی رحمۃ اللہ علیہ نے آپ کو کہا کہ ہمارا شجرہ طریقتِ نظم فرماویں۔ آپ نے
 بزرگانِ کرام کے اسماء طلب کئے اور اسی وقت نظم فرما دیئے۔ ہر ایک شعر ایک اور
 بے بہا ہے۔ تمام شجرہ طیبہ گویا ایک مونوں میں پرویا ہوا ایک خوب صورت ہار ہے۔

غریبکہ آپ کی ذات ستوہ صفات ایک مکمل و اکمل عالم اجل، فاضل اکمل، عارف کامل اور بے نظیر شاعر غنی آپ کی وفات بھرائی برس ۱۸ رجب المرجب ۱۳۰۸ھ بروز جمعہ بوقت عصر ہوئی۔ آپ کی وفات پر تمام شہر بند کر دیا گیا۔ پشاور شہر اور صوبہ سرحد کے ہزاروں لوگوں نے آپ کی نماز جنازہ ادا کی۔ آپ کی وفات پر کافی سے زیادہ تاریخ ہائے وفات لکھی گئیں جن میں سے چند ایک یہ ہیں۔

صاح لتمامات مولانا نصیر احمد الذی درسا و فتویٰ مثله لا یعلم

قال قوم صف لنا تاریخ تلك الواقعة قلت موت العالم والله موت العالم

۱۳۰۸ھ

فارسی کی تاریخ ہے: نصیر احمد شب شنبہ برو

۱۳۰۸ھ

جیفاں آفتاب علم نہفت

۱۳۰۸ھ

ایضاً: شمس العلوم از ماہر فرت ایضاً: پھر اربع جنال

۱۳۰۸ھ

۱۳۰۸ھ

آپ کے تین فرزند تھے۔ (۱) مولوی میاں محمد صاحب آپ والد محترم سے ہی سے فارغ التحصیل ہوئے اور آپ کے زیر سایہ قلمنا و افتا کا کام کرتے تھے۔ نہایت کریم النفس تھے خوش وضع اور خوش لباس جوان تھے۔ غالباً پچاس برس کی عمر میں بعارضہ منونہ وفات پائی۔

۲۔ الحاج حافظ علامہ مولانا مولوی کا فقیر احمد صاحب مظلہ العالمیہ (اپنے حالات الگ تحریر ہیں)

۳۔ حافظ میاں گل نظیر احمد صاحب، مرحوم آپ نے عمر پندرہ سال کی عمر میں شریف میں لکھ کر لیا۔

اور سینکڑوں افراد نے آپ سے قرآن مجید غویا، مناظرہ پڑھا۔ تقریباً ۶۴ برس

کی عمر میں وفات پائی۔

مُحَدِّثِ عَظِيمِ صُورِيٍّ مَرْدِ حَضْرَتِ مَوْلَانَا مَوْلَانَا مُحَمَّدِ يُونُسَ صَاحِبِ رَحْمَتِ اللّٰهِ

۱۲۵۰ تا ۱۳۳۵

آپ کا اسم محترم محمد الیوب لقب محدث تھا۔ آپ موضع زنجی چار باغ میں مولانا مولوی لطیف اللہ صاحب کے گھر میں پیدا ہوئے۔ آپ قبیلہ بے سو سے تعلق رکھتے تھے۔ چونکہ آپ کا گھر علم و حکمت کا مسکن تھا اس لئے خاندانی روایات کو برقرار رکھتے رہے۔ آپ کے والد نے آپ کی تعلیم و تربیت پر پوری پوری توجہ دی۔

مولانا محمد الیوب صاحب ابتدائی تعلیم مکمل کرنے کے بعد صوبہ سرحد کے مشاہیر کی خدمت میں حاضر ہوئے، اور علوم معقول و منقول سے فرائض حاصل کی۔

جناب حضرت شیخ اکمل علامہ صاحبزادہ صاحب اتمان زئی (چار سدا) اور حضرت استاذ کل مولانا مولوی سعید احمد صاحب المشہور کافر ڈھیری مولینا صاحب کی خدمت میں حاضر ہو کر علوم متداولہ کو مکمل کیا۔ حضرت علامہ محدث جلیل مولینا صاحب ڈاکی یا صاحب

آپ علم منقول و معقول میں یگانہ روزگار تھے۔ آپ نے میرزا ہد شرح تہذیب، میرزا ہد امور عامہ پر بہت سی حواشی لکھے ہیں جو طلباء کے لئے ان کتابوں میں مشعل راہ ہیں۔

کی خدمت میں رہ کر حدیث شریف کی تکمیل کی اور سند اجازت ملی۔

جب آپ نے ان اکابر و اعظم علماء سے علوم اسلامیہ میں کمال حاصل کر لیا۔
تو حرمین الشریفین تشریف لے گئے اور وہاں کے محدثین کرام سے دوبارہ حدیث شریف
پڑھ کر سند حدیث حاصل کی۔ آپ کی سند حدیث "سند مکی" کہلاتی ہے جو کہ مسلمی
ہے "ثبت امیری" سے اس سند مبارکہ کی دو نقلیں ہوئی جو کہ بطور سند ایک اس
فقیر کے استاذ محترم، محدث اعظم، فقیہ بے نظیر، خطیب اسلام، صوفی با کمال حضرت
علامہ حافظ گل فقیر احمد صاحب مدظلہ العالیہ، اور دوسری سند۔

حضرت عمومی محترم، عالم و فاضل، فخر علماء، سید السادات حضرت آقا سید
مقبول شاہ صاحب ساکن چاہ کالا پشاور نور اللہ مرقدہ کو مرحمت فرمائیں۔

آپ چار بار زیارت بیت اللہ شریف سے مشرف ہوئے اور آخری بار دو
برس تک کا شانہ اقدس حضور شفیع المذمبین صاحب لوا رحمہ مالک شفاعت کبریٰ
احمد مجتبیٰ محمد مصطفیٰ صلی اللہ علیہ وسلم کے قریب درس حدیث مبارک پڑھایا۔
حرمین شریفین سے واپس تشریف لا کر پشاور شہر میں مستقل سکونت اختیار کی،
پشاور کے مشہور تاجر سیٹھی کریم بخش مرحوم نے آپ کو مدرسہ جٹار میں (جو کہ تعلیم القرآن
کے نام سے موسوم تھا) صدر مدرس بنایا۔

۱۲۹ھ سے لے کر ۱۳۳۵ھ تک حضور صلی اللہ علیہ وسلم کی حدیث شریف
کی اس علاقہ میں اشاعت و ترویج آپ ہی کی ذات کی کوششوں کی رہیں منت
ہے۔ ضوۃ سرحد، وزیرستان، قندھار، بخارا، غزنی، ہرات، سوات، باجوڑ اور
تمام علاقوں سے سینکڑوں طلباء آپ کے درس میں حاضر ہوتے اور فارغ التحصیل ہو کر

لوگوں کی ہدایت کا سبب بنے۔ آپ ہی کی ذاتِ گرامی مٹی جس کی سعی سے ان علاقوں میں حدیث مبارک کی ایمان افروز مشعلیں روشن ہوئیں۔ علم و حکمت کے دریا بہے اور شائقینِ علوم اسلامیہ آپ کے چشمہٴ علم سے سیراب ہوئے۔

آپ کے شاگردوں میں جلیل القدر علماء، محدث، مفسر، فقیہ اور مفتی پیدا ہوئے جن کے اسماء گرامی سے صوبہ سرحد کا بچہ بچہ واقف ہے۔ شیخ الاسلام مفتی اعظم سرحد فقیہ عصر، حضرت مولانا مولوی سید جمیب شاہ صاحب مرحوم خطیب جامع مسجد مہابت خان، استاذ محترم، محدث اعظم، عالم علوم باطنی حضرت مولانا مولوی حافظ گل فقیر چشتی خطیب جامع مسجد قصہ خوانی مظللہ العالیہ، استاذ محترم محدث جلیل فقیہ بے نظیر صدر المدرسین واعظ بے بدل حضرت مولانا مولوی صاحبزادہ حافظ علی احمد جان صاحب نقشبندی خطیب جامع مسجد کچھری ہا مرحوم، حضرت علامہ فاضل اکمل، عالم باعمل عارف باللہ سید السادات آقا سید مقبول شاہ صاحب نور اللہ مرقدہ، حضرت علامہ استاذ الاساتذہ، عالم قرآن و سنت، مولانا مولوی عبدالجلیل صاحب شیخ الحدیث ساکن اتان زئی حال مدرس صحاح ستہ دارالعلوم چارسدہ، حضرت مولانا مولوی علی صاحب المعروف صریح مولینا صاحب، حضرت مولینا مولوی سیف الرحمان صاحب المعروف بہ میاں صاحب نصیر زئی دوآبہ، حضرت مولینا مولوی حافظ عبداللہ صاحب ساکن لنڈی اور صوبہ سرحد کے مشہور و معروف عالم و فاضل اور شاعر بے نظیر حضرت مولینا مولوی محمد غفران صاحب المشہور ”شہباز گواھی مولینا صاحب“ وغیرہ وغیرہ غرضیکہ آپ کے تمام شاگردوں نے اپنی زندگی قرآن و حدیث اور علوم متداولہ تعلیم و اشاعت اور دین محمدی کی خدمت کیلئے وقف رکھی، اور جو بقید حیات ہیں ان

وقت بھی دین اسلام کی خدمت میں مکر بستہ ہیں۔

سلسلہ درس تدریس کے ساتھ ساتھ جناب مولانا محمد ایوب صاحب محدث نے تصنیف و تالیف کا سلسلہ بھی جاری رکھا چنانچہ آپ نے دسی کتب پر حواشی لکھے۔ شرح نجیہ الفکر اور شرح تہذیب لکھے ہوئے حواشی طلباء کے لئے بہت ہی نفع بخش ہیں۔ رسالہ "ہدیۃ المسلمین لزیرۃ سید المرسلین" - "مواہب المنان فی مناقب ابی حنیفہ النعمان" - "در الحکمتہ فی ظہر الجمعا" - "ہدیۃ النبیؐ فی الخلة والعزلة" - "عیون الاولیاء لرویتہ الاہلۃ" - "حلیۃ الاولیاء و جنوۃ الاصفیاء" - "تحفۃ الفحول فی الاستغاثۃ بالرسول" اسی طرح مختلف مسائل پر آپ کے کئی رسالے لکھے ہوئے ہیں اور آپ کی تمام تحریریں عربی میں ہیں۔ بروز چہار شنبہ (بدھ) عشاء کی نماز کے اندر سجدہ کے عالم میں تاریخ ۱۷ ربیع الثانی ۱۳۳۵ھ میں آپ کی روح مبارکہ نفسِ عنقریب سے عالم جاوہانی کی طرف پرواز کر گئی۔ اس وقت آپ کی عمر ۸۵ برس تھی۔ اس آفتابِ علم کو اپنے آبائی قبرستان موضع زخی چار باغ میں دفن کیا گیا۔

آپ کے تین فرزند تھے۔ ایک نوالا ولد ہی فوت ہوئے۔ دوسرے جناب محمد نعمان صاحب۔ تیسرے مولوی حکیم عبداللہ خان صاحب ہر دو عالم تھے۔ حکیم عبداللہ خان صاحب تو قومی اور سیاسی کارکن بھی تھے۔ اتنان زنی میں حکمت کی دوکان کرتے تھے۔ آپ کے صاحبزادہ مولوی حکیم عبدالباری صاحب والد کی جگہ حکمت کی دوکان کرتے ہیں اور مدرس بھی ہیں۔

۱۔ اس رسالہ کا ترجمہ اردو میں اس فقیر نے کیا ہے۔

مولانا قاری حافظ میاں محمد صاحب رحمۃ اللہ علیہ (بھانہ ماٹی)

۱۲۵۵ھ تا ۱۳۲۵ھ

آپ کا اسم گرامی حافظ میاں محمد والد کا نام مولانا قاری حافظ غلام محی الدین صاحب تھا۔ آپ عربی الاصل ہیں۔ قاری غلام محی الدین صاحب مکہ مکرمہ سے ہندوستان ہوتے ہوئے پشاور پہنچے اور بمقام بھانہ ماٹی قیام کیا۔

قرآن مجید پڑھاتے اور حفظ کرواتے تھے۔ آپ کے والد کی وفات کے بعد آپ کے چچا جناب ملا محمد عظیم صاحب مرحوم نے آپ کی پرورش و تربیت کی، قرآن مجید پڑھانے کے بعد دینیات کی تعلیم شروع کی، اپنے چچا سے ابتدائی کتابیں پڑھ لیں مسجد قوۃ الاسلام محلہ اشرداؤ (رامداس) میں نظم کی کتابیں میاں غلام صاحب پڑھاتے تھے ان کے پاس تشریف لے گئے اور نظم کی کتابوں کی تکمیل کر لی۔ باقی فنون کی کتابیں اپنے وقت کے علامہ عصر حضرت سید اکبر شاہ صاحب مرحوم ساکن بھانہ ماٹی سے پڑھ کر علوم متداولہ سے فراغت حاصل کر لی۔

آپ نے اپنے اساتذہ کی بہت خدمت کی، یہاں تک کہ پشاور سے کوہاٹ تک اپنے استاذ حضرت سید اکبر شاہ صاحب مرحوم کے ہمراہ پیدل جاتے اور استاذ

گھوڑے پر سوار ہوتے، تمام راستے میں اپنے اسباق پڑھتے اور پھر اسی طرح کوہاٹ سے واپس آتے۔

انتہائی مہنسا، متواضع اور مہمان نواز تھے۔ سادات کرام کا بہت ہی اُوبتاً احترام کرتے، خود بھوکے رہ جاتے اور غریب سائل کو سب کچھ دے کر رخصت کر دیتے۔

بازار امڈواو (رامداس) میں بزازی کی دکان کرتے تھے۔ ایک طرف کپڑے فروخت کر رہے ہیں اور ساتھ ہی درس جاری ہے۔ نظم کی کتابیں بہت ہی اعلیٰ طور پر پڑھاتے۔ دودھ دودھ سے طلباء آپ کے پاس آئے۔ آپ ان کو پڑھانے کے علاوہ کپڑا اور کھانا بھی مہیا کرتے۔ نظم پڑھانے میں آپ بہت مشہور تھے۔

قرآن مجید کا درس چالیس برس تک دیا۔ ناظرہ پڑھاتے اور قرأت کے ساتھ حفظ کرواتے۔ شیروں شاگرد تھے، اور ایسے شاگرد تھے جو کہ تہذیب بھی کرتے تھے۔ آپ قرآن مجید لکھا بھی کرتے تھے۔ نہایت ہی خوش نویس تھے۔ آپ کی وفات شب جمعہ ۲۸ رمضان المبارک ۱۳۴۵ھ کو ہوئی۔

حافظ میاں محمد صاحب مرحوم کے دو فرزند تھے۔ حافظ مولانا فضل محمود صاحب اور مولانا مولوی فضل الرحمن صاحب مبلغ اسلام حافظ فضل محمود صاحب نے اپنے والد سے ابتدائی قرآن مجید کے چند پارے حفظ کئے، اور باقی قرآن مجید حافظ اللہ صاحب و حافظ میر احمد صاحب نابینا سے یاد کیا۔ علم قرأت والد صاحب سے پڑھی و درس نظامی

یہ حافظ صاحب فتح جنگ (پنجاب) کے رہنے والے تھے اور بھانڈا ماڑی میں مقیم تھے۔ صاحب درس تھے۔ جتد حافظ تھے۔

حضرت علامہ سید اکبر شاہ صاحب مرحوم ساکن بھانہ ماٹھی سے مکمل پڑھا۔ اپنی آبائی مسجد (جو کہ بھانہ ماٹھی میں ہے) میں امامت کرتے۔ جمعہ کی نماز جناب حضرت علامہ سید حبیب شاہ صاحب مرحوم کی غیر موجودگی میں جامع مسجد نمک منڈی اور مسجد مہابت خان پشاور میں پڑھاتے۔ لوگ آپ کے اخلاقِ حمیدہ سے بہت خوش تھے۔ نہایت ہی حق گو اور نڈر و اعظمتھے۔ تحریک مسلم لیگ میں حصہ لیا اور پاکستان بنانے کی تحریک میں پیش پیش تھے۔ مساوات کرام کا بہت ہی ادب و احترام کرتے تھے۔ حضرت قبلہ عالم پیر مر علی شاہ صاحب گولڑوی رحمۃ اللہ علیہ سے بیعت تھے۔ عقلاً حقہ اہل سنت و جماعت کو علی الاعلان بیان فرماتے تھے۔ تمام عمر قرآن مجید کے درس تدریس میں گذاری۔ آپ کے بیسیوں شاگرد ہیں۔ ستر برس کی عمر میں حکیم جاوید الثانی ۱۳۸۰ھ یعنی ۱۹۶۰ء میں انتقال کیا۔ آپ کے ایک فرزند حافظ قاری فضل احمد ہیں جو متداولہ کتابیں پڑھ چکے ہیں۔ مگر زندگی سیاسیات میں گزارنے سے پھر مسلم لیگ میں مشغول گارڈ میں سالار ہیں۔ گھڑی سازی کا کام کر کے گذریاوقات کرتے ہیں۔ دوسرے صاحبزادہ مولانا مولوی غلام احمد صاحب ہیں۔ آپ نے دارالعلوم کراچی سے سندھ حاصل کی ہے اور کراچی ہی میں مدرس اور خطیب ہیں۔

جناب حافظ میاں محمد صاحب مرحوم کے دوسرے فرزند مولانا مولوی فضل الرحمن صاحب مبلغ اسلام ہیں۔ مولانا فضل الرحمن صاحب نے اپنے بڑے بھائی مولوی حافظ فضل محمود صاحب سے قرآن مجید پڑھا، اور درس نظامی کی تکمیل مختلف اساتذہ سے کی خصوصاً مولانا مولوی غلام محمد صاحب ساکن گاڑیخانہ خطیب مسجد چھاؤنی پشاور سے تکمیل علم کیا۔

اعلیٰ حضرت پیر مہر علی شاہ صاحب گڑوٹی رحمۃ اللہ علیہ کے دستِ حق پرست پر بیعت کی، اور سلسلہ قادریہ چشتیہ میں منسلک ہو گئے۔ سیاسی زندگی میں اپنے تمام اوقات مسلم لیگ میں گزارے۔ ۱۹۴۶ء و ۱۹۴۷ء میں صوبہ سرحد میں مسلم لیگ کی نمبر یک سول نافرمانی میں انتہائی سرگرمی سے حصہ لیا، اور جیل میں بھی گئے۔ اب تک مسلم لیگی ہیں۔ وہ جمعیتہ العلماء جس کی سرپرستی مولانا شبیر احمد عثمانی کر رہے تھے اس کی صوبہ سرحد شاخ کے ناظم اعلیٰ تھے۔ کانگریسی علماء کی جمعیتہ العلماء کے مقابلہ میں علماء کی تنظیم کی۔

۱۳۸۲ھ میں حج شریف کے ارادہ سے مدینہ الشریفین کی زیارت سے اللہ تعالیٰ نے نوازا۔

مسجد قوۃ لاسلام (آسیا) میں خطیب اور محلہ بڑھ کی مسجد میں امام ہیں۔ آپ مبلغ اسلام ہیں۔ پشاور میں جو بھی مجلس و عظیم ہو اس میں آپ کو دعوت دی جاتی ہے اور دو وقتیں تین گھنٹے مواعظِ حسنہ سے لوگوں کو مستفید کرتے ہیں، وعظ میں بل سنت جماعت کے عتقادِ حقہ کو بہت ہی احسن و لائق کے ساتھ بیان کرتے ہیں اور فرقِ باطلہ کا خصوصاً ”وہابیوں“ کا رد کرتے ہیں۔ تصوفین کی روش کو اپناتے ہوئے ہیں۔ نہایت ہی متواضع منکر المزاج، مہمان نواز اور صاحبِ اخلاقِ حمیدہ و اوصافِ کریمانہ کے مالک ہیں۔ تمام دن قرآن مجید ناظرہ کا درس دیتے ہیں۔ انتہائی دوست نواز ہیں ساوات کا ادبِ احترام مزاج میں کوٹ کوٹ کر بھرا ہے۔ اس وقت آپ کی عمر ۷۰ برس کے قریب ہے۔ آپ کے ایک صاحبزادہ حافظ سیف الرحمن صاحب حافظ قرآن ہیں کراچی میں پولیس لائن کی مسجد میں امام و خطیب ہیں قرآن مجید کا ناظرہ درس کرتے ہیں۔ اخلاقِ حمیدہ کے مالک ہیں۔

سید ملک شاہ صاحب قادری نوشاہی رحمۃ اللہ علیہ

۱۲۶۲ھ تا ۱۳۴۲ھ

آپ کا اسم گرامی سید ملک شاہ صاحب، والد کا نام سید غلام جیلانی شاہ صاحب ہے اور سلسلہ قادریہ نوشاہیہ سے تعلق رکھتے تھے۔ گیلانی سید تھے۔

آپ کے پردادا سید محمد شاہ صاحب جو کہ سید سلطان محمد شاہ صاحب کے والد تھے، پشاور تشریف لائے، اور انھوں نے یہاں پر سلسلہ عالیہ قادریہ نوشاہیہ کی ترویج و اشاعت کی۔ آپ پنجاب کے ضلع گجرات میں گجرات سے پانچ میل کے فاصلہ پر موضع کھوکھر کے رہنے والے تھے۔

سید ملک شاہ صاحب ۱۲۶۲ھ میں پیدا ہوئے۔ اپنے والد کے زیر سایہ ویتون تعلیم سے بہرہ ور ہوئے والد ہی کے دست گرفتہ ہوئے اور سلوک و معرفت کے مقامات طے کئے۔ والد کے انتقال کے بعد صاحب سجاوہ ہوئے۔ آپ نے اپنی تمام عمر پشاور میں ہی گزاری۔ آپ کا ایک مرید بیان کرتا ہے: "آپ نے کبھی بھی کسی سیاسی تحریک

۱۔ اس کا نام حاجی محمد ولد نظام دین کلہی گہے۔ اس نے اپنی ساری زندگی آپ کے گھر میں بحیثیت ایک رنگزاری ہے۔ اس وقت اس کا عمر ۶۵ برس ہے۔

میں حصہ نہیں لیا۔ ہر وقت علماء اور فقہار کی صحبت میں رہتے۔ اور ادو وظائف میں مشغول رہتے، اور دنیاوی بھمیوں میں نہ پھنستے بلکہ ہمیں بھی نصیحت فرماتے رہتے کہ ان حنفیوں سے الگ رہ کر باوا اپنی میں مصروف رہو۔ اکثر پشاور کے علماء میں سے حضرت مولانا مولوی عبدالحکیم صاحب المشہور مولوی صاحب گاڑیخانہ، آپ کے پاس تشریف لاتے اور دینی مسائل پر خوب مجلس قائم ہوتی۔ آپ فقہ حنفی کے بہترین عالم تھے جو بھی کوئی مسئلہ دریافت کرتا آپ اس کو تسلی بخش جواب دیتے۔

چونکہ آپ اپنے آبائی سلسلہ قادریہ نوشاہیہ کے شیخ تھے۔ اس لئے آپ نے پشاور صوبہ بھر ہند، سوات، ویر، چترال، باجوڑ اور کابل کے علاقہ میں اس سلسلہ کی اشاعت و ترویج میں کوئی دقیقہ فرو گذاشت نہیں کیا۔ بلکہ اپنی زندگی ہی اسی تبلیغ کے لئے وقف کر دی تھی۔

خاص کر پشاور میں آپ نے اپنے مریدین کا ایک حلقہ ترتیب دیا اور ہر مرید کو اپنے حلقہ میں توجہ فرماتے، اور مریدین مرغ نیم بسمل کی طرح وجد و حال میں تڑپتے، اور تزکیہ نفس کر کے اخلاق پاکیزہ سے متصف ہوتے۔

آپ کے وقت میں آمد بھی سلسلہ قادریہ نوشاہیہ کے خلفاء موجود تھے مثلاً علاقہ یکہ قوت میں حاجی میاں محمد صاحب بیزار دوز المعروف حاجی لہا، علاقہ گنچہ علیہ طلا محمد مرزا، گندیوٹیرہ میں عبدالحجید زیدنگار المعروف خلیفہ میٹو محلہ فضل سہج صاحب بزاروہ میں خلیفہ میر احمد صاحب ہشتنگری ورواڑہ میں جناب آغا میر جی صاحب اور دیگر خلفاء

۱۔ لہذا پشاور میں لفظ ہے، چونکہ آپ کا قلمبانتا اس لئے اسی نام سے مشہور ہوئے۔

بھی اپنے اپنے طور پر سلسلہ کی اشاعت کتے تھے مگر آپ کی ذات ان سب کے لئے قابل احترام
و قابل عزت تھی چنانچہ جب بھی آپ کے معاصر خلفاء و نو شاہیہ میں اگر کوئی تنازعہ پیدا
ہوتا تو آپ ہی کے گھر پر آپ کی صدارت میں فیصلہ کیا جاتا۔

امیرِ کابل غازی حبیب اللہ خاں صاحب مرحوم کو بھی آپ سے بہت عقیدت
تھی، اور ہر برس آپ کو ایک خلعت اور مبلغ پانچ سو روپیہ نذرانہ پیش کرتا۔

آپ اپنے بزرگانِ کرام کے عرس مبارک نہایت احترام کے ساتھ منعقد کرتے
خصوصاً ربیع الثانی میں حضورِ غوثِ اعظم سید شیح عبدالقادر جیلانی رحمۃ اللہ علیہ کا عرس
نہایت شاندار طریقہ پر کرتے، تمام دن لنگر تقسیم ہوتا بکثرت اڑھام ہوتا۔ اور
تمام رات یا و الہی کے حلقہ ہائے ذکر ہوتے۔

آپ کی توجہ بہت کامل تھی، اور بہت ہی کرامات کا صدور آپ سے ہوتا
تھا، مگر آپ نے قطعاً کرامات کو ظاہر ہونے نہیں دیا۔ اور نہ ہی کبھی اپنی طرف
نسبت کی۔

آپ کے مریدین موضع مشنی گل بیلہ میں بکثرت ہیں، ان میں فضل سبحانی بادشاہ
بہت ہی بزرگ اور نیک آدمی تھے۔ ان کے ہاں شادی کے موقع پر آپ بھی مدعو
آپ حسبِ قاعدہ اپنے ہمراہ چند مریدین اور چند قوال لے کر تشریف لے گئے۔ قوال
شروع ہوئی، اور آپ کے مریدین پر وجد و حال طاری ہوا، چونکہ گاؤں تھا اور آپ
کی مجلس سے لوگ ناواقف تھے۔ انہوں نے ہنسنا شروع کر دیا۔ آپ نے ان کی طرف
کوئی توجہ نہ دی، مگر ان کا استہزا بڑھتا جا رہا تھا۔ یہاں تک کہ آپ کے ایک مرید
نے آپ کو متوجہ کیا کہ یہ لوگ اب بالکل گستاخ ہو گئے ہیں ان پر فکر کیجئے۔ آپ نے ان

پر توجہ کی تو بس پھر کیا تھا تمام مجلس وجد و رقص میں لگ گئی۔ جو مذاق اور استہزا کر رہے تھے وہ روتے پیتے اور چلاتے تھے۔ آپ کی اس توجہ کاملہ کی برکت اور کرامت کو دیکھ کر یہ تمام علاقہ آپ کے حلقہ ارادت میں شامل ہو گیا۔ اور اس کے بعد اس تمام علاقہ میں سلسلہ نونشاہیہ کی خوب اشاعت ہوئی اور فضل سبحانی بادشاہ نے آپ کی نیابت میں بہت کام کیا۔ اب تک فضل سبحانی صاحب کا عرس بہت ہی اعلیٰ پیمانہ پر ہوتا ہے اور بہت بڑا اجتماع ہوتا ہے۔

آپ بہت ہی متوکل، مہمان نواز صاحبِ علم و بڑو بار تھے۔ آپ کے اخلاق حمید کا ہر ایک معترف ہے۔ آپ بعمر ۸۰ برس ۱۳۲۲ھ میں اس دارِ فانی سے راہی عالم جاودانی ہوئے۔

آخری برس گیا رھویں شریف کے عرس کے موقع پر اجتماع میں آپ نے اپنے پوتے شاہ محمد عثمت صاحب کو صاحبِ سجاوہ مقرر کیا۔

آپ کے تین صاحبزادے تھے۔ رسول شاہ، مقبول شاہ، شریف شاہ، ہر سہ کا انتقال ہو گیا ہے۔ رسول شاہ کا فرزند عبداللطیف شاہ صاحب بقیدِ حیات ہے۔ مقبول شاہ کے پانچ فرزند تھے جن میں سے ایک شاہ محمد غیاث فوت ہو چکا ہے اور دوسرے چار شاہ محمد عثمت، عبدالرزاق، ادا حسین اور شاہ محمد ظریف زندہ ہیں۔

شریف شاہ صاحب کے تین فرزند تھے۔ فیاض حسین شاہ صاحب فوت ہو چکے ہیں۔ مشتاق حسین شاہ صاحب اور لال حسین شاہ صاحب بقیدِ حیات ہیں اور سلسلہ نقشبندیہ کی اشاعت و ترویج میں مصروف ہیں۔

حضرت خواجہ عبدالرحمن صاحب چھوہری رحمۃ اللہ علیہ (پہری پور)

۱۲۶۲ھ تا ۱۳۲۲ھ

آپ کا نام نامی واسم گرامی خواجہ عبدالرحمن صاحب ، والد کا نام خواجہ خضریٰ
لقب غوثِ وقت ہے۔ آپ نسباً علوی، مذہباً حنفی اور مشرباً قادری تھے۔ آپ
پیدائش بمقام چھوہر شریف ۱۲۶۲ھ ہوئی۔

آپ کے والد اپنے وقت کے اولیائے کاملین میں سے ایک تھے۔ بیان کیا
ہے کہ آپ کی تربیت طریقت حضرت خضر علیہ السلام نے کی۔ آپ کے وجود مبارک
اللہ تبارک و تعالیٰ کے عشق کی آگ ہر وقت اور اکن بھڑکتی رہتی، اور درو و عشق
عالم تھا کہ آپ کے سینہ پر سات زخم ہو گئے تھے۔ روزانہ ہلدی کو گھی میں تل کر ان زخم
پر پچایا یہ لگایا جاتا اور عبادت کا یہ حال تھا کہ برف باری کے ایام میں عشاء کی نماز
کے وضو سے صبح کی نماز ادا فرماتے حضور صلی اللہ علیہ وسلم کی حضور کی یہ کیفیت
کہ چونکہ آپ اُٹمی تھے اور جب آپ سے کوئی مسئلہ دریافت کیا جاتا اگر معلوم ہوتا
دیتے اور اگر نہ معلوم ہوتا تو فرماتے کھوڑا صبر کرو، حضور صلی اللہ علیہ وسلم سے دریافت
کر کے جواب دوں گا۔ آنکھیں بند نہ کرتے اور نہ ہی مراقب ہوتے۔ کھوڑی دیر

بعد فرماتے ہیں نے حضور صلی اللہ علیہ وسلم سے یہ مسئلہ دریافت کر لیا ہے ایسا نہیں ایسا ہے۔ جناب حافظ صاحب تحریر فرماتے ہیں۔ ”آپ کے کمالات ظاہری و باطنی اور کرامات و خرق عادات و تعداد و حد شمار سے باہر ہیں۔ حضرت خواجہ عبدالرحمن صاحب کی عمر ابھی آٹھ برس کی تھی کہ آپ کا وصال ہو گیا۔

حضرت خواجہ عبدالرحمن صاحب نے والد گرامی کی وفات کے بعد بہت ہی ریاضت اور محنت شاقہ اٹھائی۔ آپ نے کسی کے سامنے زانوئے ادب طے نہیں کیا۔ آپ قطعاً محض اُمّی تھے۔ آپ نے بچپن کی عمر میں چلے کالے اور عبادتِ الہی میں مصروف ہو گئے۔ آپ کے خلیفہ مجاز حضرت علامہ عارف علوم ظاہری و باطنی جناب حافظ سید احمد صاحب سمری کوئی نور اللہ مرقدہ فرماتے ہیں۔ ”جب آپ کے والد بزرگوار عالی مقدار حضرت خواجہ نضری قدس اللہ سرہ العزیزہ دارقانی سے تشریف فرمائے عالم جاودانی ہوئے تو اسی تہ و رسالی و نابالغی کی حالت میں آپ نے چلہ کا ارادہ فرمایا۔ آپ نے مکان میں دریافت فرمایا کہ میری خدمت کون کرے گا۔ قریبی رشتہ داروں میں سے کسی نے وعدہ کیا کہ آپ کی خدمت میں کروں گا۔ آپ نے فرمایا کہ میرے پاس ایک برتن رکھ دو۔ چنانچہ روزانہ وقت مقررہ پر آپ اپنے منہ مبارک کو اس برتن کی طرف جھکا کر خون قے کر لیتے، کھانا پینا بند تھا۔ ہر روز آلائشاتِ عناصر رابعہ و تکدراتِ قوائے بہمیہ اور ثقالت و کثافتِ جسمانی کا اخراج

۱۔ مقدمہ مجموعہ صلوات الرسول از جناب حافظ سید احمد صاحب قدس سرہ ص ۱

۲۔ چھوہرہری پور (ضلع ہزارہ سے ایک میل کے فاصلہ پر ایک گاؤں ہے) ۲

بذریعہ غمخنی تھے کے فرماتے۔ کچھ ایام تک خون آتا رہا۔ جب بدن مبارک سے خون
 خلاص ہو گیا تو قے میں پانی آنا شروع ہو گیا۔ یہاں تک کہ چالیس دن پورے ہو گئے
 حافظ صاحب لکھتے ہیں کہ ”اس غضب کا چلہ اولیاء اللہ میں نہ کسی نے کیا اور نہ
 اس ریاضت شاقہ کے ذریعے سے جسمِ عنصری کی ثقالت و ثقافت و اخلاقی بہمیت
 ظلمات من کل الوجوه مستہلک و محو ہو کر لطافت کلی و روحانیت نامہ نصیب
 اس چلہ سے آپ بہت کمزور اور نڈھال ہو گئے تھے۔ جب وجود مبارک
 کچھ طاقت اگتی تو آپ حضرت شیخ الاسلام غوث وقت حافظ عبد الغفور صاحب
 المشہور اخون صاحب سوات کو ملنے کے لئے اپنے چند بزرگوں کو لے کر سوات
 لے گئے۔ آپ جب سید و شریف آپ کی قیام گاہ پر پہنچے تو لوگوں کا اثر و ہام
 اور حضرت اخون صاحب کی ملاقات ناممکن تھی۔ احباب نے مشورہ کیا کہ حج
 ملاقات نہیں ہو سکتی اس لئے رات گزار کر صبح واپس چلیں، جب صبح ہوئی تو
 نے عرض کیا کہ صاحبزادہ واپسی کا انتظام کرو کہ چلیں۔ آپ نے فرمایا کہ اتنی دُور
 آئے ہیں۔ جس وقت اشراق کے بعد حضرت اخون صاحب اپنی مسجد کی بیٹھ
 پر بیٹھ کر عام دُعا کر کے لوگوں کو رخصت کر دیتے ہیں ہم بھی آپ کی زیارت دُور
 کر کے رخصت ہو جائیں گے۔ اسی اثناء میں حضرت اخون صاحب کے خادم
 لوگوں میں آواز کر رہے تھے کہ جو صاحبزادہ ہزارہ کا آیا ہے حضرت صاحب
 طلب فرما رہے ہیں۔ چنانچہ آپ کے احباب کے تمانے پر آپ کو وہ خادم

۱۰ مقدمہ صلوة الرسول از حافظ مذکور ص ۵

تھا کہ حضرت انخون صاحب کی خدمت میں خلوت خانہ میں لے گئے۔ جناب انخون صاحب نے جب آپ کو دیکھا تو فرمایا کہ ”وغم وے - وغم وے - وغم وے“
 معنی یہی ہے۔ یہی ہے۔ یہی ہے۔ اور حضرت انخون صاحب نے فرمایا کہ ”اس
 یم کے لئے دعا کرو“ خوابہ عبدالرحمن صاحب فرماتے ہیں کہ جس وقت حضرت انخون
 صاحب سوات نے دعا کے لئے ہاتھ اٹھائے تو مجھے ایسے محسوس ہوا کہ گویا سواتوں
 سواتوں کا بوجھ مجھ پر آگیا ہے، اور جب دعا سے فارغ ہوئے تو وہ بوجھ وسعت
 رحمت و انبساط کے ساتھ بدل گیا۔

حضرت انخون صاحب رحمۃ اللہ علیہ نے آپ کو فرمایا۔ ”کیا رات کو خواب میں
 کچھ دیکھا ہے؟“ آپ نے جواب دیا۔ ”جس مقام پر چلے کرتا ہوں وہ جگہ دیکھی ہے۔“
 حضرت انخون صاحب نے فرمایا۔ اسی جگہ پر جا کر قیام پذیر ہو جئے، کہیں مدت
 بائیے۔ آپ کے پیڑ صاحب آپ کے پاس آکر آپ کے مکان میں آپ کو مرید
 کر لیں گے۔ چنانچہ اسی طرح ہوا کچھ عرصہ کے بعد حضرت یعقوب شاہ صاحب
 گن چھتری رحمۃ اللہ علیہ کشمیر سے ہزارہ تشریف لائے اور یہاں پر آپ کو دریافت کر
 کے آپ کے مکان پر آئے۔ آپ اپنی عبادت گاہ سے باہر تشریف لائے اور حضرت
 شاہ صاحب کا استقبال کیا۔ حضرت شاہ صاحب آپ کے خلوت خانہ میں تشریف
 لائے۔ اور آپ کو سلسلہ عالیہ قادریہ میں بیعت کر کے بہت بہت روحانی نعمتیں

۱۔ مقدمہ مذکورہ

۲۔ آپ کا سلسلہ عالیہ قادریہ اس طرح ہے :- حضرت یعقوب شاہ صاحب مرید ہیں۔ شیخ محمد انور شاہ صاحب
 قادریہ مرید ہیں حضرت شیخ عبداللہ صاحب کے، اودیہ مرید ہیں شیخ محمد رفیق صاحب کے، اودیہ مرید ہیں حضرت خلیفہ
 (بقیہ صفحہ ۱۸۸ ملاحظہ فرمائیں)

اور شمشیں کہیں، اور اپنے والد گرامی رحمۃ اللہ علیہ کا بنائے بنایا اور صاحب مجاز ہو کر
 معنعن ہوئے۔ آپ نے سلسلہ عالیہ قادریہ کی انتہائی کوشش کے ساتھ اشاعت
 کی۔ صرف ہزارہ ہی نہیں، بلکہ آپ کے مریدین کا سلسلہ کشمیر، صوبہ سرحد، افغانستان،
 عرب، ہندوستان، برما اور خصوصاً بنگال تک پھیلا ہوا ہے۔ جتنی سعی پیہم آپ نے
 سلسلہ کی تبلیغ کے لئے کی اسی طرح آپ نے علوم اسلامیہ کی اشاعت کے لئے کوشش
 کی، اپنے گاؤں سے ایک میل کے فاصلہ پر ہزارہ کے مشہور شہر ہری پور میں ۱۳۲۱ھ
 میں ایک عظیم الشان دارالعلوم کی بنیاد رکھی۔ جس کا نام "دارالعلوم اسلامیہ رحمانیہ ہری پور"
 رکھا گیا اس کے مصارف اور تعمیر کا خرچ برما اور بنگال کے علاقہ کے مریدین نے برداشت
 کئے۔ اس دارالعلوم میں درسی نظام کا مکمل انتظام ہے اور دورہ حریت بھی ہوتا ہے۔
 دارالافتا بھی ہے۔ اس دارالعلوم کے ساتھ پرائمری مدرسہ بھی ہے جس میں چھوٹے بچوں
 کے لئے دینیات اور تعلیم قرآن مجید کا بہت ہی اعلیٰ انتظام ہے۔ آپ کی خواہش کے
 مطابق دن و گنی رات چوگنی اس دارالعلوم نے ترقی کی۔ اس دارالعلوم کے فاضل بھی
 مخلوق خدا کی اصلاح میں مختلف شہروں میں بحیثیت خطیب کے مصروف ہے۔
 اس سال یعنی ۱۳۸۲ھ میں ۲۷ رمضان المبارک بروز جمعہ ۲۱ مئی کے موقع
 پر صدر پاکستان فیڈ مارشل محمد ایوب خان مبعوث وزیر تعلیم چودھری فضل القادر صاحب

(بقیہ صفحہ ۱۸۷) گل محمد صاحب کنگال کے اوریہ مرید ہیں۔ حضرت خواجہ عبدالصبور کے اوریہ مرید ہیں حضرت خواجہ
 حافظ احمد بارہ مولہ کے اوریہ مرید ہیں حضرت شیخ عنایت اللہ شاہ صاحب کے اوریہ مرید ہیں حضرت سید عبد
 صاحب کے حضرت شاہ عبداللہ صاحب ابوالبرکات سید حسین پشاور کے والد ہیں باقی سلسلہ انہی کلمہ
 لے جناب عزت مآرب فضل القادر صاحب چودھری۔ حضرت چوہدری رحمۃ اللہ علیہ کے خلیفہ حضرت سید
 احمد شاہ صاحب رھون والے کے مرید ہیں ۔

بنگالی) کے اس تقریب میں شامل ہوئے اور مبلغ پچاس ہزار روپیہ مرکزی گورنمنٹ
 کی طرف سے بطور عطیہ کے دارالعلوم کو مرحمت فرمایا۔ سابق صوبہ سرحد میں صرف
 ایک دارالعلوم ہے جس میں صحیح العقیدہ اہل سنت و جماعت علماء تیار ہوتے ہیں
 جس وقت ۱۳۱۳ھ میں اسلامیہ کالج کی تعمیر شروع ہوئی شروع ہوئی تو کالج کی
 بنیاد رکھتے وقت جناب حضرت حاجی صاحب ترنگڑی رحمۃ اللہ علیہ نے انکار
 کیا تو حضرت خواجہ صاحب نے مسجد کا سنگ بنیاد رکھا۔

آپ کے اخلاق حضور و خرد و عالم سید الکونین صاحب خلق عظیم احمد مجتبیٰ محمد مصطفیٰ
 صلی اللہ علیہ وسلم کے ارشادات عالیہ کے عین مطابق تھے۔ سنت نبوی علیہ التحیۃ و التنا
 کا اتباع آپ کی زندگی کا مقصد تھا۔ آپ سے مستحبات بھی کبھی ترک نہیں ہوئے
 ہمالوں کی خدمت خود کرتے۔ آپ کی خانقاہ اور مجلس میں بدعات اور مختزعات
 خلاف بشرع کا نام تک نہ تھا۔ آپ نہایت ہی متواضع، ظلیق صاحب علم،
 عفو و درگزر کرنے والے، منکسر المزاج اور پردہ پوش تھے۔ علماء فقراء و مساوات
 کی قدر و منزلت اور انتہائی ادب و احترام کرتے۔ آپ کی خانقاہ انتہائی سادہ
 اور ہر قسم کی آرائش و زیبائش سے پاک تھی۔ تمام اوقات مسجد ہی میں بسر ہوتے۔
 طالب علموں کی خدمت اپنے لئے سرمایہ آخرت سمجھ کر بہت ہی محبت اور اخلاص
 سے خود کرتے۔ "دارالعلوم رحمانیہ اسلامیہ" کے ابتدائی دور میں طلباء کے لئے کھانا
 وغیرہ چھوہر شریف سے تیار ہو کر ہری پور آتا۔ ایک دن بہت بارش تھی رات بھی

۱۔ یہ تقریب اوجہ عطیہ ۲۲ فروری ۱۹۶۳ء کو ہوئی۔

تاریک تھی۔ آپ نے خاموشی سے فرمایا کہ طلباء کے لئے روٹی پہنچا دو۔ مگر کسی میں ہمت نہ ہوئی۔ آپ بنفس نفیس روٹی اور کھانا اٹھا کر طلباء کے لئے منسلک و جاننا بارش میں لے گئے۔ سنت نبوی صلی اللہ علیہ وسلم کی اتباع کا یہ عالم تھا کہ ایک بار حدیث شریف میں دیکھا کہ حضور صلی اللہ علیہ وسلم نے مسجد کی چٹائی لے کر درست فرمائی ہے۔ آپ نے بھی اپنی مسجد کی چٹائی جو کہ پھیٹی ہوئی تھی سیدنی شروع کر دی۔ اسی اثنا میں ایک بزرگ حضرت شاہ ولی بابا تشریف لے آئے اور آپ سے عرض کیا کہ اٹھو اور میرے لئے گھر سے مکھن لاؤ۔ آپ نے چٹائی سینے میں کچھ دیر لگائی تو شاہ ولی بابا نے مانگ لگے کہ تمام چٹائی کا یہ ناسنت نہیں ہے۔ سنت ادا ہو گئی ہے، اٹھو اور مکھن لا دو۔ مجھے دیر ہوتی ہے۔ آپ نے فرمایا کہ مجھے شاہ ولی بابا کی اس صفائی پر ہنس ہی آگئی۔ جناب حافظ سید احمد صاحب فرماتے تھے کہ آپ کو اللہ تعالیٰ نے کشفِ زمانی و مکانی اور عیانی مکمل و اکمل عطا فرمایا تھا۔ مگر آپ نے دو چیزوں سے توبہ کر لی تھی۔ ایک تو کشف کے اظہار سے "اور دوسرے ضروریاتِ زندگی کے خیال سے" اللہ تعالیٰ آپ کو بغیر طلب و خیال کے ضروریاتِ زندگی مہیا اور پوری فرماتا تھا چنانچہ ایک بار آپ گھر تشریف لے گئے اور فرمایا کہ میرے لئے سیاہ رنگ کی دوہری چادر بناؤ۔ باہر تشریف لائے پھر گھر تشریف لے گئے اور منع فرما دیا۔ دوسرے دن ایک شخص آیا اور عرض کی کہ میں باہر کہیں جاتا ہوں اور یہ سوت جا عتر ہے بنوائی اور رنگ کی مزدوری بھی پیش خدمت ہے۔ آپ اپنے لئے چادر بنوالیں۔ آپ نے فرمایا۔ "کہ میں نے اب اپنی ضروریاتِ زندگی کا خیال بھی ترک کر دیا ہے اور توبہ کر لی ہے اور جس روز سے توبہ کی ہے اللہ تعالیٰ بغیر خیال و طلب کے موسم گرما میں گرمائی کے کپڑے

و موسم سرما میں سرمائی کے کپڑے عنایت فرمادیتا ہے۔
 ایک مرتبہ حضرت قبلہ عالم حضرت اعلیٰ پیر مہر علی شاہ صاحب گولڑوی رحمۃ اللہ علیہ
 نے آپ کو فرمایا کہ آپ کے مہمان زیادہ آتے ہیں آمد آمدنی آپ کی کم ہے۔ میں آپ
 کو فلاں وظیفہ کی اجازت دیتا ہوں۔ اس کے پڑھنے سے آمدنی زیادہ ہوگی۔ آپ
 چپ لہے۔ حضرت پیر صاحب نے مکرر یہ کہہ کر اپنے خیال کا اظہار فرمایا تو آپ
 نے فرمایا کہ ”پیر صاحب خدا سے شرم آتی ہے کہ باہر سے لوگ پیر خیال کر کے
 آویں اور اندر پیسوں کے لئے وظیفہ پڑھا جاوے۔“

کشف کے اظہار سے توبہ کا واقعہ اس طرح فرماتے ہیں کہ ایک شخص آیا میں
 بیٹھا ہوا تھا وہ شخص کپڑے اتار کر نہانے لگا۔ جب فارغ ہوا تو میں نے اس کو کہا
 کہ تم نے زنا کیا ہے۔ اول تو منکر ہوا جب میں نے پکڑا تو اعتراف کیا اور معافی مانگنے
 لگا۔ فرماتے ہیں میں نے دل میں خیال کیا کہ اللہ پاک اپنے بندوں کے گناہ دیکھ کر
 پردہ پوشی فرماتا ہے اور میں صاحب کشف ہوا تو پردہ دری کرتا ہوں۔ اسی روز
 سے اس فکر کے بعد میں نے کشف کے اظہار سے توبہ کر لی۔ اور اللہ تعالیٰ نے آپ
 کو توبہ کاملہ سے نوازا تھا۔ آپ کے ایک مریبا محمد الدین برادر یوسف ترکھان سکند
 چمہ ہرنے ایک عجیب و غریب واقعہ آپ کی توجہ کاملہ و تصرفات کا بیان کیلئے۔
 احمد دین کہتا ہے کہ آپ حج کے لئے تشریف لے گئے۔ اثنائے سفر میں ایک پیر صاحب
 بھی ہمسفر ہو گئے۔ جب ہم عرب پہنچے تو ایک درویش ہم دونوں کو ملا، اور اس نے

۱۔ بروایت جناب حافظ سید احمد صاحب رنگون والے مرحوم :

بہت آہ و زاری کی اور کہا کہ میں ایک بڑی مصیبت میں مبتلا ہوں میری فریاد سنی
 کیجئے۔ اُس درویش نے بیان کیا کہ میں فلاں گاؤں میں رہتا ہوں اور میری عادت
 ستارہ بجانے کی ہے۔ میرے گاؤں کے عالم نے مجھ پر کفر کا فتویٰ لگایا ہے۔ آپ
 دونوں بڑے نیک آدمی ہیں۔ عالم میں میرے ساتھ چل کر اس عالم کو سمجھائیں کہ مجھے
 کافر نہ کہے۔ میں ان کے اس فتویٰ سے بڑا تنگ ہوں۔ فرماتے ہیں کہ میں اور وہ
 پیر صاحب دونوں اُس عالم کے پاس گئے۔ اس پیر صاحب نے اُس عالم سے پوچھا
 کہ آپ نے اس شخص پر کفر کا فتویٰ کیوں دیا ہے۔ اس عالم نے جواب دیا کہ یہ ستارہ
 بجاتا ہے۔ اس لئے میں نے اس پر کفر کا فتویٰ دیا ہے۔ اگر ستارہ بجانے سے باز
 جائے تو کفر کا فتویٰ بھی واپس ہو جائے گا۔ وہ پیر صاحب درویش کو چاہتے تھے کہ
 ستارہ بجانے سے منع کریں کہ آپ نے فرمایا کہ میں نے پیر صاحب کو کہا کہ آپ اس
 وقت ان کے درمیان فیصلہ نہ کریں جب ہم لوگ حج کے مناسک ادا کر لیں پھر اگر ان
 کے درمیان فیصلہ کر لیں گے۔ جب ہم واپس آئے تو درویش کے ہمراہ اس کے گاؤں
 میں گئے کیا دیکھتے ہیں کہ مفتی صاحب درگاہ میں طلباء کے درمیان تشریف فرما
 اور بڑے ذوق و شوق سے ستارہ بجاتے ہیں۔ ہم دونوں کو دُور سے دیکھ کر مفتی
 تعظیماً کھڑے ہو گئے۔ میں خاموش تھا۔ پیر صاحب نے مولوی صاحب سے دریا
 کیا کہ یہ کیا حال ہے آپ کا، آپ تو ستارہ بجانے کو کفر کہتے ہیں اور آج خود اس کو
 میں مبتلا ہو گئے ہیں۔ مولینا صاحب نے جواب دیا کہ آپ دونوں میں سے کسی
 برکت سے یہ نعمت مجھے نصیب ہوئی، دعا کرو کہ جب تک زندہ رہوں ستارہ بجا
 رہوں۔ جب مروں ستارہ بجاتے مروں اور قیامت کے دن جب اللہ پاک کے سامنے

جاؤں ستار بجاتے جاؤں، پیر صاحب نے آپ سے فرمایا کہ فقیر صاحب یہ کیا کہیں نلایا
 آپ نے، فرمایا کہ آپ نے ہی کچھ کیا ہوگا۔ پیر صاحب نے کہا کہ میں جو کچھ ہوں خوب
 جانتا ہوں آپ بتائیے کہ اصل قصہ کیا ہے۔ آپ نے فرمایا کہ آپ ان دونوں کے
 درمیان فیصلہ فرمادیتے، درویش آپ کے کہنے پر سوار نہ بجاتا تو جس وقت اُس کو اپنی
 روحانی غذا کی ضرورت ہوتی تو وہ نہ ملنے پر مَر جاتا۔ اس کا خون آپ کے ذمہ ہوتا۔
 تو میں نے چاہا کہ آپ اس کے خون سے محفوظ رہیں اور دوسری بات یہ تھی کہ یہ مفتی
 صاحب اپنے علم پر ناناں و فرماں ہو کر درویشوں کو کافر کہتے ہیں ان کو بھی صدمے
 آشنا کروایا جائے۔ چنانچہ یہ بھی صاحب درویش ہو گئے۔ یہ واقعہ لکھنے کے بعد حضرت حافظ
 صاحب رحمۃ اللہ علیہ فرماتے ہیں۔ ”آپ میں جذبات و تصرفات خضر علیہ السلام ملو گے
 تھے جس شخص میں جو کیفیت پیدا کرنے چاہتے اپنی التوجہ سے پیدا کر دیتے۔ کیفیات مشتمل
 و جذبات صدریہ پر آپ بوجہ اتم متصرف تھے، جس طرح بنی نوع انسان پر آپ کے
 تصرفات، اسی طرح نباتات اور حیوانات پر بھی آپ کے تصرفات تھے۔ جناب
 حافظ سید احمد صاحب ارشاد فرماتے ہیں کہ جب میں (رنگوں سے) وطن کو آیا تو حضرت
 قبلہ عالم کے وصال کو ایک مہینہ گزر چکا تھا۔ آپ کی خانقاہ میں مُریدین و مخلصین
 جمع تھے۔ ایک شخص میرے قریب رو رہا تھا۔ اس شخص نے مجھے کہا کہ تم کہاں سے
 آئے ہو۔ میں نے کہا رنگوں سے آیا ہوں، وہ اشارہ کر کے فرماتے لگے کہ اس درخت
 کو جب دیکھتا ہوں مجھے رونا آجاتا ہے۔ میں نے سبب دریافت کیا تو انھوں نے کہا

۱۰ مقدمہ مذکورہ ص ۱۰

کہ مجھے حضرت قبلہ عالم نے بلا کر حکم دیا کہ تم میری طرف سے تحائف و ہدایا لے کر حج بیت اللہ شریف و زیارت رسول اللہ صلی اللہ علیہ وسلم کے لئے جاؤ، اور یہ اشیاء وہاں پر فلاں فلاں لوگوں کو دے دو۔ میں حیران ہوا کہ خداوند ایہ کام مجھ سے کیوں کر انجام ہوگا۔ میں تو بہت سوتا ہوں مجھے کوئی ٹکڑے ٹکڑے کر کے جب بھی بیدار نہیں ہوتا ہوں اور یہ دُور دراز کا سفر ہے مگر آپ کے سامنے انکار نہ کر سکا۔ حضور پُر نور نے سفر کا سامان تیار کر کے مجھے رخصت کرنے کے لئے میرے ساتھ چند قدم لئے جب اس ٹوت کے رخصت کے پاس حضور پہنچے تو اس رخصت کو مخاطب کر کے فرمانے لگے کہ اے ٹوت تو اس شخص کی نیند کو اپنے پاس امانت رکھ لے۔ پھر آپ نے میرے لئے دعا فرمائی۔ میں آپ سے رخصت ہو کر حسن ابدال ریلوے اسٹیشن پہنچا۔ وہاں سے بمبئی کا ٹکٹ لے کر بمبئی پہنچا۔ اس تمام ریل کے سفر میں صرف دو تین منٹ کی اونگھ آئی جس سے میری طبیعت آسودہ ہو جاتی، نیند قطعاً نہیں آتی، بمبئی سے جہان میں سوار ہو کر جہدہ، مکہ مکرمہ پہنچا۔ تمام مناسک ادا کر کے اور ضروریات سے فالج ہو کر ندینہ منوٹہ حاضر ہوا۔ تمام تحائف متعلقہ لوگوں کو پہنچا کر واپس چھوہر شریف پہنچا اور اس تمام سفر میں نیند نہیں آئی۔ جب آستانہ پر پہنچ کر آپ سے ملاقات ہوئی تو فرمایا کہ اپنی امانت لے لی۔ بس پھر کیا تھا نیند نے آدھو پچا۔ مسجد میں جا کر سو گیا۔ نیند کے غلبہ سے چند وقت کی نماز بھی قضا ہو گئی۔ آدھی رات کو آپ نے خود بنفس نفس آکر جگایا اور فرمایا کہ روٹی کھا کر پھر سو جاؤ۔ یہ واقعہ نقل کرنے کے بعد قبلہ سید صاحب نے لکھا۔ کہ اس سے معلوم ہوا کہ غیر ذوی العقول اور نباتات وغیرہ مخلوقات بھی آپ کے تصرف میں تھی، نیز بشری لوازمات نوم و نطق وغیرہ کیفیات غیر محسوسہ بھی آپ کے

تصرف میں مُساکت تھے۔

آپ کی اسی توجہ کا ملکہ کی برکت اور قورائیت سے ہزاروں میل دور آپ کے اور آپ کے خلفاء کے مریدین میگوکار، نماز گزار، تہجد گزار اور اولیا بن گئے۔ بڑے بڑے فاجرا و بدکار جب آپ کے حلقہ ارادت میں شامل ہوئے تو اولادوں کے لئے ہادی بن گئے۔

حضرت خواجہ عبدالرحمن صاحب رحمۃ اللہ علیہ اُمّی (بے پڑھے) تھے صرف قرآن مجید اپنے استاد سے پڑھا تھا، باقی علوم متداولہ تفسیر، حدیث، فقہ اصول، منطق وغیرہ آپ نے کسی سے نہیں پڑھے، اور نہ ہی خط آپ نے کسی سے لکھنا سیکھا، مگر اللہ جل جلالہ نے آپ کو علم لدنی سے نوازا تھا، علماء بہت ہی اچھے ہوتے مسائل لے کر آپ کی خدمت میں حاضر ہونے اور آپ نہایت ہی سہل طریقہ پر ان مسائل کو حل فرما دیتے اور علماء اقرار کرتے کہ آپ صاحب علم لدنی ہیں۔ آپ نے اپنی زندگی میں ان روحانی تصرفات، کرانات، مکشوفات اور تدابیر عالم اجسام کے علاوہ دو کارنامے ایسے کئے ہیں کہ ہر ایک حق شناس آپ کے ان ہر دو کارناموں کو رہتی دنیا تک قدر و عزت کی نظر سے دیکھے گا اور اللہ تعالیٰ کی مخلوق اس سے فائدہ حاصل کرے گی۔ ایک تو دارالعلوم رحمانیہ اسلامیہ ہری پور۔ اور دوسرا آپ کی تصنیف لطیف "میر العقول فی بیان کلمات عقل العقول المسہی بہ مجموعہ صلوات الرسول ہے۔ اس کتاب کو آپ نے بارہ سال، آٹھ مہینے اور بیس دن میں لکھا۔ یہ کتاب درود شریف کی طرز پر تیس پاروں میں منقسم ہے۔ ہر پارہ کا الگ عنوان ہے اور وہ عنوان حضور اکرم عالم علوم

اولیں و آخرین احمد مجتبیٰ محمد مصطفیٰ صلی اللہ علیہ وسلم کی سیرت و شمائل پر ہے۔
یہ کتاب پہلی بار آپ کے ہی ارشاد پر آپ کے غلیظہ اعظم حافظ سید احمد صاحب
سری کوٹی نے پھیوانی اور اُس کے اطراجات سیدھا احمد اللہ صاحب کبا و اور
رنگون کے دوسرے مریدین نے برواشرت کئے۔ پھر دوسری بار ۱۹۵۳ء میں حافظ
سید احمد صاحب نور اللہ مرقدہ نے ذر کثیر خرچ کر کے تین جلدوں میں ارشاد شائع کی
اس کتاب کی تعریف و توصیف بیان سے باہر ہے، اس کتاب کی تالیف ہی کر سکا
ہے جو اس کا مطالعہ کرے۔

جناب حافظ سید احمد صاحب فرماتے ہیں کہ ”آپ نے اپنے علوم و معارف اپنے
جذبات عشقیہ اور تصرفات عالم ملکوت و ناسوت اور علوم حقائق و جوہرہ قدیمیہ ازلیہ
اجالیہ، اور علوم مراتب صفاتیہ امکانیہ تفصیلیہ اور اقسام مراتب توحیدیہ، و جوہرہ
اور شہودیہ، وغیرہ کمالات کو اس کتاب میں اجمالاً و تفصیلاً اشارتاً و کنایتاً بیان
فرما دیا ہے۔ یہ کتاب آپ کے کمالات پر شاہد عدل ہے۔ یہ کتاب آپ کے حسن
جمال کا مظہر اتم ہے۔“

اس کتاب کے علوم کا ماخذ و منبع قرآن حکیم و احادیث رسول کریم صلی اللہ علیہ وسلم
ہے۔ اس کے اورداد، اور وظائف سو سے زائد کتب معتبرہ سے نقل کئے گئے ہیں۔
یہ کتاب برزخ و جوب و امکان کے معیت میں پایہ تکمیل کو پہنچی ہے۔ دائرہ اولیہ امکان
کے مرکز اعلیٰ سے اس کتاب کے علوم لئے گئے ہیں۔ چونکہ ذات محمدی صلی اللہ علیہ وسلم
صفت علیہ واجب الوجود ہے۔ اس واسطے قرآن حکیم نے حضور پر نور صلی اللہ علیہ وسلم کے
کمالات ذاتیہ اجمالیہ کا اظہار فرمایا اور یہ کتاب حضور پر نور صلی اللہ علیہ وسلم کے کمالات

صفات تفسیلیہ کو طرق متعدد کے ساتھ بیان کرتی ہے۔ چونکہ ذات محمدی ذات واجب الوجود کے لئے صفت اولیٰ اور ممکنات کے لئے ہیولیٰ ہے اجمالاً اور صفات و کمالات محمدی واجب الوجود کے صفت ظاہر کے لئے منظر اتم ہیں۔ تفصیلاً، تو شاہنشاہ زمان خواجہ خواجگان حضرت خواجہ عبدالرحمان صاحب قدس سرہ العزیز نے اپنی کتاب لا جواب میں عقل اول یعنی صفت حقیقیہ ذاتیہ اولیہ محمدیہ صلی اللہ علیہ وسلم کے حسن ذاتی و کمالی صفاتی کو اجمالاً و تفصیلاً بطرز عجیب و ترتیب غریب اس طور پر بیان فرمایا ہے کہ بڑے بڑے علمائے کاملین و عرفائے راہنمائی حیرت انگیز تھے ہیں۔ اور یہ کتاب ایک اُمّی نے لکھی جو علوم مروجہ سے نابلد تھا۔ جس کا کوئی اُستاد نہیں تھا۔

ذات فضل اللہ یوقبہا من یشاء۔

آپ کے تین صاحبزادے تھے (۱) مولانا ولوی فضل الرحمن صاحب المعروف پیر یوسف یہ فوت ہو چکے ہیں۔ (۲) صاحبزادہ حاجی محمد فضل سبحان صاحب (۳) صاحبزادہ محمود الرحمن صاحب۔ یہ صاحب سجادہ ہیں آپ کے صاحبزادہ شاد الصالح عالم و فاضل مولینا مولوی طیب الرحمن صاحب ہیں اللہ تعالیٰ زندگی عطا فرمائے۔ آمین۔

حضرت خواجہ عبدالرحمن صاحب کی وفات بھرانہی برس بروز شنبہ بعد از نماز مغرب بتاریخ یکم ذی الحج ۱۳۲۲ھ بمقام چھوہر شریف ہوئی۔

حضرت آقا سید سکندر شاہ صاحب قادری حشمتی رحمتہ اللہ علیہ

۱۲۶۶ھ تا ۱۳۳۱ھ

آپ کا اسم گرامی سید سکندر شاہ صاحب والد گرامی مرتبت کا اسم شریف سید میر علی الدین صاحب، لقب سلطان المشائخ، اور گورکھ پوری والے "آغا صاحب" کے نام سے مشہور تھے۔

آپ حضرت ابوالبرکات سید حسن صاحب رحمۃ اللہ علیہ کے فرزند ارجمند حضرت محدث اعظم مرشدنا و مولینا سید شاہ محمد عوث صاحب رحمۃ اللہ علیہ کی اولاد سے ہیں پشاور میں آپ کے چچا حضرت سید میر عیسیٰ شاہ صاحب رحمۃ اللہ علیہ ۱۲۱۸ھ میں تشریف لے چکے تھے۔ آپ کے والد اور آپ کے چچا حضرت میر رسول شاہ صاحب کو حضرت میر عیسیٰ شاہ صاحب نے کشمیر سے بلوا کر اپنی دو صاحبزادیاں ان ہر دو حضرات کے حوالہ عقید میں دے دیں۔ سید میر رسول شاہ صاحب کی اولاد کچھ نہیں رہی میں فوت ہو گئی، اور جناب سید میر علی الدین شاہ صاحب کو اللہ تعالیٰ نے دو فرزند عطا فرمائے ایک آنجناب اور دوسرے سید میر اسحاق شاہ صاحب۔

جناب آقا سید سکندر شاہ صاحب نے اپنی تعلیم کے حصول کے لیے بہت ہی

محنتِ شاقہ اٹھائی، اور ریاستِ کشمیر و جموں کے اساتذہ سے بھی دینی تعلیم حاصل کی۔
پشاور میں جناب حضرت علامہ سمرآمد علماء مولینا مولوی میاں نصیر احمد صاحب بھی
آپ کے اساتذہ میں سے تھے۔ آپ نے کافی سفر کر کے دینی تعلیم کو مکمل کیا اور علوم
مروجہ سے فراغت حاصل کر کے عالم و فاضل ہو گئے۔

سلسلہ عالیہ قادریہ میں حضرت علامہ شیخ المشائخ آقا سید اکبر شاہ صاحب المعروف
آغا پیر جان صاحب پشاور سے فیض حاصل کیا اور سلسلہ عالیہ چشتیہ میں حضرت
شمس العارفین خواجہ شمس الدین صاحب سیالوی رحمۃ اللہ علیہ سے فیض حاصل کیا
آپ بڑے بڑے اکابر مشائخ کرام کی خدمت میں حاضر ہوئے اور فیوضاتِ باطنی
سے مالا مال ہوئے۔ گوالیار میں ایک فقیر صاحب کی خدمت میں پہنچے ان سے بھی
آپ کو بہت فائدہ پہنچا تھا۔

آپ کی ذات والا صفات پشاور، لاہور، چونیاں، قصور اور ہندوستان کے
مختلف علاقوں میں جو آپ کے ہزاروں تلامذہ میں مریدین تھے باعثِ رحمت و افتخار
تھی، آپ انتہائی درجے کے متوسع، زاہد، متواضع، عالم و فاضل اور عارفینِ کاملین
سے تھے۔ اگرچہ آپ عزلت پسند تھے اور شہرت سے نفرت کرتے تھے مگر آفتاب
کسی کے چھپائے چھپ نہیں سکتا، اس آفتابِ ولایت کی شعاعیں خود ہی بتا رہی
ہیں کہ آفتاب موجود ہے۔

آپ کی مجلس میں علماء فقرا، صلحاء اور اُمراء کا ہر وقت اجتماع رہتا اور کسی نہ کسی دینی
مسئلہ پر گفتگو رہتی۔ پشاور میں آپ کی ایک ایسی شخصیت تھی جس نے سلسلہ چشتیہ کو
روشن کیا، اور حلقہ ارادت قائم کیا۔ تمام بزرگانِ کرام کے عرس نہایت ہی اتمام اور

ادب و احترام کے ساتھ منعقد کرتے۔ اور خصوصاً ربیع الثانی شریف کی گیارہویں تاریخ کو حضور غوث اعظم قطب ربانی محبوب سبحانی سید شیخ عبدالقادر حیلانی رحمۃ اللہ علیہ کے عرس مبارک کو بہت ہی شان اور عظمت سے کرتے۔ تمام دن لنگر تقسیم ہوتا اور تمام رات ذکر الہی کے حلقے رہتے اور آپ توجہ کاملہ کے مالک تھے۔ جب مریدین پر توجہ فرماتے تو مرغ بسمل کی طرح مریدین ٹپتے رہتے۔ آپ کے مریدین پر حال "اور جذبہ" بہت غالب تھا۔ صاحب اسرار المتوصف فرماتے ہیں۔ "آپ کی توجہ باطنی میں کچھ ایسی کشش و تاثیر ہے کہ کیسا ہی منکر ہو ایک ہی توجہ میں اپنی طرف کھینچ لیتے ہیں اپنے فیوض باطنی میں سے مالا مال کر دیتے ہیں۔ اسی کشش دلی و جذب باطنی سے بے شمار مرید صاحب سیر سلوک ہو گئے ہیں۔"

پشاور کے سادات میں یہ قاعدہ ہے کہ جب ان سادات میں میت ہو جائے تو جنازے کے آگے ذکر الہی کے حلقے کرتے ہوئے میت کو شہر کے دروازے تک پہنچا کر دعا کر دیتے ہیں۔ چنانچہ آپ کے خاندان میں ایک میت ہو گئی، جنان گو کہ حلقہ کے سامنے پہنچا۔ میت کے آگے آپ کا حلقہ ذکر و ذکر الہی میں مصروف تھا۔ آپ حلقہ کے وسط میں مراقب تھے۔ حلقہ میں چیف جسٹس جناب شیخ عبدالحمید صاحب کے والد شیخ غلام رسول صاحب مرحوم و جد و حال میں مصروف تھے۔ تحصیل کے دروازہ پر ایک پولیس کا سپاہی ڈیوٹی پر تھا وہ جناب شیخ صاحب مرحوم کے وہرہ و رقص پر مذاق

۱۔ الحمد للہ کہ آج کے دن تک آپ کی خانقاہ قائم ہے اور اسی طرح عرس ہوتے ہیں۔

۲۔ ص ۱۱۶ ۳۔ آقا سید بزرگ شاہ صاحب گنج والے کی اہلیہ تھی ۴۔

اور ہنسی کر رہا تھا۔ آپ نے مراقبہ سے سر اٹھا کر اُس سپاہی کی طرف دیکھا اس کی طرف
 اور ہنسی کو دیکھا۔ جناب آقا صاحب مرحوم نے اُس پر توجہ فرمائی۔ آپ کے دیکھنے
 کے ساتھ ہی وہ سپاہی بعد بدوق ودی کے حلقہ ذکر میں وجد و حال میں مصروف
 ہو گیا اور روتا پیتتا رہا۔ آپ نے اُس کو حلقہ سے باہر نکلوا دیا۔ سپاہی کے حواس
 بجا نہ رہے اور وہ تھانہ میں بھی بدستور روتا پیتتا رہا۔ آخر پولیس افسران اس کو
 لے کر دوبارہ حلقہ ذکر میں لائے۔ اس وقت میت چوک قصا باں کے قریب
 پہنچ چکی تھی۔ آپ نے اُس کی طرف نظر کرم سے دیکھا اور وہ شخص ہوش میں آ گیا۔
 اور اُس سے وہ کیفیت جاتی رہی۔ آپ نے اُس کو نصیحت فرمائی کہ اللہ والی
 مخلوق پر میت ہنسنا کرو، اور فرمایا

خاکسارانِ جہاں را بخت است منگر
 توجہ دانی کہ دریں گرو سوارے باشد

پشاور شہر اور لاہور میں آپ کے مریدین کا حلقہ بہت وسیع تھا۔ ہر طبقہ کے افراد
 آپ سے عقیدت رکھتے اور آپ سے اصلاح پذیر ہوتے۔ جہاں پر آپ فقرا اور
 متوسط طبقہ کی اصلاح فرماتے۔ وہاں پر آپ اُمراء اور حکام کی بھی اصلاح فرماتے
 چنانچہ صوبہ سرحد کے اعلیٰ حاکم جناب کریل محمد اسلم خاں آپ کی خدمت میں حاضر ہونا
 اپنی سعادت سمجھتے اور خان بہادر غلام محمدانی خان صاحب تو آپ کے اتنے معتقد
 تھے کہ انہوں نے اپنی دو صاحبزادیاں آپ کے ہر دو صاحبزادگان کے حوالہ عقد
 میں دیں۔ اسی طرح پشاور کے سرور خیل اور قاضی خیل اور دوسرے کئی خاندان آپ
 کے حلقہ مریدین میں داخل ہوئے۔ آپ کے وجود سے سلسلہ عالیہ چشتیہ کو صوبہ سرحد

میں اس دور میں کافی ترقی ہوئی۔ اس وقت اس علاقہ میں اس مبارک سلسلہ کا کوئی شیخ نہیں تھا جو طریقہ چشتیہ کی تبلیغ و ترویج کرتا، اور اس سلسلہ کی اشاعت اس علاقہ میں ایک بہت ہی مشکل اور دشمن کام تھا۔ اس علاقہ پر طریقہ قادریہ اور نقشبندیہ کا انتہائی اثر تھا۔ جنہاں خصوصاً سلسلہ سوات صاحب ہوا ہے آپ کو "قادریہ نقشبندیہ زاہدیہ" سے نسبت کرتے تھے۔ سماع کا سننا انتہائی گمراہی اور بے دینی سمجھتے تھے۔ آپ نے اس معاملہ میں (بجائے پرائے تو تھے ہی، دشمن اپنوں سے بھی بحث مباحث اور بسا اوقات مناظرہ تک نسبت آتی) ہمت و استقلال اور اخلاق حمیدہ کے ساتھ اس سلسلہ کو گھر گھر پہنچایا اور وجد و حال کی مجالس کو قائم رکھا۔

آپ کرامات کے اظہار کرنے میں بہت ہی محتاط تھے، اور اگر آپ سے کوئی کرامت صادر ہو جاتی تو بھی اس کی نسبت اپنی طرف نہ فرماتے۔ اور اولیاء کا یہی طریقہ کار رہا ہے۔ ہزاروں مکشوفات اور کرامات آپ کے مشہور ہیں۔ ان کو صحیح کیا جائے تو ایک مستقل کتاب کی صورت بن جاتی ہے۔ آپ کی اکثر کرامات اصلاح حال پر مبنی تھیں۔

آپ کے تصرفات کا یہ عالم تھا کہ ادھر آپ نے توجہ فرمائی اور دوسری طرف اللہ تعالیٰ نے وہ کام پورا فرما دیا۔ آپ کے روحانی کمالات کا اندازہ وہی کر سکتا جو آپ کی مجلس میں حاضر ہوتا ہو۔ آپ کے ایک مريد بیان فرماتے ہیں کہ مجلس سماں میں جس وقت آپ توجہ فرماتے تھے تو سالک سیر فی اللہ اور سیرج اللہ میں مصروف ہو جاتے اور یہ تمام آپ کی نظرِ کرم اور توجہ کا ماہ کی طفیل ہوتا۔

آپ نے بہت سفر کئے۔ حج کا سفر اپنے شیخ گرامی حضرت آغا بیتد پیر جان سے

ہمراہ کیا، اور جس جگہ اور جس شہر میں بھی سنا کہ کوئی اللہ کا نیک بندہ ہے آپ وہاں پہنچتے اور اس شخص کی ملاقات کرتے۔ آپ نے سنا کہ گوالیار میں ایک فقیر ہے۔

آپ نے رحمتِ سفر باندھ کر گوالیار کی راہ لی اور اس حضرت کی خدمت میں حاضر ہو گئے۔ جب آپ اس کو ملے تو وہ بہت ہی خوش ہوئے۔ حکیم حسن محمد چوہدری فرماتے ہیں

”چنانچہ حضرت قبلہ عالم رحمۃ اللہ علیہ خود فرماتے ہیں کہ بس دنیا میں صرف

ایک شخص یعنی فقیر صاحب رحمۃ اللہ علیہ کو دیکھا ہے۔ جو بالکل حضور علیہ الصلوٰۃ

والسلام کے قدم مبارک پر قدم رکھ کر چل رہے ہیں۔“

اور فقیر صاحب رحمۃ اللہ علیہ نے آپ کے متعلق یہ فرمایا کہ

”سید صاحب آپ کی ہستی کا کوئی بزرگ ہندوستان میں نہیں ہے۔“

اور یہی کوئی آپ کی تسلی کر سکتا ہے۔“

آپ نے ان سے خوب فیض باطنی حاصل کیا۔ حضرت شیخ المشائخ میاں شہر محمد قسوی

بھی آپ کی خدمت میں حاضر ہوا کرتے۔ بلکہ آپ کا ایک بار شرفِ شریف آنے کی دعوت

دی اور آپ تشریف بھی لے گئے۔ جلال پور شریف میں آپ حضرت سید سعید شاہ

صاحب سجاوہ نشین سے ملے۔ یہ آپ کے پیر بھائی تھے یعنی خواجہ شمس الدین صاحب

رحمۃ اللہ علیہ سیالوی کے مرید تھے۔ حضرت قبایہ عالم پیر مر علی شاہ صاحب گڑھی

رحمۃ اللہ علیہ سے بھی آپ کی اکثر ملاقات رہی۔ لاہور میں حضرت مولانا مولوی غلام قادر

صاحب بھیروی خطیب مجدد گیم شاہی (یہ بھی حضرت سیالوی رحمۃ اللہ علیہ کے خلیفہ تھے)

نے حکیم صاحب موصوف نے ایک کتاب انوار الشیخ فی تذکرۃ الشیخ آپ کے حالات میں لکھی ہے جو مطبوعہ

اور جناب مولینا مولوی سراج الدین صاحب چشتی جو کہ لاہور کے اکابر علماء سے تھے۔ آپ کے پاس آیا کرتے اور فیض و برکات حاصل کرتے۔ موہڑہ شریف میں اس وقت جناب پیر قاسم صاحب نقشبندی زندہ تھے۔ آپ ان کی ملاقات کے لئے بھی تشریف لے گئے۔ نگران کی گفتگو سے آپ کی تسلی نہیں ہوئی۔ کشمیر کی سیاحت کی۔ اولیاء کرام کے مزارات پر حاضر ہوئے اور بزرگ شخصیتوں سے ملاقاتیں بھی کیں۔
 حکیم حسن محمد صاحب لکھتے ہیں۔

”قاضی فضل حق صاحب چونیوی بیان کرتے ہیں کہ حضرت قبلہ عالم رحمۃ اللہ علیہ نے ایک مرتبہ مجھے مخاطب کر کے فرمایا کہ قاضی صاحب آدمی کو ایسا ہونا چاہیے کہ اگر ستر صوفیوں کے درمیان بیٹھا ہو تو ہر ایک کے باطن پر نظر ہو، اور ہر ایک کے دل کی گہرائی کو دیکھ رہا ہو اور اس کے دل کو وہ ستر صوفی نہ دیکھ سکیں۔ چنانچہ اس بات کے ثبوت میں حضرت میاں صاحب شرقپوری رحمۃ اللہ علیہ فرماتے ہیں کہ قاضی تمہارے دل کو میں اس طرح دیکھ رہا ہوں جیسے پتھیلی۔ لیکن حضرت قبلہ عالم کے قلب کی طرف جب خیال کرتا ہوں تو میرے دل کی آنکھوں کے سامنے اندھیرا چھا جاتا ہے، یہ میری نظر باطن وہاں پہنچ ہی نہیں سکتی۔“

”قاضی فضل حق صاحب چونیوی نے بیان کیا کہ ایک مرتبہ میں پشاور میں حاضر ہوا تھا کہ ایک مولوی یا صوفی صاحب حضرت کی خدمت میں حاضر تھے اور انھوں نے

۱۔ انوار الشیخ فی ملکہ الیشیع (دہلی) ص ۱۹۹ قاضی فضل حق صاحب آپ کے صاحب بجا زخلف تھے اور نہایت ہی مؤدب، متواضع صاحب اخلاقِ حمیدہ بلند تھے۔ اپنے شیخ کے عشق میں ہر وقت مستغرق رہتے۔

نے توحید کے بارے میں عرض کیا کہ اولیاء اللہ کے ہند جب اللہ تعالیٰ کا نور روشن ہو جاتا ہے۔ تو بندہ بندہ نہیں رہتا بلکہ خدا ہو جاتا ہے۔ حضرت قبیلہ عالم نے فراتھوڑی دیر خاموشی اختیار کر کے ارشاد فرمایا کہ مولوی صاحب ذرا سوچ کر کلام کرو، یہ مقام توحید ہے۔ آپ اس کی کیفیت نہیں سمجھ سکتے اور آپ نے فرمایا غور کرو کہ جب بندہ بندہ ہے تو خدا کیسے ہو گیا۔ مولوی صاحب نے عرض کیا کہ حضور جب کسی مکان میں چراغ روشن کرویا جائے تو روشنی بوجاتی ہے۔ یہی حالت اولیاء اللہ کی ہوتی ہے۔ آپ نے فوراً فرمایا مولینا جب چراغ بجھا دیا جاتا ہے تو پھر اندھیرا کہاں سے آجاتا ہے۔ گویا اندھیرا اندھری موجود تھا کہیں کہاں نہیں جاتا۔ مطلب یہ ہوا کہ بندہ بندہ ہے اور خدا خدا ہے۔ اگر نورانیت پیدا ہو جائے تو پھر بھی بندہ بندہ ہی رہتا ہے۔

چودہ رمضان المبارک ۱۳۳۴ھ بروز پیر آپ کا انتقال ہوا۔ آپ کے انتقال پر تمام پشاور کے بازاری بند کئے گئے۔ ہر شخص اشک بار نظر آتا تھا۔ جنازہ پیمانہ بڑا ہو گیا تھا کہ بہت مشکل سے کندھا دینے کا موقع ملتا۔ آپ کے دو صاحبزادے تھے۔ ایک کا اسم گرامی سید محمد سعید جان صاحب المعروف آغا جان صاحب رحمۃ اللہ علیہ اور دوسرے کا نام نامی و اسم گرامی سید محمد حسین صاحب المعروف آغا گل صاحب رحمۃ اللہ علیہ۔

آغا سید محمد سعید جان صاحب رحمۃ اللہ علیہ نہایت ہی خوبصورت، باارغب اور انتہائی صاحب عقل سلیم تھے۔ نہایت ہی پاکیزہ اور مستحکم لباس زیب تن کرتے۔ علمی لحاظ سے ایک بلند پایہ محقق عالم تھے۔ علوم تہذیب و تمدن کی تکمیل کی ہوئی تھی۔ حضرت مولانا لطف اللہ صاحب علیگڑھی سے حدیث و ادب پڑھا تھا۔ بے نظیر فقیہ تھے۔ نہایت متقی، پرہیزگار، پابند رسوم و صلوات تھے۔ شاہانہ زندگی بسر کی۔ راہِ طریقت میں نیز گام، حقیقت و معرفت

کے روز و حقائق کے عالم اور شعرائے متمسکین کے کلام پر کافی عبور تھا۔ ۵۶ برس کی عمر میں ۱۹۳۵ء کو انتقال کیا۔

جناب آغا سید شریف حسین صاحب صاحب سجادہ ہوئے جو آپ کے بڑے فرزند تھے۔ آپ کے دوسرے فرزند سید حسن سید صاحب بی ایس سی ہیں اور وہ جھنگ میں ڈسٹرکٹ فارسٹ آفیسر ہیں۔

جناب آقا سید سکندر شاہ صاحب کے دوسرے صاحبزادے آغا سید نجل حسین صاحب المعروف آغا گل صاحب رحمۃ اللہ علیہ بہت بڑے عالم، فقیہ اور معقولی تھے۔ بڑے بڑے اکابر علماء سے تکمیل علوم کیا۔ مگر آپ کی طبیعت مبارک پر سوز و گداز اور عشق الہی کا جذبہ غالب تھا۔ فراغت تعلیم کے بعد آپ کی زندگی کا اکثر حصہ استغراق اور محویت میں گذرا۔ جب آپ پر یہ عالم طاری ہوتا تو آپ دنیا و مافیہا سے بالکل بے فکر ہو جاتے۔ بیوی صاحبہ، بچوں، احباب اور مریضین سے قطع تعلق ہو جاتا، اور بے خبری کے عالم میں کئی کئی مہینے بلکہ سال تک گذر جاتے۔ آخری مرتبہ سلاک میں جب یہ عالم آ رہا تو چھ ماہ تک نہ کھانے کی خبر نہ پینے کا علم۔ بلکہ آپ نے نہ چھوٹا پیشاب کیا اور نہ بڑا۔ اسی عالم میں حضرت نور المشائخ ملا صاحب رشور بانڈا رحمۃ اللہ علیہ آپ کو دیکھنے کے لئے چوئیاں (قصور پنجاہ) تشریف لے گئے، مگر آپ نے کوئی بات وغیرہ نہیں کی۔ حضرت نور المشائخ صاحب رحمۃ اللہ علیہ نے آپ کے لئے دعا کی اور واپس ہوئے۔ اسی استغراقی کیفیت میں ۱۲ رمضان المبارک ۱۳۶۶ھ مطابق ۱۶ مئی ۱۹۴۶ء میں انتقال فرمایا۔ حضرت شاہ محمد عوث صاحب رحمۃ اللہ علیہ میں پہلو کے قریب دفن کئے گئے۔ آپ کے دو صاحبزادے ہیں ایک کا نام سید احمد شاہ صاحب بی ایس ایس اور دوسرے کا نام علی جواد صاحب ہے۔

۱۔ ان کا حال آگے لکھا گیا ہے

فخر المجاہدین شیخ المشایخ تھنر فضل صاحب صاحبہا تزنگزی

۱۲۶۸ھ تا ۱۳۵۶ھ

آنجناب کا نام نامی واسم گرامی فضل واحد، لقب فخر المجاہدین، شیخ الافغانہ اور مشہور
 حاجی تزنگزی ہے۔ آپ پیر بودلہ کی نسل سے اور خاندان پیران تزنگزی سے ہیں۔
 آپ کی پیدائش اسی گاؤں میں ۱۲۶۸ھ میں ہوئی۔ ابتدائی دینی تعلیم کے حصول کے
 بعد علاقہ آزاد قبائل کے مشہور و معروف مجاہد کبیر عالم اجل، صاحب استقامت و کرامت
 حضرت نجم الدین صاحب المعروف "ہڈہ ملا صاحب" کی خدمت میں بمقام پیر کنڈ
 حاضر ہوئے اور مرید ہوئے۔ کافی عرصہ مرشد عالمی مقام کی خدمت میں رہ کر مجاہدات و
 ریاضات کئے۔ ذکر و فکر، مراقبہ و مشاہدہ میں مصروف رہے۔ نیز اپنے مرشد گرامی نسبت
 کی معیت میں انگریزوں کے خلاف جہاد میں بھی مصروف رہے۔ جناب مجاہد اعظم
 "ہڈہ ملا صاحب" کی وفات کے بعد سلسلہ مبارکہ کے باقی اسباق اپنے پیر و مرشد کے

۱۔ موضع تزنگزی، تحصیل چارسدہ میں چارسدہ سے تقریباً اڑھائی تین میل پر ایک گاؤں ہے۔
 ۲۔ آپ حضرت شیخ الاسلام والمسلمین اعظم حضرت اخوند صاحب کے خلیفہ تھے۔

عبیثہ مجاہد جناب حضرت صفوی صاحب نور اللہ مرقدہ سے مکمل کر کے صاحب مجازہ
معائن ہوئے۔

صاحب مجازہ ہونے کے بعد ارشاد و تبلیغ شروع کر دی، اور اپنے گاؤں ترنگر
میں سلسلہ عالیہ قادریہ کا ”لوگر“ جاری کر دیا۔ آپ اپنے گاؤں میں بیٹھے نہیں بلکہ اصلاً
اعمال اور تہذیب نفوس کے لئے گاؤں گاؤں پھرے۔ ہزاروں کی تعداد میں لوگ آگے
داخل بیعت ہوئے اور ذکر الہی میں مشغول ہو گئے۔

آپ نے اپنے مشائخ کرام (رحمہم اللہ تعالیٰ علیہم اجمعین) کے طریقہ پر چلتے ہوئے
”امر بالمعروف“ اور ”نہی عن المنکر“ کا سلسلہ شروع کر دیا۔ غیر اسلامی مراسم اور بد
کے خلاف عملاً جہاد کیا۔ عقد بیوگان کرواتے، ایک ایک دن میں بغیر کسی قسم کی خوشیا
منانے کے چالیس چالیس ختنے کرواتے۔ لوگوں کے جھگڑے اور تنازعات شرعیہ
محمدیہ کے مطابق فیصلے کرتے۔ آپ کے یہ سماعی جمیلہ دیکھ کر علماء کا ایک خاصہ گروہ آپ
کے گرد جمع ہو گیا۔ جن کو آپ نے مختلف مرکزی مقامات پر مدارس بنا کر مدرس کر کے
مخلوق خدا کی ہدایت کے لئے مامور فرما دیا۔ نیز آپ نے ان تمام علماء اور فقہار کو ایک
صورت دے کر فہمی بیداری کی ایک تحریک شروع کر دی۔ آپ نے ایک تعلیمی
بنایا جو کہ پچاس مدارس اور ایک مرکزی دارالعلوم (جو گندہ کے مقام پر تھا) کی مکمل نگرانی
اس مجلس میں چیدہ چیدہ علماء اور انگریزی تعلیم یافتہ حضرات تھے۔ وہ مجلس ان حضرات
پر مشتمل تھی۔

۱۔ موضع گندہ، تحصیل صوابی ضلع موآن میں ہے :

- ۱ - تاج الدین صاحب بی۔ اے ، سکند بغدادہ مروان۔
- ۲ - مولینا مولوی شاکر اللہ صاحب ، سکند اتمانزئی۔
- ۳ - مولینا مولوی قاضی سمیع الحق صاحب کڑوی۔
- ۴ - مولینا مولوی قاری عبدالستعان صاحب ، اکبر پورہ۔
- ۵ - مولینا مولوی سید زمان شاہ صاحب ساکن لاہور ، تحصیل صوابی۔
- ۶ - مولینا مولوی عبدالعزیز صاحب ، اتخان زئی۔

ان میں سے کچھ تو آپ کے ساتھ بعد میں ہجرت کر گئے اور کچھ انگریزوں کی جیلوں میں فوت ہو گئے۔ ان مدارس میں نصابِ تعلیم عربی، اردو، فارسی، حساب، جغرافیہ، تاریخ، دینیات، طبیعیات اور انگریزی تھا۔ مذہبی تعلیم لازمی مضمون تھا۔ ۱۹۰۸ء سے لے کر ۱۹۱۳ء تک یہ تعلیم کا سلسلہ جاری رہا۔ جب آپ نے ۱۹۱۳ء میں ہجرت کی تو یہ سلسلہ بھی ختم ہو گیا۔

آپ کی ان سرگرمیوں کو فرنگیوں نے بہت ہی مشکوک نظروں سے دیکھا اور ۱۹۱۱ء میں آپ کو معہ رفقا کے گرفتار کر لیا۔ پھر آپ کو ضمانت پر رہا کر دیا۔ مگر آپ کے رفقا کو تین تین سال قید کر دیا۔ اس عرصہ میں آپ کو بڑی بڑی تکالیف کا سامنا کرنا پڑا، مگر آپ کے پائے استقلال میں ذرہ برابر لغزش پیدا نہیں ہوئی۔

۱۹۱۳ء میں سر صاحبزادہ عبدالقیوم صاحب نے عبوبہ سرحد میں ایک کالج کھولنے کا انتظام و انصرام کیا۔ چند مقتدر اور معتد حضرات بمقام حاجی آباد یعنی آپ کی خانقاہ میں آپ کی خدمت میں حاضر ہوئے اور عرض کیا: ہم عبوبہ سرحد میں ایک اسلامی دارالعلوم بنانا چاہتے ہیں اس لئے آپ بنفس نفیس اس دارالعلوم کی سنگ بنیاد رکھیں۔ اس وفد میں

پشاور شہر کے مشہور و معروف تاجر سیٹھی کریم بخش صاحب مرحوم بھی تھے جنہوں نے
 اسلامیہ کالج کی جامع مسجد کی تعمیر کا ذمہ لیا تھا۔ انہوں نے آپ کو بہت مجبور کیا کہ اس
 مسجد کا سنگ بنیاد آپ ہی رکھیں گے۔ آپ نے منظور کر لیا۔ تاریخ مقررہ پر آپ بمعہ
 اپنے رفقاء کے پہنچ گئے۔ مگر انگریزی تعلیم کے مقابلہ میں دینی تعلیم کے نہ ہونے پر آپ نے
 سنگ بنیاد رکھنے سے انکار کر دیا، اور بھرے اجتماع سے بمعہ متعلقین کے اٹھ کر
 چلے گئے۔ اسی روز آپ کا فور ڈھیری سے براستہ معمر، میاں گجر، بانڈو ملا جان شریف
 لے گئے۔ رات وہاں قیام کیا اور صبح کو براستہ نستہ، ترنگڑی پہنچے، آپ اس وقت
 سفید گھوڑی پر سوار تھے۔ اب ارباب حکومت نے آپ کے خلاف ایک انتظامی
 صورت اختیار کر لی، اور آپ کی تبلیغ، اصلاح اور ارشاد پر کڑی نگرانی رکھ کر آپ کو
 بہت زیادہ پریشان کیا گیا یہاں تک کہ پھر آپ کے وارنٹ گرفتاری جاری کر دیئے گئے
 آپ کو جب اس بات کا علم ہوا۔ تو آپ بمعہ اپنے بیٹوں فرزندوں اور بعض رفقاء
 کے اپنے آبائی وطن سے ہجرت کر کے علاقہ آزاد کے مہمند قبائل کی بے آب و گیاہ
 پہاڑیوں کی طرف کوچ کر گئے۔ انگریزوں کے گھوڑوں کی ٹاپوں نے اس مردِ مومن کی مسجد
 کی دیواروں کو مسمار کر دیا۔ اس پیکرِ صداقت و استقامت کی زمین کوڑیوں کے مولِ نیلام
 کر دی گئی۔ آپ کا تعاقب کیا گیا مگر اللہ تعالیٰ کی امداد سے آپ برطانیہ کی عملداری سے
 بچیریت نکل گئے۔

۱۔ پھر غالباً خواجہ عبدالرحمن صاحب چھوڑی (ہری پور) نے سنگ بنیاد رکھا۔

۲۔ بانڈو ملا جان میں الحاج ملک محمد زریں صاحب مرحوم کے ہاں نماز تھی۔

حضرت حاجی صاحب نے علاقہ آزادھند میں اپنا مرکز قائم کر کے سلسلہ رشد و ہدایت شروع کر دیا۔ لنگر بھی جاری کیا۔ جس طرح نونگزی میں اڑوہام تھا اب اس سے بڑھ چڑھ کر لوگوں کی آمد و رفت شروع ہو گئی۔ آپ ارشاد و تبلیغ کے لئے بنیر، باجوڑ اور دیگر قبائل میں بھی تشریف لے جاتے۔ انگریزوں کے لئے آپ کا ان پہاڑوں میں نکل جانا بہت بڑے خطرے کا باعث سمجھا جانے لگا۔ اور فرنگی کا طریقہ ہے کہ ایک چیز کا سرا دوسری چیز سے ملاتا رہتا ہے۔ انہوں نے اپنے سازشی دماغ سے حاجی صاحب کو بھی ایک چال باز سیاسی آدمی سمجھ رکھا تھا (استغفر اللہ) اور وہ آپ کو ہندوستانی ہندوؤں کا لیجنٹ سمجھ کر آپ کو پریشان کرتے تھے۔ حالانکہ آپ غریب، نادار، مفلس، مفلوک الحال، اور دین اسلام سے غافل مسلمان کی اصلاح کر کے اُس کو اپنے پاؤں پر خود کھڑا کرنے چاہتے تھے۔ اور مصلح اور ایڈریٹ ان کے نقش قدم پر چلنا اپنے لئے عزت اور فخر سمجھتے تھے۔ آپ کا اپنا طریق تبلیغ تھا، اپنا سلسلہ طریقت تھا اپنا طریق جہاد تھا۔ اور انسانی دوستی کا اپنا طریق درس تھا۔ آپ اپنے مشائخ حضرت امام المجاہدین انجن صاحب سوات، حضرت مجاہد عظیم ہڈہ ملا صاحب وغیرہ وغیرہ کے طریق ہدایت کے پیرو تھے۔ ان کا اپنا معرفت الہی کے حصول کا نبوی طریقہ تھا۔ ان کے اپنے وطن کا اپنا ماحول تھا جس کو سمجھ کر وہ خود اپنے مسائل کو حل کرتے تھے۔ کسی ہندوستانی کے پیرو یا مقلد نہیں تھے۔ بلکہ افغان قوم کو اسلام کی برادری کی بنا پر متحد و متفق کرنا آپ کا کام تھا۔ اسی لئے آپ ”شیخ ازا فاعند“ کہلاتے۔

آپ نے ہجرت کے بعد تمام آزاد قبائل میں سلسلہ عالیہ قادریہ کا فیض عام کیا۔ بڑے بڑے علماء، ملک خوارین اور اُمراء آپ کے حلقہ ارادت میں شامل ہوئے۔

آپ کے اس اثر و نفوذ سے انگریزوں کی خارجہ پالیسی جو آزاد قبائل کے بارے میں تھی، کو مستقل خطرہ لاحق ہو گیا، آپ کے بغیر کے قیام میں انگریزوں نے بھاری فوج کے ساتھ بغیر پر حملہ کر دیا۔ حضرت شیخ الافاضل رحمۃ اللہ علیہ بمعہ مریدین مخلصین اور معتقدین کے بمقام ”سرکاوی“ انگریزی فوج کے مقابل ہوئے۔ مسلمانوں کے اس لشکر کا سپہ سالار حضرت حاجی صاحب رحمۃ اللہ علیہ کا بڑا صاحبزادہ جناب فضل اکبر المعروف بادشاہ گل صاحب مدظلہ العالی تھے۔ اس لڑائی میں پشاور شہر کے مشہور سیاسی کارکن اور مجاہد حکیم محمد اسلم سنجری اکبر پورہ کے مشہور عالم قاری محمد ادریس صاحب مرحوم، ٹیپارہ کے قاضی شیر رحمان اور سید توران شاہ وغیرہ وغیرہ کئی اصحاب شریک تھے۔ اس لڑائی میں اللہ تعالیٰ نے مجاہدین کو فتح و نصرت عطا فرمائی اور انگریزوں کو شکست فاش نصیب ہوئی۔ اس شکست کے بعد انگریزوں نے دولت کے خزانے کھول دیئے۔ علاقہ بغیر کے خواتین اور ملکوں نے چھ ماہ تک تو آپ کا ساتھ دیا، مگر پھر دولت کے لالچ نے ان کو اندھا کر دیا، اور انھوں نے آپ کا ساتھ نہ دیا۔ آپ بغیر سے نکل کر سوات تشریف لائے۔ سوات کے لوگوں نے آپ کی آؤ بھگت بہت کی۔ مگر جہاد کی فضا سازگار نہ دیکھ کر آپ ریاست دیر تشریف لے گئے۔ نواب دیر نے انتہائی گرم جوٹی کے ساتھ آپ کا استقبال کر کے نہایت ہی مایوسانہ جواب دیا۔ آپ نواب کے ہاں نہ ٹھہرے اور قافلہ آزاد قبائل مہمند کی سینکڑوں میل با پیادہ سفر طے کرتے ہوئے مجاہد آباد چمکنڈ میں آکر رکھا۔ آپ نے مجاہد آباد میں بیٹھ کر قبائل کی طرف دُور بھیجے، اور جہاد کے لئے ایک منظم تحریک چلانے کے وسائل پر غور کیا۔ آپ نے حضرت مجاہد بزرگ محمد الدین صاحب المعروف ہڈہ ملا صاحب کے بزرگ اور مقدس خلفار کو دعوت دے کر ان کو مجاہدین

کے اسمار یہ ہیں :-

ملا صاحب چکنور، ملا صاحب تگاو، ملا صاحب ماگرہ، ملا صاحب سرکائی،
بادشاہ صاحب اسلام پور اور استا صاحب ہڈہ شریف، ان تمام حضرات نے آپ
کی دعوت کو قبول کیا۔ سرداران قبائل مہمند، موسیٰ خیل، صافی، کوڈاخیل، قندھاری،
علیم زئی اور ترک زئی بھی آپ کی دعوت پر مجاہد آباد پہنچ گئے۔ ان تمام مشائخ اور سرداروں
نے آپ کو مشورہ دیا کہ آپ مہندوں میں مستقل سکونت اختیار کریں۔ حاجی صاحب نے
فرمایا کہ "میر انصب العین جہاد فی سبیل اللہ ہے۔ اور مخالفتِ برطانیہ، انگریزوں نے
علاقہ خیبر میں میری تحریک کو ناکام بنانے کے لئے دولت کے ڈھیر لگا دیئے اور لوگوں نے
دولت کے لالچ میں آکر مجھے اور میرے رفقاء کو تکلیف پہنچائی۔ مجبوراً مجھے خیبر، سوات
اور دیر کو چھوڑنا پڑا، اگر آپ لوگ دولت کی لالچ میں آکر میدانِ جہاد سے فرار اختیار
کر لیں تو اسی صورت میں یہی بہتر ہو گا کہ آپ مجھے اسی جگہ یعنی مجاہد آباد میں آرام سے
رہنے دیں اور واپس چلے جائیں۔"

تمام قبائل کے سرداروں نے آپ کو یقین دلایا اور ایک تحریری معاہدہ پر تمام علماء
مشائخ اور سرداران قبائل نے دستخط کر دیئے۔ اسی وعدہ کے مطابق حضرت حاجی صاحب
اس جگہ پر جہاں کہ اب آپ کی آخری آرام گاہ ہے یعنی "غازی آباد" میں مستقل سکونت اختیار
کر لی۔ اس جگہ آپ کو بہت تکلیف و مصائب کا سامنا کرنا پڑتا تھا۔ مگر ایک تکلیف

۱۔ "غازی آباد" کا اصل نام "سرخ کمر" ہے۔ سرخ کمر ایک خشک پہاڑی ہے۔ جس کے ارد گرد
قیوں طرف بلند بلند فلک بوس پہاڑ ہیں۔ زمین بہت سخت پتھر ملی ہے۔

بہت ہی پریشان کن تھی اور وہ یہ کہ اس مقام پر پانی نہیں تھا صرف ایک معمولی سا چشمہ
 تھا جس کے گرد جناب گڑھ ملا صاحب نے ایک چھوٹا سا تالاب بنا رکھا تھا اس میں
 پانی جمع ہوتا تھا تو کل بارہ آدمی اس سے وضو بناتے تھے۔ آپ کا یہ قافلہ ایک سو تیس
 افراد پر مشتمل تھا اور پانی مشکیزوں میں بہت دُور سے لایا جاتا جو کہ ایک جاگہ مسافر
 جناب حضرت حاجی صاحب ایک دن صبح کی نماز کے بعد ان ساتھیوں کو ساتھ
 لے کر اس چشمہ آب پر تشریف لائے۔ آپ نے دعا فرمائی اور اپنے دست مبارک کو
 اس چشمہ کے مُنہ پر رکھ کر یہ دعا پڑھی یا مُفْتَحِ الْاَبْوَابِ الْخَيْرِ وَالْحَمْدُ
 آپ نے جب دست مبارک اٹھایا تو اللہ تعالیٰ نے اس چشمہ کے سوتے کھول دیئے
 وہ چشمہ جس سے تمام دن میں پانی جمع کرنے کے بعد صرف بارہ آدمی وضو کرتے تھے۔
 اب اسی چشمہ سے آپ کی کرامت سے ۴۰ پن چکیاں چل رہی ہیں اور اس کے گرد و نواح
 کی زمین تقریباً ۴۰ میل تک اس چشمہ سے سیراب ہو رہی ہے۔ ذالک فضل اللہ یوقیہ
 من یشاء۔

۱۰ گڑھ ملا صاحب کی شخصیت بھی عجیب و غریب شخصیت تھی۔ یہ صاحب اس شرح کریم میں کافی عرصہ سے
 مُقیم تھے۔ تقریباً حاجی صاحب کی اس جگہ کے آمد سے پہلے یہ صوفی فقیر منس بزرگ ۲۰ برس پہلے یہاں پر ایک بہت
 بڑی مسجد تعمیر کر رہا تھا۔ آپ کے ساتھیوں نے آپ کو کہا کہ حضرت یہاں پر عید اور جمعہ کو بھی دس بارہ آدمی ہوتے ہیں
 تو اتنی بڑی مسجد کی کیا ضرورت، آپ نے فرمایا! کہ اس مسجد کو اللہ تعالیٰ ایک عظیم المرتبہ انسان عطا فرمائے گا
 جس کی وجہ سے یہاں اس قدر ہجوم ہوگا کہ یہ مسجد بھی اس کو ناکافی ہوگی۔ آپ کا یہ کشف حاجی صاحب کی تشریف
 پر سچا ثابت ہو گیا کہ اس مسجد میں تیل دھرنے کو جگہ نہ تھی۔

آپ نے تبلیغ شروع کر دی۔ وہی ”امر بالمعروف“ اور ”نہی عن المنکر“ ہو رہا ہے۔ وہ پہلا
 اللہ تعالیٰ کے ذکر سے گونج رہے ہیں، مجاہدات و ریاضت ہو رہی ہے۔ ہر طرف سے
 یادِ الہی کی مقناطیسی قوت لوگوں کو کشاں کشاں کھینچ رہی ہے۔ انگریز اسی طرح اپنی
 سازشوں اور چالوں سے باز نہیں آتا۔ اگر رحمانی طاقت انسان کی اصلاح و فلاح کے
 لئے جدوجہد میں مصروف ہے تو دوسری طرف شیطانی طاقت تباہی و بربادی پر کمر بستہ
 ہے۔ یہ دستور جہاں ہے۔

موسىٰ و سرعون ، شبیر و بنید

ایں دو قوت از حیات آید پدید

انگریزوں نے قبائل میں تشقت و افتراق پیدا کرنے کی کوشش کی۔ انہی قبائل میں
 سے ایک قبیلہ کو آپ کے خلاف بھڑکایا۔ آپ یہ تمام سازش جانتے تھے۔ آپ نے
 جہاد کی تیاری شروع کر دی۔ آپ نے راستہ ”حافظ کور“ قلعہ شیب قدر پر (جہاں
 انگریز اس قبیلہ کے ساتھ مل کر مجاہدین کے خلاف منصوبے بنا رہے تھے) حملہ کر دیا۔ علم زنی
 قبیلہ کے چند افراد آپ کے مقابلہ پر آئے، آپ نے اعلانِ عام کر دیا۔

”چونکہ ہم جہاد کر رہے ہیں اس لئے جو مسلمان قبیلہ بھی انگریزوں کے ساتھ

مل کر ہمارے مقابلہ میں آئے گا وہ مسلمانوں کا اور اسلام کا دشمن تصور ہوگا۔

اس کے ساتھ بھی وہی سلوک ہوگا جو کافروں کے ساتھ ہوگا۔“

جب اس قبیلہ کے ان افراد نے یہ اعلان سنا تو وہ فوراً انگریزوں کا ساتھ چھوڑ کر میدان

سے لڑنے لگے۔ حضرت حاجی صاحب کو اللہ تعالیٰ نے لڑائی میں فتح و ظفر عطا فرمایا۔

دشمن ہزیمت اٹھا کر واپس ہوا۔ یہ لڑائی ۱۹۱۶ء میں ہوئی۔ اس ہزیمت کا اثر حکومت

سرحد پر بہت بُرا پڑا، حکومت کے حواس باختہ ہو گئے۔ اگر اُس وقت صوبہ سرحد میں عوام کا کوئی ہی خواہ لیڈر ہوتا تو ایک مکمل انقلاب برپا ہو سکتا تھا۔ جس کی وجہ سے صوبہ سرحد سے انگریزی حکومت کا جنازہ نکل جاتا۔

جب انگریزوں کی اور افغانستان کی تیسری جنگ شروع ہوئی تو یہ مجاہد فی سبیل اللہ اٹھ کر نکل کر کے افغانستان کی حمایت میں میدان میں نکل آیا۔ اور حکومت برطانیہ کے علاقے میں بمقام ”گنبد“ داخل ہو گیا۔ مگر انگریزوں نے جن قبائل کو اپنی مدد کے لئے حاصل کیا تھا وہ اڑے آئے۔ اور آپ کو ان قبائل کی وجہ سے خاطر خواہ کامیابی نہ ہوئی اور آپ واپس لوٹ آئے۔

۱۹۲۶ء میں حکومت برطانیہ نے ان تمام خطرات پر قابو پانے کے لئے جو اس کو شمال مغرب کی طرف سے ہو سکتے تھے، مہمندوں کے علاقے میں سڑکیں تعمیر کرنی شروع کر دیں۔ ادھر یورپ میں جنگ چھڑی ہوئی تھی، آپ نے تمام قبائل کو جمع کیا اور ان سڑکوں کی تعمیر کا پس منظر بتایا اور سمجھایا۔ قبائل بھی یہ برداشت نہیں کرتے تھے کہ ان پر انگریزوں کا کوئی سیاسی یا اقتصادی اقتدار ہو۔ ان تمام قبائل نے آپ کے ساتھ مل کر جہاد کا عہد و پیمانہ باندھا، اور فیصلہ کیا کہ اس سے پہلے کہ انگریزوں پر حملہ کیا جائے ان قبائلیوں کے خلاف قدم اٹھایا جائے جنہوں نے انگریزوں کی حمایت میں دولت ایمان کو فروخت کر رکھا ہے۔ چنانچہ ۱۹۲۶ء میں ان قبائل پر ہلہ بول دیا۔ وہ قبائل مقابلہ کی تاب نہ لا کر انگریزوں کے پاس پناہ گزیں ہو گئے۔ انگریزوں نے وفادار قبائل کی حمایت کا اعلان کر دیا۔ اس قبائلی جھڑپوں پر تقریباً چار برس مسلسل گزر گئے، ادھر صوبہ سرحد کے اندر تحریک آزادی پونڈے عروج پر تھی۔ ۱۹۳۰ء کی سیاسی زندگی ایک

خون سے بھری ہوئی داستان ہے جس پر عبور بہر حد کا چپہ چپہ گواہ ہے۔ غریب عوام پر جبر، استبداد، قید و بند، ظلم و جور، کا ایک الم ناک دور تھا جو گذر رہا تھا۔ اور علاقہ آزا پر فاصبانہ قبضہ سڑکوں کی تعمیر کے بہانے پر، یہ تمام واقعات حضرت حاجی صاحب رحمۃ اللہ علیہ کی مومنانہ فراست کی نظر سے پوشیدہ نہیں تھے۔ علی الاعلان انگریزوں کا ان قبائل کی حمایت پر آجانا حضرت شیخ الافغانہ نے اعلان جنگ تصور کر کے اس کو قبول کر لیا۔ ۱۹۳۲ء میں آپ نے ایک لشکر حراز تیار کیا۔ اور اس مجاہدین کے لشکر کی قیادت حضرت بادشاہ گل صاحب مدظلہ، کوسو پھی گئی۔ ایک طرف جہاز، توپیں، مشین گنیں، اور مسلح افواج۔ دوسری طرف پھٹے پڑے کپڑے، ناکافی اسلحہ اور کھانے کے لئے ستو۔ مگر ہاں ان تمام طاقتوں پر غالب طاقت جس کا نام اللہ تعالیٰ کی مدد ہے۔ وہ ان روزہ دار، ذکر الہی کرنے والوں کے ساتھ تھی۔ اس شرط پر معاہدہ ہو گیا کہ حکومت برطانیہ کوئی ایسا کام نہ کرے گی جس سے یہ شک پیدا ہو کہ برطانیہ اس علاقہ پر اپنا کسی قسم کا اقتدار پیدا کرنا چاہتی ہے، اور حاجی صاحب کے پیرو حکومت انگلیشیہ کے حمایتیوں سے تعرض نہ کریں گے۔ مگر انگریزوں نے اپنا وعدہ پورا نہ کیا اور حلیم زئی قبیلہ کے زیر نگرانی ۱۹۳۳ء میں پھر سڑک کی تعمیر کا منصوبہ تیار کیا۔ حضرت حاجی صاحب نے حضرت بادشاہ گل صاحب کے زیر قیادت پندرہ سو مجاہدین کا لشکر بھیجا۔ حلیم زئی کے گھروں کو نذر آتش کیا، اور موسیٰ نیل کی طرف سے جو سڑکیں بنائی جا رہی تھیں، انہیں عملاً بے کار کر دیا۔ انگریزوں نے فوراً توپ خانہ اور مسلح دستے روانہ کر دیئے۔ غریب گھمسان کی لڑائی ہوئی۔ مجاہدین نے شجاعت و ہمت کا ثبوت دیا اور حضرت بادشاہ گل صاحب نے شجاعت و دلیری کے وہ کارہائے نمایاں کئے کہ انگریزوں کو صلح پر مجبور ہو گئے۔

چنانچہ اس شرط پر صلح ہو گئی کہ "سڑک تعمیر نہیں ہوگی" مگر حکومت برطانیہ نے حسب سابق اپنی طاقت و قوت پر اترتے ہوئے صلح کی اس شرط کو پورا نہ کیا اور تعمیر سڑک کا منصوبہ پھر تیار کیا۔ چنانچہ مرکزی اسمبلی کے سال ۱۹۳۵ء کے بجٹ میں یہ منصوبہ رکھ دیا گیا۔ ڈاکٹر خان صاحب مرحوم نے انتہائی شدت کے ساتھ اس سکیم کی مخالفت کی، اور کافی اکثریت کے ساتھ یہ سکیم نامنظور ہوئی۔ مگر وائسرائے نے اپنے خصوصی اختیارات کے ساتھ اس سکیم کو منظور کر لیا۔ جب اس اشد کے مقبول ہونے نے انگریزوں کی وعدہ خلافی کا یہ عالم دیکھا تو اعلان کر دیا کہ برطانیہ کو اپنے کسی بھی عہد و پیمانے کا پاس نہیں۔ اس لئے آزادی کی جنگ کے لئے تیار ہو جاؤ۔ تمام قبائل جو کہ بہت ہی غریب، نادار اور مفلوک الحال تھے مگر اپنی آزادی کو برقرار رکھنے پر اپنی کسی چیز کی پروا نہیں کرتے تھے۔ حضرت حاجی صاحب کی آواز پر بیک کہہ کر میدان میں آگئے۔ حضرت بادشاہ گل صاحب کو پھر سپہ سالار بنا دیا گیا۔ آپ لشکر لے کر دیانے سوات کو عبور کر کے آگرہ تک پہنچ گئے۔ انگریز اپنے منصوبہ یعنی "کھڑپہ" کی سڑک کو تعمیر کرنے میں کامیاب نہ ہوئے۔ اس مجاہدین کے لشکر نے انگریزوں کے تمام ارادوں پر پانی پھیر دیا۔

آج کھڑپہ کی سڑک شہدائے اسلام کی شہادت پر گواہی دے رہی ہے اور انگریزوں کی عدالت ہو س ملک گیری اور مفلوک الحال، نادار، غریب لوگوں پر بے پناہ ظلم کی یاد تازہ کرواتی ہے۔ جب بھی کوئی مسلح اس سڑک پر سے گزرے گا تو شہداء کی بہت و استقامت استقلال و سنہری حروف سے لکھے گا۔ اور انگریزوں کی سازشوں، چال بازیوں اور ریشہ و وانیوں پر غرین و ظلم آخر کار یہ افلاک کی وسعتوں میں مسلسل تکریوں بلند کرنے والا مجاہد اعظم، غوثِ وقت، شیخ المشائخ، شیخ الافغانہ، ارشوال ۱۳۵۶ھ مطابق ۱۴ مارچ ۱۹۳۶ء بروز منگل ظہر اور عصر کے درمیان بمقام غازی آباد واصل بحق ہوئے۔

خواجہ عبدالرحمن صاحب نقشبندی بہادر گل پشاو

۱۳۲۰ھ تا ۱۳۲۰ھ

آپ کا اسم شریف عبدالرحمن والد کا اسم گرامی فیض محمد صاحب اور "بھروزخار" کے خطاب سے ملقب تھے۔

آپ کے والد کابل (افغانستان) سے پشاو تشریف لائے۔ اور پشاو کے محلہ گل بادشاہ جی علاقہ جہانگیر پورہ میں قیام کیا۔ آپ حضرت شیخ الاسلام والمسلمین جناب پیر بابا صاحب رحمۃ اللہ علیہ بنیری کی اولاد سے ہیں۔

آپ کی ابتدائی تعلیم اپنے والد محترم کے زیر سایہ ہوئی۔ ابتدائی تعلیم کی تکمیل کے بعد پشاو شہر کے مشہور و معروف محدث جلیل حضرت مولانا مولوی محمد ایوب صاحب حنفی رحمۃ اللہ علیہ کے حلقہ تلامذہ میں شامل ہو گئے۔ علوم متداولہ سے فراغت حاصل کر کے حضرت علامہ سے سند حدیث حاصل کی۔

یہاں سے تعلیم کے حصول کے بعد آپ نے ہندوستان کا سفر اختیار کیا۔ لاہور، سہارنپور، دہلی، کانپور ہوئے۔ کلکتہ پہنچے۔ کلکتہ میں مدرسہ عالیہ میں حضرت مولانا مولوی لطائف گل صاحب

لے مولانا لطائف گل صاحب بھی ضلع پشاو تحصیل نوشہرہ، موہن پیر بیانی کے رہنے والے تھے۔

(جو کہ مدس تھے) کے درس میں شامل ہو گئے۔ دو برس کے بعد مدرسہ عالیہ کلکتہ ہی میں تدریس کے فرائض انجام دینے پر مامور ہوئے اور چار برس تک علوم متداولہ کی کتابیں پڑھانے لگے۔ آپ کے علم کا شہرہ تمام ہنگال میں پھیل گیا۔ یہاں تک کہ علماء نے آپ کو ”بکر و خاں“ سے مخاطب کیا۔

چونکہ آبائی طور پر زہد و تقویٰ، ریاضت و مجاہدہ آپ کو ورثہ میں ملا تھا اس لئے آپ کا طبع... کہ ماقاعدہ طور پر حاصل کرنے کا رجحان پیدا ہوا۔ آپ سنہ سے پشاور تشریف لائے اور والدہ صاحبہ کی خدمت میں حاضر ہو کر عرض کیا کہ اللہ تعالیٰ نے مجھے علم سے بہرہ ور فرمایا۔ آپ کی والدہ نے فرمایا کہ ”بیٹا تم نے علم بھرا اللہ حاصل کر لیا ہے۔ اب روحانیت اور سلوک و تصوف حاصل کرنے کی سبب کا مل کی بیعت کرو۔“ نیز فرمایا۔ ”بیٹا! پیر بابا صاحب رحمۃ اللہ علیہ کی مزار پر حاضر جاؤ اور جو کچھ وہاں سے ارشاد ہو تعمیل کرو۔“ آپ والدہ کے حکم کے مطابق حضرت شیخ الاسلام و المسلمین پیر بابا صاحب رحمۃ اللہ علیہ کی مزار اقدس پر حاضر ہوئے۔ حضرت پیر بابا صاحب نے آپ کو خواب میں ارشاد فرمایا۔ ”فرزند عبد الرحمن! پشاور میں مسجد شیخان جاؤ وہاں پر ایک شخص سید محمد اصغر شاہ تمہیں ملے گا وہ تمہارا پرہیزگار ہے، اس کے ہاتھ پر بیعت کر لو۔“ آپ پشاور مسجد شیخان پہنچے، تو حضرت سید اصغر شاہ صاحب مسجد میں تشریف فرما تھے۔ آپ کو دیکھتے ہی فرمایا۔ ”بیٹا آؤ

سید اصغر شاہ صاحب پیش ملاقات ہمارے رہنے والے تھے۔ دوسری زنی تشریف کے حضرت خواجہ محمد عثمان رحمۃ اللہ علیہ سے طریقہ نقشبندیہ میں دعوت ہو کر ولایت صغریٰ تک پہنچے، صاحب تفرق تھے اور کرامات مومن تھے۔

پیر بابا صاحب نے بھیجا ہے اور مجھے پیر بابا صاحب نے یہ بھی فرمایا ہے کہ اس کو بیعت کرو۔ چنانچہ آپ اسی وقت سلسلہ علیہ نقشبندیہ میں بیعت ہو گئے۔ آپ کے پیر و مُرشد موضع دیر بہادر میں ایک برس تک آپ کے پاس رہے۔ ظاہری علم سے بہت کم واقف تھے۔ اسی لئے مثنوی مولانا روم آپ سے پڑھی، اور آپ ان کے فیوضات و برکات سے مستفید ہونے لگے۔

آپ کچھ عرصہ کے بعد موسیٰ زنی تشریف لے گئے تاکہ اپنے شیخ کے مُرشد کی بیعت میں بھی حاضر ہو کر زہد معانی تہذیب حاصل کریں۔ جب آپ موسیٰ زنی پہنچے تو معلوم ہوا کہ جناب خواجہ محمد عثمان صاحب حج کے ارادہ سے روانہ ہو چکے ہیں۔ چنانچہ آپ نے بھی وہاں سے حج کا ارادہ کیا اور عازم کراچی ہو گئے۔ آپ کی ملاقات جناب خواجہ محمد عثمان صاحب سے جہاز میں ہو گئی۔ مدینہ منورہ پہنچ کر آپ کے دادا پیر نے تجدید بیعت کر کے طریقہ علیہ نقشبندیہ میں خرقہ خلافت عطا فرما کر صاحبِ مجاز و معنعن فرمایا۔ اسی پر اپنے نہال کے گاؤں موضع ”بہادر کلی“ میں اقامت کر کے سلسلہ رشد و ہدایت شروع کی اور خانقاہ قائم کر دی۔

ہزاروں لوگ آ کر سلسلہ نقشبندیہ میں آپ کے دستِ حق پرست پر بیعت کرنے لگے اور ذکرِ الہی، تلاوتِ قرآن، اوراد و وظائف میں مشغول ہو گئے۔ آپ نے صوبہ بہار اور صوبہ بہار کی ریاستوں میں سلسلہ نقشبندیہ کی خوب اشاعت کی اور قرآن و سنت کی اتباع کی دعوت دی، دُور دراز کے سفر کئے۔ لوگوں کے دلوں میں اللہ تعالیٰ اور اُس کے رسول صلی اللہ علیہ وسلم کی محبت کا جذبہ پیدا کیا۔

۱۹۲۳ء میں نواب شجاع الملک، نواب پتال پشاوہ آئے۔ آپ کی خدمت

میں حاضر ہو کر بہت ہی متاثر ہوا۔ اور بقول مصنف "نئی تاریخ چترال (اردو)"
 "اعلیٰ حضرت مرحوم سر شجاع الملک کو آپ کے والد (یعنی خواجہ عبدالرحمن صاحب) حضرت
 معظور سے ۱۹۲۳ء میں پشاور کے سفر کے موقع پر ملاقات کے دوران میں روحانی
 اخلاص و محبت کا واسطہ پیا ہوا تھا۔ جس کی تکمیل کے لئے اعلیٰ حضرت مرحوم نے ان کی
 خدمت میں ایک خط لکھا کہ پشاور میں آپ کا نیاز خاطر خواہ میسر نہ ہوا تھا۔ اس کمی کو کسی
 دوسرے موقع پر پورا کرنے کی خواہش رکھتا ہوں۔ چنانچہ نواب صاحب آپ کے مرید
 ہوئے۔ مصنف نئی تاریخ چترال لکھتے ہیں۔ "ستمبر ۱۹۳۲ء میں حقائق و معارف آگاہ
 الحاج حضرت محمد عبدالرحمن صاحب نقشبند یہ خانقاہ بہادر علی پشاور بادشاہ کی بابا
 دعوت پر اپنے مرشد زادہ حافظ محمد ابراہیم صاحب خانقاہ موسیٰ زئی اور متحدہ ہیر ہیر
 کے چترال تشریف لائے۔ چونکہ اعلیٰ حضرت علماء مشائخ کے بے حد قدروان اور اخلاص و
 عقیدت کے رازدان ہیں، دونوں مشائخ کا مناسب احترام کیا اور ان کے تعارف و
 تالیف سے نہایت محفوظ ہوئے۔"

لارڈ برٹن سرٹی جلال الدین ایک انگریز تھا اور وہ مسلمان ہوا تھا۔ اس کی ملاقات
 بھی آپ سے اکتوبر ۱۹۲۲ء میں چترال میں ہوئی۔ وہ بھی اس ملاقات میں آپ سے
 اس درجہ متاثر ہوا کہ فوراً آپ سے بیعت کر لی۔ مصنف نئی تاریخ چترال رقمطراز ہے
 مشائخ کرام میں سلسلہ نقشبندیہ سے حضرت عبدالرحمن صاحب بہادر علی پشاور ان دونوں

۱۔ نئی تاریخ چترال اردو مصنف مرزا محمد غفران مرحوم مؤلفہ نصیحت مرزا غلام مرتضیٰ (فرزند مصنف) مشائخ

۲۔ ایضاً ص ۱۱۲ ۳۔ ص ۱۱۲ ۴۔

چترال میں موجود تھے۔ محترم نو مسلم لارڈ سیر جلال الدین ان کی قیام گاہ پر تشریف لے گئے۔
 ملاقات کے لئے پھر ہاتھ آگے بڑھایا، اور ان سے بیعت بھی کی۔ غرضیکہ اگر آپ کے
 وسعت مبارک پر عام لوگ بیعت ہو کر ایک بنے تو علماء، اُمراء اور صاحبان فہم و فراست
 بھی آپ کے ہاتھ پر بیعت کر کے اعطاح و ارشاد کے حامل ہوئے۔ تقریباً دو ماہ چترال
 میں قیام کر کے واپس پشاور تشریف لائے اور دوبارہ حج کو گئے۔ پھر غیرتی بار ۱۹۳۵ء
 آپ حج کو تشریف لے گئے، اور اس بار پشاور شہر سے (آپ نے بنیعت حج)
 احرام باندھا۔

آپ نہایت ہی کریم النفس، متواضع، مہذب المزاج، مہذب المراسم، مہذب النفس صاحب
 اور برہدار تھے، ایک بار آپ نے اپنے مریدین کو فرمایا کہ لوگ مجھے کافر بھی کہیں تو میری
 طرف سے جواب نہ دو۔ آپ علم لدنی سے نوازے ہوئے تھے۔ اور جس وقت بھی کوئی
 مسئلہ آپ کے سامنے پیش ہوتا تو آپ بلا توقف اس کو حل فرماتے۔ آپ سہارنپور تشریف
 لے گئے تو علماء کرام کی ایک مجلس میں آپ نے بیان کیا کہ اے علماء کرام اگر آپ
 کو کسی مسئلہ میں کوئی مشکل اشکال ہوں تو اس وقت بیان کریں یہ فقیر انشاء اللہ اس مسئلہ کو
 حل کر دے گا۔ مولانا مولوی محمد شریف صاحب محدث فرماتے ہیں کہ یہی وجہ تھی کہ علماء
 نے آپ کو ”بھڑو خاں“ کا خطاب دیا تھا۔

آپ کے زہد و تقویٰ، نجابت و شرافت کی وجہ سے پشاور شہر کے علماء صلحاء، اور
 عوام آپ کی بہت ہی عزت و توقیر کرتے۔ آپ جس وقت بھی سفید گھوڑی پر سوار چاد
 سر پر ڈالے پشاور کے بازاروں سے گزرتے تو لوگ اوباً احتراماً اپنی دکالوں پر کھڑے
 ہو کر آپ کا استقبال کرتے اور انتہائی شفقت و محبت کے ساتھ دعائیں کرتے ہوئے

مسجد مہابت خاں نماز کے لئے چلے جاتے۔

آپ کا وصال ۵ ذی الحجہ ۱۳۲۷ھ بروز جمعرات عشرہ کی نماز کے بعد ہوا اور
یہ آفتاب سلسلہ نقشبندیہ جمعہ کے دن سپرور خاک کر دیتے گئے۔

آپ نے اپنے بعد کافی خلفاء چھوڑے جو اب تک اصلاح، رشد و ہدایت
میں مصروف ہیں۔ ان میں سے بعض کے اسماریہ ہیں:-

مولانا مولوی عبدالمنان صاحب پلوسی، مولانا مولوی سعید الرحمن صاحب مرحوم
ساکن محلہ مروی ہا پشاور۔ مولانا مولوی حافظ غلام محمد صاحب مرحوم پند سلطانی۔ مولانا
مولوی صوفی محمد یعقوب صاحب مدرس ڈھاکہ۔ مولانا مولوی پائندہ گل صاحب (سید
میں زندہ ہیں) مولانا مولوی رحمان الدین (پڑانگ چارتدہ میں زندہ ہیں) سید ذوالعزیز
صاحب (گلگت میں تھے) مشہور و معروف حاجی عمران صاحب جو تقریباً تمام عمر
سال حج پر جاتے تھے آپ کے ہی مرید تھے۔

آپ کے پانچ صاحبزادے تھے۔ اپنے دوسرے صاحبزادہ جناب حضرت
مولوی محمد عزیز الرحمن صاحب کو مرید کر کے خلافت سے نوازا اور خلافت نامہ تحریر کر کے
بھی دیا۔ آپ کے سلسلہ کی اشاعت میں آپ بہت ہی جانفشانی کے ساتھ کوشش
کرتے ہیں۔ آپ نے جب علوم متداولہ کی تکمیل کمل کر لی تو پھر آپ کو سید خلافت
صاحبزادہ محمد عزیز الرحمن صاحب والد کی وفات کے بعد پشاور سے کراچی
گئے۔ وہاں سے پلوسی سون سیکس ہونے ہوئے چترال میں مقیم ہو گئے۔ صاحب
چترال (اردو) لکھتے ہیں:-

” موصوف زبنة العارفين الحاج محمد عبدالرحمن صاحب مرحوم سجادہ نشین خانقاہ

بہاولپور کے صاحبزادہ ہیں اور ان کا اسم گرامی محمد عزیز الرحمن صاحب ہے دو تین سال سے پتھراں میں بعد خاندان قیام پذیر ہیں۔ انہوں نے اپنے والد بزرگوار سے مستدرثاً سنبھالا، اور ان کے خلیفہ و مجاز مطلق جانشین ہیں، کتب تصوف و سلوک کے باوصف متعدد علماء سے علوم ظاہری کی تکمیل کی، اور سرکردہ فضلاء سے ہیں، اور اپنے والد بزرگوار کے فیوضات و توجہات عالیہ سے ہر مقام پر مستفید ہیں۔“

باوجود اس کے کہ آپ کے تعلقات بہت ہی وسیع ہیں۔ علماء اُمرار اور حکام ریاست سب کے سب آپ کے معتقد اور مخلصین تھے، حتیٰ کہ والی ریاست بھی آپ کا انتہائی معتقد اور آپ کی ارادت میں منسلک تھا۔ مگر آپ نے کبھی بھی ان سے کوئی صلح یا لالچ نہیں رکھا، اور نہ ہی کوئی وظیفہ لیا۔ صاحب لئی تاریخ پتھراں لکھتے ہیں: ” آپ کے نفقہ کا کوئی انتظام ریاست سے جاری نہیں، لیکن پھر بھی آپ کسی کے محتاج نہیں۔ نفقہ الغیب سے روزی کا سامان موجود ہے۔“

آپ کا یہی توکل اور استغنا ہے جس سے معتقدین صوفیاء کرام کے اخلاق ہویدار ہیں تمام علماء اور فضلاء آپ کے اخلاقِ حمید اور علمی کمالات و فضائل کے معترف ہیں۔ صاحب تاریخ پتھراں لکھتے ہیں: ” پتھراں کے علماء جب آپ سے ملتے ہیں تو علمی فضائل کے مباحث سے امتزاج کرتے ہیں کہ آپ کے علمی کمالات بلند وسیع ہیں اور آپ کا سلسلہ کلام نہایت ثرو باوقار ہے۔ آپ نے ایک تاریخ بھی لکھی ہے جو علمی ہے اور شاہی کتب خانہ پتھراں میں موجود ہے۔ لطفیٹ ہر غلام مرفی و مہراز ہیں۔“ حضرت صاحب کا ایک بی نظیر مجموعہ روزگار تحفہ کتاب تاریخ باہم جلیت ہر شاہی کتب خانہ میں موجود ہے جو نہایت خوش خط و افشاں علمی نسخہ ہے۔“

حضرت حاجی عبدالرحیم صاحب نقشبندی ساکن کوٹلہ محسن خان پشاور

۱۲۶۲ھ تا ۱۳۶۹ھ

آپ کا اسم گرامی عبدالرحیم، والد کا نام حاجی گل نواز، موضع کوٹلہ محسن خان کے رہنے والے تھے۔ آپ کی پیدائش ۱۲۶۲ھ بتائی جاتی ہے۔

- دینی تعلیم سے فراغت حاصل کر کے حج کرنے بیت اللہ شریف لے گئے۔ ابتدائی

سے زہادانہ زندگی اپنائے ہوئے تھے۔ نیک لوگوں کی صحبت میں بیٹھے رہتے۔ بنگا

کرام کی مزایات پر بھی حاضر ہوئے اور استفادہ کیا۔ صحیح العقیدہ اہل سنت و جماعت

تھے اور اسی مسلک کی تبلیغ و اشاعت فرماتے۔ بزرگان کرام کی توہین کرنے والوں

صحبت سے منع فرماتے، اور کہتے کہ ان کے دل پر ایک ایسا وارغ پیدا ہو جاتا ہے

جو ان کے تمام اعمال کو برباد کر دیتا ہے۔ یہی آپ کی نیک سیرتی تھی جو آپ کو نہایت

ہی عقیدت، محبت اور ادب و احترام کے ساتھ بارگاہ رسالت مآب صلی اللہ علیہ

وسلم میں لے گئی۔ حضور سید دو عالم صلی اللہ علیہ وسلم کی بارگاہ اقدس میں حاضر ہو کر عرض

نے کوٹلہ محسن خان پشاور سے مغرب کی طرف ایک میل کے فاصلے پر واقع ہے۔

”یا رسول اللہ صلی اللہ علیہ وسلم اس فقیر کو پیر کی تلاش اور ضرورت ہے آپ ہی افضلین
 میں رہنمائی فرمائیے“ بارگاہِ ستیاس و معطر و مستی سے ارشاد ہوا کہ ”سرہند شریف جاؤ
 تمہیں وہاں پیر مل جائے گا“ چنانچہ آپ مدینہ منورہ سے سیدھے سرہند شریف پہنچے
 حضرت امام ربانی محبوب سبحانی کا شرفِ علومِ حروفِ مقطعات شراکین مجدد و الف
 ثانی احمد سرہندی رحمۃ اللہ علیہ نے آپ کو فرمایا، کہ ”جاؤ تمہیں اسٹیشن پر پیر مل جائے گا“
 جناب حاجی صاحب جب اسٹیشن پر پہنچے تو آپ کو ایک بزرگ صورت آدمی ملا۔
 اور حاجی صاحب کو کہا کہ رامپور کا ٹکٹ لو۔ اور وہاں پہنچ کر محلہ پاہ شور پر حافظ
 عنایت اللہ صاحب رامپوری رہتے ہیں ان سے بیعت کر لو“ فرماتے ہیں کہ ”سیدھا
 ان کے پاس رامپور پہنچا۔ جب ان کے سامنے ہوا تو آپ وہی شخص تھے جو کہ سرہند کے
 اسٹیشن پر مجھے ملے تھے، اور وہ خود حافظ عنایت اللہ صاحب تھے“ ۱۸۹۵ء
 میں آپ حافظ صاحب کے بیعت ہوئے۔

آپ پر اپنے شیخ کی خاص نظر اور توجہ تھی اور کیوں نہ ہوتی جبکہ حاجی صاحب خاص
 طور پر مدینہ پاک کی بارگاہِ عالیہ سے بھیجے گئے تھے۔ نتیجتاً بہت ہی قلیل عرصہ میں یعنی صرف
 تین ماہ میں سلوک کی تکمیل کر لی، آپ اس عرصہ میں لطائف ستہ سے سرسراز کئے گئے۔
 اور شیخ نے آپ کو خلافت سے نواز کر معنعن و صاحبِ مجاز کر دیا۔ اور ساتھ ہی حکم
 دیا کہ اپنے وطن جا کر سلسلہ نقشبندیہ کی اشاعت و تبلیغ شروع کرو۔ خوب فتوحات
 ہوئے لوگ جو حق و جوق آنے لگے، اور فیض حاصل کر کے بامراد لوٹتے۔ مریدین کو تعلیم
 سلوک و تزکیہ نفوس کرنے کے ساتھ ساتھ قرآن مجید کا ترجمہ پڑھاتے۔ اور مکتوبات
 حضرت مجدد و الف ثانی رحمۃ اللہ علیہ کے مشکل مقامات کو آسان پیرایہ پر بیان فرماتے

اور نہایت ہی سہیل طریقہ پر ذہن نشین کروا دیتے۔ ہر قسم کے سیاسی جھگڑوں اور کشمکش سے کنارہ کش رہے۔ بلکہ ایسے تمام جھگڑوں سے نفرت کرتے، اور اپنے مریدین کو بھی منع فرماتے۔ آپ مریدین پر عموماً مغرب کی نماد کے بعد توجہ فرماتے۔

آپ نے بہت سفر کئے، اجمیر شریف بھی تشریف لے گئے۔ آپ فرماتے تھے کہ ”رُدھانی طور پر حضرت خواجہ بزرگ عطار نے رسول خواجہ اجمیری رحمۃ اللہ علیہ سے مجھے کافی فیض ہوا ہے“ افغانستان میں حضرت صاحب چارباغ سے آپ کی اکثر ملاقات رہتی۔ آپ ان کی بہت تعریف کرتے، یہاں تک فرمایا کہ ”آپ یعنی حضرت صاحب چارباغ“ مجھ سے اپنے گھر میں یعنی پشاور میں جسمانی طور پر ملاقات کرتے ہیں حالانکہ وہ افغانستان میں ہوتے تھے“ جناب حاجی صاحب فرماتے تھے کہ مسلسل آٹھ برس تک بیداری کے عالم میں جسمانی طور پر حضورِ مخرور و عالم حضرت محمد مصطفیٰ صلی اللہ علیہ وسلم کے ساتھ میرا تعلق رہا ہے“

آپ کے مریدین صوبہ سرحد، آزاد قبائل، اور مغربی و مشرقی پاکستان میں بکثرت پائے جاتے ہیں۔ طبعِ سُنت اور صاحبِ حال ہیں۔ اپنے شیخ سے بہت ہی عقیدت اور عشق رکھتے ہیں۔ آپ اپنے مریدین کی تکمیل سال کے عرصے میں کر دیتے تھے۔ آپ کے ایک خلیفہ جناب ملک ابراہیم صاحب نقشبندی بیان کرتے ہیں کہ آپ نے فرمایا کہ جب میں دوسری بار رامپور اپنے شیخ کی خدمت میں حاضر ہوا۔ تو شیخ نے فرمایا کہ حاجی عبدالرحیم قرآن مجید کی تلاوت کرو۔ میں نے عرض کیا کہ حضورِ سیری عینکیں پشاور میں رہ گئی ہیں۔ میرے پیر و مرشد نے مجھے فرمایا ”حاجی میں نے عینکوں کا نہیں کہا بلکہ قرآنِ پاک کی تلاوت کا کہا ہے“ حاجی صاحب نے کہا کہ آپ کے اس ارشادِ گرامی

کے بعد یہ ہوا کہ ”سنہ ۱۹۵۰ء تک ۱۰۸ برس کی عمر میں بھی بغیر عینک کے روزانہ دس پارہ قرآن مجید پڑھتا ہوں۔“ آپ کو ملنے کے لئے تہکال بالا پشاور کے ایک بزرگ جناب ارباب صاحب ملنے کے لئے آئے۔ ارباب صاحب بھی جناب حاجی صاحب سے ایک مسئلہ پراچھو گئے۔ حاجی صاحب نے فرمایا کہ ارباب صاحب ابھی آپ کو نماز پڑھنی نہیں آتی اور آپ فقیروں سے کچھ سہے ہیں، ارباب صاحب نے کہا آپ ہی نماز پڑھا دیجئے۔ حاجی صاحب نے فرمایا اٹھ اور دو رکعت نفل کے لئے کھڑا ہو جا، ارباب صاحب بھی اٹھ کھڑے ہوئے۔ جب نماز پڑھ کر پورے ہوئے اور ادھر حاجی صاحب منہ سجیب مراقبہ ہو گئے۔ ارباب صاحب کی نماز کے دوران ہی کیفیت بدل گئی اور گریہ طاری ہو گیا۔ بیعت کر کے حاجی صاحب کے ہورہے یہ رونا اُس وقت سے آپ پر اتنا غالب ہوا کہ عشق رسولؐ میں مرتے وقت تک روتے رہے اور بقول ملک ابراہیم صاحب ارباب صاحب فرماتے کہ حاجی صاحب کی توجہ کا ملہ اور نظر عنایت سے روزانہ صبح نماز سے پہلے حضورؐ فرود عالم صلعم اللہ علیہ وسلم، حضرت امام ربانی مجدد الف ثانی اور حضورؐ انجم سید شیخ مجدداتماہ حلیانی رحمۃ اللہ علیہ کی زیارت نصیب ہوتی ہے۔“

آپ کے مریضوں میں صوبہ سرحد، ہزاوقبائل، مغربی اور مشرقی پاکستان میں بکثرت پائے جاتے ہیں۔ رتبہ مسنت اور صاحبِ حال ہیں۔ اپنے شیخ سے بہت ہی عقیدت اور عشق رکھتے ہیں۔ آپ اپنے مریضوں کی تکمیل ایک برس میں کرتے تھے۔ آپ کے ۲۵ کے قریب خلفاء ہوں گے۔ ان میں سے اکثر نے سلسلہ نقشبندیہ کی اشاعت ترویج کی۔ اُس وقت آپ کا پناہیٹا جناب عبداللہ خان صاحب جو کہ آپ سے بیعت ہوا

اور خلیفہ تیسرا ملا صاحب سے خلافت حاصل کر کے اپنے آبائی سلسلہ کو فروغ دے رہا ہے۔
 ملک ابراہیم حسین صاحب نقشبندی بیان کرتے ہیں کہ جب میں آپ کی خدمت میں
 حاضر ہوا تو میں علمی طور پر توجید باری اور دیگر مسائل علم کلام میں بہت الجھا ہوا تھا میں نے
 عرض کی کہ اللہ تعالیٰ کی توجید پر کوئی دلیل ہو تو فرمادیں۔ آپ نے نہایت ہی سادگی سے
 فرمایا کہ اللہ تعالیٰ کو بغیر دلیل کے ماننا چاہیے۔ میرے ذہن پر عرش کیا گیا کہ میں فرمائی اور علمی
 طور پر ان مسائل میں الجھا ہوا ہوں اور یہ عقیدہ مدلل طور پر حل کیجئے۔ میری طرف نظر
 اٹھا کر دیکھا اور فرمایا اچھا تمہیں دلیل مل جائے گی۔ اس گفتگو کے بعد ایسا ہوا کہ جس وقت
 بھی کوئی ایسا سوال میرے ذہن و قلب میں پیدا ہوتا تو میں محسوس کرتا کہ ایک شخص
 میرے شانے کے قریب کھڑا ہے اور اس مسئلہ کے متعلق تقریر کر رہا ہے اور میری اس
 تقریر سے تسلی ہو جاتی، تمام شکوک زائل ہو جاتے اور میں مطمئن ہو جاتا۔ اور یہ معاملہ چھ
 تک ہوتا رہا۔ حتمی کہ اب بالکل مطمئن ہوں۔

وفات ۱۸ رمضان المبارک ۱۹۴۹ء میں ہوئی۔

۱۔ تیسرا ملا صاحب، حاجی صاحب کا خلیفہ ہے اور لاہور میں امام مسجد ہے۔ بہت ہی مؤثر و مدبر صاحب
 اور صاف سمیٹہ اور صلاحیت کا مالک ہے۔

جناب فقیر خدابخش صاحب شاہی رحمۃ اللہ علیہ

۱۲۷۵ھ تا ۱۳۶۵ھ

آپ کا اسم شریف خدابخش صاحب، والد کا نام میاں عبدالغفار صاحب اور فقیر صاحب کے نام سے مشہور تھے۔ آپ آنکھوں سے معذور تھے۔

آپ کے والد میاں عبدالغفور صاحب کو پیدگل بادشاہ جی صاحب علاقہ جہانگیر پورہ پشاور کے رہنے والے تھے، اور مشہور و معروف پیرم کے موداگر تھے۔

بقول جناب پیر بخش خان صاحب ایم۔ اے۔ ایل۔ ایل۔ بی۔ ابتدائے عمر سے ہی عشق

۱۔ مصباح السالکین ۲۵، مصباح السالکین آنجناب نے چھوٹے سائز کے ۶۴ صفحات پر مشتمل ایک سالہ فقیر صاحب کے حالات میں قلمبند کیا ہے۔ یہ مختصر سا رسالہ چار اجزا پر مشتمل ہے۔ جن اوراق میں پیغام اسلام، صحیفہ آسمانی، حقیقت رُوح، نظریہ توحید اور مقام انسانیت، روح انسانی کے مدارج یعنی نفس، ماہ، لواہر اور مہمندی پر بحث کی گئی ہے۔

جز دوم میں فقیر صاحب کی مختصر سوانح عمری ہے۔

جز سوم میں ختم شریف اوراد، دعائیں اور شجرہ شریف ہے۔

الہی کا جذبہ آپ کو ودیعت ہو چکا تھا، جس کے آئینہ نگار ہی میں نمودار تھے۔
 آپ تلاش معرفت الہی میں خوب پھرے اور جس جگہ بھی کسی فقیر و عیاش اور اللہ
 والے کا پتہ چلا وہاں پہنچے، اور کسب فیض کیا۔ بالآخر کامیاب و کامگار ہوئے۔
 صاحب مصباح السائلین لکھتے ہیں "عہد شباب میں وہ فقر اور اسباب اللہ کی تلاش
 میں رہتے تھے۔ دنیوی کاروبار سے رغبت قطعاً نہ تھی۔ چنانچہ انھوں نے ہر جگہ سے
 قلبی فیض حاصل کرنے کی کوشش کی اور وہ اس میں کامیاب بھی ہوئے۔"

آپ سلسلہ قادریہ نوشاہیہ میں جناب حضرت عباس علی شاہ صاحب نوشاہی
 کے دست مبارک پر بیعت ہوئے اور صاحب مجاز ہو کر سلسلہ کی اشاعت و ترویج
 میں مصروف ہو گئے۔ آپ کے مرشد نے آپ کا نام غلام علی شاہ رکھا تھا۔
 ساری زندگی زہد و ریاضت، عبادت خداوندی اور ذکر الہی میں بسر کی۔ اپنے
 طریقہ کے معمولات اور وظائف کے انتہائی پابند تھے، اور جو کچھ خود کرتے اسی کی
 تلقین بھی کرتے۔ آپ کے مریدین اور عقیدتمندوں کا حلقہ بہت وسیع تھا۔ دُور و دور
 سے لوگ آپ کی خدمت میں حاضر ہو کر روحانی فیوض و برکات حاصل کرتے اور
 اور آپ کی توجہ کاملہ سے استفادہ حاصل کرتے۔ جناب پیر بخش خاں صاحب
 ایم۔ اے۔ ایل۔ ایل۔ بی ایڈوکیٹ لکھتے ہیں۔

"شب و روز ذکر الہی میں مصروف رہتے۔ آپ کے ارد گرد ہمیشہ طالبان حق
 کا مجمع جمع رہتا تھا اور ان کو احکام خداوندی کی پابندی کی تلقین کرتے ہوئے مَلُوب کو
 آلائش سے پاک رکھنے کی ہدایت کرتے۔ آپ کے مریدان خاص کا حلقہ صرف پشاور
 شہر یا اس کے مضافات تک ہی محدود نہ تھا۔ بلکہ دور دراز مقامات تک کے لوگ

ان سے روحانی فیض حاصل کرتے تھے۔ قرآنی احکام اور سنت کے مطابق توحیدِ خاص کی تبلیغ فرماتے تھے۔ سختی کے ساتھ صوم و صلاۃ کی پابندی کرتے اور کرواتے تھے۔ آپ کی زندگی اس تعلیم کا عملی نمونہ تھی۔

رضائے خداوندی، زندگی کے آلام و مصائب پر صبر و استقامت، خوفِ الہی سے قلب پر خشیت کا عالم طاری، بلند خیالی اور عزتِ نفس پر حد و جبرمہزہر کام پر انتہائی محنت اور کوشش کرنے والے تھے۔

آپ کی زندگی کا نقشہ صاحبِ مصباح السالکین نے بہت ہی عمدہ الفاظ میں کھینچا ہے۔ منٹا پر لکھتے ہیں: "صاحبِ حال تھے، قلب جاری رکھتے تھے، اور صاحبِ توجہ تھے، ہمیشہ یہ افسوس کرتے تھے، کہ کاش صرف نوجوان جوان پاکیزہ سیرت سیتہ ہو جائیں جو مجھ سے صرف ذاتِ خداوندی کے طالب ہوں تاکہ میں ان کو پوری روحانی توجہ سے صاحبِ حال بنا دوں، اپنی تمام عمر انتہائی صبر، استقلال اور پامردی کے ساتھ گزری۔ غایت درجہ خود دار اور غیور تھے۔ بنی نوعِ انسان کی خدمت ان کا نصب العین تھا۔ آپ صاحبِ کشف و کرامات تھے۔ تمام زندگی یادِ الہی میں گزری اور عشقِ الہی میں تڑپ تڑپ کر آخر اپنی جان اس جہانِ آفریں کے حوالے کر دی۔

آپ کا انتقال بروز شنبہ بتائیرخ، ۱۳۶۵ھ مطابق ۱۹۴۶ء گت
۱۹۴۶ء بوقتِ قریب ظہر ہوا، دوسرے روز انھیں میرے باغِ نژد وزیر باغ میں
دفن کیا گیا۔"

مفتی سرحد حضرت مولانا عبدالحکیم صاحب پوینتی علیہ السلام

۱۲۸۴ھ تا ۱۳۲۸ھ

آپ کا اسم گرامی عبدالحکیم لقب مفتی سرحد اور رئیس العلماء رہتا۔ پوینتی خاندان سے تعلق رکھتے تھے۔ آپ کے والد محترم میاں حافظ محمد امین صاحب حافظ قرآن ہونے کے علاوہ صاحب علم بھی تھے جناب مفتی سرحد صاحب رحمۃ اللہ علیہ کی "بسم اللہ شریف" آپ کے والد صاحب نے خود فرمائی، انہی سے قرآن مجید حفظ کیا، اور تمام ابتدائی تعلیم کی تکمیل کی۔ ابتدائی تعلیم کی تکمیل کے بعد دیوبند تشریف لے گئے۔ وہاں علوم متداولہ کو مکمل کرنے لکھنؤ تشریف لے گئے۔ اپنے علم کی پیاس کو لکھنؤ میں خوب سیراب کیا وہاں سید راہبوند کے علماء سے استفادہ کرتے ہوئے انجیر شریف دارالعلوم معینیہ میں صدر مدرس مقرر ہوئے۔ آج تک انجیر شریف اور دہلی میں آپ مفتی پشاور کے نام سے مشہور ہیں) ہندوستان کے مشہور و معروف پیر اور بزرگ حضرت بہاگیر شاہ صاحب مرحوم کے فرزند ارجمند جناب اقبال شاہ صاحب رحمۃ اللہ علیہ چشتی صاحبزادہ آپسوں کے شاگرد تھے۔ سینکڑوں کی تعداد میں علاقہ غیر پنجاب، ہندوستان اور مشرق وسطیٰ کے علماء آپ کے شاگرد تھے۔

ہندوستان سے واپس تشریف لاکر پشاور شہر میں مدرسہ جہان دارالعلوم قراقرظ میں صدر مدرس مقرر کئے گئے۔ آپ کے علم کا شہرہ دور دراز تک پھیلا۔ اور قرآن حدیث فقہ اور معقول کے امام تسلیم کئے گئے۔ فارغ التحصیل علماء آکر آپ سے دوبارہ علوم پڑھتے۔ سنت نبوی علیہ التحیۃ والثناء کا مکمل نمونہ تھے۔ اخلاق حمیدہ و کریمانہ کو آپ کی فات پر ناز تھی۔

اگرچہ آپ کسی سلسلہ میں بیعت نہیں تھے۔ مگر مشائخ کے ساتھ انتہائی ادب رکھتے۔ اور مشائخ آپ کو انتہائی عزت و تعظیم کے ساتھ پیش آتے۔ شیخ المشائخ حضرت آقا سید پیر جان صاحب رحمۃ اللہ علیہ قادری پشاوری اور آپ کے صاحبزادے جناب سیادت پناہ آقا سید سعید احمد شاہ صاحب مرحوم کے ساتھ آپ کی والہانہ محبت و عقیدت تھی اور آقا سید پیر جان صاحب کی تاریخ وفات آپ ہی نے لکھی ہے ہر برس گیارہویں شریف کا ابتدائی فاتحہ آقا صاحب مرحوم کے گھر آپ ہی فرمایا کرتے اور یہی طریقہ حضرت مفتی اعظم سرحد مولانا عبدالرحیم صاحب پوپلانی رحمۃ اللہ علیہ تک جاسی رہا۔ حضرت محبوب اولیاء حضرت فقیر احمد صاحب میٹھی سے بھی یہی عقیدت رکھتے تھے۔ غرضیکہ اولیاء کرام کی محبت و مودت آپ کی طبیعت مبارکہ میں موجزن تھی۔ اور اس محبت اولیاء کا نتیجہ تھا کہ آپ نے اپنے فرزندوار مجتبیٰ مفتی اعظم سرحد حضرت علامہ مولانا عبدالرحیم صاحب پوپلانی کی "پسم اللہ خوانی" حضرت فقیر صاحب میٹھی رحمۃ اللہ علیہ سے یہ شریف حاصل ہو کر کسائی۔

جس طرح آپ کی شخصیت علماء، فقراء اور مشائخ کے ہاں قابل احترام و قابل عزت تھی۔ اسی طرح صاحبان سیاست میں بھی آپ ممتاز سمجھے جاتے ہیں۔ محکمہ خیرات و

میں آپ نے ٹلی طور پر حصہ لیا اور آپ کو صوبہ سرحد کی خلافت کمیٹی کا صدر منتخب کر دیا گیا۔ جب آپ صدر منتخب ہو گئے تو صوبہ سرحد اور ملحقہ علاقہ کے علماء اور مشائخ نے آپ کو مفتی اعظم سرحد کا عظیم اعزاز دیا۔ پشاور کی مرکزی جامع مسجد، مسجد قاسم علی خان کی امامت اور خطابت بھی آپ کو سونپ دی گئی۔ آپ نے اپنی عزیز زندگی دین اسلام کی سر بلندی، اشاعتِ سنتِ نبوی صلی اللہ علیہ وسلم اور اعلیٰ کلمۃ اللہ کے لئے وقف کر دی تھی۔ پشاور شہر کے معزز ترین فرد اور ٹھیکیدار جناب غلام صدیقی صاحب (جو جامع مسجد قاسم علی خان مرحوم کے متولی تھے) کے ساتھ حج بیت اللہ شریف ^{تشریف} لے گئے اور حرمین الشریفین کی زیارت سے مشرف ہوئے۔

آپ مسائلِ دینیہ کے بیان کرنے کے وقت کسی جاہل سے جاہل عالم کی بھی پروا نہیں کرتے تھے، اور جو شخص بھی شریعتِ اسلامیہ کی مخالفت کرتا۔ اسی وقت اُس کو روکتے اور منع فرماتے۔ ایک بار انگریز ڈپٹی کمشنر کے سامنے آپ نے مسئلہ جہادِ انتہائی دلیری اور شجاعت کے ساتھ بیان کیا۔ جس پر وہ سیخ پا کہ اب ہو گیا، مگر تمام عوام نے آپ کا ساتھ دیا تو وہ اپنی سازشوں اور چالوں میں جو وہ آپ کے خلاف کرتا تھا ناکام و نامراد ہوا۔ چونکہ آپ مفتی اعظم تھے اس لئے روزہ آپ کے ارشاد پر رکھا جاتا۔ عید آپ کے حکم پر کی جاتی، اور ہر شرعی مسئلہ پر آپ کا ارشاد و حکم نافذ سمجھا جاتا۔

جناب مولانا صاحب نے دو شادیاں کی تھیں۔ پہلی شادی کوہاٹ میں مولوی عبدالحق صاحب کی ہمشیرہ سے کی۔ یہ شادی ہندوستان جانے سے پہلے کی۔ اس سے اللہ تعالیٰ نے آپ کو ایک لڑکا عطا فرمایا جس کا نام میاں عبدالرشید رکھا گیا۔ یہ صاحبزادہ اپنے ماموں صاحب کے ہاں رہا۔ اس کی پرورش وہیں ہوئی اور جوانی کے عالم میں ہی انتقال کر گیا۔

آپ کی دوسری شادی جس وقت آپ دیوبند سے لکھنؤ پہنچے تو آپ کے اخلاق
کریمانہ اور اعلیٰ علم کی قابلیت سے متاثر ہو کر مولینا عبد الحمید صاحب کابلی نے اپنی بیوی
آپ کے حوالہ عقد میں دی۔

یہ بیوی صاحبہ نہایت متقیہ، پابندِ صوم و صلوٰۃ اور قرآن خوان تھیں۔ یہ بیوی صاحبہ
گاہی خانہ میں اپنے گھر قرآن مجید کا درس فرماتیں۔ بلکہ حفظ بھی کرواتیں۔ ہزاروں عورتوں
اور بچوں نے آپ سے قرآن مجید حفظ بھی کیا اور ناظرہ بھی پڑھا۔

اس نیک بخت اور بزرگ بیوی رحمۃ اللہ علیہا کے بطن سے اللہ تعالیٰ نے آپ کو
چار صاحبزادے عطا فرمائے اور تین صاحبزادیاں۔ ایک صاحبزادی حضرت علامہ اجل
محدث اعظم حضرت مولینا مولوی گل فقیر احمد صاحب کے حوالہ عقد میں آئی۔

۱) حضرت مفتی اعظم علامہ دوران حضرت مولینا عبد الرحیم صاحب پوپلنی مرحوم (۲)
حضرت مولینا مولوی مفتی سرحد عبد القیوم صاحب پوپلنی مدظلہ (۳) میاں عبد البصیر صاحب
مرحوم (۴) میاں عبد البصیر صاحب مرحوم۔

میاں عبد البصیر صاحب اور میاں عبد البصیر صاحب اٹھتی جوانی کی عمر قرآن مجید حفظ
کرتے ہوئے فوت ہوئے۔ (مولینا عبد الرحیم صاحب کے حالات الگ لکھے گئے ہیں۔
مولینا مولوی مفتی سرحد عبد القیوم صاحب نے ابتدائی تعلیم پشاور میں مکمل کر کے دیوبند تشریف
لے گئے۔ وہاں سے وہلی تشریف لے گئے۔ علوم متداولہ سے فراغت حاصل کر کے پشاور
آئے۔ دس تدریس کا سلسلہ جاری رکھا۔ بڑے بھائی حضرت علامہ مولینا مولوی عبد الرحیم
صاحب کی وفات پر علماء پشاور نے آپ کو ان کا جانشین بنایا، اور آپ مفتی سرحد
کہلائے۔ مجلس احرار اسلام کی پوری تاریخ میں آپ کا نام سنہری حروف سے لکھا جائے گا۔

عظیم کی خدمت کے ساتھ ساتھ آپ نے اپنی عمر سیاسیات میں گزارنی۔ مجلس احوار کو یہاں
 پر آپ ہی نے قائم کیا اور اسی جماعت سے وابستہ رہے۔ اگرچہ پشاور شہر میں یہ جماعت
 کامیاب نہ ہوئی، مگر عوام آپ کے خاندانی وقار کا لحاظ اب بھی کرتے ہیں۔ پاکستان
 بننے کے بعد آپ نے کسی سیاسی جماعت میں عملاً حصہ نہیں لیا۔ مارشل لا میں نظام العلماء
 (دیوبند) کی مجلس کے آپ سرپرست رہے۔ پشاور
 شہر میں اس تنظیم کے قیام پر آپ نے انتہائی محنت و خلوص اور
 انتھاک کوشش کی۔ مارشل لا کے ختم ہونے کے بعد دوبارہ جمعیتہ العلماء اسلام کا احیاء
 کیا اور اس کی تنظیم میں کوشاں ہیں۔ آپ نے مسلم لیگی سیاست سے کبھی بھی اتفاق نہیں
 کیا۔ آپ نے بہت دفعہ انگریزوں کے خلاف قید و بند کی صعوبتیں برداشت کیں
 ہیں، اور پاکستان کے وعدے میں بھی قادیانوں کے خلاف مردان میں تقریر کی بنا پر ایک
 سال قید گزاری، اور اس وقت جب کہ ڈاڑھی سفید ہو چکی ہے۔ مگر خطابت اسی طرح
 دلیرانہ، اور جوان ہے۔ انتہائی مندر عالم ہیں حکومت کو نہایت ہی حق گوئی کے ساتھ ان
 کی برائیوں کی نشاندہی کر دیتے ہیں۔ اگرچہ مسلم لیگ والوں نے حکومت کے دوران آپ کو
 مفتی سرحد کے اعزاز سے ہٹانے کی کوشش کی، مگر عوام ہیں آپ اسی طرح مفتی سرحد
 کے لقب سے موسوم ہیں۔ مجتہد اوقاف نے آپ کو عید گاہ کی خطابت سے الگ کر دیا ہے
 نیز جسد قاسم علی خان سے بھی ظلم و جبر کے ساتھ الگ کرنے کی کوشش کی۔ مگر عوام کے
 آگے وہ ناکامیاب ہوئے۔ غرضیکہ مولینا صاحب کی زندگی مسلسل مصیبتوں، صعوبتوں
 اور جدوجہد کی زندگی ہے۔

حضرت مولانا مولوی مفتی اعظم عبدالحکیم صاحب نے (۱۳۶۴ھ) وفات پائی

حضرت میر آغا (اسخو) جان صاحب صاحب کابل

۱۲۸۳ھ تا ۱۳۶۹ھ

آپ کا اسم گرامی سید میر اعجاز صاحب المعروف میر آغا جان، والد کا نام سید میر اکبر صاحب ہے جنھوں نے غوث البغیات سید شیخ عبدالقادر جیلانیؒ کی اولاد میں۔

آپ کا کہنا ہے کہ جہاں عملی کامزادہ خاص شہر کابل میں گذر شہیدان پر "شاہ شہید" کے نام سے مزاج عوام و خواص ہے "شاہ شہید" بغداد شریف سے کابل تشریف لائے تھے۔

جناب سید میر اکبر شاہ صاحب بلند پایہ عالم اور صاحب اثر و وجاہت تھے۔ تمام افغان تان کے لوگ آپ کے زہد و عبادت اور سیادت کی وجہ سے انتہائی احترام کرتے۔ آپ کا سلسلہ مبارک آبائی قادریہ تھا۔ آپ کا مخصوص شغل تہجد کی غائز سے لے کر صبح کی نماز تک ذکر و جہر کرنا تھا۔

جناب حضرت میر آغا (اسخو) جان صاحب کی عمر تین برس تھی کہ آپ کے والد کا انتقال ہو گیا۔ جناب میر آغا جان صاحب کی پرورش آپ کے بڑے بھائی جناب سید میر احمد شاہ صاحب اور والدہ ماجدہ نے کی۔ آپ کی پرورش و تربیت بطریق احسن کی گئی۔ چونکہ آپ کے ماموں اور بھائی قالین اور قرقلی کے پوست کی تجارت کرتے تھے۔

اس لئے انھوں نے آپ کو بھی (جبکہ آپ کی عمر بیس برس کی ہوئی تھی) اپنی تجارت میں شامل کر لیا۔ جس وقت آپ نے تجارت شروع کی تو اس وقت عمر بیس برس کی تھی آپ کی تجارت بہت ہی وسیع پیمانہ پر تھی۔ کابل مرکز تھا۔ پشاور، دہلی، کلکتہ، بمبئی اور کونٹہ میں شاخیں پھیلی ہوئی تھیں۔ آپ اکثر پشاور اور دہلی میں رہتے۔

پشاور میں قالین اور پوست کا ایک مشہور دلال تھا جس کا نام اویس قندھاری تھا۔ یہ دلال آپ کا کام بھی کرتا تھا۔ بزرگان کرام کی باتوں باتوں میں اُس نے آپ سے حافظ عبد الغفور صاحب نقشبندی پشاوری کا تذکرہ کیا۔ آپ اس کے ساتھ حضرت حافظ صاحب کے مزار پر حاضر ہوئے۔ آپ کا حافظ صاحب رحمۃ اللہ علیہ کے ساتھ ایسا مضبوط تعلق اور رابطہ قائم ہوا کہ وفات تک بلکہ وفات کے بعد تک بھی نہ ٹوٹا آپ نے پہلے تو اس تعلق کا کوئی عرصہ تک کسی سے بھی اظہار نہیں کیا۔ خود فرماتے تھے میں دس برس تک روزانہ حضرت حافظ صاحب کے مزار پر حاضر ہوا۔ مگر میں نے کسی سے اظہار نہیں کیا۔ اور جب اپنے اس تعلق کا اظہار کیا تو وہ بھی ایک خاص واقعہ کا بنا۔ آپ فرماتے تھے کہ ”میں سامان تجارت لے کر ہندوستان جا رہا تھا کہ اتنا دھرم میں میری ٹی کے ریلوے اسٹیشن پر ایک انگریز سے ملاقات ہو گئی۔ اُس انگریز نے کہا کہ اگر کابل کا کوئی ٹکٹ ہو تو مجھے دے دیجئے، اتفاقاً اُس وقت میرے پاس کوئی ایک سو ٹکٹ تھا اور یہ ٹکٹ ہم لوگوں کو کسٹم سے ملا کرتے تھے ہم لوگ ہر ہینڈل پر یہ ٹکٹ لگاتے جس سے پتہ چلتا کہ اس مال پر کسٹم ادا ہو چکا ہے، اور یہ ٹکٹ عموماً تاجر لوگ بجائے ہینڈل پر چسپاں کرنے کے اپنے پاس ہی رکھتے۔ آپ فرماتے ہیں میں نے وہ ٹکٹ اس انگریز کو دے دیئے۔ اُس انگریز نے کہا کہ اس قسم کے دو ہزار ٹکٹ مجھے منگوا دیں۔ آپ

اپنے بھائی کو وہلی پہنچ کر خط لکھا کہ یہ کسٹم والے ۲ ہزار ٹکٹ مہیا کر کے ایک لکڑی کے ڈبہ میں مجھے بھیج دو۔ فرماتے تھے کہ ”وہلی میں میں نے رات کو واقعہ میں دیکھا کہ امیر عبدالرحمان والی کابل میرے سامنے تلوار سونت کر کھڑا ہے اور کہہ رہا ہے کہ تو میری حکومت کے ٹکٹ فروخت کرتا ہے، کیا کروں کہ حافظ عبدالغفور صاحب پشاوری نے میرا ہاتھ پکڑا ہوا ہے ورنہ میں تجھے اس تلوار سے ٹکڑے ٹکڑے کر دوں۔“ فرماتے تھے کہ جب صبح ہوئی تو میں بہت پریشان اور مشتوش تھا۔ دوسرے دن کابل کے تاجر سامان تجارت لے کر پیچھے تو پتہ چلا کہ آپ کے سامان میں ایک لکڑی کے ڈبہ سے ٹکٹ برآمد ہوئے۔ اور کسٹم والوں نے سامان لانے والے کو گرفتار کر لیا ہے۔ چند دن میں آپ کے بھائی کا خط بھی آپ کو ملا۔ جس میں لکھا تھا کہ تمہاری وجہ سے والی کابل امیر عبدالغفور صاحب کے سامنے ہمیں پیش ہونا پڑا۔ بادشاہ نے ہمیں تو برا بھلا کہہ کر چھوڑ دیا ہے، مگر تم کو نہ چھوڑے گا۔“ آپ اسی پریشانی اور تشویش میں پشاور تشریف لائے۔ آپ روزانہ بدستور حضرت حافظ عبدالغفور صاحب کے مزار پر حاضری دیتے۔ یہاں تک کہ اس فکر مندی میں چھ ماہ کا عرصہ گزر گیا۔ آپ فرماتے تھے کہ ”ایک بہت ہی بے صبری اور پریشانی کے عالم میں مزار پر بیٹھا ہوا تھا کہ حضرت حافظ صاحب نے مجھے فرمایا۔

”پریشان نہ ہو، شیر کی طرح کابل جا، اور شیر کی طرح واپس آ۔ تیرا کوئی بھی کچھ نہیں بگاڑ سکتا ہے۔“

آپ فرماتے تھے کہ میں نے چالیس روپے پر ایک گھوڑا خریدا، بیس روپے پر زین خریدی اور دوسرے دن کابل روانہ ہو گیا۔ جب میں اپنے گھر پہنچا، تو گھر میں ایک کھرام برپا ہو گیا کہ حکومت آپ کو گرفتار کرے گی اور بہت سخت سزا دے گی۔ مگر آپ نے فرمایا کہ

”آپ لوگ نہ گھبرائیں۔ اللہ تعالیٰ اپنا فضل و کرم فرمائے گا۔“

چنانچہ آپ کابل میں رہے، والی کابل سے کئی بار ملے۔ مگر کسی نے آپ کی طرف نظر اٹھا کر بھی نہ دیکھا۔

۱۹۱۱ء میں آپ کا ایک نوجوان عالم و فاضل فرزند سید میر جعفر صاحب دودن بیمارہ کو انتقال کر گئے۔ اُس وقت آپ بڑے تاجر تھے۔ اور تقریباً تین لاکھ روپیہ آپ کے پاس تھا۔ آپ فرماتے تھے کہ مجھے خیال آیا کہ کوئی ایسا طریقہ ہو میری ساری دولت خرچ ہو جائے۔ مگر میرا یہ پیارا بیٹا دوبارہ زندہ ہو جائے۔ مگر ایسا ناممکن تھا۔ بس اس خیال نے آپ کی زندگی کا ورق الٹ دیا۔ آپ نے جس جس شخص کا حساب دینا تھا۔ اُسے بلا کر ادا کر دیا۔ اور جس سے لینا تھا اُسے بخش دیا۔ باقی جتنی دولت تھی راہِ خدا میں بانٹ کر درویشی و قناعت کی راہ اختیار کر لی۔

آپ نے فرمایا کہ ”ایک دن میں حافظ صاحب کے مزار پر مراقب تھا کہ آپ نے مجھے ارشاد فرمایا، کہ جو شخص بھی (یعنی عالم ہو، زاہد ہو، فقیر و درویش ہو) اگرچہ اویسی ہی کیوں نہ ہو، اُس کو ظاہری بیعت ضرور کرنی چاہیے۔ لہذا تم لاہور جا کر حضرت میر جان صاحب نقشبندی کی بیعت کرو۔“ آپ لاہور میں حضرت میر جان رحمۃ اللہ علیہ کی خدمت میں حاضر ہوئے۔ حضرت میر جان صاحب بیعت کرنے سے گریز کرتے تھے۔ اور قطعاً عام طور پر مرید نہیں کرتے تھے، مگر جب آپ ان کی خدمت میں حاضر ہوئے تو بغیر کسی قسم کی گفتگو کرنے کے حضرت میر جان صاحب نے آپ کو فرمایا۔ ”اگرچہ میں کسی

۱۰ حضرت میر جان صاحب، میان محمد عظم صاحب مجددی کے بیعت تھے۔ آپ کا مزار حضرت ایشاں کے

مقبرہ لاہور میں واقع ہے۔

کو مرید نہیں کرتا۔ مگر آپ کو حضرت بابا جی صاحب (عافظ عبد الغفور صاحب) نے میرے پاس بھیجا ہے اس لئے مجھے مجال انکار نہیں۔ اور آپ کو بیعت کر لیا۔ آپ اپنے شیخ کی خدمت میں تین برس تک رہے، اور خدمت شیخ میں اپنے آپ کو فنا کر دیا۔ تمہیں سلوک کے بعد آپ کے شیخ نے آپ کو معنی کر کے صاحب مجاز بنا کر خلافت سے نوازا، آپ جب مسند ارشاد پر جلوہ افروز ہوئے تو اپنی زندگی سلسلہ عالیہ نقشبندیہ کی ترویج و اشاعت کے لئے وقف کر دی، زہد و عبادت اور ذکر الہی میں اپنے تمام اوقات کو صرف کرتے۔ دن کو روزہ اور رات کو قیام میں بسر کرتے تمام زندگی اتباع سنت نبوی صلی اللہ علیہ وسلم میں گذاری اور آپ کا یہ اتباع اس کمال تک پہنچ چکا تھا کہ آپ نے بسکٹ تک نہیں کھایا اس لئے کہ یہ بسکٹ فریو کے قبض میں بنا اور کھایا گیا۔ جو شخص بھی قبض سنت ہوتا وہ آپ کو بہت ہی محبوب اور پسند ہوتا، اور جو سنت نبوی صلی اللہ علیہ وسلم کا پابند نہ ہوتا اس شخص کو آپ بہت ہی ناپسند فرماتے۔ اگرچہ بڑے سے بڑا حکمران یا بڑے سے بڑا تاجر ہی کیوں نہ ہوتا۔

بچپن سے لے کر وفات تک آپ نے تہجد کی نماز قضا نہیں کی، ختم خواجگان اور اپنے اور اہل باقاعدہ پابندی کے ساتھ روزانہ پورے کرتے۔ صبح کی نماز کے بعد تہجد کرتے۔ تہجد کی نماز کے بعد صبح کی نماز تک جو کہ چہرہ میں مہر و نوت رہتے۔

آپ اپنے حالات و واقعات کو بہت ہی رازداری سے رکھتے، اور کمال رعبے کا انکسار تھا۔ تواضع تو آپ کی طبیعت میں کوٹا کوٹا کھری ہوئی تھی۔ آپ کا انکسار اس حد تک تھا کہ آپ اللہ تعالیٰ کی بھٹکی ہوئی مخلوق سے زیادہ محبت کرنے اور ان

کے ساتھ انخلاص کرتے۔ بلا اختیار مذہب و ملت ہر ایک کی خدمت کرتے۔ اور اسی کی وصیت کرتے۔ اہل دنیا سے بہت نفرت کرتے۔ سادات، علماء اور علماء کی عزت و احترام میں کوئی دقیقہ فروگذاشت نہ کرتے۔

آپ نے بیعت میں بہت تھوڑے افراد کو داخل کیا ہے۔ یہ اس لئے کہ آپ استعداد اور اہلیت کو دیکھ کر مرید کرتے۔ آپ فرمایا کرتے تھے کہ ”اس فقیر نے تو اپنے شیخ کے لئے زندگی وقف کی ہے۔ جو مرید ہوتا ہے کم از کم پانچ برس تو شیخ کی صحبت میں گزارے۔“ بہر حال آپ صاحب استعداد اور اہلیت والے افراد کو بیعت فرماتے۔ آپ کی صحبت میں سادات، علماء، صلحا اور عابد حضرات آتے۔ آپ ہر ایک کے ساتھ اس کے منصب اور حیثیت و مقام کے مطابق گفتگو کرتے، اور پوری پوری توجہ کے ساتھ ہر ایک کے ساتھ پیش آتے۔ طلباء اور علماء کی ہر ممکن خدمت کرتے۔ آپ کا کابل سے ہجرت کر کے پشاور آنا بھی دینی جمیعت پر مبنی تھا۔ امیر امان اللہ خان والی کابل جب یوڈپ سے دورہ کر کے واپس کابل پہنچے تو انھوں نے باغ حنفوی (کابل) میں تمام حکمران، اُمراء، علماء اور سادات کو جمع کر کے جلسہ کیا۔ دوران تقریر میں والی کابل نے کہا۔ ”کہ حضور بھی ایک معلم تھے، انھوں نے بھی قوم کو ایک آئین دیا تھا۔ میں بھی حیثیت بادشاہ کے معلم ہوں۔ میں اب اپنا آئین بنا کر قوم کو دیتا ہوں۔ دین اسلام کی اب ان باتوں کو چھوڑ دو یہ پُرانی ہو گئی ہیں۔“ آپ اس جلسہ سے اٹھ کر چلے آئے۔ یمن دن تک آپ کو آرام نہیں آیا۔ تیسرے دن آپ نے کابل سے ہجرت کی اور پشاور تشریف لے آئے، اور تمام زندگی یک سو رہ کر عبادت الہی میں حضرت حافظ عبدالغفور صاحب رحمۃ اللہ علیہ کے قدموں میں گزار دی۔ اگرچہ اُمراء کابل نے

اکثر اوقات آپ کو کابل آنے کی دعوت دے، یہاں تک کہ سرورِ ہاشم خاں مرحوم نے خود آپ کی خدمت میں عرض کیا کہ اب آپ کثرتِ یفا لے آئیں۔ مگر آپ یہی فرمایا کہ "حافظ صاحب جب اجازت دیں گے تو کابل جاؤں گا۔"

پشاور شہر میں بھی آپ نے اپنا سارا وقت عبادتوں، ریاضتوں اور مجاہدوں میں گزارا، فیاضی اور سخاوت کا یہ حال تھا کہ جو کچھ آپ کے پاس ہوتا اللہ تعالیٰ کی رضا اور خوشنودی کے لئے صرف کر دیتے۔ اگر کوئی حاجت مندی یا سائل آتا اور آپ کے پاس کچھ نہ ہوتا تو اوٹھے ہوئے کپڑے اُس کو دے دیتے، مگر ضرورت مند کو خالی جانے نہ دیتے۔

آپ روزانہ حضرت حافظ عبد الغفور صاحب کے مزار پر حاضر ہو کر ختم خواجگان کرتے۔ پشاور میں مختلف علاقوں میں آپ سہے ہیں اور آخر کار بیرون نیا دروازہ قیام کیا۔ ہر سال ۱۵ شعبان کو حافظ صاحب کا شاندار اہتمام کے ساتھ عرس کرتے۔ آپ کثیر الکرامات تھے۔ مگر اپنا حال کسی پر ظاہر ہونے نہیں دیتے تھے۔ بلکہ نہایت عاجزی کرتے اور عاجزی کرنے کی نصیحت بھی فرماتے۔

آپ کی وفات بصرہ ۸۵ برس بروز بدھ ۲۷ ربیع الاول ۱۳۶۹ھ میں ہوئی اور پھاؤنی میں حافظ عبد الغفور صاحب رحمۃ اللہ علیہ نقشبندی کے پلو میں اس آفتاب ولایت کو سپردِ خاک کیا گیا۔

آپ کے دو فرزند ہیں اور دونوں صاحبِ خلاق حمیدہ اور اوصاف پاکیزہ ہیں۔ اپنے والد کی طرح یکسوئی کی زندگی بسر کر رہے ہیں۔ ذکر و فکر میں مصروف ہیں۔ بڑے کا اسم گرامی سید غلام مجدد المعروف اٹھانگل صاحب اور چھوٹے کا اسم گرامی سید غلام ستانی المعروف گل آغا جان ہیں۔ دونوں حضرت نور المشائخ صاحب کابلی مرحوم کے مرید ہیں اور تکمیل سلوک کر چکے ہیں۔

حضرت مولانا سید حبیب شاہ صاحب رحمۃ اللہ علیہ

۱۲۹۳ھ تا ۱۳۶۳ھ

آپ کا اسم گرامی سید حبیب شاہ صاحب، والد کا اسم گرامی حضرت مولانا سید اکبر شاہ صاحب، اور لقب مفتی و ڈسٹرکٹ خطیب تھا۔ آپ جس گھر میں پیدا ہوئے وہ علم و سیاست کا مرکز تھا، آپ کے والد کو باٹ (جو کہ پشاور ڈویژن کے ایک ضلع کا شہر ہے) کے رہنے والے تھے۔ وہ اپنے والد سید علی شاہ سے اجازت لے کر حصول علم کے لئے گھر سے نکلے، اور ہندوستان تشریف لے گئے۔ مختلف علماء سے تعلیم حاصل کی اور پھر پشاور تشریف لائے۔

پشاور میں حضرت علامہ شارح صحیح البخاری حافظ محمد احسن صاحب المشہور حافظ و راز صاحب اور جناب مولانا مولوی مفتی محمد احسن صاحب ساکنی کوٹلہ رشید خان سے علوم متداولہ پڑھا، نیز کافی وقت بحر العلوم حضرت حافظ محمد عظیم صاحب المشہور گنج والے حافظ جی صاحب کی خدمت میں رہ کر سند علم و افتاء پر جلوہ افروز ہوئے۔ تقریباً چالیس برس تک علم و معرفت کا درس پشاور میں دیا۔ آپ کے کتب خانے میں علم منقول و منقول کی کوئی ایسی کتاب نہیں جس پر آپ کا تحریر کردہ حاشیہ موجود نہ ہو، پشاور شہر

کا ہر فرد علمی مسئلہ کی دریافت کے وقت آپ کی طرف رجوع کرتا اور اسی لئے ہر شخص کے دل میں آپ کی انتہائی عقیدت و محبت کوٹ کوٹ کر بھری ہوئی تھی۔ آپ اپنے وقت کے مفتی اعظم تھے۔ آپ نے علم کی خدمت کے ساتھ تصوف کی خدمت بھی کی۔ تصوف کی کتابوں کا درس دیتے۔ ثنوی، لوائح جامی، کتاب اللیغ، منطق الطیر، مکتوبات امام ربانی مجدد الف ثانی سرہندی، پڑھانے تھے، گویا آپ کی ذات میں علم و معرفت کا اجتماع تھا۔ اپنے آبائی سلسلہ قادریہ میں صاحبِ مجاز اور معنی تھے اور اسی سلسلہ کی اشاعت کی۔ صاحبِ کشف و کرامت تھے۔ میری نانی عہدہ فرماتی تھیں کہ پشاور میں ایک بار بہت سخت وبا پھوٹ پڑی سینکڑوں لوگ روزانہ مرنے لگے، اور لوگ میتوں کو دفن کرنے سے عاجز ہوئے لگے جن مشائخ کرام کے ساتھ لوگوں کا تعلق تھا وہ ان حضرات کی خدمت میں دُعا کے لئے حاضر ہوئے۔ چنانچہ ہمیں بھی اپنے والدِ مقام گھر والوں کو لے کر آپ کی خدمت میں حاضر ہو کر طالبِ دُعا ہوئے۔ آپ جس جگہ عبادت کرتے تھے اس جگہ کھڑے ہو گئے اور اپنا کُرتہ مبارک وامن سے پکڑ کر اٹھایا اور فرمایا تم سب اس کے نیچے سے گزر جاؤ۔ ہم اس وامن کے نیچے سے گزر گئے۔ اللہ تعالیٰ نے آپ کی برکت سے ہمیں اس وبار سے محفوظ رکھا۔ آپ بہت ہی بابرکت، متواضع، منکسر المزاج، صاحبِ اخلاق حمیدہ، اور نہایت ہی مہمان نواز تھے۔ آپ کی وفات ۱۳۱۲ھ میں ہوئی۔

سید حبیب شاہ صاحب آپ کے فرزندِ ارجمند ہیں، آپ علم و حکمت، سیاست و تدبیر کی گود میں پروان چڑھے، اپنے وقت کے قابل ترین علماء کے آگے زانوئے ادب طے کیا، اور علوم متداولہ سے فراغت حاصل کر کے مسندِ درس وافتا پر متمکن ہوئے۔

علاقہ پشاور میں وقت علم معقول کا مرکز تھا۔ آپ نے علماء چھپڑے سے علم معقول کی تعلیم کو مکمل کیا۔ فقہ کا مرکز صوبہ سرحد تھا۔ آپ نے علماء صوبہ سرحد سے فقہ شریف کو مکمل کیا۔ اُس وقت کے فقہ کے امام حضرت شیخ الفقہ حنفی مولانا صاحب آپ کے اساتذہ میں سے تھے۔ حدیث شریف کی تکمیل پشاور کے مشہور و معروف عالم محدث اعظم جناب مولانا محمد ایوب صاحب خطیب و امام جامع مسجد سنگ مرمر پشاور سے کی۔

صاحب اخلاق جمیدہ، مہمان نواز، علماء اور مشائخ کے انتہائی قدردان اور صاحب ہمت و استقلال نڈر عالم تھے۔ نہایت کی وجہ تھے۔ علماء کی مجلس میں آپ ہی صدر الصدور ہوتے۔ آپ کے فتویٰ پر تمام علماء سرحد تصدیق فرماتے، آپ کی ذات شریف عقائد حقہ اہل سنت والجماعت کی حفاظت کے لئے ایک مضبوط مستحکم فولادی دیوار تھی جو بھی آپ کی زندگی میں ان عقائد سے ٹکرایا ایک بہادر اور شجاع جرنیل کی طرح ہر قسم کے خطرات سے بے نیاز ہو کر آپ اُس کے مقابلہ میں آئے اور جس وقت بھی گمراہوں کے اجتماع میں آپ کے آنے کی خبر ہوتی اور آپ پہنچتے تو وہ گمراہ میدان سے بھاگ جاتے۔

جس طرح آپ دین اسلام شریعت محمدی اور فقہ حنفی کی اشاعت میں مستعد تھے اسی طرح سیاست میں بھی آپ نے عملی طور پر ہمت و استقلال کے ساتھ کام کیا۔ اعتبار سے آپ کانگریس کے بہت سخت مخالف تھے اور کانگریس کی اپنی جمعیت اور جماعت کے حامی تھے۔ اسی لئے آپ نے کانگریس کے ساتھ شمولیت اختیار نہیں کی اور ہمیشہ مسلم لیگ کا ساتھ دیا۔ اسی وجہ سے ہمیشہ کانگریسی حضرات نے آپ پر قسوت کے اتہامات لگائے۔ یہاں تک کہ آپ کو انگریزوں کا ایجنٹ تک کہا گیا۔ مگر

پراپگنڈوں کی پرواہ نہ کرتے ہوئے۔ آپ نے مسلمانوں کی سر بلندی اور مسلمانوں کی اپنی جمعیت کے لئے اپنی زندگی بسر کر دی۔ یہ دور ایک خالصاً سیاسی دور تھا۔ خدائی جذبہ کا تحریک، خاکسار تحریک اور احرار تحریک کی مخالفت کرنا آسان کام نہیں تھا تمام علماء یا کانگریسی تھے یا احراری، مگر صرف علماء میں ایک آپ جنھے کہ اس وقت بھی آپ نے مسلم لیگ کے مقابلہ میں ہر اس تحریک کی علی الاعلان مخالفت کی جس سے مسلمانوں کی سر بلندی مسلمانوں کی جمعیت کو نقصان پہنچتا تھا۔

جب غازی امان اللہ خاں مرحوم یورپ کی سیاحت پر گئے اور کابل میں خلاف شرع امور رونما ہونے لگے تو آپ نے بھی پشاور میں ان کی شدت کے ساتھ مخالفت کی تھی، اس وقت پشاور کے تمام عوام نے آپ کی بڑی مخالفت کی، مگر آپ اپنی رائے پیجے رہے۔

جس وقت جمعیتہ العلماء ہند سے الگ ہو کر مولانا محمد شفیع صاحب دیوبندی مولانا مولوی شبیر احمد صاحب دیوبندی اور مولانا مولوی ظفر احمد صاحب تھانوی نے جمعیتہ العلماء اسلام کی بنیاد رکھی تو آپ نے یہاں کے علماء کو جمع کیا اور یہاں پر بھی جمعیتہ العلماء اسلام بنائی گئی، آپ اس جمعیت کے صوبہ سرحد میں پہلے صدر تھے۔ اس جمعیت نے بھی مسلم لیگ کی حمایت میں سیاست میں عملی کام کیا۔ پشاور شہر کے سادات کی تنظیم میں آپ بہت ہی دلچسپی لیتے اور وقت آپ کی کوشش ہوتی کہ علم اور سیاست میں سادات پشاور، پشاور کے عوام کی رہبری کی جائے جب تک آپ زندہ رہے انجمن سادات پشاور کے آپ صدر رہے اور انتہائی گرم جوشی کے ساتھ آپ نے اس انجمن کی خدمت کی۔

۱۹۲۸ء میں جب مسلم لیگ صوبہ سرحد میں برسرِ اقتدار آگئی اور زمام حکومت
 عبد القیوم خان کے ہاتھ آیا اور وہ وزیرِ اعلیٰ مقرر کئے گئے تو ان کے مشورہ کے
 وزیرِ تعلیم میاں جعفر شاہ صاحب نے محکمہ اوقاف کو سنبھال کر اس میں اصلاحات
 ان اصلاحات میں ایک یہ سکیم بھی تھی کہ صوبہ سرحد میں ڈسٹرکٹ خطیب مقرر کئے
 اور تمام مذہبی امور میں ان کی طرف رجوع کیا جاوے۔ چنانچہ صوبہ سرحد کے ہر
 ضلع میں ایک ڈسٹرکٹ خطیب مقرر کیا گیا۔ پشاور کے ضلع کے لئے جناب
 مولوی سید حبیب شاہ صاحب کو خطیب مقرر کیا گیا۔ جب آپ کو خطیب
 کیا گیا تو حکومت کے اس اقدام کو پشاور کے لوگوں نے عموماً اور سادات نے
 بہت سراہا، اور آپ کو اس کے بعد پشاور کی مرکزی جامع مسجد مہابت خانہ
 خطابت اور عید گاہ کی خطابت بھی سپرد کر دی گئی۔ آپ نے تمام زندگی
 ذمہ داریوں کو باحسن و جہہ پورا کیا۔

اسی وقت سے آپ پشاور کا مفتی اور خطیبِ اعظم بھی سمجھا جانے لگے۔
 اس سے پیشتر بھی علاقہ خلیل مہمند اور آفریدیوں کے تمام قبائل آپ ہی سے
 شرعی فیصلے کروانے تھے۔ مگر اب حکومتِ پاکستان کی طرف سے بھی آپ ضلع
 کے خطیب اور مفتی ہو گئے۔

آپ بڑے سخی، جواں بہمت، متواضع، انتہائی مہمان لواز، قدروان،
 اخلاقِ حسنہ کے مالک تھے۔ پُر و جھیمہ شکل و صورت، حضور صلی اللہ علیہ وسلم کی

۱۰ عید گاہ میں مفتی مولانا مولوی عبد القیوم صاحب پولپڑی کو ہٹا کر محکمہ اوقاف نے آپ کو خطیب

ممل نمونہ نظر آتی تھی، فقہہ حنفی کو آپ پر ناز تھا۔ پشاور کا ہر فرد آپ کو عزت و احترام
نظر سے دیکھتا تھا اور اب بھی جب آپ کا ذکر ہوتا ہے تو ادب و احترام سے

جاتا ہے۔

۱۳۷۳ء میں اس دنیائے فانی سے عالمِ جاودانی کو سدھارے ایبٹ آباد
میں آپ کا انتقال ہوا، اور پشاور میں آپ اپنے آبائی قبرستان میں سپردِ خاک کئے
آپ کے صاحبزادہ مولانا مولوی سید مبارک شاہ فاضل دیوبند کو آپ کی جگہ
سند افتنا سپرد کی گئی اور جناب جعفر شاہ صاحب کا کاخیل وزیرِ اوقاف نے
آپ کی جگہ مولانا نے موصوف کو ڈسٹرکٹ خطیب مقرر کروایا۔

حضرت شیخ الحدیث صاحب جزاۃ حافظ علی احمد جان صاحب رحمہ اللہ علیہ

سالہ ۱۳۶۶ھ

آپ کا اسم گرامی صاحب جزاۃ علی احمد جان صاحب، والد کا نام صاحب جزاۃ محمد عبدالقادر صاحب، لقب شیخ الحدیث، رئیس اواعظین ہے۔ آپ کا گھر حفظ قرآن اور علم و حکمت کا گھر تھا۔ یہاں تک کہ آپ کے گھر میں عورتیں بھی قرآن مجید کی حافظہ تھیں۔ آپ نے ۱۲ برس کی عمر میں جناب حافظ خان محمد صاحب آسیا والے سے قرآن مجید حفظ کیا اور تیرہ برس کی عمر میں تراویح میں قرآن پاک سنایا۔ ذالک فضل اللہ یوقیہا من یذہب۔ بچپن ہی میں آپ کو تحصیل علم کا شوق تھا۔ حفظ قرآن مجید کے ساتھ ساتھ قرآن کی کتابیں صرف و نحو، منطق، اصول فقہ، فقہ اور دیگر کتب حضرت مولانا مولوی صاحب سے پڑھ لیں۔ ابتدائی تعلیم سے فارغ ہونے کے بعد استاذ الاساتذہ حضرت مولانا مولوی پیر علی شاہ صاحب ساکن ڈھکی نعلبندی کی خدمت میں حاضر ہوئے۔

بجوڑ ملا صاحب پشاور شہر کے قریب بھانہ ماڑی کے باہر سکونت پذیر تھے۔ بہت ہی بڑے علماء معقول و منقول میں اپنا جواب خود تھے۔ آپ کی قبر بھی ڈھیری باغبانوں کے راستہ پر واقع ہے۔

ہوتے اور علوم متداولہ کو ان سے تکمیل تک پہنچایا۔

حضرت محدث جلیل مولانا مولوی محمد اویب صاحب صدر المدین مدرسہ جلال
کی خدمت میں حاضر ہو کر صحاح ستہ کا مکمل دورہ کیا اور ان سے سندِ حدیث حاصل
کی، آپ کی سند حدیث کلی تھی اور مسہنی تھی ثبت امیری سے۔

علوم متداولہ کے حصول کے ساتھ ساتھ آپ نے فنِ تحریر بھی اس وقت کے

باکمال اساتذہ سے سیکھا چنانچہ اس فن میں بھی آپ نے کمال حاصل کیا۔ اس فن میں
آپ کے استاد سید گوہر علی شاہ صاحب تھے آپ کے یہ استاد اپنے فن میں یگانہ روزگار تھے۔ گرجا

پشاور میں جو تحریر ہے وہ بھی آپ کے استاد محترم کا شاہکار ہے۔ درس نظامی کو

پایہ تکمیل تک پہنچا کر آپ نے ۷۰ برس کی عمر میں درس تدریس کا سلسلہ شروع کر دیا۔

آپ نے ملازمت اختیار کی ہوئی تھی، یعنی آپ محافظ دفتر تھے اور اگر ملازمت

کے سلسلہ میں کہیں باہر بھی تشریف لے گئے تو باقاعدہ درس تدریس و عطا و نصیحت

جاری رہتا۔ ایک بار آپ کی تبدیلی شب قدر ہو گئی تو وہاں پر بھی شب قدر کی مسجد

میں درس قرآن جاری کیا جمعہ کی نماز میں وعظ ارشاد فرماتے اور جب تک پشاور

میں رہتے تھے تا آخری دم تک ضلع کچہری کے خطیب تھے۔ باوجود ملازمت میں ہونے

کے کبھی بھی آپ حق گوئی سے باز نہ آئے۔ افسران اور حکومت کو ہمیشہ علی الاعلان

ٹوکتے۔ بلکہ آپ کی اس سچائی پر آپ کے مکان کی تلاشی بھی لی گئی آپ سے

جواب طلبیاں بھی کی گئیں، مگر آپ کے پائے استقلال میں لغزش نہ آئی۔

شدھی سنگھن تحریک کے خلاف آپ نے حضرت امیر شریعت پیر جماعت علی

شاہ صاحب کے ہمراہ تمام ہندوستان کا سفر کیا، اور ہر مقام پر ہزار ہا مخلوق کو وحفظ

نصیحت فرمائی۔ تقریباً پانچ ماہ یہ سفر جاری رہا۔ آپ کی اس انتھک مساعی اور پُراثر
 مواظظ کو دیکھ کر آپ کو رئیس الواعظین کا لقب حضرت امیر شریعت نے عطا فرمایا۔
 بیان کیا جاتا ہے کہ آپ کے ساتھ یعنی امیر شریعت کے ہمراہ تقریباً پچاس کے قریب
 علماء تھے جو وعظ بیان کرتے۔ مگر جناب صاحبزادہ صاحب کے وعظ کا اتنا اثر
 ہوتا کہ ہر جگہ آپ ہی ان واعظین کے پیشرو ہوتے اور یہ بھی بیان کیا جاتا ہے کہ
 آپ کے وعظ کے دوران ہر طرف شوق و ذوق میں لوگ نعرہ ہاتے ”اللہ ہو“
 بلند کرتے اور لوگوں پر اتنی رقت ہوتی کہ بے ہوش ہو جاتے۔ غرضیکہ آپ نے
 شدھی سنگھٹن تحریک کی نہایت ہی شدت کے ساتھ مخالفت کی۔ اور آپ کا
 یہ سفر بہت ہی کامیاب رہا۔ اللہ تعالیٰ نے دشمنان دین اسلام کے منصوبوں کو
 خائب و خاسر کیا۔ آپ حقیقی طور پر پشاور شہر میں عقائد اہل سنت و جماعت کے
 داعی تھے۔ آپ کے مزاج میں ہی نہیں بلکہ آپ کی رگ و پے میں حضور نور محمد سید
 کائنات احمد مجتبیٰ محمد مصطفیٰ صلی اللہ علیہ وسلم کی محبت موجزن تھی۔ آپ احترام
 کی وجہ سے آپ حضور صلی اللہ علیہ وسلم کا نام نامی و اسم گرامی نہیں لیتے تھے بلکہ
 حضور کے صفاتی اسماء بیس بیس تک لے کر حضور کا ذکر فرماتے، اور جب سید پاک
 صلی اللہ علیہ وسلم کی تعریف و توصیف میں منہمک ہوتے تو آپ پر ایک وجہانی
 کیفیت طاری ہوتی اور اس کیفیت کا اثر سامعین پر بھی ہوتا۔

آپ نے اپنے گھر کے سامنے مسجد شریف میں ”درستہ تعلیم القرآن و الحدیث“
 قائم کر رکھا تھا جس سے لے کر عشاء تک آپ بنفس نفیس اس دارالعلوم میں درس فرماتے
 عصر سے لے کر مغرب تک حدیث شریف کا اور مغرب سے عشاء تک قرآن مجید

کہا کہ کس ہوتا تہجد کی نماز پڑھ کر آپ اپنی آبائی مسجد ڈھیری باغباناں شریف لے جاتے، صبح کی نماز وہاں ادا کرتے۔

پشاور شہر کا بچہ بچہ آپ کو عزت و احترام کی نظر سے دیکھتا۔ آپ متواضع، ملنسار، منکسر المزاج، صاحب اخلاق حمیدہ، اور انتہائی مہمان نواز تھے۔ آپ کے درس میں علماء، صلحاء، اُمراء اور غرباء غرضیکہ ہر قسم کے لوگ آکر فیض حاصل کرتے۔ خلافت کی تحریک میں بھی آپ نے جناب حضرت مولانا مولوی سید مقبول شاہ صاحب کے ہمراہ خوب تین وہی سے حصہ لیا اور پھر ہجرت کی تحریک میں خود غرض لوگوں کی وجہ سے آپ بد دل ہو گئے اور عملی طور پر سیاست سے یکسوئی اختیار کر کے صرف اور صرف دینی تبلیغ اور تعلیم و تعلم کے لئے اپنے آپ کو وقف کر دیا۔ آپ کے درس میں خان بہادر ڈاکٹر حکیم اللہ خان صاحب، خان بہادر نقشبند خان صاحب، حضرت آقا سید چمن بادشاہ صاحب، جناب مولانا مولوی حافظ عبد الحمید صاحب، پروفیسر عبید الرحمن صاحب، جناب نصیر الدین صاحب پی۔ اے ڈاکٹر محکمہ تعلیم، جناب عبدالرشید صاحب ارشد، چیف انجینئر ٹیلیفون، جناب مشاق احمد صاحب صدیقی بی۔ اے۔ حافظ تاج محمد صاحب، جناب غلام سرور صاحب سپرنٹنڈنٹ محکمہ کیمٹولر، وغیرہ وغیرہ شامل ہوئے اور قرآن و حدیث سے واقفیتہ پایا۔ آپ کے درس کی برکت ہے کہ اب تک آپ کے شاگردوں میں تبلیغ دین اور اشاعت قرآن و سنت کا جذبہ اور لگن موجود ہے۔ جو بھی جہاں ہے حسب المقدور دین محمدی کی خدمت کرتا ہے۔

پشاور شہر میں مجلس سیرت النبی صلی اللہ علیہ وسلم کی بنیاد رکھنے والوں میں آپ کی

ذات مستودہ صفات پیش پیش تھی۔ جب اس مجلس پر اہل حدیث حضرات کا غلبہ نہ
 تو آپ نے شاہی مہمان خانہ میں ایک نہایت ہی عظیم الشان اجتماع میں حضور
 صلی اللہ علیہ وسلم کی تعریف و توصیف پر تقریر کر کے اس مجلس سے علیحدگی اختیار
 کی، اور پھر مجلس میلاد کے اہتمام میلاد شریف کے موقعہ پر جلوس کا اہتمام کروایا۔
 پہلا جلوس ۱۳۲۲ھ میں اس فقیر کے زیر اہتمام یکہ نوت سے نکلا جو رات کے
 نو بجے آپ کے دولت کدہ پر ختم ہوا اور پھر میلاد النبی صلی اللہ علیہ وسلم کا جلسہ ہوا
 یہ آپ ہی کے جذبہ عبادت کی برکت ہے کہ آج پشاور میں ہر ایک محلہ اور کوچہ
 میلاد شریف منائی جا رہی ہے۔ اس کی بنیاد آپ ہی رکھنے والے ہیں۔ بلکہ اب
 ذیح الاقل شریف کا تمام مہینہ میلاد شریف کے جلسوں میں گزر جاتا ہے۔

آپ نے صرف درس و تدریس کو اعظمت کے ذریعہ ہی تبلیغ نہیں فرمائی بلکہ تحریر
 ذریعہ بھی دین حق کی اشاعت کی۔ آپ نے پشاور شہر میں چھوٹے چھوٹے پمفلٹوں
 کے ذریعہ اسلام کے بنیادی احکام عوام تک پہنچائے۔ چنانچہ آپ نے احکام
 شب بارات، فضیلت رمضان، سراج المشکوٰۃ فی مسائل الزکوٰۃ رسائل لکھ کر شائع
 سراج المشکوٰۃ کا بنگالی زبان میں آپ کے ایک شاگرد آغا محمد جان نے ترجمہ کروا
 بھی شائع کیا۔

حدیث شریف کے درس کے دوران میں اصول حدیث پر حضرت شاہ محمد غوری
 صاحب قادری کا رسالہ اصول حدیث آپ نے شامل درس فرمایا تھا۔ اس کا ترجمہ
 نہایت ہی اعلیٰ فرمایا۔ انشاء اللہ وہ یہ فقیر بہت جلد شائع کر دے گا۔ آپ نے
 قرآن پاک کا حاشیہ بھی تحریر کرنا شروع کیا تھا، مگر پورا نہ ہو سکا۔

آپ کو جو بھی استفادہ آتا اس پر فقہ حنفی کی روشنی میں مدلل جواب تحریر فرماتے
واقعہ یہ ہے کہ آپ کی نقاہت اور استنباط مسائل کا علم اس وقت ہوتا ہے جب
کہ ان فتوؤں کو مطالعہ کرے جو آپ نے وقتاً فوقتاً دیئے۔

ایک بار آپ کو تپ مقررہ کا عمل ہوا اور بہت شدید تھا۔ ڈاکٹر، حکیم، دوست
احباب، شاگرد، آپ کی زندگی سے مایوس ہو گئے۔ آپ پر نیم بیوشی سی طاری
تھی، ذرا سنبھل گئے اور فرمایا کہ میں اس بیماری سے نہیں مرتا۔ کیونکہ ابھی حضور صلی
علیہ وسلم تشریف لائے ہیں اور حضور نے فرمایا ہے کہ دس برس نجسے اور زندگی سے
دی گئی ہے۔ چنانچہ آپ دس برس تک زندہ رہے۔

ایک بار میں حدیث شریف آپ کے سامنے بیٹھے پڑھ رہا تھا کہ آپ پر ایک
وجدانی کیفیت طاری ہو گئی فرمایا حضور صلی اللہ علیہ وسلم تمہارا یہ حدیث شریف کا
پڑھنا سن رہے تھے اور بہت خوش تھے۔ ذالک فضل اللہ یوتیہا من یشاء۔
آخری ایام میں تو آپ بالکل از خود رفتہ ہو گئے تھے۔ اپنی ہستی کو فراموش کر
دیا تھا اور ذات مبارک بیدار و عالم صلی اللہ علیہ وسلم میں ہر وقت مراقب رہتے۔
۱۳ رمضان المبارک ۱۳۶۶ھ میں یہ علم و معرفت کا آفتاب غروب ہو گیا، اور
اپنے آبائی قبرستان میں ۱۴ رمضان المبارک کو سپرد خاک کر دیا گیا۔

حضرت مفتی اعظم علامہ ڈوئل مولانا عبدالرحیم صاحب پوپلزنی

۱۳۱۰ھ تا ۱۳۶۴ھ

”دنیا کی سب قوموں پر اعتماد کیا جاسکتا ہے لیکن انگریز قوم ہرگز قابل اعتماد نہیں
یہ الفاظ ہیں حضرت مفتی اعظم مولانا عبدالرحیم صاحب پوپلزنی مرحوم کے جنھوں نے
سرزمین بے آئین میں رہ کر استبداد و تشدد کے طوفان میں انگریز سامراج کی مخالفت
اور عوام مزدور اور ہتھیان کی حمایت کی، جنھوں نے آخری سانس بھی قوم و وطن
محبت پر نثار کر دیئے، جو ایک بہت بڑے انقلابی لیڈر نہ رہنا، فاضل اجل
عالم باعمل، حریت پرور، اور انسان دوست فروختے اور جن کی امتحان مساجد
بے لوث قربانیوں کی بدولت اب تک فضائے سرحد میں صحیح انقلاب کی گونج
باقی ہے۔“

آپ کا نام نامی و اسم گرامی عبدالرحیم، مفتی اعظم لقب ہے اور پوپلزنی خانانہ
سے تعلق رکھتے ہیں۔ آپ ۱۸۹۰ء میں بمقام پشاور حضرت مفتی سرحد مولانا عبدالرحیم
صاحب کے گھر میں تولد ہوئے۔ آپ کے والد بزرگوار مفتی سرحد مولانا عبدالرحیم تھے
علمی حلقے میں آپ کا شمار صرف صوبہ سرحد ہی میں نہیں، بلکہ کابل، قندھار، غزنی اور

بڑا سبک پھیلا ہوا تھا۔ ان تمام علاقوں کے لوگ جو حق و رجوع آکر آپ کے وسیع علم سے مستفیض ہوتے۔ سیاسی اعتبار سے بھی آپ کی شخصیت نہایت اہم تھی آپ علاقہ تبا کیٹی کے صدر تھے مولانا عبدالرحیم صاحب کے دادا حضرت علامہ محمد امین صاحب کا شمار بھی صوبہ سرحد کے ممتاز ترین علماء میں ہوتا تھا۔

حضرت استاذ گرامی مرتبت مفتی اعظم مولانا عبدالرحیم صاحب پوپلزنی مرحوم نے ۱۹۰۸ء تک پشاور میں مختلف علماء سے اور بالخصوص اپنے والد محترم سے تعلیم حاصل کی۔ کتب درسیہ سے فراغت حاصل کر کے ۱۹۰۸ء میں رامپور ہوتے ہوئے دارالعلوم دیوبند میں داخل ہوئے۔ یہاں اس وقت شیخ الہند علامہ محمود الحسن صاحب شیخ الدرس تھے۔ ۱۹۱۰ء میں آپ دیوبند سے فارغ التحصیل ہوئے۔ آپ کا شمار حضرت شیخ الہند کے مخصوص اور ممتاز شاگردوں میں ہوتا تھا۔ آپ اپنے استاد کا جس وقت بھی درس میں نام لیتے تو نہایت ہی ادب و احترام سے لیتے اور فرماتے: "کہ مجھے فخر ہے کہ شیخ الہند جیسے مجاہد میرے استاد ہیں"۔

تعلیم سے فراغت حاصل کر کے آپ نے استاد کے ارشاد پر سیاسیات میں حقد لینا شروع کر دیا۔ ۱۹۱۹ء اور ۱۹۲۰ء میں جب ہجرت کی تحریک شروع ہوئی، تو آپ نے نہایت ہی جانفشانی کے ساتھ اس تحریک میں قوم کی خدمت کی۔ اپنی پُر خلوص اور بے لوث خدمات کا سکہ ہر ایک کے دل پر بٹھا دیا۔ حقیقت آپ کی سیاسی زندگی کا زمانہ کھلے طور پر ہمیں سے شروع ہوتا ہے۔ آپ کی حیثیت اس تحریک میں ایک قائد کی تھی۔

۱۹۲۶ء میں آپ نے ایک ہفت روزہ صحیفہ "سرفروش" کا اجراء کیا جس

میں تقریباً تمام مقالات، شذرات اور مضامین آپ ہی کے رشحاتِ قلم کا نتیجہ ہوتے تھے۔ صوبہ سرحد میں اس وقت جبکہ ظلم و جور کی جاہلانہ قوت نے جمہوریت اور آزادی کو دبا رکھا تھا۔ یہ اپنی قسم کا واحد اخبار تھا جو کہ غریب عوام، محنت کش، مزدور اور مظلوم اہمال لوگوں میں بیداری اور اپنے حقوق کی حفاظت کا جذبہ صفا و قہر پیدا کرتا تھا۔ انگریزی سامراج پر جاتز اور تعمیری نکتہ چینی کرنا بغیر کسی خوف و خطر کے اس اخبار کا طرہ امتیاز تھا۔ آج اگر ہم یہ کہیں تو بے محل نہ ہوگا، اور بے جا بھی ہوگا کہ صوبہ سرحد کی سیاسی بیداری میں اس اخبار کو بہت دخل رہا ہے۔

مولینا صاحب کی مسلسل کوششوں کا یہ نتیجہ نکلا کہ ۱۹۲۸ء میں یہاں کانگریس کمیٹی کی بنیاد رکھی گئی۔ مگر جب آپ نے دیکھا کہ کانگریس میں ایسے افراد ہیں جو برٹریڈ خیالات کے مالک ہیں اور غریب عوام کی خدمت نہیں کرتے۔ نیز آپ مکمل اشتراک خیالات رکھتے تھے۔ لہذا آپ نے چند اشتراکی رفیقوں کے تعاون سے "نوجوان بھارت سبھا" کے نام سے ایک انجمن کا قیام عمل میں لائے۔ آپ اس انجمن کا سرپرست بنایا گیا۔ صوبہ سرحد کا نوجوان اور باعمل طبقہ آپ کے ساتھ مل گیا۔ آپ نے آنے والے انقلاب کو دیکھتے ہوئے صوبہ سرحد کے قریب گاؤں گاؤں، اور شہر شہر کا دورہ کیا، ایک بہادر، شجاع اور نڈر انقلابی کی طرح دنیا کو یہ پیغام دیا۔ "دنیا چین و آکرام کی زندگی بسر کرے۔ ملک کا نظام حکومت معاشی اور اقتصادی خوش حالی کا فیصل ہو۔ عدل و انصاف کا دور دورہ ہو، ظلم و استبداد کا استیصال کیا جائے، ظالم کی حمایت نہ ہو اور نہ مظلوم کی حق تلفی ہو۔"

اس کے بعد آپ نے آزاد قبائل کا دورہ کیا۔ اس سفر میں آپ کے ساتھ بڑے

بڑے علماء اور سیاسی کارکن بھی تھے۔ آپ کے اس سفر کا ایک اہم مقصد (علاوہ دیگر مقاصد کے) یہ بھی تھا کہ انگریزوں کی ان ریشہ دوانیوں کو طشت از بام کیا جائے جو امان اللہ خان مرحوم سابق والی افغانستان کے متعلق کی جا رہی تھیں۔ چنانچہ آپ آزاد قبائل کے مشاہیر علماء و مشائخ اور خواتین سے ملے اور انہیں حقیقتاً حال سے آگاہ کیا۔ اس سفر میں آپ کو مصائب و آلام کا سامنا کرنا پڑا۔ مگر آپ نے ان تمام تکالیف کا مقابلہ کیا۔ اور اواخر ۱۹۲۹ء میں واپس پشاور لوٹے، اور اس تمام روندہ کو قلم بند کر کے عوام الناس کی معلومات کے لئے شائع کر دیا۔ اب آپ کی اہم کوشش اور سعی پیہم سے تمام لوگ اور خصوصاً غریب عوام جہاد آزادی کے لئے بالکل تیار ہو چکے تھے۔ سول نافرمانی کی تیاریاں ہونے لگیں۔ جلسوں میں آپ کی تقاریر سے غریب اور نادار عوام آزادی کی تڑپ اور "انقلاب زندہ باد" کے نعروں سے اپنے قلوب گرما رہے تھے۔

گورنمنٹ انگریزی نے ۲۳ اپریل ۱۹۳۰ء کی صبح آپ کو مع دو سرے رفقاء کے گرفتار کر لیا۔ اسی دن ان لوگوں کی گرفتاری پر عوام میں بے چینی پھیل گئی، مکمل ہڑتال کی گئی، جلوس نکلے، انگریزوں نے فوج طلب کر کے نہتے اور مظلوم عوام پر اندھا دھند مسائل سارے تھے بین گھنٹہ تک گولی چلائی، قصہ خمانی بازار شہداء کے خون سے لالہ بن گیا۔ قدم قدم پر لاشیں اور زخمیوں کی کراہنے کی آوازیں تھیں۔ کتنے نوجوان تھے جو اس دن شہید ہوئے اور کتنے بچے اس دن یتیم ہوئے۔ ان تمام مصیبتوں اور تکالیف کا برواشت کرنا اور وطن عزیز کی آزادی کے لئے ہمیشہ اور ہمیشہ قربانیاں کرنا آپ ہی کی بے پناہ کوشش اور حصول آزادی کے لئے تیار کرنے کا نتیجہ تھا پشاور

سے آپ کو گجرات جیل منتقل کر دیا گیا۔ ۱۹۳۱ء میں گاندھی ارون پکیٹ کے تحت آپ رہا ہوئے اور آخر ۱۹۳۱ء میں انگریزی سامراج کے خلاف "اتمان زئی" کے ایک عظیم الشان جلسہ میں صدائے احتجاج بلندی کی۔ اس جرم کی پاداش میں آپ کو تین سال قید کر دیا گیا اور ہری پور جیل میں رکھا گیا۔ ۱۹۳۲ء میں آپ نے رہائی حاصل کی۔ جب آپ گھر پہنچے تو آپ کو میونسپل حدود میں نظر بند کر دیا گیا۔ اس دوران میں آپ نے بیت اللہ شریف کے سفر کا ارادہ کیا۔ گورنمنٹ نے آپ کو سفر کی اجازت دی، تو آپ نے اجماع توڑنے کی دھمکی دی نتیجتاً گورنمنٹ نے آپ کو اسے دی۔ دو سال تک آپ مکہ مکرمہ اور مدینہ طیبہ میں رہے۔ جب آپ واپس تشریف لائے تو اسی طرح آپ نے آزادی وطن کی خاطر اپنی سرگرمیاں شروع کر دیں۔ ۱۹۳۶ء میں اصلاحات کے تحت کانگریس نے یہاں اپنی حکومت بنائی۔ ڈاکٹر عثمان صاحب وزیر اعظم مقرر ہوئے۔ اب کانگریس جس کا یہ دعویٰ تھا کہ وہ غریبوں، بھوکے، ناداروں اور مفلوک الحال زمینداروں کے لہو اور ہڈیوں پر بنی ہے سر یہ آزار حکومت ہو چکی ہے۔ حضرت مولانا مرحوم نے اس کانگریسی حکومت کو لہا با آف طور و کئے ظلم و جور سے آگاہ کیا جو اس نے اپنے کمزور اور بے کس کسانوں پر روا رکھے تھے، مگر وہ حکومت شس سے مس نہ ہوئی۔ آپ نے برابر پراونشل کانگریس کو بھی اس اہم مسئلہ کی طرف متوجہ کیا۔ مگر اس طرف سے بھی کوئی جواب نہ ملا۔ آخر کار آپ کی "سرپرستی" میں "غلہ ڈھیر" تخریب شروع ہو گئی۔ آپ نے ایک بہادر انقلابی کی طرح مفلوک الحال زمینداروں کی حمایت میں "اپنی حکومت" کے مقابلہ پر آکر ۱۹۳۶ء میں سینیٹر ہو گئے۔ آپ کو حکومت کی طرف سے ہر قسم کا لالچ دیا گیا، مگر

آپ کا ارشاد ہے۔

” اس میں شک نہیں کہ زمانے کے دل فریب کرشمے مضبوط سے مضبوط
ایادے کو بھی متزلزل کر سکتے ہیں، لیکن یہ حقیقت ہے کہ کامیابی کا راز عزت
میں ہے اور چشمک آرزو کے فریب خوردہ ارادے و نیکے عزیمت
کے حدود سے خارج ہیں۔“

آپ نے اپنا یہ ارشاد سچا کر دکھایا کہ مردانِ عزیمت ایسے ہی ہوا کرتے ہیں۔
آپ نے انتہائی ہمت عزم اور استقلال کے ساتھ اس تحریک کو چلایا۔ آخر اس
اپنی حکومت نے ایک سرمایہ دار کی حمایت کرتے ہوئے مولینا صاحب کو گرفتار
کر لیا اور ایک سال قید کی سزا دی، نیز جیل میں عام قیدیوں کا سلوک آپ کے ساتھ
کیا۔ اس قید کو بھی آپ نے صبر و استقامت کے ساتھ پورا کیا۔

۱۹۳۸ء میں رہا ہونے کے بعد وہی جذبہ صادقہ عزیمت کی امداد، بیچاروں
اور بیکیوں کی حمایت آپ نے ضلع ہزارہ کے غریب زمینداروں اور کسانوں کی حمایت
کے لئے ”ہزارہ کسان کانفرنس“ منعقد کی۔ تمام ہزارہ کا دورہ کرنے کے بعد ۱۹۳۹ء
میں پہلی ہزارہ کانفرنس منعقد کی جس کی صدارت آپ نے خود انجام دینے
غریب عوام کے مطالبات آپ نے کانگریس کے سامنے پیش کئے۔ آخر پرائیڈل کانگریس
کمیٹی کا اجلاس ایبٹ آباد میں کروا کر مزارعین کے مطالبات منظور کروا دیئے۔

اواخر ۱۹۳۹ء میں جب برطانوی استبدادیت نے غریب اور لاچار وزیرستانوں
پر ہوائی جہازوں کے ذریعہ بمباری، توپوں کے فدیے آتشیں گولے مشین گنوں اور
مسلح موٹروں کے ذریعے گولیوں کی آگ برسائی تو آپ نے اس ظلم و جبر کے خلاف

بتوں میں جلتے منعقد کر کے حکومت کے خلاف تقاریریں لکھیں، اور عوام الناس کو ان مظالم سے آگاہ کیا چنانچہ اس کلمہ حق کہنے پر آپ کو گرفتار کر کے پانچ سال قید کر دیا گیا۔ اور قید بھی بامشقت تھی۔ ایڈوانٹری دور حکومت میں گورنمنٹ نے آپ کو اس شرط پر کہ آپ صرف بتوں نہیں جائیں گے، رہا کرنے کا فیصلہ کیا۔ مگر اس پیکرِ حق و صداقت اور علمبردارِ حریت نے کمال بے باکی اور جرأت سے جواب دیا کہ جب میں اس حکومت کو یہی عمل تسلیم نہیں کرتا تو کسی شرط کے قبول کرنے یا نہ کرنے کا سوال ہی پیدا نہیں ہوتا۔ آخر تین سال کی قید کے بعد آپ کو رہا کیا گیا۔ اس قید کے درمیان آپ کو پورسی کی بیماری ہوئی اور اسی سے انتقال ہوا۔ چونکہ آپ کے خیالات غریبوں کی حمایت بیکسوں کی وادری کرنا تھا اس لئے رحمت پسند طبقہ اور وہ کانگریسی طبقہ جو سرمایہ دارانہ ذہنیت رکھتا تھا آپ کے خلاف مذہب کی آڑ لے کر لغو اور محسوس پراسیگنڈہ کیا کرتا تھا۔ آپ کو طعنوں سے نوازا جاتا تھا۔ بالخصوص آپ پر یہ الزام لگایا جاتا کہ آپ کا طریق کار ملی مفاد کے خلاف ہے اور خطرناک ہے۔ مذہب کو اس سے نقصان پہنچتا ہے۔ مگر آپ تمام الزامات کا جواب کمال بروہاری اور عمل کے ساتھ دیتے اور معاف فرمادیتے۔ چنانچہ ایک موقع پر آپ نے جواب دیا۔ ”آخر مجھے کوئی یہ تو بتائے کہ قوم کی بہبودی، ملک کی ترقی و خوش حالی، مظلوم کی ہمدردی، غمزدوں کی تشفی، بیکسوں کی دلجوئی، ظالم سے اعراض، بنی نوع انسان کے ساتھ سلوک و رواداری، کس مذہب میں منع ہے، کس دین میں جرم اور کس تہذیب کے خلاف ہے۔ کیا اسلام نے ان امور کی دعوت نہیں دی، شریعت نے ان کا احساس نہیں دلویا۔“ فرماتے ہیں ”اگر جواب

اثبات میں ہے تو بتلایئے کہ ۱۹۲۹ء سے لے کر اس وقت تک میری مستعد و تحریریں اور تقریریں کس موضوع پر تھیں۔ کیا ان میں اور متذکرہ بالا کے سوا مواد موجود ہیں جن کی وجہ سے مذہبی و ملی مفاد کو خطرہ پہنچتا ہے۔“

آپ نے کابل کے تین سفر کئے تھے۔ ایک سفر والی کابل غازی امان اللہ خاں کے زمانہ میں، دوسرا سفر حضرت مولانا عبید اللہ صاحب سندھی مرحوم کی خواہش پر اور تیسرا سفر آپ نے قندھار تک کیا تھا۔

۱۹۳۲ء میں بیت اللہ شریف کا سفر کیا۔ آپ دو سال تک حرمین شریفین میں مقیم رہے۔ بادشاہ ابن سعود نے آپ کو مہمان رکھا اور بہت خاطر و مدارات کی۔ حضرت علامہ اگر سیاست کے میدان میں ظلم و جور کے خلاف ایک بہادر نڈر اور انقلابی مجاہد کی طرح سینہ سپر کھڑے رہے تو اس کے ساتھ ساتھ علم و ادب اور عرفان کے دریا بھی بہاتے رہے۔

اپنے مکان (واقعہ محلہ گاڑیخارہ پشاور) پر تمام دن درس جاری رہتا۔ طلباء کا جگمگا ہوتا۔ کوئی تفسیر پڑھ رہا ہے تو کوئی حدیث شریف، کوئی فقہ پڑھ رہا ہے تو کوئی اصول فقہ، کوئی تصوف کی کتابیں پڑھ رہا ہے تو کوئی اخلاق کی۔ کوئی منطقی پڑھ رہا ہے تو کوئی فلسفہ۔ غرضیکہ ہر علم و فن کا درس جاری ہے۔ جب بھی کوئی استفہان آتا تو آپ قلم برداشتہ اس کا جواب لکھ دیتے۔ وعظ فرماتے تو حکمت و عظمت کے موتی بکھیرتے آپ کو اسی دینی خدمت پر متفقہ طور پر صوبہ سرحد اور اس کے تمام ملحقہ آزاد قبائل نے مفتی اعظم تسلیم کیا۔ صوبہ سرحد کابل قندھار، تاشقند اور آزاد قبائل میں سینکڑوں کی تعداد میں آپ کے شاگرد موجود ہیں۔

تصوف میں آپ جناب مجاہد کبیر حضرت نجم الدین صاحب ہڈہ کے پیرو تھے۔
اسی لئے مجاہد جلیل صاحب فقر و غنا جناب حضرت حاجی صاحب زرگزی رحمۃ اللہ
علیہ سے بہت متاثر تھے۔

جب پیکر صبر و استقلال آخری بار قید سے رہا ہوئے تو بہت ہی کمزور اور
نحیف ہو چکے تھے۔ دوران قید ہی میں آپ پر پولیسی اور گروہ درد کا مہلک دورہ
پڑا تھا۔ مگر اس سے کچھ سنبھل گئے تھے۔ پھر جب دوسری بار دورہ پڑا تو اس دورہ
سے جان بڑھ ہو سکے۔ بیماری کے ایام میں جب کبھی حاضری کا موقع ملا، تو فرماتے
” امتحان کے پرچے دے رہا ہوں۔ دیکھو کب امتحان ختم ہوتا ہے“ تقریباً دس ماہ
عیل رہ کر ۵۴ برس کی عمر میں بروز بدھ ۳۱ مئی ۱۹۴۳ء کو یہ آفتاب علم و عمل
غروب ہو گیا۔

حضرت قزوۃ السائکین سید شریف حسین شاہ کربخداوی رحمۃ اللہ علیہ

۱۳۳۰ھ تا ۱۳۶۹ھ

آپ کا اسم شریف سید شریف حسین شاہ شاکر، والد کا اسم گرامی سید محمد سعید صاحب
 داوا کا اسم مبارک حضرت الحاج آقا سید سکندر شاہ صاحب (رحمۃ اللہ تعالیٰ علیہم اجمعین)
 تھا اور "شاہ کربخداوی" کے نام سے مشہور تھے۔ آپ نجیب الطرفین سیدی ہیں۔ آپ کی
 عمر صرف تین ماہ کی تھی کہ والدہ صاحبہ کا سایہ سر سے اٹھ گیا۔ جب عمر چار برس کی ہوئی
 تو حضرت حافظ جی سید ولایت شاہ صاحب مرحوم سے قرآن مجید شروع کرایا گیا۔
 اور دیگر فارسی اردو کی کتابیں بھی پڑھنی شروع کیں ساتھ ہی پرائمری سکول میں انگریزی
 تعلیم بھی شروع کر دی گئی۔ آپ نے ایف۔ اے (انگریزی کی) کلاس پاس کی اور فارسی
 میں منشی فاضل کیا۔ عربی کی تعلیم حضرت علامہ وقت صدر المدین دارالعلوم
 رفیع الاسلام بھانہ مارٹی مولینا مولوی سید محمد ایوب شاہ صاحب سے تکمیل کی۔

۱۔ چونکہ آپ کا سلسلہ نسب حضرت شاہ بغداد محبوب سبحانی قطب ربانی شہباز نامکانی سید شیخ عبدالقادر
 جیلانی بغدادی سے ملتا ہے۔ اس لئے اسی نسبت سے آپ اپنے آپ کو بخداوی کہتے تھے۔

کچھ مدت مشن ہائی سکول اور خالصہ ہائی سکول میں فارسی پڑھاتے رہے براہِ مہر
 مسعود اور صاحب شفق ایڈیٹر روزنامہ انجام نے آپ کے سکول کی زندگی کے متعلق
 لکھا: ”آغا صاحب (مرحوم) سکول کے ماحول میں بہت بلند کردار اور حدودِ جہ کے
 خود دار تھے، وہ فارغ اوقات میں ہمیشہ سکول کی لائبریری میں مطالعے میں مشغول
 دیکھے گئے۔ میں نے کبھی بھی ان کو دوسرے استاداؤں سے بے تکلف ہوتے نہیں
 دیکھا اور نہ ہی وہ کبھی کسی سے مرعوب نظر آئے۔ ہمیشہ انھوں نے اپنے آپ کو عام
 ماحول سے بلند رکھا، اور دوسرے کو اپنے اخلاق کی بلندی اور کردار کی پاکیزگی سے
 مجبور کیا کہ وہ ان کی ضرورت ہر قدم اور ہر مرحلہ پر محسوس کریں۔“

جناب خلیفہ عبدالرشید صاحب تحریر کرتے ہیں: ”آپ بچپن ہی سے بڑے فیاض
 اور سخی تھے کسی سائل کا سوال رو نہیں نہ مانتے تھے بچپن ہی سے اولیاء اللہ اور
 مزارات سے بڑا انس تھا۔ جب کسی بزرگ یا مزار کا پتہ ملتا تھا فوراً وہاں تشریف
 لے جاتے تھے اور فیوض و برکات حاصل کرتے تھے۔“

آپ کے والد کا ۱۹۳۵ء میں جب انتقال ہوا تو قلم کے دن سردار عبدالرزاق
 صاحب نشتر مرحوم سابق گورنر پنجاب کی ایک مختصر سی تقریر کے بعد آپ کے چچا
 جناب حضرت آغا سید نجل حسین صاحب نے آپ کو اپنے والد کی جگہ صاحب
 سیاہ مقرر کر دیا اور سلسلہ عالیہ قادریہ چشتیہ میں بیعت کر کے صاحب مجاز و معتمد
 بھی کر دیا، اور جب تک زندہ رہے آپ کی تربیت کرتے رہے۔

صاحب سجادہ ہونے کے بعد اپنے آبا و اجداد کی طرح اپنے سلسلہ کی ترویج و اشاعت میں مصروف ہو گئے۔ آپ کی محبت بھری شخصیت اور اخلاق کریمانہ نے تمام مریدین اور مخلصین کو آپ کا گرویدہ بنا رکھا تھا۔ ہندوستان، پنجاب اور افغانستان کے اکثر سجادہ نشین آپ سے بڑی محبت کرتے، اور آپ کی بڑی عزت کرتے تھے۔ ذکر اذکار کی محفلیں منعقد کرتے اور مریدین کو ہمیشہ ذکر بالجہر کرنے کی تلقین کرتے۔ آپ کے حلقہ ذکر میں ہمیشہ ایسی گرمی اور نین و برکت ہوتی تھی کہ لوگ بیتاب ہو کر وجد و حال میں تڑپتے تھے۔ نماز، روزہ، اور شریعت کی انتہائی پابندی کرتے تھے۔ اور باقاعدہ نماز تہجد ادا کر کے اپنے اور واشغال میں مصروف ہو جاتے۔ سب سے چشتیہ میں لاہور، پونیا، قصور کے اکثر اصحاب کو مرید کیا۔ سماع کی محفل میں انتہائی آداب کی پابندی کرتے اور آپ کی توجہ اور نظر کرم سے اہل محفل ماہی بے آب کی طرح تڑپتے رہتے۔ آپ پر خود بھی وجد و حال کی کیفیت رہتی۔ باوجود ان سب باتوں کے ہمیشہ اپنی ذات کی نفی فرماتے۔

آپ نے معرفت الہی کے حصول کے لئے دور و دراز کے سفر کئے۔ مزار شریف، کابل، بغداد، شریفیہ، نجف اشرف، کربلائے معلیٰ اور ہندوستان کی تمام مزارات (با ان خصوصاً جمیر شریفیہ) کو ہر سال تشریف لے جاتے تھے، پر حاضر ہوتے۔ اثنائے سفر میں خدا رسیدہ لوگوں سے ملاقاتیں بھی کیں، فیوض و برکات حاصل کئے۔ آپ کو ادبِ اردو، اور شعر و شاعری میں بڑا اور جہاں اور منام حاصل تھا۔ آپ حضرت علامہ سید وحید الدین صاحب بے خود و بلوی رحمۃ اللہ علیہ کے شاگرد تھے۔ جناب بیخود صاحب کو بھی آپ سے بڑی محبت تھی۔ جب کبھی بھی وہاں تشریف لے

گئے تو جناب بیخورد صاحب خاص طور پر آپ کی خاطر مشاعرہ کی مجلس، آپ کی صدارت میں منعقد کرواتے۔ ایک بار لائلپور میں عظیم الشان مشاعرہ ہوا۔ جس میں ہندوستان کے چیدہ چیدہ شعراء مدعو تھے۔ ان میں آپ کے اُستاد بھی تشریف لائے تھے۔ آپ کو اس مشاعرہ میں خاص طور پر دعوت دی گئی تھی اور ایک نشست کی صدارت بھی فرمائی ملک کے بلند پایہ ادبی رسائل میں آپ کے مضامین اور اشعار اکثر شائع ہوتے رہتے تھے۔ آپ نے اپنا کافی کلام چھوڑا ہے۔ جس میں توجید، نعت اور غزل ہے۔ کلام پر طبیعت کے مطابق تصوف کا رنگ غالب تھا۔

آپ کی صحت بہت اچھی تھی۔ ایک بار آپ مری تشریف لے گئے۔ مری میں آپ پر ”وجع القلب“ کا دورہ پڑا، اس تکلیف میں آپ نے چند دن گزارے اللہ تعالیٰ نے آپ کو آرام عطا فرمایا۔ ایک برس کے بعد لاہور سے پشاور آتے ہوئے ریل گاڑی میں رمضان المبارک کے مہینہ میں آپ پر شدید قسم کا دورہ پڑا۔ اب آپ کی طبیعت نہ سنبھلی۔ پشاور شہر کے معروف ڈاکٹر سید علی رضا صاحب آپ کے معالج تھے۔ نماز عید حسب سابق حضرت سلطان العارفین سید حسن صاحب رحمۃ اللہ علیہ کی مزار پر ادا کرنے کے بعد گھر تشریف لائے دو دن کے بعد رات کے دو بجے تیسری بار آپ کے قلب کا انتہائی شدید قسم کا دورہ پڑا۔ جس کی وجہ سے تکلیف بڑھ گئی اور آپ ایڈمی ریڈنگ اسپتال میں داخل کرا دیئے گئے۔ تیسرے دن یعنی ۷ شوال ۱۳۹۷ھ کو اچانک آپ نے ایک نعرہ ”اللہ“ کا لگایا اور آپ کی روح قفسِ عنصری سے پرواز کر گئی۔ انگریزی کی ۲۴ اپریل ۱۹۷۶ء پیر کا دن تھا۔

آپ کی وفات کی خبر تمام پشاور میں بجلی کی طرح پھیل گئی۔ پشاور کے بڑے بڑے

بازار بند ہو گئے۔ دوسرے دن آپ کا جنازہ صبح دس بجے اٹھایا گیا۔ ہزار ہا لوگ
 پشاور، مصافحہ، راولپنڈی، لاہور، قصور اور چوہنیاں اور ہزارہ سے آئے
 اور جنازہ میں شامل ہوئے۔ محترمی سلطان محمد صاحب زار نے اس قطعہ سے
 آپ کی تاریخ وفات نکالی ہے۔

زار محسن مرے مرے مشفق
 چل دیئے چھوڑ کے مجھے مغموم
 فکرِ تاریخ پر یہ آئی ندا!
 ولے داغ شریف جان مغموم

۱ ۹ ۶ ۴

آپ کا صرف ایک ہی سات سالہ فرزند سید محی الدین عابد فوزی الگیلانی
 ہے، سلمہ الرحمن۔

حضرت مولانا سید فضل محمدانی صاحب بنوری مدظلہ العالی

سلسلہ (ابھی زندہ ہیں)

آپ کا اسم شریف سید فضل محمدانی صاحب، والد کا اسم گرامی سید فضل ربانی صاحب رحمۃ اللہ علیہ تھا۔ آپ حضرت آدم بنوری رحمۃ اللہ علیہ کی اولاد ہیں حضرت غوثِ زماناں میاں محمد عمر صاحب المعروف چمکنی بابا صاحب رحمۃ اللہ علیہ نے آپ کے اجداد کو لوئے بابا احمد شاہ ابدالی دُرانی کے دورِ حکومت میں بنور سے بلا کر یہاں پر مقیم کیا۔ آپ اپنے آبائی سلسلہ سطر یقت میں جو نقشبندیہ مجددیہ آدمیہ سے منسوب ہے منسلک ہیں۔ آپ کا خاندان نسلاً بعد نسل علماء و فضلاء اور مشائخ کا گھرانہ چلا آتا ہے۔

آپ نے ابتدائی تعلیم کی تکمیل کے بعد حضرت مولانا مولوی شاہ رسول صاحب بلا گھڑی مدرس مدرسہ حافظ جی صاحب گنج، مولانا مولوی غازی الدین صاحب امانو گھڑی، اور دیگر کئی اکابر علماء و فضلاء سے درس نظامی کی تکمیل کر کے علوم متداولہ سے فراغت حاصل کر لی۔

حضرت قاری ولاد صاحب گھڑی باغبانان سے قرأت و تفسیر کو پورا کیا

حضرت قاری ولاور صاحب جس وقت تلاوت قرآن مجید کرتے تو اگر مشرک بھی آپ کی تلاوت سنتا تو زار زار روتا۔

تعلیم علوم اسلامیہ سے فارغ ہو کر آپ نے ۱۳۳۱ھ میں اپنے مکان کے ساتھ ہی ایک دارالعلوم کی بنیاد رکھی، جس کے ساتھ پرائمری تک مرادبہ تعلیم کا بندوبست کیا۔ اس دارالعلوم کا نام "رفیع الاسلام" رکھا۔ اس دارالعلوم میں درس نظامی پڑھانے کا اہتمام کیا گیا۔ "استاذ العلماء" جناب حضرت مولانا مولوی سید محمد الیوب شاہ صاحب مدظلہ مدرس بنائے گئے۔ پانچ مدرسین دیگر علوم و فنون پڑھانے پر مقرر کئے گئے۔ چار مدرس درجہ پرائمری میں مقرر کئے گئے۔ اس دارالعلوم میں بیگناہ تین سو طلباء تعلیم حاصل کرتے۔ اس دارالعلوم کے فضلاء اس وقت "شیخ الحدیث" کے ممتاز عہدوں پر مختلف مدارس میں مامور ہیں اور بعض کالجوں میں عربی اور اسلامیات کے پروفیسر ہیں، اس دارالعلوم میں طلباء کا لباس ایک ہی قسم کا تھا۔ یعنی سفید لباس، سیاہ شیروانی، اور ترکی شہر کی ٹوپی۔

آپ نے اس دارالعلوم کے لئے کبھی بھی سرکار انگریزی سے کوئی رعایت اور مدد طلب نہیں کی۔ اور اگر بڑا لازمی حکومت نے کبھی امداد وغیرہ کی خواہش ظاہر کی تو آپ نے اس کو قطعاً قبول نہیں کیا۔ یہ دارالعلوم ۳۵ برس یعنی ۱۳۶۶ھ تک جاری رہا۔

آپ کے پاس ایک انتہائی نایاب اور نادر کتب خانہ ہے، جس میں تقریباً ۸۰۰ اور ۱۰۰۰ کے قریب کتابیں تھیں۔ ان میں تقریباً چار ہزار قلمی نوادرات تھیں۔ ہندوستان اور پاکستان کے عظیم مؤرخ اور اسکالر علماء ان کتابوں کو دیکھنے اور مطالعہ

کرنے کے لئے دُور دراز سفر کر کے آتے اور اپنی علمی پیاس بجھاتے۔ تقریباً نصف کتابیں پشاور یونیورسٹی نے تو اپنی لائبریری کے لئے خرید لی ہیں اور چند کتابیں شیڈ لائبریری کراچی نے خریدی ہیں۔ اس وقت بھی آپ کے پاس بہت ہی نایاب کتابوں کا ذخیرہ موجود ہے۔

آپ نے دو بار صومین الشریفین کا سفر کیا۔ اور ایک بار باقاعدہ طور پر ہندوستان کا سفر کیا۔ جس میں مشائخ اور علماء سے ملے، اور ان کی صحبتوں میں رہے مگر آپ فرماتے ہیں کہ ”اگر میں شریعت اسلامیہ کی اتباع میں مطمئن ہوں تو ان تمام مشائخ اور علماء میں صرف حضرت خواجہ نجم الدین صاحب المعروف ہڈہ ملا صاحب سے مطمئن ہوا ہوں۔“

سیاسیات میں آپ نے جمعیتہ العلماء ہند کے ساتھ تعلق رکھا اور آپ اپنے سرحد کے علاقہ کے جنرل سیکرٹری تھے۔ جمعیتہ العلماء ہند نے جنگ آزادی کے لئے جو جو پروگرام بنائے۔ آپ نے اس علاقہ میں اس کو عملی جامہ پہناتے ہیں کوئی کوتاہی نہیں کی، بلکہ بڑی گرم جوشی سے اس پر عمل پیرا ہوئے۔ جمعیتہ العلماء ہند کا امر وہہ شہر (یوپی) میں جب سالانہ اجتماع ہوا تو وہاں پر جمعیتہ کے اکابرین نے ہندو کانگریس کے ساتھ مل کر کام کرنے کا لائحہ عمل مرتب کیا تو آپ ہی ایک فرد واحد تھے جنہوں نے مخالفت کی کہ مسلمان مشرک کا ہمنوا نہیں بن سکتا۔ آپ نے جمعیتہ العلماء سے استعفیٰ دے دیا اور تمام سیاسی کشمکش سے الگ نکل گئے ہو کر دارالعلوم رفیع الاسلام کے لئے اپنے آپ کو وقف کر دیا۔

آپ نہایت ہی متواضع، منکسر المزاج، صاحبِ اخلاقِ حمیدہ و اوصافِ شریفیہ

دل خوفِ الہی سے بھر پور رکھتے ہیں۔ نڈر دھتک گو، اور صاحبِ عزیمت ہیں اگر کسی مجلس یا جلسہ میں اتفاق ہو جاتا۔ اگرچہ وہ جلسہ یا مجلس مذہبی ہو یا سیاسی، اور آپ نے کوئی امر غیر شرعی اس میں دیکھا چلے سے بڑے سے بڑا حاکم ہی اس جگہ موجود ہوتا آپ فوراً اس پر گرفت کرتے ہیں اور اللہ اور اس کے رسول کے احکام اسی وقت صاف صاف سنا دیتے ہیں۔ آپ کے قلب میں اسلام کا وہ دو کوٹ کوٹ کر بھرا ہوا ہے۔ دین الہی سے مخلوق خدا اور حکومت کی غفلت پر ہر وقت آنسو بہاتے رہتے ہیں اور اسی غم میں گھلے جا رہے ہیں۔ اسلام فروش مشائخ اور علماء کے سخت مخالف ہیں۔ سنتِ نبوی کے انتہائی پابند ہیں۔

اس وقت آپ کی عمر ۸۳ برس ہے۔

الحاج شہزادہ حافظ گل فقیر احمد صاحب فاضل دارالہندی پشتمنی (العالم)

انشاء اللہ (اس وقت بقید حیات ہیں)

آپ کا نام نامی واسم گرامی حضرت الحاج حافظ گل فقیر احمد القاب شیخ لتقیہ
والحدیث، خطیب السلام ہے۔ آپ انشاء اللہ میں حضرت علامہ مولانا مولوی الحاج
میاں نصیر احمد صاحب کے ہاں تولد ہوئے۔ آپ نے قرآن مجید کے پہلا پارہ کا
تین پاؤ اپنے والد محترم سے حفظ کیا۔ آپ کو والد نے دعا فرمائی کہ اللہ تعالیٰ اس
بے خودار کو عالم بنائے گا۔ یہ دعا قبول ہوئی اور آپ محدث جلیل، فقیہ بے نظیر،
اور مفسر علوم باطنی ہوئے۔

حافظ فضل احمد صاحب، حافظ غلام رسول صاحب اور حافظ محمد صادق
صاحب سے قرآن مجید حفظ کیا۔ قرآن پاک یاد کرنے کے بعد اپنے وقت کے علماء
کرام سے علوم معقول و منقول کی تکمیل کی، آپ نے ہر ایک فن جاننے والے عالم سے
اسی فن کی کتابیں پڑھیں۔

مولانا مولوی عبدالحکیم صاحب سے فارسی کی تکمیل کی اور انشاء اللہ بھی سیکھی صرف
وقت کے بہترین اور مشہور صرفی علماء جناب مولانا مولوی الشریف صاحب

اور جناب مولانا مولوی قاضی سراج دین صاحب سے مکمل پڑھی۔ حضرت مولانا مولوی قاضی صاحب بدھنی سے معقول، معانی اور اصول فقہ کو مکمل کیا تفسیر، حدیث اور فقہ فقہ عصر حضرت مولانا مولوی پیر علی شاہ صاحب ساکن ڈھکی نعلبندی سے پڑھا اور پھر حدیث شریف کی سند استاذ العلماء حضرت مولانا مولوی محمد ایوب صاحب محدث سے حاصل کی (آپ کی یہ سند "سند کی" کہلاتی ہے جو مسہمی ہے "ثبت امیری" سے) دعویٰ احکم، فتوحات یکہ ثنوی حضرت مولانا نے روم اور دیگر رسائل تصوف، حضرت قبلہ عالم پیر علی شاہ صاحب گولڑوی (جو کہ تصوف کے علوم میں مجاہد تھے) سے سبقاً سبقاً پڑھے۔ نیز اعلیٰ حضرت قبلہ سید پیر علی شاہ صاحب رحمۃ اللہ علیہ سے سند حدیث بھی حاصل کی۔ ایک عرب محدث گولڑیہ شریف شریف الہی تھے۔ آپ کو انھوں نے بھی سند حدیث مرحمت فرمائی تھی، گویا استاد گرامی قدس کے پاس حدیث مبارک کی تین مستند سندیں ہیں۔

آپ نے سلسلہ چشتیہ میں حضرت قبلہ عالم پیر علی شاہ صاحب گولڑوی سے بیعت کی، منا دل ساوک ملے کر کے قبلہ پیر صاحب نے آپ کو معنعن اور صاحب مجاز کیا۔ آپ پر قبلہ پیر صاحب کی توجہات و عنایات سب سے زیادہ تھیں۔ اسی لئے آپ کی سینہ مبارک عرفان الہی کا مرکز انوار و تجلیات بن گیا۔ جس وقت آپ جمعہ کا وعظ ارشاد فرماتے تو عوام اور خواص سب حسب مراتب آپ کے مواظب حسنہ سے سیراب ہوتے۔ وعظ شریف کے دوران ایک عجیب روحانی کیفیت ہوتی، کوئی آرا اللہ بھوکے نعرے بلند کرتے، کسی کے آنسو نہ تھمتے

اور کوئی محو حیرت و استغراق ہوتا۔ ہر جمعہ کی نماز کے بعد حلقہ ذکر الہی فرماتے۔
 آپ نے چالیس برس تک اپنے والد عالی مرتبت کی مسجد یعنی درگاہ میں
 قرآن مجید، بخاری، مسلم، ترمذی، ابوداؤد اور ابن ماجہ کا مکمل و اکمل درس دیا۔
 شہزی شریف اور تصوف کی دیگر بڑھیائیں۔

آپ کی وسعت علمی کا وہی اندازہ لگا سکتے ہیں جو آپ کے درس میں یا آپ
 کے مواظپ میں مستقل طور پر بیٹھے ہوئے ہوں۔ نیز جنھوں نے آپ کے اس مفہوم کو
 پڑھا ہو جو آپ نے قبلہ عالم حضرت گوڑوی رحمۃ اللہ علیہ کی ان فارسی تقابیر کے
 مجموعہ پر لکھا ہے، جو حضرت قبلہ پیر صاحب فصوص الحکم پر فرمایا کرتے تھے۔ وہی
 جان سکتے ہیں کہ اللہ جل جلالہ نے آپ کو کتنے بحریہ کراں علم سے نوازا ہے اور
 اپنے شیخ محترم کا عشق آپ پر اتنا مستولی اور غالب ہے کہ ہر وقت اپنے شیخ کا
 ہی تذکرہ آپ کی زبان فیض ترجمان پر رہتا ہے اور انہی کے ارشاد عالیہ سے مجلس
 کو منور کرتے رہتے ہیں۔ اس وقت اور اس دور میں مسئلہ "وحدت الوجود" کے
 علم اور سمجھانے میں آپ مجتہد اور امام ہیں، اتنے مشکل اور پیچیدہ مسئلہ کو آپ کا
 علم نہایت ہی آسان اور مختصر الفاظ میں حل فرما دیتا ہے **ذَلِكَ فَضْلُ اللَّهِ يُؤْتِيهِ**
مَنْ يَشَاءُ۔ اس وقت اگرچہ آپ کی عمر اتنی برس سے بڑھ چکی ہے مگر آپ کا علم
 اسی طرح پختہ اور جوان ہے۔ فتوحات فصوص الحکم اور صوفیاء کی عبارات نہانی
 پڑھاتے ہیں اور اولیائے کرام کے اشعار بھی متعلقہ مسئلہ پر پیش فرماتے ہیں۔

آپ کے شاگرد اس وقت بھی صاحب افتاء اور صاحب درس ہیں اور
 ہزار ہا لوگوں نے آپ کے درس سے فیض پایا ہے۔ آپ نہایت ہی خلوق محمدی علیہ السلام

علیہ وسلم کا نمونہ ہیں۔ متواضع، منکسر المزاج، مہمان نواز، کریم النفس اور کمال درجے کے شفیق و مہربان ہیں۔ آپ کے اسی علم و فضل اور اخلاقِ حمیدہ کی وجہ سے پشاور کا ہر فرد آپ کی تعظیم و تکریم کرتا ہے۔ اللہ تعالیٰ آپ کا سایہ ہم سب پر قائم رکھے آمین۔
آپ کے دوسرے زندگی ہیں۔

جناب بشیر احمد صاحب آج کل آپ اپنے والدِ محترم کے جانشین ہیں۔ دس کا کام آپ خود کرتے ہیں۔ ہفتہ میں تین دن ترجمہ و تفسیر پڑھاتے ہیں اور تین دن حدیث شریف پڑھاتے ہیں۔ جمعہ اور عیدین کے خطبات وغیرہ بھی دیتے ہیں۔ بہت ہی بلند اوصاف اور اوصافِ حمیدہ کے مالک ہیں۔ علوم کی تکمیل اپنے والدِ گرامی سے کی ہے اور منشی فاضل کا امتحان بھی پاس کیا ہے۔ اس وقت آپ کی عمر ۳۵ برس ہے۔

دوسرے فرزند مولانا مولوی غلام احمد صاحب ہیں، پشاور میں آپ بشیر احمد اور ڈیڑھی صاحب کے القاب سے مشہور ہیں۔ شاعر بھی ہیں، کامل تخلص کرتے ہیں۔ دینی تعلیم والد صاحب کے زیر سایہ کی۔ انھوں نے بھی منشی فاضل کیا ہے۔ بہترین واعظ ہیں، تین تین گھنٹہ مسلسل فرق باطلہ کا مدلل رد کرتے ہیں۔ اللہم زد فریقہ۔
اس وقت آپ کی عمر ۲۸ برس ہوگی۔

گویا پشاور شہر میں میاں صاحب کا گھرانہ مسلسل نوے برس سے قرآن و حدیث کی خدمت کر رہا ہے۔

حضرت اُستادُ الاساتذہ سید محمد الیوب شاہ صاحب جعفری

سالہ (ابھی زندہ ہیں)

آپ کا اسم شریف سید محمد الیوب شاہ صاحب جعفری بن سید عمر قدس سرہ بن محمد حسن، بن محمد اکرم، بن محمد امان، بن میر محمد صاحبان ہے۔ آپ کا لقب صدر المدینین اور اُستادُ الاساتذہ ہے۔ جناب حضرت سید محمد امان صاحب علاقہ کابل (افغانستان) موضع چارویہی تھکے رہنے والے تھے، وہاں سے چل کر موضع تہکال بالا میں قیام کیا۔ کچھ عرصہ کے بعد کیمبلی پور تشریف لے گئے۔ سرداران موضع موسیٰ نے آپ کو دو سو جریب زمین بطور ہادیہ کے نذرانہ پیش کیا، آپ نے قبول کر لی اور مستقل سکونت موضع موسیٰ میں اختیار کر لی۔

حضرت مولانا محمد اکرم صاحب نے دینی علوم حاصل کئے اور اپنے لڑکے محمد حسن صاحب کو بھی بہت اچھی طرح تعلیم و تربیت سے پروان چڑھایا۔ جن صاحب نے کافیہ پر کابل اور باسولی تشریحیں لکھیں وہ جناب مولانا سید محمد اکرم صاحب کے شاگرد تھے۔

جناب مولانا سید محمد الیوب شاہ صاحب جعفری کے والد جناب سید عمر صاحب

قدس سرور بہت بلند پایہ عالم اور محدث تھے۔ یوسف زئی کے علماء سے علوم معقول و منقول کی تکمیل کی۔ پشاور شہر کے علاقہ جہانہ ماڑی کے مشہور و معروف عالم جناب سید اکبر شاہ صاحب مرحوم سے منطق پڑھی۔ جناب سید عمر صاحب مرحوم اپنے وقت کے صدر المدرسین تھے۔ پنجاب و سرحد کے بڑے بڑے اکابر و اعظم علماء آپ کے شاگرد تھے۔ حضرت استاذی مولینا مولوی سید محمد الیوب شاہ صاحب جعفری نے اپنے والد سے علوم اسلامیہ پڑھے۔ حضرت مولینا مولوی علامہ وقت قطب الدین صاحب بن شہاب الدین صاحب ساکن غزنی تھے۔ حضرت فقیہ اعظم مولینا مولوی محمد صدیق صاحب بن عبد الرحیم صاحب ساکن ڈاگی یا حسین، حضرت مولینا صاحب ڈھیری میاں گان نزو صوابی، حضرت مولینا میاں صاحب مولوی محمد شریف صاحب ساکن نزو بی، حضرت علامہ فقیہ عصر ملا صاحب شاہ منصور اور اسی طرح آپ نے کئی اور اُستادان کاملین سے علم تفسیر، اصول تفسیر، فقہ اصول فقہ، منطق، فلسفہ، انبیات، فصاحت و بلاغت، ہنیت، نجوم کا علم حاصل کیا۔ علم حدیث اور اصول حدیث حضرت محدث جلیل علامہ اجل مولینا مولوی شاہ رسول صاحب ساکن بالا گٹری نزو مردان سے مکمل پڑھ کر سند حاصل کی جب

۱۔ سید اکبر شاہ صاحب مرحوم کے صاحبزادہ حضرت علامہ سید صیب شاہ صاحب مرحوم پھر جناب مولینا مولوی سید عمر صاحب کے شاگرد تھے۔

۲۔ حضرت محدث جلیل علامہ اجل شاہ رسول صاحب نے سند حدیث حضرت محدث اعظم مولینا مولوی سید صاحب گنگوہی سے حاصل کی تھی، آپ علامہ خواجہ معروف صاحب گنگوہی میں مدرس تھے، اس مدرسہ کے بانی بیوی ذکریا صاحبہ حکیم عبداللطیف صاحب اہل سید مقبول شاہ صاحب کلام فروش تھے۔

آپ نے سند فراغت حاصل کر لی تو اسی مدرسہ میں جس میں کہ آپ کے استاد حضرت
مدرس تھے (یعنی مدرسہ اسلامیہ خواجہ معروف صاحب گنج پشاور) مبلغ ۱۵ روپیہ
ماہوار پر مدرس مقرر کئے گئے۔

۱۹۲۵ء سے لے کر ۱۹۳۹ء تک یعنی پورے چھ برس دارالعلوم رفیع الاسلام
بھارت ماڑھی پشاور میں بحیثیت صدر المدرسین درس نظامی کا مکمل درس دیتے رہے۔
استفتار کا کام آپ ہی سہرا انجام دیتے، اور دیگر مقدمات اور جھگڑے جو آتے وہ
آپ ہی فقہ حنفی کی روشنی میں فیصلہ کرتے۔

۱۹۳۹ء سے لے کر ۱۹۴۲ء تک گورنمنٹ ٹریننگ سکول میں ایس ڈی
کی کلاسوں کو پڑھاتے رہے۔ پھر ۱۹۴۲ء سے لے کر ۱۹۵۰ء تک یعنی دس
برس اسلامیہ ہائی سکول (گورنمنٹ ہائی سکول ۳) میں عربی مدرس رہے ۱۹۵۰ء
سے لے کر ۱۹۶۲ء تک آپ مردان کی اکبر موریل کالج کی جامع مسجد المعروف مسجد
زبیدہ میں خطیب رہے۔ اور دس بھی پڑھاتے۔

سلم، میرزا ہد، قطبی، کدیا اور قاضی مبارک وغیرہ منطوق کی کتابیں زبانی یاد ہیں۔
مناظرہ سے آپ ہمیشہ کیسور ہتے ہیں۔ مگر تحقیق سنی آپ کا شعار ہے مجتہدانہ خیالات
کے حامل ہیں۔ حافظ الفقہ اور حافظ الحدیث ہیں۔

اعتقاداً حنفی سنی ہیں۔ آپ نے فرمایا۔ "کہ میں اعلیٰ حضرت احمد رضا خان کی تحقیق
کو حق سمجھتا ہوں اور اولیاء کرام کی کرامات زندگی اور موت کے بعد حق جانتا ہوں"
نیز آپ آج کل کے بد مذہبوں کا بڑی شدت سے کرتے ہیں۔
پنجاب یونیورسٹی سے فلسفی فاضل اور مولوی فاضل کی سند بھی لی ہے۔

آپ کے شاگردوں کا حلقہ بہت وسیع ہے۔ صوبہ سرحد اور افغانستان کے علاقوں میں
 ہر جگہ آپ کے شاگرد صاحب درس و افتخار ہیں، اور علم کے مدارج علیا پر فائز ہیں۔
 صرف آپ کے شاگرد صاحب علم و فضل ہی نہیں، بلکہ صاحب سلوک اور سجادہ
 بھی ہیں۔ اسی بات سے معلوم ہوتا ہے کہ آپ کی ذات علم اور تصوف کی جامع ہے۔
 برصوات میں پیر کے بابا صاحب، پشاور شہر میں جناب آقا سید شریف حسین
 صاحب قادری چشتی، علاقہ فیونٹ سے صوات میں حضرت مولینا مولوی محمد اسماعیل
 صاحب صاحبان سجادہ نئے اور موصوف الذکر اپنے علاقہ کے قاضی کے ہمد و پر فائز ہیں۔
 جناب مولینا مولوی سید محمد الیوب جان صاحب بنوری، آپ نے بھی ریاضی
 اور طول تک کتابیں آپ سے پڑھیں۔ آج کل دارالعلوم سرحد کے مہتمم ہیں اور شہ
 شریف (صالح ستہ) پڑھاتے ہیں۔ جناب مولانا مولوی عبداللطیف صاحب
 شیخ الحدیث دارالعلوم سرحد، جناب مولینا مولوی عبدالوہود صاحب قریشی مہتمم
 دارالعلوم اشرفیہ پشاور، جناب مولینا مولوی حاجی غلام سرور صاحب ساکن کبک گنج
 مروان۔ آپ مروان میں خطیب ہیں۔ جناب حضرت مولینا مولوی سید مبارک شاہ صاحب
 ڈسٹرکٹ خطیب بھانہ ماڑی پشاور، جناب مولینا مولوی محمد یعقوب صاحب اور
 جناب مولینا مولوی محمد صاحب ساکنان کٹخت، علاقہ مروان اور جناب سلیم
 محمد اسماعیل صاحب ایم۔ اے پرنسپل گورنمنٹ کالج پشاور اور اس فقیر کو بھی آپ سے
 شرف تلمذ حاصل ہے۔

اگرچہ اس وقت آپ پر ہلکا سا فالج کا حملہ ہوا ہے جس کا اثر بینائی پر بھی ہوا۔ مگر پھر
 بھی آپ کا ذہن اور علم اسی طرح جواں ہے۔ حافظہ بہت ہی اعلیٰ ہے۔ آپ کی عمر ۶۷
 برس ہے۔

مکتبہ

حضرت شیخ جنید پشاوری رحمۃ اللہ علیہ

۱۰۶۹ھ تا ۱۱۹۶ھ

آپ کا مشہور اسم گرامی شیخ جنید پشاوری ہے اور القاب شیخ المشائخ، بحر معانی اور جنید ثانی ہیں۔

آپ حیدرآباد (سندھ) میں ۲۶ رجب المرجب ۱۰۶۹ھ بروز پنجشنبہ (جمعرات) پیدا ہوئے۔ حیدرآباد میں ہی سلسلہ عالیہ نقشبندیہ مجددیہ کے ایک بزرگ ولی اللہ جناب حضرت میاں عبدالحی صاحب سندھی سے طریقہ نقشبندیہ مجددیہ میں مرید ہو کر خرقہ و خلافت سے سرفراز ہوئے۔ جناب حضرت میاں عبدالحی صاحب

مندرجہ بالا معلومات خادم دگاہ حضرت شیخ جنید صاحب رحمۃ اللہ علیہ جناب عبدالقیوم صاحب سے ایسے وقت میں فراہم ہوئیں جبکہ کتاب کی کتابت مکمل ہو چکی تھی۔ اس لئے مجبوراً آخر میں حکمہ کے طور پر یہ مضمون شامل کر دیا گیا۔

۳ حضرت میاں عبدالحی صاحب رحمۃ اللہ علیہ الرضوی القعدہ ۹۹۹ھ میں پیدا ہوئے اور ۱۳۱۱ھ شوال ۱۱۹۶ھ میں فوت ہوئے۔

نقشبندی سندھی نے ۱۶ شوال ۱۲۹۹ھ میں حضرت گرامی منزلت شیخ سعد اللہ صاحب
وزیر آبادی سے بیعت ہو کر سند خلافت حاصل کی تھی۔

حضرت شیخ بنید صاحب رحمۃ اللہ علیہ جب سلسلہ نقشبندیہ میں سلوک و معرفت
کے منازل طے کر چکے تو سیاحت کے لئے رخت سفر باندھا۔ حیدرآباد سے روانہ
ہو کر آپ ملتان پہنچے۔ اس وقت ملتان میں حضرت قطب الاقطاب شیخ احمد ملتان
قاوری کا سلسلہ عالیہ قاوریہ میں علم مشیخت بلند تھا۔ آپ ان کی خدمت میں حاضر
ہو کر سلسلہ عالیہ قاوریہ میں مرید ہو گئے اور نہر دوریا عنایت و چہ کشتی شروع کر دی
آپ زاہد متراش تھے۔ قائم اللیل، اور صائم الدعوت تھے، نہر دوریا عنایت آپ کا
شعار تھا۔ سلسلہ ہائے طریقت کی اشاعت و ترویج آپ کی زندگی کا مقصد تھا۔
اور شریعت محمدیہ و اتباع سنت کا آپ منظر اقم تھے۔

ملتان سے روانہ ہو کر مختلف ممالک میں تبلیغ، امر بالمعروف اور نہی عن المنکر
کرتے ہوئے پشاور پہنچے۔ پشاور کے مشرقی جانب گنج دروازہ کے باہر آپ نے
ایک جھونپڑی بنا کر یاد الہی کی تعلیم شروع کر دی۔ جو بھی آپ کی خدمت میں حاضر ہوتا
حسب توفیق سلوک و معرفت کی تعلیم حاصل کرتا۔

ہندوستان میں آپ نے طریقہ نقشبندیہ کو خوب پھیلایا۔ اور جناب حضرت
شاہ عبد الکریم رامپوری کو سند خلافت عطا فرمائی۔ ویسے تو اس سلسلہ میں آپ کے
بہت خلفاء تھے مگر حضرت شاہ عبد الکریم رامپوری آپ کے خلیفہ اکبر تھے۔

۱۷ جناب حضرت سعد اللہ صاحب وزیر آبادی نے ۱۹ ربیع الثانی ۱۲۹۹ھ میں انتقال کیا۔

صوبہ سرحد، آزاد قبائل، افغانستان کا تمام علاقہ، بہارت، غزنی تک آپ سے
 سلسلہ عالیہ قادریہ پھیلا، اس تمام علاقہ میں آپ کا سلسلہ "قادریہ زاہدیہ" کے نام سے
 مشہور ہے۔ آپ کے خلیفہ اکبر جناب حضرت حافظ محمد صدیق صاحب پشونی
 تھے۔ آپ کے سلسلہ میں بڑے بڑے اکابر مشائخ گذرے ہیں جو کہ زاہد اور مجاہد
 بھی تھے۔ حضرت مجاہد جلیل و عظیم جناب انور صاحب صوات، حضرت مجاہد اعظم
 جناب خواجہ نجم الدین صاحب المعروف "ہڈہ ملا صاحب اور جناب مجاہد کبیر
 حضرت حاجی صاحب ترنگزی رحمۃ اللہ علیہم اجمعین آپ ہی کے سلسلہ کے بزرگ ترین
 شیخ تھے۔

آپ کی تربیت روحانی بطریق اویسی حضور اکرم صلی اللہ علیہ وسلم نے بھی فرمائی
 تھی، اسی لئے آپ کے سلسلہ میں اویسی نسبت غالب ہے۔
 آپ مصدر کرامات تھے۔ پشاور شہر کا ہر فرد آپ کے فیوضات باطنی و ظاہری
 کا معترف ہے اور ہر وقت آپ کے مزار پر زائرین کا اثر و حام ہوتا ہے۔
 آپ کی وفات ۲۸ شوال ۱۱۹۸ھ میں بروز جمعہ ہوئی۔ آپ کا مزار گنج و زو
 کے باہر مرجع عوام و خواص ہے۔

۱۔ آپ کی وفات ۱۷ ماہ صفر المنظر ۱۱۹۸ھ میں ہوئی۔

حضرت حاجی اُسید اکبر شاہ صاحب بخاری نقشبندی رحمۃ اللہ علیہ

۱۲۷۷ھ تا ۱۳۴۷ھ

آپ کا اسم گرامی سید میر اکبر شاہ صاحب بخاری والد کا نام شریف سید میر حید شاہ صاحب بخاری تھا اور لقب "پیر بخاری" تھا۔ پشاور شہر کے محلہ ریتی میں سکونت پذیر تھے۔ پشاور کے علماء سے دینی تعلیم کی تکمیل کی۔ آپ بچپن ہی سے زہد و عبادت کی طرف مائل تھے۔ اسی فکر کے تحت آپ موہڑہ شریف (کوہ مری) حضرت خواجہ قائم صاحب کی خدمت میں حاضر ہوئے۔ انھوں نے آپ کو سلسلہ نقشبندی میں داخل کیا۔ سلوک کی تکمیل کے بعد آپ کو خلافت سے نوازا۔ انھوں نے آپ کو سلسلہ نقشبندیہ سلسلہ کی اجازت ہی مرحمت نہیں فرمائی بلکہ دیگر تینوں سلاسل یعنی چشتی سہروردی اور قادری سلسلہ کی بھی اجازت دے کر معائنہ فرمایا۔ آپ نے پشاور شہر میں سلسلہ کی اشاعت و ترویج میں ہر ممکن کوشش کی۔ چونکہ آپ صاحب علم و عمل تھے اس لئے آپ کی صحبت بابرکت کا بڑا اثر تھا۔ آپ نے مشائخانہ طریقہ کو قائم کر کے حلقہ ذکر قائم کیا، اور نہایت ہی احسن طریقہ پر اس حلقہ کو تاویم حیات قائم رکھا۔

پہ نہایت ہی محبت، پیار اور اخلاص کے ساتھ اللہ کی مخلوق سے پیش آتے
 انتہائی سادہ و صنع بااخلاق اور اوصاف حمیدہ کے مالک تھے۔ صاحب کرامات
 اور بابرکت تھے۔ ۲۱ رمضان المبارک کو ہمیشہ اپنے گھر پر حضرت اسد اللہ
 مولائے کائنات علی المرتضیٰ کرم اللہ وجہہ الکریم کا عرس مبارک بڑے اہتمام سے
 منعقد کرتے۔ تمام رات ذکر الہی کے حلقہ میں گزار دیتے۔ آپ پر اپنے شیخ کی
 خاص توجہ تھی، جس کی برکت سے آپ فتوحات، کشف اور کرامات کے دروازے
 کھل گئے تھے۔ آپ کے کشف و کرامات کے دو واقعات نقل کرتا ہوں۔
 جب آپ کا وصال ہونے لگا تو اس دن آپ نے فرمایا۔ کہ "آج تقریباً
 ۹ بجے عشاء میری روح پرواز کر جائے گی۔" چونکہ رمضان شریف کی ایسویں
 رات تھی اور آپ ہمیشہ حضرت اسد اللہ الغالب مولائے کائنات علی المرتضیٰ
 کرم اللہ وجہہ الکریم کا عرس مبارک اسی رات کرتے تھے، لہذا میری وفات پر
 رونا نہیں بلکہ میرے وجود کو نیچے کرے میں رکھ دینا اور باقاعدہ ختم شریف پڑھنا
 عرس سے فارغ ہو کر میری فوتیگی کا اعلان کرنا۔ نیز فرمایا کہ میرا جنازہ پڑھانے
 کے لئے خود بخود وہاں یعنی جنازہ گاہ میں ایک مولانا آموجد ہو گا وہ میری نماز جنازہ
 کی امامت کرانے گا۔ چنانچہ ایسا ہی ہوا۔ جب جنازہ پڑھنے کے لئے چارپائی
 رکھی گئی تو ایک بزرگ صورت مولانا صاحب بغل میں جائے نماز لے ہوئے

۱۔ بروایت خلیفہ کالاخان۔ یہ صاحب آپ کے خلیفہ ہیں اور اس وقت زندہ ہیں۔ ان

کی عمر ۸۰ برس کے قریب ہوگی ۲

آموجو ہوتے اور جو علیہ اور پتہ آپ نے بتایا تھا یہ وہی صاحب تھے انہوں
نماز جنازہ پڑھا دی۔“

یہی خلیفہ صاحب بیان کرتے ہیں کہ ”ایک ہندو کی چوری ہو گئی اور اس کا
کافی مال چوری ہو گیا تھا۔ آپ اپنے گھر کے اندر تشریف فرما تھے اور میں بھی خدمت
میں حاضر تھا۔ آپ نے مجھے فرمایا۔ ”خلیفہ دروازہ پر ایک ہندو کھڑا ہے اس
کو اندر بلاؤ“ جب میں دروازہ پر گیا تو واقعی ایک ہندو کھڑا تھا۔ میں نے
اُس کو آپ کی خدمت میں پیش کر دیا۔ اُس نے اپنی چوری کا ذکر کیا اور طالب
دعا ہوا۔ آپ نے فرمایا۔ ”گھبراؤ نہیں تمہارا مال تمہیں جائے گا“ وہ چلا گیا۔
چار دن کے بعد وہ ہندو مٹھانی وغیرہ لے کے حاضر ہوا، اور عرض کیا کہ میرا مال
آپ کی دعا اور برکت سے برآمد ہو گیا ہے اور یہ شیرینی حاضر ہے آپ نے فرمایا
”یہ شیرینی واپس لے جاؤ اور اپنے بھائی بندوں میں تقسیم کر دو“
آپ کی وفات ۲۱ رمضان ۱۹۲۷ء میں ہوئی۔

آپ کے دو فرزند تھے سید یعقوب شاہ صاحب بخاری اور سید فرمان شاہ
صاحب، ہر دو حضرات صاحب سلسلہ تھے اور والد صاحب کی طرح ذکر و فکر
میں مشغول رہے۔ سید یعقوب شاہ صاحب بخاری ۱۹۳۱ء میں فوت ہوئے۔
آپ کے پانچ فرزند ہیں۔ سید محسن شاہ صاحب ٹھیکیداری کا کام کرتے ہیں۔
سید سچول بادشاہ صاحب پاکستان کے بڑے تاجروں سے ایک تاجر ہیں اور
پاکستان کی ایوان ہائے تجارت کی انجمن کے صدر ہیں۔ سید الحاج تاج میر شاہ صاحب
اور سید جماعت علی شاہ صاحب بھی لوہے کی تجارت کرتے ہیں۔ جناب الحاج

مظفر علی شاہ صاحب اپنے بزرگوں کے نقش قدم پر چل کر مذہبی اور قومی قابل قلم
 مات سمرانجام دے رہے ہیں۔ ۱۹۵۲ء میں آپ نے پشاور شہر میں ایک مذہبی
 راہ "ادارہ تبلیغ الاسلام" کے نام سے تشکیل دیا۔ اس ادارہ کے زیر اہتمام محرم
 شریف کے دس دن اور ربیع الاول شریف کے بارہ دن معرکہ الآراء تاریخی اجتماعات
 انعقاد ہوتا ہے۔ ان جلسوں میں پاکستان بھر کے جید اور چوٹی کے علماء کرام شریعت
 کو قوم کو خطاب کرتے ہیں۔ یہ اجتماعات اپنی نوعیت کے اعتبار سے انتہائی
 بابرکت اور سعادت کے حامل ہوتے ہیں۔ آپ اس ادارہ کے صدر ہیں۔
 ۱۹۶۲ء میں پشاور شہر کے مقتدر اصحاب نے مل کر "ادارہ اصلاح معاش"
 بنایا جس کا مقصد جاہلی رسم و رواج اور بدعات کے خلاف عملی کام کرنا تھا اس
 ادارہ کا صدر بھی آپ کو منتخب کیا گیا۔
 مسلم لیگ کی تحریک آزادی میں آپ نے بڑھ چڑھ کر حصہ لیا اور عملی طور
 پر لیگی سیاست میں نمایاں کارکردگی سمرانجام دی۔
 ۱۹۶۰ء میں آپ نے حرمین الشریفین کی زیارت سے مشرف ہوئے اس
 وقت آپ کی عمر ۳۷ برس ہوگی۔

۱۶- حدائق الحنفیہ : مولوی فقیر محمد صاحب جھلمی

۱۷- حدیقۃ الاولیاء : مفتی غلام سرور صاحب لاہوری

۱۸- خزینۃ الاعصیا : مفتی غلام سرور صاحب لاہوری

۱۹- دستانِ مذاہب : مؤبد

۲۰- رسالہ کسب سلوک : (قلمی) حضرت شاہ محمد عوث صاحب رحمۃ اللہ علیہ

۲۱- رسالہ خوارق عادات سید حسن بادشاہ صاحب (قلمی) حضرت سید غلام صاحب قادری

۲۲- "روحانی ترؤن" (قلمی پشتو) : عبدالحلیم صاحب اثر افغانی

۲۳- روزنامہ انجام پشاور

۲۴- سمرالاسرار (قلمی) حضرت میان محمد عمر صاحب نقشبندی ممکنی رحمۃ اللہ علیہ

۲۵- سفرنامہ مولینا غلام جیلانی صاحب (قلمی) از حضرت موصوف

۲۶- سیرت سید احمد شہید - از جناب غلام رسول صاحب مہر

۲۷- غوثیہ شریف : (قلمی) حضرت بہاؤ الدین متو کشمیری

۲۸- باب المعارف العلمیہ : فرست کتب اسلامیہ کالج پشاور

۲۹- آثار الامراء :

۳۰- ماہنامہ طور : اپریل ۱۹۳۶ء

۳۱- مجموعہ صلوة الرسول : حضرت خواجہ عبدالرحمان صاحب چھوہروی رحمۃ اللہ علیہ

۳۲- مصباح السالکین : جناب خان پیر بخش خان صاحب ایم۔ اے۔ ایل۔ ایل۔ بی

۳۳- مقامات قطبیہ و مقالات تہذیبیہ : میان عبدالحلیم صاحب رحمۃ اللہ علیہ

۳۴- نئی تاریخ چبرال : مرزا محمد غفران مرحوم مصنفہ مرزا غلام تفسی (فرزند شمس) مؤلف

ماخذ

- ۱- اسرار الطریقت : حضرت شاہ محمد غوث صاحب قادری رحمۃ اللہ علیہ
- ۲- اسرار الصوف : (قلمی)
- ۳- انوار الشیخ فی تذکرۃ الشیخ : حکیم محمد حسن صاحب پولوی (قصور)
- ۴- بحر الجمان : سید غلام محبوب شاہ صاحب ، اتوی (ہزارہ)
- ۵- تذکرۃ الابرار والاشرار : حضرت اخوند درویشہ صاحب نگرہاری رحمۃ اللہ علیہ
- ۶- تاریخ پشاور : لارڈ ہیڈنگ و غیرہ
- ۷- تاریخ کشمیر اعظمی : خواجہ محمد اعظم شاہ صاحب کشمیری
- ۸- تاریخ کبیر کشمیر :
- ۹- تاریخ یوسف زئی پٹھان : جناب اللہ بخش صاحب یوسفی
- ۱۰- تاریخ اقوام کشمیر : جناب محمد الی صاحب فوق
- ۱۱- تازہ نوامی معارک : آقائے مجدد المی حبیبی
- ۱۲- شہریات قلمی : مؤرخ کشمیر جناب مفتی سعادت
- ۱۳- تحفۃ المرشد : مرزا نظام الدین نقشبندی کابلی
- ۱۴- تذکرۃ علمائے ہند : مؤرخ زمان علی صاحب
- ۱۵- حالات حضرت جی صاحب پشاور والا : جناب عبداللہ صاحب نقشبندی



